

حضرت مولانا شاہ اسماعیل شہید دہلوی

کی

مشہور معرکہ الآراء کتاب

مستقیم
صراطِ مستقیم

مترجم اردو

ناشر

دارالکتاب دیوبند۔ یو پی
۲۲۶۵۵۲

بِسْمِ اللّٰهِ الرَّحْمٰنِ الرَّحِیْمِ

حد و شمار جو بے نیاز مطلق کی بارگاہ کے شایانِ شان ہے۔ وہ اسی کی ذاتِ پاک کے بیان کے سوا کسی کے بیان میں نہیں آسکتی اور اس دعوے کی دلیل فخرِ عالمِ صلی اللہ علیہ وآلہ وسلم کے کلام "لَا أُحْصِي شَاءَ عَلَيْكَ أَنْتَ كَمَا أَنْتَبَيْتَ عَلَيَّ نَفْسِيكَ" سے روشن ہے اور ایسا شکر جو اس کی اُن رگنت اور بے شمار نعمتوں کا حق ادا کرے کسی مخلوق سے نہیں ہو سکتا کیونکہ خود شکر ایک ایسی نعمت ہے کہ اور کوئی نعمت اس کے ہم پلہ نہیں اور یہی وجہ ہے کہ اگر تمام عالم "خلقِ دامر" جس کا نام دوسرے لفظوں میں "شخصِ اکبر" ہے اپنے جیسے ہزاروں عالموں کو ہمراہ لے کر شکر کے اس میدان کے درمیان نہا جہاد و جہد سے دوڑ دھوپ کرے اور پھر نعمتِ الہی کا پورا شکر بجالانے کا خیال تک اس کے دل میں گزرے تو شرمندگی کے پسینے کے سوا اور کوئی اپنی پیشانی کا زیور نہ دیکھے اور ہزاروں زبان سے اپنی بے زبانی کا اقرار و اعتراف کر کے بندگی کے محکمہ میں اپنے عجز و ناتوانی کا شاہد بھل اس فرمانِ واجب الافنان پیش کرے کہ "وَأَنْتَ تَعْلَمُ مَا فِي قُلُوبِهِمْ لَا يَخْفَى عَلَيْكَ شَيْءٌ" اس کے حمد و شکر کا کچھ حصہ ادا نہیں ہو سکتا۔ مگر جو کچھ اللہ تعالیٰ اپنی عام مہربانی سے حکم فرمادے ناچار ایسے بے چارہ کا یہی چارہ ہے کہ اپنی قوت و طاقت سے الگ ہو کر اللہ تعالیٰ کے حکم کی تعمیل

۱۔ یعنی تیری حمد و ثنا کا شمار اعداد میں نہیں کر سکتا۔ تیری ذاتِ پاک ایسی ہے جیسے خود تو نے اپنی ذات پر شاہکی ہے۔

۲۔ یعنی اگر تم اللہ کی نعمتوں کو شمار کرو تو ان کو گن نہ سکو گے۔

کے لئے الْحَمْدُ لِلَّهِ رَبِّ الْعَالَمِينَ کہہ کر کبھی قصور کے گریبان سے سرنہ نکالے اور اس حکم حقیقی کی وکالت اور ولایت کے حکم سے جس نے اس ناچیز محض کو خود حمد و شکر کی تعلیم کی، ہمیشہ اس نعمت عظمیٰ کی لذت مذاق جان میں پہنچاتا ہے اور کلمہ شہادت اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا عَبْدُهُ وَرَسُولُهُ، اور کلمہ تمجید مَبْحَثَاتُ اللهِ وَالْحَمْدُ لِلَّهِ وَلَا اِلَهَ اِلَّا اللهُ وَاللهُ اَكْبَرُ وَلَا حَوْلَ وَلَا قُوَّةَ اِلَّا بِاللَّهِ الْعَلِيِّ الْعَظِيمِ۔ کو اپنا ہم درود ہم نفس اور اپنی جان کا مونس بنا لے رکھے اور درود نامحود صاحب مقام محمود پر نازل ہو یعنی احمد مجتبیٰ محمد مصطفیٰ صلوات اللہ وسلامہ علیہ وعلیٰ آلہ واصحابہ اجمعین وعلیٰ وارثہم و انوابہ الی یوم الدین وعلینا معہم و فیہم برحمتک یا ارحم الراحمین اَمَّا بَعْدُ عاجز ذلیل خداوند جلیل کی رحمت کا امیدوار بندہ ضعیف محمد اسمعیل عرض کرتا ہے، کہ اس کترین پر خدا تعالیٰ کی بیشمار نعمتیں ہیں، اور سب بڑی نعمت ہادی زمانہ مرشد یگانہ حضرت سید احمد صاحب کی محفل ہدایت منزل میں حاضر ہونا ہے۔ اللہ تعالیٰ تمام مسلمانوں کو آپ کے دیر تک زندہ رکھنے سے فائدہ دے۔ اور آپ کے اقوال و افعال اور احوال کے ساتھ سب طالبانِ قرب الہی کو نفع پہنچائے اور چونکہ یہ عاجز اس مجلس عالی میں حاضر ہونے کے وقت کلمات ہدایت آیات کے سننے سے کامیاب ہوا تو عام مسلمانوں کی نصیحت اور طالبانِ قرب الہی کی خیر خواہی کا یہ تقاضا ہوا کہ غائبین بھی ان فیوض الہیہ میں حاضرین کے ساتھ

لے یعنی سبطِ رح کی حمد (اور تعریف) اللہ تعالیٰ ہی کے لئے خاص ہے جو تمام جہان کا پروردگار ہے ۱۲۷۱ھ یعنی گواہا جیتا ہوں میں اس امر کی کسوٹے اللہ تعالیٰ کے کوئی بُندی کے لائق نہیں اور اس امر کی گواہی دیتا ہوں کہ محمد اس کے بندے اور اس کے بھیجے ہوئے ہیں ۱۲۷۱ھ یعنی اللہ تعالیٰ پاک ہے اور سب تعریف اللہ تعالیٰ کے لئے خاص ہے اور اللہ کے سوا کوئی لائق عبادت نہیں اور اللہ بہت بڑا ہے اور اللہ بڑے بزرگ کے سوا کسی نیکی کی طاقت

۱۲۷۱ھ یعنی اللہ تعالیٰ کی رحمتیں اور سلام نازل ہوں اُن پر اور ان کی تمام اولاد اور سب اصحابوں پر اور دروز قیامت تک جننے انکے وارثانِ دین علم، اور ناجان دین ہیں اُن پر اور ان کے ساتھ اور ان کے ذمہ میں (داخل کر کے) ہم پر بھی نازل ہوں تیری رحمت سے اے سب مہربانوں سے زیادہ مہربان۔

شریک ہوں اور اس کا طریق بجز اس کے اور کوئی نہیں کہ اُن بلند پرواز مضامین کو تحریر کے بجنجریے میں قید کر دیا جاوے، اگرچہ مجکم ح

شنیدہ کے بود مانند دیدہ

حضور اور غیبت میں بڑا فرق ہے اور حدیث الشاہد یومی مالا یراکہ الغائب اس مدعا پر شاہد عدل ہے لیکن تاہم مقولہ مَلا یدْرُکُ مَکَّةَ لَا یدْرُکُ مَکَّةَ کے اس امر کے تمام کرنے میں کمر ہمت کو چھت باندھ کر تہہ دل باز گشت سے نیت خالص کر کے پوری پوری کوشش کی اور اس کتاب کے اثنائے تحریر میں چند اوراق جناب افادت مآب قدرہ فضلاء زمانہ زیدہ علماء و پوران مولانا عبدالحی لکھنؤیہ رحمہ اللہ برکاتہ جو حضرت سید صاحب بارگاہ عالی کے ملازموں کے سلسلے میں منسلک ہیں لکھے ہوئے جن میں چند مضامین ہدایت آگئیں حضرت سید صاحب کی زبان سے سن کر مولانا صاحب نے تحریر کئے تھے طے پس اُن اوراق کو حلوائی بے دود اور غنیمت بے مشقت سمجھ کر اس کتاب کے دوسرے اور تیسرے باب میں بعینہ درج کر دیا اگرچہ اس کتاب کی تالیف میں مناسب بھی تھا کہ جس طرح اس کتاب کے اکثر مضامین کی تحریر کرنے میں صرف جناب سید صاحب کے فرمائے ہوئے کلمات کے ترجمہ ہی پر اتکاف کیا اسی طرح تمام کتاب کے مضامین میں یہی طریق اختیار کیا جاتا لیکن چونکہ آپ کی ذات والا صفات ابتدائے فطرت سے رسالتا علیہ افضل الصلوٰۃ والتسلیمات کی کمال مشابہت پر پیدا کی گئی تھی۔ اس لئے آپ کی لوح فطرت علوم رسمیہ کے نقش اور تحریر و تقریر کے دانشمندی کی راہ و روش سے خالی تھی۔ پس ان گہرے مضامین اور اسرار غامضہ کا سمجھنا تو تمہید مقدمات اور تمثیلات کے وارد کرنے کے سوا اور سلف متقدمین کی اصطلاح سے ان مضامین کے مطابق کئے بغیر اہل زمانہ کے اذہان پر جو کہ علوم رسمیہ کے عادی ہو گئے ہیں، محض آپ کی زبان بابرکت نشان سے صادر ہوئے

لے یعنی حاضر ایسے امور کا مشاہدہ کرتا ہے جنہیں غالب نہیں دیکھتا ۱۲۔ جو شئی بتمامہ حاصل نہ ہو سکے وہ ساری کی ساری چھوڑی بھی نہیں جاسکتی ۱۳۔ اللہ تعالیٰ ان کی برکتیں ہمیشہ رکھے۔ ۱۴۔

کلمات کے ترجمے سے نہایت دشوار معلوم ہوتا تھا۔ لہذا سامعین کے سمجھانے کی سہولت کے لئے بعض مقامات میں کسی قدر تقدیم و تاخیر اور بعض جگہ چند مقامات کی تہید اور تمثیلات کے وارد کرنے اور سلف کی اصطلاحات سے تطبیق دینے کی ضرورت پڑی۔ خاص کر قطب المحققین فخر العرفاء الملکین اعلمہم باللہ حضرت شیخ دلی اللہ قدس سرہ کی اصلاح مطابقت کرنا زیادہ مناسب معلوم ہوا۔ مع لہذا اس عاجز نے کتاب کے ہر دو حصہ کو اطلاع کے بعد حضرت سید صاحب کے گوش گزار کر دیا، تاکہ مقصود غیر مقصود سے متماز ہو جائے اور جو نقصان اس بیچیدان کی مداخلت عقل کے باعث اس کتاب میں آگیا ہو آنجناب کی اصلاح کی وجہ سے اُس کا جبر نقصان ہو جائے اور اس کتاب کا نام "صراط مستقیم" رکھا۔ اور ایک مقدمہ اور چار باب اور ایک خانہ پر اس کو مرتب کیا اور بابوں کو فصلوں پر اور فصلوں کو ہدایات پر اور ہدایات کو تمہیدات اور افادات پر تقسیم کیا۔ اور مبادی کو لفظ تمہید سے اور مقاصد کو لفظ افادہ سے شروع کیا۔ وَمَا تَوْضِیْحِي

اللّٰهُ بِاللّٰهِ عَلَيْهِ تَوَكَّلْتُ وَاللّٰی اُنْبِیْتُ۔ **مقدمہ** اور یہ تین افادہ پر مشتمل ہے **سہلا افادہ** جاننا چاہئے کہ شریعت اور طریقت کا شرہ اور حقیقت اور معرفت کی بنیاد حضرت حق جل و علا کی محبت کو حاصل کرنے ہے۔ چنانچہ (فقیرہ حدیث) مَنْ كَانِ اللّٰهُ وَرَسُوْلًا اَحَبَّ اِلَيْهِ وَتَابَسَوَّاهَا اِلَيْهِ یعنی جس کے نزدیک اللہ تعالیٰ اور رسول اللہ صلی اللہ علیہ وآلہ وسلم اپنے سب ماسوا کی نسبت زیادہ محبوب ہیں، اس نے ایمان کا مزہ چکھا اس امر کی تصریح ہے۔ اور آیت وَالَّذِيْنَ اٰمَنُوْا اَسَدًا حُبًّا لِلّٰهِ یعنی ایمان والے اللہ تعالیٰ کی محبت میں زیادہ تر مضبوط ہیں، اسی کی طرف اشارہ ہے اگرچہ تمام صوفیائے کرام اور جمیع طوائف انام کے نزدیک یہ مسئلہ اجماعی اور متفق علیہ ہے۔ لیکن اس مقام میں ایک نہایت باریک نکتہ ہے جس سے اکثر اہل زمان غافل اور جوگے ہوئے ہیں اور وہ نکتہ یہ ہے کہ حُبِّ نَفْسَانِيّ جِسْمِيّ کو دوسرے لفظوں میں لقبِ عشق سے نامزد کرتے ہیں۔ اور "حُبِّ اِيْمَانِيّ" جو "حُبِّ عَقْلِيّ" مشہور ہے "ان دونوں کے درمیان فرق کیا جاوے، کیونکہ پہلی

یعنی مجھے کچھ توفیق نہیں مگر ساتھ اللہ کے اسی پر میں نے بھروسہ کیا اور اس کی طرف میں گرو گزرتا ہوں ۱۲ منہ

حب مبادئی سلوک کی واردات سے ہے۔ اور دوسری حب انبیاء کرام کے کمالات اور اولیاء عظام کے مقامات میں سے ہے۔ اکثر عوام صوفیاء قسم اول کو دوسری کے جا بجا رکھ کر اور اسی کو اشارات شرعیہ کا نشانہ المیہ سمجھ کر انبیاء اور اولیاء کی سیر کو اہل عشق و وجد کے احوال سے تطبیق دینے میں ناتوا کی سردی اٹھاتے ہیں۔ حالانکہ ان بزرگواروں کی سیر کو ان سالکوں کی واردات سے کسی طرح کی مطابقت نہیں۔ اس اجمال کی تفصیل یہ ہے کہ عشق اس گھبراہٹ اور بیقراری کا نام ہے جو مقصود کے دستیاب نہ ہونے کی وجہ سے انسان کے باطن میں پیدا ہوتی ہے اور وہاں سے تمام قوائے باطنہ میں سرایت کر جاتی ہے۔ اس کیفیت کا انجام اور اُس کی نہایت اُس مقصود کا پالینا اس محبوب کا وصال ہے اولاً اس کیفیت کا موقع قلب ہے جو تمام کیفیات نفسانیہ کا محل ہے پھر ثانیاً تمام قوائے باطنہ اور اس کا نہایت درجہ طالب کا مطلوب کے یافت میں اپنے آپ سے غائب اور مضمحل ہو جانا ہے پھر جب یہ غایت مرتب ہو جاتی ہے تو اس بیقراری اور پریشانی کی شورش فرد ہو جاتی ہے اور وہ کیفیت جو عشق سے نامزد ہے زائل ہو جاتی ہے اور حب عقلی سے یہ مراد ہے کہ طالب کے دل میں اس چیز کی طلب کا ارادہ جو شاماتا ہے جس کے فوائد اور منافع اُس کی طرف اپنے محتاج ہونے پر اُس نے اطلاع پائی ہے اور اس داعیہ نے طریق طلب کی مستقیم اٹھانا اس پر سہلی کر دیا ہے اور اس سبب سے اس کی طلب میں کمر ہمت چست باندھ کر جو حیلہ اپنی فکر کے کیسے میں رکھتا تھا سب کچھ اس کی طلب میں خرچ کر ڈالا۔ اور اختیاراً بغیر مجبوری کے اپنا سب سے و سامان جھوڑ دیا اور اس محبت کے واقع ہونے کی جگہ اولاً تو عقل ہے جو معلومات کا خزانہ ہے پھر ثانیاً تمام قوائے باطنہ میں بھی یہی ارادہ اثر کر جاتا ہے جیسے پانی درخت کی جڑ سے اس کے پتوں اور پھول پھل تک سرایت کر جاتا ہے پس عقل میں کیا کیا فکر اور کیسی کیسی تجویزیں اُس کے حاصل کرنے کے لئے درست کرتا ہے اور دل میں کیا کیا ہمتیں اور کیا کیا ارادے اُس کی طلب کے لئے برانگیختہ کرتا ہے اور جوارح (اور اعضاء) پر کیسی کیسی مشقتوں کا سامنا اور کیسے کیسے مالفات (اور مرغوبات) کا ترک کرنا اُس مطلوب کے

راستہ پر چلنے کے لئے اپنے اوپر گوارا کرتا ہے اور جس طرح کی پہلی محبت عشقی کا نتیجہ علم کا فنا ہونا ہے
یعنی ماسوا محبوب سے حتیٰ کہ اپنے نفس سے بھی غافل اور بے خبر ہو جاتا۔ اسی طرح دوسری محبت
(عقلی) کا اثر فنا ہی ہمت ہے یعنی جو بات کہتا ہے محبوب ہی کہتا ہے اور جو کچھ سنتا ہے اس کی
طرف سے سنتا ہے اور جس نظر و فکر کا نتیجہ محبوب کے حاصل کرنے اور اس کے راستہ میں چلنے
کے سوا کچھ اور ہر وہ اس کے نزدیک اُس قسم کے وساوس میں سے ہے جن کا اعتبار کچھ نہیں ہوتا۔
اور جو محبت اور عداوت اور پسند کرنا اور ناپسند کی محبوب اور اُس کے طریق کے مناسب اور مخالف
کے ساتھ نہ ہو اُس کے آگے ایسے عوارض کی قبیل سے جن کی طرف کچھ التفات نہیں کی جاتی۔
غرض تحصیل مطلوب اور اُس کے طریق کی تمہید کے خیال نے طالب کے ظاہر اور باطن کو اسی حکمرانی
اور فرماں برداری کے نیچے دبایا جاتا ہے، برخلاف پہلی محبت کے کہ اس میں محبت کے تمام باطن
کائب سے پُر ہو جانا اُس کے تحقیق اور پائے جانے کے لئے شرط نہیں کیونکہ بسا اوقات
ایک چیز کا عشق اُس کے بغضِ اصلی کے ساتھ صحیح ہو سکتا ہے خاص کر جبکہ محبت عقلی اور محبت
عشقی میں تعارض ہو تو اس وقت تو یہ اجتماعِ ضدین ضرور لازم آجاتا ہے مثلاً ایک نوجوان
دیندار والدین سے نیک سلوک کرنے والے کو کسی عورت یا کسی بے ریش لڑکے کا عشق لگ جاتا
ہے اور چونکہ شارع یا اس کے والدین جو اس کے نزدیک محبت عقلی سے محبوب ہیں اس امر سے
روکتے ہیں۔ ناچار وہ سعادتمندوں کی تہ سے اُس معشوق کو بلکہ اس کے عشق کو مکروہ اور مبین
رکھتا ہے اگرچہ اپنی طبیعت کی رو سے اُس کا مطلوب ہی ہو جائے لیکن دوسری محبت چونکہ اس
کا مقصد موقوفِ اصل ہے۔ اور وہاں سے اس کے لشکروں نے قوائے طبعیہ پر چڑھا ئی کی
ہے (اس لئے) محبت کے تمام باطن کو مسخر کر لیا ہے کسی طرح معارضہ کی اس میں گنجائش نہیں
اور جس طرح کہ پہلی محبت محبوب کے پالینے کے بعد زائل ہو جاتی ہے اور اس کی سوزش لاول
(بھڑک) خرد ہو جاتی ہے، اسی طرح دوسری محبت محبوب کے وصال سے ترقی میں قدم رکھتی
ہے اور اُس سے ہزار گنا بہ جاتی ہے اور اس قدر وسعت اور کشادگی بکڑتی ہے کہ ہرگز



ایسی وسعت اور قوت ہجر (اور جدائی) میں متصور نہیں۔ کیونکہ پہلی حب کا مینی (اور نشا) محبوب کا نہ پانا تھا اور ہجر (فراق) اُس کی شرط تھی (اور قاعدہ کی بات ہے) کہ اِذَا فَانَتِ الْمَشْرُوطُ فَانَتِ الْمَشْرُوطُ۔ اور حُب ثانی کا نشا محبوب کے منافع اور فوائد کا علم اور اس کے کمالات کا جاننا اور اس کی طرف اپنی محتاجی کو کھینا تھا اور یہ معنی وصال میں واضح تر ہو جاتا ہے کیونکہ علم یقین عین یقین سے بدل جاتا ہے۔ اور تفصیل کے ساتھ اجمال کی شرح ہو جاتی ہے۔ مثلاً پیاسے کو جب پیاس لگتی ہے، یعنی معدہ میں حرارت جوش مارتی ہے اور سینہ میں سوزش اور لب پتر کی ظاہر ہوتی ہے اُس وقت اس کو پانی کا عشق ہو جاتا ہے یعنی طبیعت کی تہ سے اسے پانی کی طرف میلان ہو جاتا ہے۔ اور اُس کے نہ پانے کی وجہ سے بیقراری اور گھبراہٹ عارض ہوتی ہے اگرچہ کسی سے اس نے یہ نہ سنا ہو کہ پانی پیاس بجھائیتا ہے (تاہم اس کو پانی کا اشتیاق غالب ہو جاتا ہے) اور اگرچہ کسی جسمانی یا نفسانی ضرر کے اندیشہ سے عقل پانی کے استعمال سے مانع ہو۔ اور جب عین پیاس کی شدت میں اسے میٹھا پانی مل جاوے اور بی کر اس سے سیراب ہو لے اور رونگٹے روٹنے میں اس کی سیرابی سراپت گر جاوے اس وقت اُس شخص پر ایک ایسی حالت وارد ہوتی ہے کہ اگر اس سے تعبیر کریں تو یہی کہہ سکتے ہیں کہ ماسوائے پانی سے نسیان اور فراموشی حاصل ہو گئی ہے بلکہ بسا اوقات سکر اور نشہ کی طرح خمار سا طاری ہو جاتا ہے اور اس وجہ سے تھوڑی سی دیر کے لئے بے خودی میسر ہو جاتی ہے اور وہ پیاس کی حالت بالکل زائل ہو جاتی ہے اور اہل زراعت اور کسانوں کو پانی کی نسبت حب عقلی ہے۔ کیوں کہ ان کا میلان پانی کے حاصل کرنے کی طرف اس امر پر مبنی ہے کہ وہ یقیناً جاننے ہیں کہ ان کی کھیتیاں اور چراگاہ اور باغ بیچے جو ان کی عیش و معاش کا سرمایہ اور زندگی کا مدار ہیں پانی کے بغیر کسی صورت سرسبز نہیں ہو سکتے غرضکہ پانی کی طرف اپنی کمال حاجت اور پھلوں اور غلوں میں پانی کی نہایت

لے یعنی جب شرط نا پدید ہو تو مشروط بھی نابود ہو جاتا ہے۔

منفعت سمجھکر اس کی طلب کا خیال اُن کی عقل سے اٹھتا ہے اور ان کی تمام ہمت کو پانی کی طلب میں مصروف کر دیتا ہے پس کیا کیا دعائیں اور زاریاں پانی کی طلب میں ان سے صادر ہوتی ہیں اور کیا کیا چیلے اور تہمیریں اور چرسوں کے مرتب کرنے میں ان سے ظاہر ہوتی ہیں اور کیا کیا محنتیں اور مشقتیں کنوؤں اور نہروں کے کھودنے اور حوضوں کے درست کرنے میں رات دن کسانوں پر اور ان کے چہار پایوں پر گزرتی ہیں اور یہ لوگ ان تمام دشواریوں کو اپنا کمال اور فخر سمجھ کر ان امور اور ان جیسی دشواریوں میں ہمہ تن مصروف ہو کر ان کے حاصل کرنے میں ایسی سرگرمی اور چالاکی دکھلاتے ہیں جس میں کسی طرح سے سستی اور کوتاہی کو دخل نہیں ہوتا اور کبھی کوئی اس قوم کا ان کاموں میں پست ہمت ہو جاوے تو دوسرے کسان اس پر طعن کرتے ہیں اور اسے کم عقلی اور بے ہمتی کی طرف منسوب کرتے ہیں اور جتنا پانی انھیں حاصل ہوتا ہے اس کے منافع اور فوائد پر عین الیقین سے اطلاع پا کر اپنی تمام کوشش اور سعی کو جو جو مشقتیں اُس کی طلب میں اٹھانی تھیں سب کو بجا اور بر محل سمجھتے ہیں اور اس اپنی محنت پر خوش حال اور شکر گزار ہوتے ہیں اور مشقتوں کے اٹھانے میں زیادہ چالاک ہوتے ہیں۔ جب یہ مقدمہ ذہن نشین ہو گیا تو جمانا چاہئے کہ اللہ تعالیٰ بعضے اپنے خاص بندوں کو جن کی قسمت میں سعادت ازلی تھی برگزیدہ کر کے محض اپنی عنایت و مہربانی سے اپنی محبت کی دوسوں میں سے ایک یا دونوں کی طرف ہدایت کر کے اس سعادتِ دو جہانی کے سرمایہ کی توفیق دیتا ہے اور اس کے ثمرات و نتائج کے ساتھ فخر و امتیاز بخشتا ہے وَذَٰلِكَ فَضْلُ اللَّهِ يُؤْتِيهِ مَن يَشَاءُ۔ اور محبت کی ان دونوں قسموں کے لئے کئی اسباب اور تائید کرنے والی چیزیں اور کئی آثار اور ثمرات ہیں جو اسی نوع کے ساتھ خصوصیت رکھتے ہیں اور چونکہ طالبِ راہِ حق کی محبت کی دونوں قسموں میں سے ہر ایک کو دوسری قسم سے انہیں امور کی بدولت پہچانتا ہے اس لئے ان امورِ اربعہ کا نام

۱۲ یعنی اللہ تعالیٰ کا فضل ہے جسے چاہتا ہے دیدیتا ہے۔

رکھا گیا وجوہ التمايز فيما بين النوعين۔

دوسرا افادہ۔ چونکہ حجت ایمانی اور اس کے احوال و آثار و مقامات اور نتائج و ثمرات نبوت پر جا ختم ہوتے ہیں، اس لئے اس طریق کا نام جس کی ابتداء حجت ایمانی سے اور انتہا نبوت پر ہے راہ نبوت اور نسبت نبوت رکھا گیا۔ اور چونکہ حبِ عشقی اور اس کے احوال و مقامات اور نتائج و ثمرات معرفت پر جا ختم ہوتے ہیں جس کی وجہ سے وجودِ عشقی (جمل و علا) کے سامنے اور اشیاء کے حقائق نیست معلوم ہوتے ہیں اور یہ معرفت ولایت کا خلاصہ ہے۔ اس لئے اس طریق کو "جس کی ابتدا حجتِ عشقی ہے اور انتہا معرفت پر ہے" راہ ولایت و نسبت ولایت سے نامزد کیا گیا۔

تیسرا افادہ۔ اس امت کے اکابر یعنی ائمہ و طریقیت و پیشروانِ حقیقت اگرچہ طریقِ نبوت کے کمالات کے ساتھ موصوف اور اس کے ثمرات کے مقام میں راسخ القدم تھے۔ لیکن انہوں نے اس نسبت کے حاصل کرنے کا طریق راہ ولایت کے حاصل کرنے کے طریق سے متمايز نہیں فرمایا اور اس راستہ کے مباحث میں بالاستقلال کچھ کلام نہیں کیا اور اس راہ کے مبادی کی تعیین میں سبھی بلیغ نہیں کی اس لئے مناسب معلوم ہوا کہ اس کتاب کا ایک باب دونوں قسم کی محبت میں امتیاز کے وجوہ میں منعقد کیا جاوے اور چونکہ ہر طریق کا آثار و علامات کا دریافت کرنا اس طریق میں چلنے اور سلوک کرنے پر مقدم ہے لہذا اس بات کو باقی ابواب سے پہلے ذکر کیا جاتا ہے اور نظریں (ناطقہ) کو اخلاقِ رذیلہ اور صفاتِ کینینہ سے خالی اور پاک کرنا اور اوصافِ جمیلہ اور فضائلِ حمیدہ سے محلی اور مزین کرنا اور عبادتِ شریعہ کا اس طریق پر ادا کرنا جس طرح شارع کا مقصود ہے راہ نبوت کی بنیاد اور راہ ولایت کی رونق و بہار ہے اس لئے ضروری ہوا کہ ایک باب اس کتاب کا جو تخلیہ اور تحلیہ مذکور کو شامل ہو عبادتِ شریعہ کے ادا کرنے کے طریق پر متضمن ہو

لے یعنی ہر دو قسموں کے آپس میں علیحدہ علیحدہ پہچاننے کی وجہیں۔ یعنی اس کتاب میں جہاں جہاں وجوہ تمايز فيما بين النوعين کا لفظ آو گیا مراد اس سے بھی پھر چیزیں ہوں گی۔ ۱۲

ہر دو طریق کے سلوک سے پہلے اور وجوہ تملہ بز طریقین کے بیان سے پیچھے ہو معین کیا جائے تاکہ راہ نبوت کے طالبین کو اپنے کام کا سرشتہ ہاتھ میں آجائے اور راہ ولایت کے سالکین کو اپنی سعی کے ثمرات دکھائی دینے لگیں اور نیز اکابر طریقت نے اگرچہ اذکار و مراقبات اور ریاضات و مجاہدات کے تعیین میں جو راہ ولایت کے مبادی ہیں نہایت کوشش کی ہے لیکن حکم اس مصرعہ کے "ع ہر سخن وقتے و ہر کلمہ مقامے دارد" ہر وقت کے مناسب اشغال اور ہر ہر قرن کے مطابق حال ریاضات جدا جدا ہوتے ہیں اور یہی وجہ ہے کہ طریق کے پیشواؤں میں سے اہل تحقیق اشغال کی تجدید میں بڑی بڑی کوشش کر گئے ہیں۔ بنا برآں مصلحت وقت اس امر کی مقتضی ہوئی کہ اس کتاب کا ایک باب ایسے اشغال جدیدہ کے بیان کے لئے جو اس وقت کے مناسب ہیں معین کیا جاوے اور طریق ثلاثہ یعنی قادر یہ، چشتیہ، نقشبندیہ کے اشغال کی تجدید سے باقی طرق کے اشغال کی تجدید پر اکتفا کیا جاوے کیونکہ یہی تینوں طرق سب طرق سے زیادہ تر مشہور ہیں پس ان تین طرق کے اشغال کی تجدید سے باقی طرق کے اشغال کی تجدید کی ضرورت نہیں آتی اور چونکہ نسبت ولایت کا حاصل کرنا راہ نبوت کے سلوک کو آسان کر دیتا ہے اور چونکہ نسبت ولایت کا صاحب نسبت نبوت کو تھوڑی سعی سے حاصل کر سکتا ہے۔ اس لئے حسن تربیت کا تقاضا یہ ہوا کہ یہ باب (جس میں سلوک طریقت و ولایت کا بیان ہے) باب چہارم سے جو سلوک راہ نبوت پر مشتمل ہے مقدم کیا جاوے۔ وَاللّٰهُ التَّوَفِّیْقُ وَبِیْدِهِ اَزْمَةُ التَّحْقِیْقِ۔

باب اول تملہ بز طریقین کے وجوہ کے بیان میں

یعنی جن وجوہ سے طریق نبوت اور طریق ولایت میں امتیاز و فرق ہوتا ہے ان کا بیان اور یہ باب دونوں پر مشتمل ہے۔ فصل اول طریق ولایت کے امتیاز کے وجوہ کے بیان میں۔

اور یہ فصل چار ہدایتوں پر مشتمل ہے۔ پہلی ہدایت حبِ عشقی کے حاصل کرنے کے اسباب میں اور یہ دو افادہ پر مشتمل ہے۔ پہلا افادہ جاننا چاہئے کہ حضرت حق سبحانہ و تعالیٰ کی محبت حاصل کرنے کا سبب عادی ذکر و فکر ہے۔ لیکن جو ذکر و فکر محبت کی دو قسموں میں سے ایک قسم کے حاصل کرنے کا سبب ہوتا ہے اور وہ اس ذکر و فکر سے جدا ہے جو دوسری قسم کے حاصل کرنے کا سبب ہو سکتا ہے، چنانچہ دو نون قسموں کی تفصیل احکام کے ضمن میں اس معنی کی طرف اشارہ کیا جاوے گا۔ دوسرا افادہ مخفی ذرہ ہے کہ حصولِ عشق کا سبب ایک مثال کے بیان کرنے سے سمجھ میں آسکتا ہے سو اس کی تصویر اس طرح ہے کہ جیسے آگ جو کہ سب عناصر سے ملندہ متبہ کھتی ہے اور سبکِ لطیف تر اور زیادہ صاف ہے، جب زمین کے اجزاء لطیف سے "جن کو دخان کہتے ہیں" مل جاتی ہے ان اجزاء ارضیہ کو اپنے حیز کی طرف "جو سب اجزاء عنصریہ سے مافوق اور اد پر ہے" کھینچتی ہے۔ تاکہ ان کو اپنے آپ میں فانی کر کے آثار احکام میں اپنا ہم رنگ اور مشابہ بنالے و لیکن غبار جو کہ جوتے میں تودے کے تودے جمع ہو رہا ہے چونکہ اس دخان کو حیز ناکر کھٹھڑ چڑھنے سے مزاحم اور مانع ہوتا ہے۔ ناچار اقتصائے نار اور اقتصائے غبار کے درمیان کشمکش اور مزاحمت اور مقابلہ واقع ہو جاتا ہے اور اس تمانح اور مزاحم کے سبب سے رد کی ہولناکی آواز آگ کے برقی شعلے حادث ہو جاتے ہیں، یہاں تک کہ اجزاء نار یہ اپنی تندہی اور تیزی کی وجہ سے بعض غوائل کو پانی سے بدل کر زمین کی طرف بہا دیتی ہے اور بعض موانع کو ٹکڑے ٹکڑے کر کے جو زمین کو پورا گندہ اور پریشان کر دیتی ہے۔ بعد ازاں اجزاء لطیفہ دخانیہ کو کھینچ کھینچ کر اپنے آپ میں فانی اور نیست و نابود کر دیتی ہیں۔ اسی طرح لفظ مبارک اللہ کا (یعنی اسم ذات) جو عالم الفاظ میں حضرت بیچوں سجانہ و تعالیٰ کی تجلی ہے "جب ذکر کے حلق زبان اور تالو اور کان کو نور اور سکینہ اور لذت سے مالا مال کر دیتا ہے۔ بشرطیکہ ذکر خیر جو دوسواوس کے دور کرنے اور خیالات اور خطرات کی جمعیت و تسکین اور ترفیق و تلطیف ارواح کیلئے مشروع ہے۔"

اُس طریق کے مطابق ہو جو صوفیاء کے کرام کے نزدیک معبود و مقرر ہے۔ علیٰ ہذا التقیاس ذاکر کے خیال اور دم کو گمشدگی اور گنہامی بخشا ہے۔ بشرطیکہ ذکر حفی "جو اس لفظ مبارک کی حلاوت اور شیرینی پانے اور تنہائی اور خاموشی کی لذت اور مزہ حاصل کرنے اور لوگوں کے اختلاط اور ہمکلامی سے نفرت حاصل کرنے کیلئے موضوع ہے" اُس طریق پر واقع ہو جو صوفیاء میں مشہور و معروف ہے، خواہ صرف اسی لفظ مبارک کے ذکر سے یہ معنی حاصل ہو گیا ہو۔ خواہ نسی یا دوسری صفات کے ضم کرنے سے طالب کو اس لفظ کے مفہوم کے تصور کی طرف انتقال ہو جائے اور یہ علم (دراک) میں حضرت حق جل جلالہ کی تجلی ہے جو سب تجلیات سے الطف اور بلند تر اور حضرت ذات کی طرف سب زیادہ قریب ہے اور جب تجلی یعنی مفہوم اس لفظ کا جو کہ بسیط محض اور مجرد بحث ہے اس کے ذہن میں اس جنینیت سے استقرار پکڑ جاتی ہے کہ اُس کی بصیرت کی آنکھ اسی مفہوم کی طرف دائم التوجہ ہو جائے اور ادراک کی تمام قوتیں آنکھ کی طرح اسی مفہوم کی طرف نظر جمالیں اور اس کے ماسوا کی طرف تہہ دل سے ذرہ بھر التفات بھی صادر نہ ہو۔ اور اگر گاہ و بیگاہ ماسوا کا خطرہ اُس کے ذہن میں گذر جاوے تو امور اتفاقیہ کی طرح ہوتا ہے۔ نہ تہہ دل سے، اور قوم یعنی صوفیہ کرام کے نزدیک یہ کیفیت فکر کے نام سے نامزد ہے۔ الغرض جب طالب اپنے ادراک اور بہت سے اس مفہوم میں استغراق قوی حاصل کر لیتا ہے اور یہ تجلی اس کی جان سے بیرون ہو جاتی ہے تو سالک کی لطیف ترین اجزاء کو جس کا نام روح الہی ہے اپنا آشیانہ بنا کر اور اس کے ساتھ امتزاج پاکر اس کو اپنی اصل کی طرف بھیجتا ہے۔ اور روح الہی جو کہ عالم پاک سے ہے اور حَسْبُكَ الْمَرْحُومُ مِنْ اَمْرِ رَبِّي۔ اس کی شان میں ہے۔ اور اس مشیتِ خاک (یعنی جسم میں مجوس و مقید) ہونے کے سبب سے اپنی اصل کو بھول گئی تھی۔ اور اس کے ادراک کا اُئینہ زنگ پکڑ گیا تھا جب اُس تجلی کے نور سے اس کا چہرہ مصفا و مصقولی ہو گیا اور کمالات حق کا عکس اپنے اندر دکھایا کہ (حدیث) تَمَّتْ اِنَّ اللّٰهَ خَلَقَ اَدَمَ عَلٰی صُوْرَتِهِ۔ اسی کی طرف اشارہ ہے "اور اپنے فراموش شدہ

۱۳۔ سادہ خالص۔ ۱۴۔ یعنی کلمہ و روح میرتب اس کے ۱۵۔ یعنی اللہ تعالیٰ نے آدم کو اپنی صورت پر پیدا کیا یعنی صفت۔

اصل کو بچھریا دیکر کے اصل کی طرف پہنچنے کی خواہش کرتی ہے پس اُس تجلی کا اُس روح کو کھینچنا بسبب اس آگاہی اور بیداری کے، جو اس تجلی کے استقرار کی وجہ سے حاصل کی تھی اور روح کا کچھ جانا خطیرۃ القدس کی طرف صعود کرنے کا اقتضا کرتے ہیں اور رفیقِ اعلیٰ کے ساتھ مل جانے کی خواہش کرتے ہیں۔ لیکن چونکہ بشریت کا غبارِ خطیرۃ القدس میں پہنچنے سے مانع ہو جاتا ہے اس لئے ناچار اقتضائے روحانی اور اقتضائے نفسانی کے درمیان کشمکش اور مزاحمت پیدا ہو جاتی ہے اس سبب شورش اور بقراری اور گرمیِ نسیم کے اندر "جو روحِ طبعی سے ملقب ہے" پیدا ہو جاتی ہے۔ جس طرح غصہ کے وقت شورش اور گرمی اور خوشی کے وقت بشاشت اور دل کی کشادگی پیدا ہو جاتی ہے۔ بالمثل یہ شورش اور تغلغل جو کہ روحِ نفسانی میں پیدا ہو گئی ہے طالبِ کویونوں اور مستانوں کی طرح آوارہ پھرتی ہے اور اس کی عقل و فکر کو درہم برہم کر دیتی ہے اور بسا اوقات ایسا ہوتا ہے کہ قانونِ شرع اور قواعدِ ادب سے باہر کھینچ لیجاتا ہے اور اس کی کیفیت کی شدت اور حدت کی وجہ سے جنگلوں اور ویرانوں سے اُس اور دل لگی ہو جاتی ہے اور مجلسوں اور گھروں سے نفرت اور وحشت ہو جاتی ہے اور آہ و فغاں کا سرزد ہونا اور رنگِ چہرہ کی زردی اور رونما اور آشکباری حاصل ہو جاتی ہے اور اسی کیفیت کا نام عشق ہے۔ اور چونکہ اس کیفیت کی حامل اور اٹھانے والی روح حیوانی ہے اس لئے اس کو حبتِ نفسانی سے ناخرد کرتے ہیں اور یہ کیفیت اُن اُن اُن اُن جڑھتی جاتی ہے تاکہ بشریت اور ناآشنائی کا حجاب پھٹ جاتا ہے اور نفسانیت کا غبارِ پاش پاش ہو کر اس محبت کا ثمرہ مترتب ہو جاتا ہے۔ دوسری ہدایتِ حبتِ عشقی کے مؤیدات کے بیان میں۔ اور یہ تین افادہ مشتمل ہے۔ پہلا افادہ حبتِ عاشقی کے مؤیدات سے ریاضت ہے یعنی کم سونا اور کم بولنا اور لوگوں سے صحبت اور اختلاط کم رکھنا اس لئے کہ حسِ حیوانی کو ان امور سے رقت اور لطافت حاصل ہوتی ہے اور جس قدر روح حیوانی رفیق تر ہو اسی قدر تغلغل اور شورش اور گرمی کا پیدا ہونا اس میں جلدی سے ہوتا ہے۔

دوسرا **افادہ** جب عشقی کے مؤیدات میں سے الحان خوش اور صورت دلکش اور قصص شوق آمیز اور اشعار عشق انگیز کا سنا ہے۔ **تیسرا افادہ** منجملہ مؤیدات جب عشقی کے ایسے امور سے پرہیز کرنا ہے جو روح طبعی میں کثافت پیدا ہونے کے باعث ہوتے ہیں۔ مثلاً بہت سونا اور ہمیشہ کثیف غذاؤں کا کھانا اور اسی قسم کی اور چیزیں جو اہل تجربہ پر مخفی نہیں۔ **تیسری ہدایت** آثارِ عشقی کے بیان میں۔ اور یہ پانچ افادہ پر مشتمل ہے۔ **پہلا افادہ**۔ منجملہ آثار اس حب کے ایک یہ ہے کہ اس کا اقتضاء ذاتی حجاب بشری کا پھاڑنا اور روح الہی کا اپنی اصل کی طرف پہنچنا ہے۔ فقط کسی قانون کی مطابقت اس کے اقتضاء ذاتی میں داخل نہیں خواہ قانون شرع ہو خواہ قانون ادب۔ اور نہ کسی کی رضا اور خوشنودی کا طلب کرنا اس کے اقتضاء ذاتی میں داخل ہے خواہ محبوب کی رضا ہو یا اس کے غیر کی اور نہ کسی کی متابعت کا التزام اُس کے اقتضاء ذاتی میں داخل ہے خواہ اپنے محبوب کی متابعت ہو یا اس کے سوا کسی اور کی، یہ مت سمجھنا کہ اس کلام سے یہ مقصد ہے کہ ارباب عشق و اصحاب مواجید قیود شرعیہ سے متعید نہیں ہوتے یا آداب عرفیہ سے متاؤب نہیں ہوتے اور رضائے مولیٰ کے طالب اور متابعتِ مصطفیٰ **اصلی اللہ** علیہ وسلم کے مطریم نہیں ہوتے۔ حاشا و کلا یہ بات ہرگز نہیں بلکہ مقصود یہ ہے کہ یہ حب بالذات ان امور کے مقتضی صرف یہ ہے کہ صاحب اس حال حضرت ذوالجلال کے جمال کے مشاہدہ میں مضحک (اور فانی) ہو جاوے بس، جس طریق سے یہ کیفیت میسر آوے (فہما) کسی طریق کے خصوصیت کو اس کے اقتضاء ذاتی میں دخل نہیں مثلاً اگر اس حال کے صاحب کو اپنے مقصود کے حاصل ہونے کا ظن مزامیر کے سننے اور عشق مجازی اور شغل بربخ (کے ارتکاب) اور اوقات کو اذکار و طاعات سے خالی رکھنے وغیرہ ممنوعات شرعیہ میں ہو تو البتہ تہہ دل سے اُن امور کی طرف میلان اور کشش پیدا ہو جاوے گی اگرچہ صاحب حال دیندار و متشرع ہونے کی وجہ سے اس خیال کے آثار کے ظہور سے مانع ہووے بلکہ اس خیال کے دور کرنے میں کوشش کرے۔ کیا تو دیکھتا نہیں کہ عشق مجازی میں عاشق کا مطلوب اپنے معشوق کے جمال کا

مشاہدہ اور اس کا قرب اور وصال ہوتا ہے اگرچہ معشوق کو اس عاشق کے قرب سے ایذا پہنچے بلکہ بسا اوقات ایسا ہوتا ہے کہ یہ لوگ یعنی معشوقانِ مجازی اپنے عاشقوں کو دیدہ بازی اور اپنی مجلسوں میں آمد و رفت کرنے سے سخت ممانعت کرتے ہیں اور اپنے قرب و حواریہ بلکہ محلہ و دیار سے نکلوانتے ہیں۔ حتیٰ کہ گامِ گلوبج اور مار پیٹ تک نوبت پہنچ جاتی ہے مگر وہ عشاقِ مجازی کسی طرح نظر بازی اور معشوقوں کی محظوظی اور مجالس میں آمد و رفت سے باز نہیں آتے بلکہ معشوق کے ہاتھ سے مارا جانے اور یار کے کوچہ میں جان دینے کو اپنا بڑا فخر اور کمالِ عالی ہمتی شمار کرتے ہیں۔ چنانچہ لوگوں کے اشعارِ نظمیہ اور کلماتِ نثریہ اس امر پر دلالتِ صریحہ رکھتے ہیں۔ کیا تو دیکھتا نہیں کہ کسی کی نسبت کلامِ شکایات آمیز زبان پر لانا یا گلہ کا حرف کہنا کس قدر اُس شخص کی رنجش کا سبب ہوتا ہے۔ اور حُبِ عقلی کے مقام میں شناسی اور گلہ کرنے والے کو کس بغض کے مرتبہ میں جاگرتا ہے۔ تاہم اربابِ عشقِ مجازی ایسی حکایات و شکایات کے بیان کرنے میں کسی طرح صریح نہیں رکھتے بلکہ اپنے کلام کو ایسے مضامین سے رنگین اور مزین بناتے ہیں۔ بالجملہ اس کلام سے ہمارا مقصود حُبِ عشقی کی مذمت ہرگز نہیں بلکہ حُبِ عشقی اور حُبِ عقلی میں جو فرق ہے اس کی طرف اشارہ ہے۔ دوسرا افادہ۔ اُس حُبِ کے بعض آثار میں سے نضر ہے یعنی سوائے محبوب کے سب علائقِ قطع کر دینے اور طرح طرح کے مشاغل اور رتنکارنگ کے علائق کے ہجوم اور عروض سے تنگدل ہونا اور متفرق امور کے نظم و ترتیب سے حوصلہ کا تنگ ہونا مثلاً سیاستِ منزلی اور سیاستِ مدنی اور جماعتوں کی امامت و پیشوائی اور عیدوں و جمعوں کے قائم کرنے اہلِ قربت و وغیرہ ذوی الحقوق کے حق ادا کرنے وغیرہ کی برداشت نہ کرنا اور یہی وجہ ہے کہ تزوج اور خانہ داری سے جو تمام علائق کی اصل ہے عاشق کو نہایت نفرت اور وحشت ہوتی ہے۔ تیسرا افادہ۔ منجملہ آثارِ حُبِ عشقیہ کے اپنے مرشد کے ساتھ استقلالِ دل کا تعلق شدید ہو جاتا ہے یعنی نہ اس لحاظ سے کہ یہ شخص حضرت سبحانہ و تعالیٰ کے فیض کا ذریعہ ہے اور اس کے ہدایت کا واسطہ ہے بلکہ

اس حیثیت سے کہ خود مرشدی عشق کا تعلق ہو جاتا ہے۔ چنانچہ اس طریق کے بزرگوں میں سے ایک شخص کا مقولہ ہے کہ اگر اللہ تعالیٰ میرے مرشد کی صورت کے سوا کسی اور لباس میں تجلی فرمائے تو البتہ میں اس کی طرف التفات تک نہ کروں گا۔ چوتھا افادہ۔ منجملہ آثار اس حب کے علوم اور طاعات ظاہری سے لاپرواہی ہے کیونکہ اُن علوم کا مشغلہ پرانگندہ امور کے انتظام و ترتیب کی قسم میں سے ہے اور چونکہ اس کا کام بساطت و درسابت ہے اس لئے ایسے امور کا اشتغال اُس کے کاروبار کو پریشان کر دیتا ہے۔ پانچواں افادہ۔ منجملہ آثار حب عشقیہ کے نہ سمجھنا اُس علاقہ کا ہے جو شریعت کے ظاہر اور باطن میں واقع ہے۔ اور اس اجمال کی تفصیل یہ ہے کہ شریعت کے لئے ایک باطن ہے اور وہ تعلق دل کا ہے حضرت حتیٰ جل و علا سے اور اس تعلق مختلف انحاء اور ڈھنگ ہیں۔ اور ان انحاء میں سے ہر ایک کا نا انصبت رکھا جاتا ہے۔ چنانچہ اس کی تفصیل اپنے محل پر مذکور ہے۔ اور ایک شریعت کا ظاہر ہے اور وہ ادا شرعیہ کا بجالانا اور نہایت سے بازرہنا اور ان افعال ظاہرہ اور تعلقات قلبیہ کے درمیان ایک نہایت باریک علاقہ ہے کہ حضرت شیخ ولی اللہ قدس سرہ کو شرح تفصیل سے اُس کے بیان میں تو فریق ملی ہے پس جو شخص اپنے وجدان سے اُس علاقہ کو سمجھے اُس کی عبادت تو سراپہ مغزبے پوست ہو جاتی ہے۔ اور اس کے احوال افعال کے ساتھ مل جاتے ہیں ورنہ وہ شخص قسری محض اور خشک زاہد ہو جاتا ہے، اگر ظاہر افعال شرعیہ کے ساتھ تمسک رکھتا ہو نہیں تو ایک گونہ الحاد (ادر بے دینی) اُس کے عقائد میں راہ ناپا جاتا ہے۔ اگر باطن شرع کے ساتھ تمسک کر کے ظاہر شریعت کو درجہ اعتبار سے ساقط کر جائے اور چونکہ اس علاقہ کا سمجھنا کثرت افعال کو وحدت احوال میں انتظام دینے کے قبیل سے ہے اس لئے صاحب حب عشقی کو اس میدان میں جو لان کرنے کی گنجائش نہیں مگر ارباب حب عقلی کی تقلید سے اذرا اُن آثار سے جو مذکور ہوئے ان آثار کا کھوج لگالینا جو سبب تنگی مقام کے قلم تحریر میں نہیں آسکے اہل دانش صاحبان فطانت پر چنداں مشکل اور دشوار نہیں۔ اَلْعَاقِلَةُ تَكْفِيهِ الْاِمْتَارَةُ۔

لے عقلند کے لئے اشارہ کافی ہوتا ہے۔

چوتھی ہدایت حبّ عشقی کے ثمرات کے بیان میں۔ اور یہ تین افادوں پر مشتمل ہے۔
 پہلا افادہ جب کیفیت مشتبہ کی شدت اور تیزی اور تجلی علمی کے جذب کی قوت اور کمال
 منجذب ہونے روح الہی کی وجہ سے شہادت و مثال کا بخار کھل جاتا ہے اور ظلمانی اور نورانی
 پردے پھٹ جاتے ہیں تو بنا برودہ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا۔ اور
 مطابق كَذُكْرٍ لِّىْ اِذْ كُنْتُمْ كَافِرًا کے ضرور مشاہدہ جمال لایزال حضرت ذوالجلال کا میسر ہوتا ہے
 اور قرب اور معیت کا معنی "جو کہ مضمون اَنَا عِنْدَ ظَنِّ عِبْدِيْ۔ وَاَنَا مَعَهُ اِذَا كُنْتُمْ لِيْ
 وَاحْفَظْ اللّٰهُ تَجَدُّهُ تَجَاوَزْ كَافٍ" (اور) جس کو درصال کے ساتھ تعبیر کرتے ہیں ظاہر
 ہو جاتا ہے اور جرت و تاب اور تعلق و اضطراب محرومی اور مجبوری کے وقت میں برداشت
 کئے تھے، ان کے بدلے میں سرور و ابہاج کی خلعتیں اور ہم کلامی اور سرگوشی کے سروپا ہاتھ
 آتے ہیں غرض پریشانی الفت سے اور وحشت انسیت سے بدل جاتی ہے۔ دوسرا افادہ
 پھر جب توفیق کا راہ براس مشاہدہ کی خوشی کے سرست کا ہاتھ پکڑ کر اوپر کھینچتا ہے تو فنا اور
 بقا کا مقام پوشیدگی کے پردہ سے ظاہر ہو جاتا ہے۔ اس اجمال کا بیان یہ ہے کہ جس طرح لوہے
 کے ٹکڑے کو آگ میں ڈال دیتے ہیں اور آگ کے شعلے ہر طرف سے اسے احاطہ کر لیتے ہیں بلکہ آگ
 کے اجزاء لطیفہ اس لوہے کے ٹکڑے کے نفس جو ہر میں دخل کر جاتے ہیں اور اس کی شکل و رنگ
 کو اپنا جیسا بنا لیتے ہیں اور گرمی اور جلانا جو آگ کی خاصیتوں میں سے ہے اس لوہے کے ٹکڑے
 کو بخش دیتے ہیں تو اس وقت ضرور وہ لوہے کا ٹکڑا آگ کے انگاروں کے شمار میں ہو جاتا ہے
 لیکن نہ اس وجہ سے کہ وہ لوہا اپنی حقیقت کو چھوڑ کر خالص آگ کی حقیقت سے بدل گیا ہے

۱۔ یعنی جو لوگ ہمارے راستے میں کوشش و مجاہدہ کرتے ہیں ہم انہیں اپنے راستے دکھا دیا کرتے ہیں، ۲۔ یعنی تم
 مجھے یاد کرو میں تمہیں یاد کروں گا ۱۲۔ میں اپنے بندہ کے گمان کے ساتھ ہوں ۱۲۔ اور میں اس کے
 ساتھ ہوں جو مجھے یاد کرے ۱۲۔ اور تو اللہ کو یاد رکھ اس کو اپنے سامنے پاویگا۔

کیونکہ یہ امر تو صریح البطلان ہے بلکہ یہ لوہے کا ٹکڑا فی الحقیقت لوہا ہی ہے مگر شعلہاے نار یہ
 کے لشکروں کے ہجوم کی درجہ سے اس کا لوہا پن اپنے آثار و احکام کے سمیت بھاگ گیا ہے اور
 جو آثار و احکام آگ پر مرتب ہوتے تھے وہی آثار و احکام سارے کے سارے بے کم و کاست
 اس لوہے کے ٹکڑے پر مرتب ہو سکتے ہیں یوں نہیں بلکہ وہ آثار و احکام اب بھی آگ ہی
 پر مرتب ہیں جس نے اس لوہے کے ٹکڑے کو احاطہ کیا ہوا ہے لیکن چونکہ آگ نے اس لوہے کے
 ٹکڑے کو اپنی سواری بنا کر اپنی سلطنت کا تخت قرار دے رکھا ہے اس لئے وہ آثار و احکام لوہے
 کے ٹکڑے کی طرف نسبت کئے جا سکتے ہیں۔ چنانچہ آیت **وَمَا فَعَلْتُمْ عَنْ أَمْرِي** اس کیفیت کا
 بیان ہے، اور آیت **ثُمَّ إِذَا زُرْتُمُوهَا** اسی طرف اشارہ ہے۔ **الغرض** اگر اس حال میں اس آہن پارہ
 کو بولنے کی طاقت ہوتی تو سوزبان کے ساتھ اپنی اور آگ کی عینیت اور یکجان ہونے کا شور اور
 غل مچاتا اور ضرور خواہواہ ایک ساعت کے لئے اپنی حقیقت سے غافل ہو کر یہ کلمہ بول اٹھتا
 کہ میں جلانے والی آگ کا انکار ہوں اور میں وہ چیز ہوں کہ باور چیوں اور لوہا ہوں اور سناروں
 بلکہ پیشہ دروں، کارگریوں کے کاروبار میرے ساتھ وابستہ اور متعلق ہیں اسی طرح جب اس
 طالب کے نفس کامل کو رحمانی کشش اور جذب کی موجیں اور احدیت کے دریاؤں کی گہری تہ میں
 کھینچ لے جاتی ہیں تو **أَنْتَ الْحَقُّ** اور **لَيْسَ فِي جَنَّتِي سِوَى اللَّهِ** کا آوازہ اس سے صادر ہونے
 لگتا ہے اور یہ حدیث **قَدْ شَهِدْتُ سَمِعْنَا اللَّهَ يَسْمَعُ بِهَا وَيَصْرُخُ اللَّهُ يَجُودُ بِهَا وَكَذَلِكَ
 اللَّهُ يَبْطِشُ بِهَا** اور ایک روایت کا رو سے **وَلِسَانُهُ الَّذِي يَتَكَلَّمُ بِهِ** اسی مثال کی حکایت ہے۔

لے یعنی میں نے اس کام کو اپنے اختیار و ارادہ سے نہیں کیا ۱۲۔ لے سو تیرے رب نے ارادہ کیا ۱۳۔ لے یعنی میں خدا ہوں ۱۴
 لے یعنی میرے ہر دو پہلو میں بجز اللہ کے کچھ نہیں ۱۵۔ لے یعنی میں اس کا کان ہو جاتا ہوں جس سے وہ سنتا ہے،
 اس کی آنکھ ہو جاتا ہوں جس سے وہ دیکھتا ہے، اور اس کا ہاتھ ہو جاتا ہوں جس سے وہ پکڑتا ہے۔
 لے اور اس کی زبان ہو جاتا ہوں جس سے وہ بات کرتا ہے۔ ۱۶۔

اور حدیث اِذْ قَالَ اللَّهُ عَلَى لِسَانِ نَبِيِّهِمْ سَمِعَ اللَّهُ مِنْ حَمْدِكَ اور حدیث يَقْضِي اللَّهُ عَلَى

لِسَانِ نَبِيِّهِ مَا شَاءَ اسکا سے کنایت ہے اور یہ نہایت باریک بات اور نہایت نازک مسئلہ ہے۔ چاہئے کہ تو اس میں خوب تامل و غور کرے اور اس کی تفصیل کو دوسرے مقام پر چھوٹے

وَرَاءَ ذَلِكَ فَلَا اقْوَلُ لِأَنَّ سِرَّ لِسَانِ النَّطْقِ عِنْدَ الْمُرْسَلِ۔ یعنی اس کے سوا میں اور

کچھ نہیں کہہ سکتا کیونکہ وہ ایسا بھید ہے جس بولنے والی زبان کو مٹی ہے۔ اور زہنہار خیر دار اس

معاقل پر تعجب نہ کرنا اور انکار سے پیش نہ آنا کیونکہ جب وادی مقدس کی آگ سے ندائے

إِنِّي أَنَا اللَّهُ رَبُّ الْعَالَمِينَ صادر ہوئی تو پھر اشرف موجودات سے جو حضرت ذات سبحانہ و

تعالیٰ کا نمونہ ہے اگر انا الحق کی آواز صادر ہو تو کوئی تعجب کا مقام نہیں اور اس مقام کے

لوازم میں سے ہے عجیب عجیب خوارق کا صادر ہونا اور قوی تاثیروں کا مظاہر ہونا اور دعاؤں

کا مستجاب اور قبول ہونا اور آفتوں اور بلاؤں کا دور کر دینا اور اس معنی کی تصریح اس حدیث

قد سمیٰ میں موجود ہے لَمَّا سَأَلْنِي لِأَعْطِيَنَّكَ وَكَيْفَ اسْتَعَاذَنِي فِي لَأَعِيذَنَّكَ۔ یعنی اگر وہ بندہ

مجھ سے کچھ مانگے تو میں ضرور اسے دوں گا اور اگر وہ مجھ سے پناہ طلب کرے تو ضرور اسے پناہ

دوں گا۔ اور منجملہ لوازم اس مقام کے ایک یہ ہے کہ اس صاحب حال کے دشمن و بداندیش پر

دبالت اور مصیبت ٹوٹ پڑتی ہے چنانچہ حدیث قد سمیٰ عَادَى لِي وَوَلِيًّا فَقَدْ اذْنَبْتُنَا

بِالْحَرْبِ اسی مضمون کا فائدہ دیتی ہے۔

تیسرا افادہ۔ پھر جب کوئی اور لطیفہ وغیبی اور جذبہ لاریبی اس طالب کو پہنچتا ہے تو

اس کے ادراک کو نہایت بڑی وسعت اور بے حساب فراموشی حاصل ہو جاتی ہے جس کے سبب

۱۔ یعنی اللہ تعالیٰ نے جب اپنے نبی کی زبان سے کہا اللہ نے اس کی بات کو سن لیا جس نے اس کی تعریف اور حمد کی ۱۲۔

۲۔ یعنی اللہ تعالیٰ اپنے نبی کی زبان پر جو حکم چاہے بھیجتا ہے ۱۳۔ یعنی بیشک میں خدا ہوں تمام جہان کا پروردگار ۱۴۔

۱۵۔ یعنی جس شہرے ولی سے دشمنی کی تو میں اسے لڑائی کے لئے (میدان کارزار میں لکارتا اور) پکارتا ہوں۔

سے تمام حقائق کو نیا اور موجودات امکانیہ ذات بیچوں کے سامنے نیست و نابود نظر آنے لگتے ہیں اور جو نسبت پہلے مقام میں اس طالب کے اپنے نفس اور حضرت حق سبحانہ کی ذات کے درمیان ظاہر ہوئی تھی اب اس مقام پر جو چیز عرصہ وجود میں ظہور پذیر ہے اس کے اور حضرت حق سبحانہ و تعالیٰ کی ذات کے درمیان ظاہر ہونے لگتی ہے۔ غرض بساط وجود پر حضرت حق کی قومیت کا انبساط اور ان حقائق منکشرہ کا قیام اس ذات واحد یکتا کے ساتھ اس کی سمجھ میں آجاتا ہے اور آیت **هُوَ الْوَّاقِنُ وَالْأَخِرُ وَالظَّاهِرُ وَالْبَاطِنُ وَهُوَ يُكَلِّمُ مَن يَشَاءُ عَالِمٌ** اور حدیث **لَوْ أَدْرَيْتُمْ بِجَبَلِي إِلَى الْأَرْضِ السَّبْعِيَةِ السَّقْلَى لَهَبَطَ عَلَى اللَّهِ** کے مضمون کے ساتھ دم مارنے لگتا ہے۔ سبحان اللہ جب عشقی کی کیا عمدہ تاثیر اور تجلی علمی کا کیا خوب جذب ہے کہ ایک مشت خاک اس مقدس اور پاک مقام میں کس قدر چالاک ہو جاتی ہے اور اس بے قدر مٹی نے

بڑبڑا کر باب کے قرب کی مجلس میں کیا عمدہ جائے نشست اور خوبی کا مقام پایا ہے
 جسم خاک از عشق برا خلاق شد کوہ در رقص آمد و چالاک شد
 عشق جہان طور آمد عاشقا طور مست و خرموسلی صاعقا

یعنی خاک کا جسم عشق کی بدولت آسمانوں پر چڑھ گیا یہ پہاڑ (عشق کے طفیل) رقص میں آیا اور چالاک ہو گیا۔ اے عاشق عشق طور کی جان ہے۔ طور مست ہے اور موسلی بے ہوش ہو کر گرگے ہیں۔ اور اس مقام کے لازم میں سے ہے وحدت وجود سے دم مارنا اور معارف الہیہ کے ساتھ لب کھولنا اور ان ابیات کے مضامین کو پڑھنا ہے

آپنچنے میگوید اندر زیر و بم فاش گر گویم جہاں برہم زہم
 جملہ معشوق مست و عاشق پردہ زند معشوق است و عاشق مردہ

۱۲ یعنی سب سے پہلے اور پیچھے اور ظاہر اور باطن دہی ہے اور دہی ہر چیز کو جاننے والا ہے۔ ۱۳ یعنی اگر تم سب سے نیچے ساتویں زمین ایسی رہی لگا دو تو وہ اللہ ہی کے علم پر جا گرے گی ۱۴

مخلہ احکام حُب نفسانی کے جس قدر بیان کرنا یہاں ضروری تھا وہ بیان ہو چکا باقی رہی اس مقام کی شرح و بسط خصوصاً مقام فنا اور بقاء کی تفصیل پس قوم یعنی صوفیاء کی کتابوں سے طلب کرنی چاہئے اور قدوہ اولیاء اور زبدۃ اصفیاء یعنی حضرت شاہ ولی اللہ رحمہ اللہ اس کمال کو "قرب النواہل" سے تعبیر فرماتے ہیں۔

دوسری فصل۔ طریق نبوت کی امتیازی وجوہ کے بیان میں۔ اور یہ چار

ہدایتوں پر شامل ہے۔ پہلی ہدایت۔ حبّ ایمانی کے حاصل کرنے کے بیان میں۔ اور یہ تین تمہید اور دو افادہ پر مشتمل ہے۔ پہلی تمہید۔ جاننا چاہئے کہ انسان کی اصل پیدائش میں چند چیزیں فطرۃً رکھی ہوئی ہیں اور ان امور کا اچھا جاننا اور ان کی ضدوں کو بُرا سمجھنا اسکی طبیعت میں رکھا ہوا ہے اور نوع انسان کا ہر فرد بشرطیکہ اس کی جبلت اہل جہل و عناد جنھوں نے اپنی فطرت کو بگاڑ دیا ہے اور اپنی جبلت کے احکام کو برباد کیا ہے "کی تقلید کے نقش سے صاف و پاک ہو۔ ان امور کو اپنی اور تمام اپنے ہنجسوں کی خوبیوں اور فخر کی باتوں سے شمار کرتا ہے اور

ان امور کی ضدوں کو اپنے اور اپنے ہم جنسوں کی خوبیوں اور فخر کی باتوں سے شمار کرتا ہے اور ان امور کی ضدوں کو اپنے اور اپنے ہنجسوں کے عیب اور نقص کا سبب جانتا ہے اور ابناء نوع میں جسے کسی کو ان امور سے خالی اور ان کی طلب و تلاش سے بے رغبت پاتا ہے اسے کم فہموں اور بے وقوفوں کی جماعت سے شمار کرتا ہے۔ اور ان نظری امور میں سب سے عمدہ منعم اور احسان کرنے والے کی محبت اور اس کی تعظیم ہے اور اس کی جانب کو اس کے ماسوا پر ترجیح دینا اور اس کی نعمتوں کا شکر کرنا اور اس کی رضا جوئی میں مستقیم اٹھانا اور مالوفات کو ترک کرنا اور مرغوبات کو اس کی راہ میں خرچ کرنا اور اپنے آپ کو اُس کے بندوں کے زمرہ میں شمار کرنا اور اس کے سامنے اپنے نفس کو ناجیز محض دیکھنا اور اس کی مدح و ثناء کے ساتھ زبان کھولنا اور جوارح اور ہاتھ پاؤں کو اس کی خدمت اور اطاعت میں استعمال کرنا اور اس کے

بار احسان کے نیچے گردن کو پست کرنا اور اپنے اوپر اس کی منت و احسان کو قول اور فعل سے
 ظاہر کرنا اور مغرب اور دل پسند چیزوں کو اس کی فرمانبرداری اور اطاعت میں ترک کر دینا
 اور اس کی رضا جوئی اور احکام کی بجا آوری کے ارادہ پر دل کو محکم اور مضبوط رکھنا اور اس کے
 سامنے پست ہونے اور نیاز کرنے سے عذر نہ رکھنا۔ گونا کارہ امور اور دشوار و ناگوار کام پیش
 آجائیں اور امور مذکورہ پر جن کا خلاصہ منعم کی حق شناسی ہے استقامت رکھنا اور ہمت کی کرنا۔
 خلاصہ کلام یہ ہے کہ اچھی فطرت والے انسان کو اپنے منعم کے ساتھ ایک ایسا علاقہ ہو جاتا
 ہے کہ کبھی مدت العمر اس کے عہدہ سے کسی خدمت کے ساتھ ہرگز نہیں نکل سکتا اور کسی چیز کو
 اس کی نعمتوں کا مقابل و موازی نہیں سمجھ سکتا اور اس کی خدمات کی بجا آوری میں محنتوں اور
 مشقتوں کے اٹھانے کی جزا، سوائے رضائے اور کچھ نہیں جانتا اور اگر تو خوب غور اور تامل
 کریگا تو افراد انسان میں سے کسی فرد کو جو فطرت کی خوبی میں اپنے اقران کا مسلم اور مانا ہوا
 ہو اس معنی سے خالی نہ پاویگا۔ اور محب منعم کے ساتھ مدح اور تعریف کرنا اور اس کے ساتھ
 فرور بڑائی کرنا اور منعم کی ناشکری اور احسان نہ ماننے سے پرہیز اور نفرت کرنا اور نمک حرامی
 کو گالی اور دشنام دہی کے مقام میں استعمال کرنا اس نوع کے افراد میں جاری ہے مثلاً
 اگر تو کسی شخص کو والدین کے ساتھ نیکی کرنا اور اپنے موالی اور مالکوں کی خیر خواہی اور آقا کی
 نمک حلالی اور استاد کی تعظیم اور بادشاہوں کی فرمانبرداری کے ساتھ یاد کرے تو البتہ
 وہ شخص اس قول کو منجملہ اپنے مدائح اور تعریفوں کے شمار کرے گا اور اس مدح سے اُسے
 خوشی اور فرحت حاصل ہوگی بلکہ اس قائل کی نسبت نفع رسانی کی کوشش اور محبت کا خیال
 اس کے دل میں محکم ہو جاویگا۔ اور اگر والدین کی نافرمانی اور مالکوں سے بھاگنا اور آقا کی
 نمک حرامی اور استاد کی اہانت اور بادشاہوں کی بغاوت کسی طرف نسبت کیا جاوے تو
 البتہ وہ شخص اس قول کو اپنی مذمت اور جرح سمجھ کر اس کے قائل کی نسبت رنجیدگی اور غصہ اور
 بغض بہم پہنچا کر اُس کے قائل کی ایذا رسانی میں کوشش کرے اور محب منعم کی فروع میں

سے ہے۔ اس کے شعائر کی تعظیم کرنا یعنی جن امور کو منعم کے ساتھ ایک خاص قسم کی ایسی
 مناسبت ہے کہ جو شخص اس مناسبت سے واقف ہو ان امور کا خیال کرتے ہی منعم کی طرف
 انتقال کر جیسے منعم کے نام اور کلام اور لباس اور ہتھیار کی تعظیم کرنا یہاں تک کہ اس
 کی سواری اور رہنے کے مکان کا ادب کرنا۔ چنانچہ جس شخص کو ان امور کا محاورہ ہو امر او
 عظام ومصاحبین کرام وغیرہ حق شناسوں کے ساتھ صحبت و نشست و برخاست رکھتا
 ہو اور انہیں فرمان بادشاہی اور تخت سلطانی کی تعظیم کرتے دیکھا ہو اس پر یہ بات
 پوشیدہ نہیں۔ اور جب شعائر منعم کی تعظیم کمال کو پہنچ جاتی ہے تو اس چیز کی تعظیم کا
 باعث ہو جاتی ہے جو اس کی محبت کی تائید کرے اور اُس کے شکر کا رواج دے۔ مثلاً جو
 شخص منعم کی شکر گزاری کی طرف دعوت کرتا ہے یا اس کی خدمت گزاری میں اس محبت
 کی تائید کرتا ہے یا اس کی نعمتوں پر اطلاع اور آگاہی دیتا ہے وہ عزیز معلوم ہونے لگتا ہے
 اور جب یہ مرتبہ بھی کمال قوت پکڑ جاتا ہے اور حد سے بڑھ جاتا ہے تو امور کی تعظیم کا سبب
 ہو جاتا ہے جو اس محبت سے منعم کی تعظیم اور اس کی خدمت گزاری میں ظاہر ہوئے ہوں یعنی
 ان افعال و اقوال کو عزت کی نگاہ سے دیکھتا ہے جو منعم کی نعمتوں کے مقابلہ میں سجا لایا
 تھا اور جو اموال اس کی رضا جوئی میں خرچ کئے تھے ان کی تعظیم کرتا ہے۔ یہ مت سمجھنا
 کہ یہ خیال اپنے اقوال اور افعال پر عجب و ناز کے قسم سے اور مال کے خرچ کرنے پر فخر
 کرنے کے قبیل سے ہے کیونکہ ان اقوال و افعال و اموال کی دو جہتیں ہیں۔ ایک جہت
 تو محب کے کمالات میں سے ہے اور ان کی تعظیم اور عزت دوسری جہت سے متعلق ہے نہ پہلی
 جہت سے اور مجملہ ان امور کے محبت جواد اور فیاض کی ہے اور مراد جواد سے وہ شخص ہے کہ
 امور نافذ یعنی فائدہ مند چیزوں کی بلا عرض بخشش اور فیاضی کیا کرتا ہے کیونکہ ہر انسان
 سلیم الفطرۃ جس شخص کو اس صفت سے موصوف جانتا ہے بالطبع اس کو دوست رکھتا ہے
 مثلاً اہل سخاوت و تقوت اور باپ کرم و مروت خواہ وہ سلاطین ذوی الاقدار ہوں یا

امرائے نامدار دانائی اور لیاقت والے لوگوں میں ہر شخص ان کو تہ دل سے دوست رکھتا ہے۔
 اور ان سینوں کی عزت و جاہ کی ترقی اور زیارت کی خواہش ان کے دل کے اندر استقرار پر جاتی
 ہے خواہ ان بزرگوں سے کوئی انعام انہیں پہنچا ہو یا نہ۔ چنانچہ اہل وجدان پر پوشیدہ
 نہیں، حالانکہ ان بزرگوں میں سے کسی کو حقیقت سخی وجود نہیں کہا جاسکتا کیونکہ سوا حق
 جل و علا کے جو شخص امور نافذہ کی فیاضی کے درپے ہوتا ہے اور فیض رسانی میں کوشش بجالاتا
 ہے تو البتہ دینی یا دنیاوی غرضوں میں سے کوئی نہ کوئی غرض اُسے ضرور ہوتی ہے۔ خواہ
 خدا تعالیٰ کی رضا جوئی یا ثواب جزیل کی طلب یا عذابِ اخروی سے بچنے یا اپنے اخلاق کی
 تہذیب یا اپنے نام و نشان کی خواہش یا سخاوت و کرم سے مشہور ہونے یا اپنے ہم جوہروں
 کی مدد اور شنائی تمنا وغیرہ اس قسم کے امور اس سخاوت اور فیاضی اور انعام کے وقت
 یہ سخی لوگ اس غرض کو پوشیدہ اور مستور رکھتے ہیں اور محض بے غرضی ظاہر کرتے ہیں اس لئے
 اوپر اوپر کی نظر میں جو اذمطلق کے ساتھ مشابہت پیدا کر لیتے ہیں اس وجہ سے صاحبانِ فطرت
 اور دانایان لوگوں کی محبت کے مستوجب ہو جاتے ہیں (جب مجازی جوادوں کا یہ حال ہے تو)
 جو اذمطلق سبحانہ و تعالیٰ کے کیا کہنے کہ حقیقت میں صفتِ جوہر و کرم اسی ذاتِ فیاض میں منحصر
 ہے اور بس، کیا تو دیکھتا نہیں کہ اگر کبھی کسی وقت میں کسی بخشش کرنے والے سے انعام اور
 فیض رسانی کے وقت اپنی غرض کا حاصل کرنا ظاہر ہو جاوے تو سب سمجھدار لوگ اسے کریم
 القسوس اور فیاضوں کی جماعت سے نکال کر کمینوں اور پست ہمتوں کے زمرہ میں شمار کرتے
 ہیں اور منجملہ ان امور کے صمد کی تعظیم۔ اور مراد صمد سے وہ شخص ہے کہ خود بے نیاز ہو اور اس
 کے غیر کو اس کی طرف حاجت پیش آوے، اور صمدیت ایسا ہے کہ کمال اور نقصان میں متغایب
 ہے کیونکہ کھانے اور پینے اور جماع وغیرہ لوازمِ حیوانیت سے مستثنیٰ ہونا صمدیت کا ایک
 مرتبہ ہے، اور جہت اور شکل اور لون وغیرہ لوازمِ جسمانیت سے مستغنی ہونا اس سے اوپر
 کا مرتبہ ہے، اور مددگار اور وزیر اور شریک اور مشیر اور آلات اور وسائط وغیرہ لوازم

عجز مستغنی ہونا اور ایسا ہی جاسوسوں اور سرکاروں اور خفیہ نوٹیوں اور وقائع نگاروں وغیرہ لوازم جہل سے مستغنی ہونا اس سے اوپر کا مرتبہ ہے اور علت سے مستغنی ہونا خواہ فاعل ہو یا قابل جسے دوسرے لفظوں میں وجوب سے تعبیر کرتے ہیں ایک مرتبہ ہے جو اس سے اوپر ہے اور دوسرے مراتب فوقانیہ کو اسی پر قیاس کرنا چاہئے اور اسی طرح اس کی طرف غیر کے محتاج ہونے کے مراتب بھی متفاوت ہیں کیونکہ حل مشکلات اور دفع مہلت میں محتاج ہونا ایک مرتبہ ہے اور تربیت اور تغذیہ اور تسمیہ میں محتاج ہونا دوسرا مرتبہ ہے جو اس سے اوپر ہے۔ اور ہاتھ پاؤں اور قوتوں کے حاصل ہونے میں اس کی ایجاد اور عنایت کی طرف محتاج ہونا ایک اور مرتبہ ہے جو اس سے بھی اوپر ہے اور نفس وجود اور بقاے وجود میں اس کا محتاج ہونا یعنی کتم اور منصفہ و ظہور پر صلوحہ پذیر ہونا ایک اور مرتبہ ہے جو اس سے بھی اوپر ہے اور ان کے سوائے اور مراتب فوقانیہ کو انھیں پر قیاس کرنا چاہئے اور صمدیت کے ہر مرتبہ کے مقابل تعظیم کا ایک مرتبہ ہے جو کمال و نقصان میں اُس کی مثل ہوتا ہے یعنی جس قدر صمدیت زیادہ عالی ہوگی اور احتیاج ذات صمدیت کی طرف قوی تر ہوگا اُسی قدر تعظیم جو اس کے مقابل ہے زیادہ کامل اور جامع ہوگی۔ غرض صمدیت اور تعظیم ترازو کے دو پلڑوں کی طرح خیال کرنا چاہئے جس قدر ایک پلہ میں علو اور رفعت ہوگی اُسی قدر پلہ پستی اور نشینی کی طرف جھک پڑے گا۔ اور اس امر کا ثبوت کہ "تعظیم صمد لوازم انسانیت میں سے ہے" یہ ہے کہ جو شخص کسی مذہب کا پابند ہے "خواہ وہ مذہب حق ہو یا باطل" عبادت کو جو غایت تعظیم کا نام ہے کسی کے حق میں جائز نہیں رکھتا تا وقتے کہ اُس کی صمدیت

۱۔ خداینا کھلتا پلانا ۱۱۱ عہ بنانا چھوٹے سے بڑا کرنا۔ ۲۔ کتم کے معنی پردہ ۱۲ عہ جو ترہ نا بودگی کے پردہ سے نکل کر وجود خارجی کے بلند جو ترہ ظاہر ہوجانے میں تمام مخلوق اللہ سبحانہ و تعالیٰ کی محتاج

ثابت نہ کر لے یعنی عبادت اسی ذات کی جائز رکھتا ہے جو عابد کو اپنائے جنس کے حوائج سے مستغنی اور بے نیاز ہو اور عابد اپنی حوائج اور مشکلات میں اس کی طرف محتاج ہو بلکہ ہر مذہب کا آدمی اپنے معبود کے مستحق عبادت ہونے پر اسی صمدیت کی وجہ سے استدلال کرتا ہے اور شارع نے بھی معبودانِ باطل کی معبودیت کو صمدیت نہ ہونے سے باطل کیا ہے کہ جا بجا ان کی محتاجی کو ثابت کیا ہے اور ان کے پوجنے والوں کا کسی حاجت میں ان کی طرف محتاج نہ ہونا ظاہر کیا ہے۔ چنانچہ علم تفسیر میں مہارت رکھنے والوں پر یہ امر پوشیدہ نہیں اور منجملہ ان امور الہی کمال کی محبت اور ان کی تعظیم ہے اور یہ امر ظہور اور بجاہت اس مرتبہ پر پہنچا ہوا ہے کہ محتاج بیان نہیں کیونکہ ہر سلیم الفطرۃ جس شخص کو کسی کمال سے موصوف جانتا ہے ”جیسے علم ذکات اور قوت و قدرت اور حسن صورت و سیرت اور وقار و تمکین وغیرہ ضرورۃ“ دل سے اس شخص کو دوست رکھتا ہے اور جس قدر اس کی تعظیم و تکریم کر سکتا ہے بجا لاتا ہے اور اس کی صحبت و ہم نشینی میں کوشش کرتا ہے۔ اور چونکہ صفات کاملہ مراتب کمال و نقصان میں بے حد تفاوت رکھتی ہیں اس لئے حب و تعظیم جو ان کے مقابلہ میں ہوگی ناچار متفاوت ہوگی۔ مختصر خلاصہ یہ ہے کہ جب ان امور میں سے ہر ایک سلیم الفطرۃ انسان کے باطن میں حب عقلی کے پیدا کرنے کے لئے کافی ہے تو ان سب امور کا جمع ہونا خصوصاً جب نہایت مرتبہ کمال میں ہو تو بے شک ایسی محبت کے زیادہ ہونے اور بے حساب تعظیم کے پیدا ہونے کا باعث ہو گا۔ جس سے زیادہ متصور نہیں۔ دوسری تمہید۔ چونکہ منعم حقیقی اور جواد مطلق کے علم میں افراد انسان کے لئے مصائبِ اخرویہ سے نجات پانے کا وسیلہ و برترین مناصب کا میاب ہونے کا ذریعہ اس کے سوائے اور کوئی نہیں تھا کہ حق جل و علا کی نہایت قوی محبت جو اس کی نہایت تعظیم سے ملی ہوئی حاصل کریں، اسی لئے منعم کی محبت اور اس کے مثل امور جو عین جبلت میں اس کی طبیعت کے اندر ودیعت رکھے ہوئے تھے انھیں امور کو سعادت جلا و دانی اور سرزایہ دو جہانی کے اضافہ کا طریق مقرر کر کے اشرف

اور کامل ترین افراد انسان کی زبان ہدایت نشان پر اس امر کی منادی گرا دی کہ اَجْبَرُ اللّٰهَ
لَمَّا يَغْذُوْكُمْ مِنْ بَعْتِمِ يَعْنِي اللّٰهَ تَعَالٰی سے محبت رکھو اس لئے کہ وہ تمہیں کھلا کھلا کر
تمہاری پرورش اور تربیت کرتا ہے اور کوہِ فطرت سے یہ آوازہ دید یا قَلْبًا اِنْ كُنْتُمْ
تُحِبُّوْنَ اللّٰهَ فَاتَّبِعُوْنِيْ اِلٰہِ یعنی اگر تم اللّٰه تَعَالٰی سے محبت رکھتے ہو تو میرے قدم بقدم
چلے چلو اور لطف اور مہربانی سے بھرا ہوا کلام جو حضرت حق کی نعمتوں سے مشون اور آثار
صمدیت کی شرح و بسط سے پُر اور صفات کمال کا ثابت کرنے والا اور نقص و زوال کے
داغ کو دور کرنے والا تھا اس کے بطن میں ڈالا اور ایسی تسبیحات اور تکیہات جو کہ اس کی
صمدیت کی مشعر ہیں، اور ایسی تمہیدات جو کہ اس کے جود و انعامات سے خبر دینے والی اور
اس کے اوصاف و کمالات کی نغمہ ہیں اور ایسی تہلیلات جو اس کے تضرُّ دُبالو بیعت کو جو کہ
صمدیت کی اصل ہے "ظاہر کرنے والی ہیں اور تضرُّد پر بوبیت کو آشکارا کرنے والی ہیں
"جو کہ بخشش و انعامات کی اصل اور حامد و کمالات کی بیخ و بنیاد ہے" اکل افراد کے واسطہ
سے تعلیم فرمادیں اور محض اپنے فضل و کرم افضح العرب و العجم کے بیان بلاغت نشان سے
وہ آیات واضح کر دیں جو آفاق و اطراف عالم منبث و پراگندہ تھیں اور ذوات و نفوس
مضمر اور پوشیدہ نہیں، اور وہ عجائبات آشکارا کر دیئے جو اجرام علویہ اور اجسامِ ضمیرہ
خصوصاً نوع انسان کے اندر رکھے ہوئے تھے، یعنی اس کی ایجاد میں بہت سے تغیرات
اور تحولات جیسے لطف ہونا اور علقہ اور مضغہ بننا جو مادہ پر گذرتے ہیں۔ اور اس کی
تصویر و رنگاشی رنگہائے خوشنما اور صورتہائے دل ربا، اعضاء متناسبہ اور
قوی متخالفہ کو ایجاد کرنا اور اس کی تربیت میں غذا پہنچانا اور نشوونما دینا
پیدا کرنا اور بڑھانا ۱۱

عہ منبث کے معنی پھیلی ہوئی، عہ مضمر چھپی ہوئی، لہ علقہ جابوا خون۔ لہ مضغہ گوشت
کی جھڑی سی بوٹی جو منہ میں ڈال کر چبائی جاسکے۔ ۱۱

اول تو شکم مادر میں ثنائیاً صغیر سن اور بچپن میں ثالثاً جوانی اور کلاں سالی میں اور رابعاً بڑھاپے اور شیخوخت میں، پھر دفع بلیات اور حل مشکلات اور اغاثت ملہوفین اور اجابت دعائے مضطربین اور اس کی ہدایت کے لئے پیغمبروں کا بھیجنا اور کتابوں کا نازل کرنا تاکہ جو امور خیمہ فطرت کے اندر مستور تھے منصفہ ظہور پر جلوہ گر ہو جائیں اور دین صیغی ان کے نصیب ہو جس کے معنی بجز تصقیل فطرت کے اور کچھ نہیں چنانچہ مضمون اس آیت کا فَآخِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَيِّمُ۔ اس امر کا مشاہدہ ہے اور مدلول آیت سُبْحَانَ مِلَّةِ اِبْرَاهِيمَ حَنِيفًا اس پر دال ہے۔

تیسری تمہید۔ جاننا چاہئے کہ اگرچہ اقوال و افعال، فروع و توابع احوال

ہیں لیکن بعض وجہ کے لحاظ سے ان کو احوال کے متمم اور مکمل بھی شمار کر سکتے ہیں کیونکہ افعال اور اقوال قالب اور بدن کے حکم میں اور احوال ہست نہ روح اور جان کے ہیں اور جس طرح قالب بے جان جمادات کی جس سے شمار کیا جاتا ہے اسی طرح جان بے قالب زیور کمالات سے عاقل برہنہ ہے۔ مثلاً گالم گلوچ اور مار پیٹ اگرچہ کیفیت غضبیتہ کے فروع ہیں اور قوت غضبیتہ احوال قلبیہ سے ہے لیکن ان آثار کو اس کے متممات اور مکملات کے مرتبہ میں رکھنا چاہئے کیونکہ اگر کسی کو حالت غضب یا فرحت عارض ہو اور اس کے آثار جیسے سب و شتم یا نغمہ و سرود سرائی اور ضرب و جلد یا عیش و نشاط کے اسباب

یعنی ایک طرف کا ہو کر اپنے چہرے کو دین کے لئے سیدھا کر جس فطرت پر اللہ تعالیٰ نے لوگوں کو پیدا کیا ہے اس فطرت کو لازم پکڑ اسے صانع نہ ہونے دے، اللہ کی پیدائش کا بدل جائز نہیں، یہی دین سیدھا ہے ۱۱
 لے یہود و نصاریٰ نے یہودیت اور نصرانیت کی دعوت دی ان کے جواب میں اللہ تعالیٰ نے یہ کہنے کا حکم دیا کہ ہم ملت ابراہیمی کو تھامے رہیں گے جو سب باطل دین کو چھوڑ کر ایک طرف ہو گیا تھا۔ ۱۲
 عہ مصیبت زدوں کی فریاد کو بہر پنجنا عہ مصیبت کرنا اور روشنی کرنا۔ للہ کان لم یوج

کی آرائش و عشرت و انبساط کی محفلوں کا ترتیب دینا اور اس کے مثل اور افعال و اقوال فرحیہ یا غضبیہ کے ظہور سے حیا مانع آئے تو ایسا غضب اور فرحت و سوسن نفسانیہ کی جنس سے شمار ہو کر فوراً غضب کی آگ میں لپٹ کر منطفی ہو جاتی ہے اور فرحت کا انبساط انقباض اور پز مردگی سے بدل کر باطل ہو جائیگا اور اس حالت قلبیہ کی تائید اقوال لسانیہ اور افعال جسمانیہ کرتے ہیں تو البتہ اسے قوت اور تزاوید و ترقی میسر آ جاتی ہے اور وسعت و احاطہ حاصل ہوتا ہے۔ اسی طرح منعم جو اد کی محبت اور صمد کی تعظیم اپنے کمالات میں اعداد و انداز سے منزہ ہے اگرچہ امور قلبیہ اور حالات نفسانیہ میں سے ہے لیکن اقوال محبت انگیز اور افعال تعظیم آمیز اس کو دوبا لا کرتے ہیں اور وہ آب و تاب بخشتے ہیں جو اہل وجدان سلیم پر مخفی نہیں اور ان امور کے سوا وہ حالت قلبی ایسی بڑھتی ہے جیسے ہاتھ کٹانا کا تب شہسوار بے اسپ، جب اس مقدمہ کی تمہید ہو چکی تو ہم اصل مطلب کی طرف رجوع کرتے ہیں۔

پہلا افادہ۔ واضح ہو کہ مرسلیم الفطرۃ جواز الالازال سے زمرہ جاہل سعادت میں لکھا جا چکا ہے اور بارگاہ الہی سے ایک عنایت مخفی اس کے بارہ میں مرعی رکھی گئی ہے جب اپنے گوش ہوش سے اس امر کو سنتا ہے کہ اس کا منعم حقیقی جیسے نعمتہائے جسمانیہ و نفسانیہ اس کو بخشی ہیں صمدیت کے برترین مراتب ہیں اور جو در و بخشش کے بلند ترین مناصب میں واقع ہے اور کامل ترین اوصاف اور بہترین نعوت سے متصف ہے اور نقص کے سہاست سے پختہ اور زوال کی صفات سے مبرا ہے اور یہ شخص قوی ترین مراتب احتیاج میں واقع ہے کیونکہ ہر گھڑی اور ہر ساعت میں ہر چیز کے لئے اس کا محتاج ہے۔ یہاں تک کہ اپنے جوارح اور اعضاء میں بھی اس کا محتاج ہے گویا کہ اس

یعنی مرسلیم الفطرۃ اپنے انبکوں کہتا ہے کہ میں سخت محتاج ہوں یا اللہ ہاتھ پاؤں۔

کا تمام وجود حاجت اور منعم حقیقی کی نعمتیں باوجود کمالِ صمدیت اور بے پرواہی کے ہر ساعت
 بارش کی طرح برس رہی ہیں اور بصیرت کی آنکھ سے ان آیات اور نشانات کو دیکھتا ہے
 جو آفاق و انفس میں پراگندہ اور پھیلی ہوئی ہیں اور ان عجائبات پر نظر ڈالتا ہے جو
 از سبک تا سبک اور از ثری تا ثریا بلکہ از عرش تا فرش خاص کر نوع انسان میں خصوصاً
 اُس ناظر کے اپنے نفس و ذات میں جن کے بعض کی طرف شروع کلام میں اشارہ گذر چکا
 ہے مبسوط اور پھیلائی ہوئی ہیں تو لایبداً امور مذکورۃ الصمد جو اس کی فطرت میں ودیعت
 رکھے گئے ہیں ایک جنبش پیدا کرتے ہیں اور اس کے سینے کو بڑھ کر دیتے ہیں اور اس
 کی تہہ دل سے منعم حقیقی کی نسبت بڑی حُب اور نہایت درجہ کی تعظیم اٹھ کھڑی ہوتی
 ہے ایسے افعال و اقوال کے ظہور کا تقاضا کرتی ہے جو اس کی تعظیم اور اس کے شکر پر
 دل ہوں اور اس کی صمدیت اور اس کے کمالات کے شایانِ شان دکھلائی دیں اور
 ایسے اموال کے بذل و خرچ کر ڈالنے کی متقاضی ہوتی ہیں جن سے اس کی رضا و خوشنودی
 حاصل ہو سکے پس اس کے تسبیحات و تمجیدات و تکبیرات جو افعالِ خضوعیہ اور حرکاتِ تعظیمیہ
 کے ساتھ مزوج ہوں بمعہ ملاحظہ ان معانی کے جو اول کلام میں مذکور ہوئے ہیں ان سے
 سرزد ہونے لگتے ہیں خصوصاً تہلیل جو اس کے اعلائے مراتب اور اقویٰ مقام ربوبیت
 سے مستفرد و یگانہ ہونے پر دلالت کرتی ہے اس سے ظاہر ہونے لگتی ہے خصوصاً اُس
 کلام پاک جو امور اربعہ مذکورہ کا ایسی وجہ پر شارح و مفسر ہے جس سے بڑھ کر متصور
 نہیں باوجودیکہ وہ کلام پاک شیعیاں بر منعم کی تعظیم سے مخلوط و مزوج ہے پس اس
 کلام پاک کو وہ مؤمن پاک کمالِ تعظیم سے بمع تدبر معانی کے اُس وجہ سے کہ پہلے
 مذکور ہو چکا ہے زبان پر لاتا ہے اور ان اذکار کی لذت خصوصاً اُس کلام کی عطمت

اس کے قلب و عقل کو مالا مال کر دیتی ہے۔ اور الفاظ کی شیرینی اور مضامین کی رنگینی اُس کے دل کو شکار کر لیتی ہے اور اس کے ہوش و عقل کو سر بسر بردن، نورانی کر دیتی ہے اور خیالات منتشرہ اور دساوس پر انگڑہ اور امانی باطلہ اور عزائم عصیان اور حُب و تعظیم ماسوی اللہ کو پاش پاش کر کے لاشیٰ اور فانی کر دیتی ہے اور اس کے عقل اور دل کو الواث بہیمہ سے پاک کر دیتی ہے، یہ ہے ذکر اُس قوم کا اور ہم نے اس کا نام ذکر ایمانی رکھ لیا ہے اور چونکہ ابتدائے کلام سے معلوم ہو چکا ہے کہ اقوال لسانی اور افعال جسمانی سے احوال نفسانی کو تا سید عظیم بہیم پہنچا تا ہے اور آب و تاب ضخیم میسر ہوتی ہے پس بناؤ علیہ ذکر مذکور امور اور بجز نظریہ کی زیادتی اور ترقی کا باعث ہو جاتا ہے اور ایک الفت اور تعظیم جدید ذکر کے وجود سے فوارہ کی طرح جوش مار اٹھتی ہے اور حُب تعظیم کا جوش اور اقوال و افعال کے صدور کا متقاضی ہوتا ہے۔ اسی طرح جانین سے یہ سلسلہ چلتا جائیگا تا کہ تہلیل کا مضمون جس کے معنی حضرت حق سبحانہ کا یگانہ ہونا الوہیت اور ربوبیت اور فضائل ذاتیہ اور فواصل متعدیہ میں اقصائے مراتب استغنا اور اوسع وجود نعماء کے ساتھ متصف ہونا اور انعام و تائیدات کے وسائط کا نظریہ گرجانا اور ان کی طرف التفات کرنے سے اعراض و رد گردانی کرنا اور ان کے حال سے بالکل بے اعتنائی اور لاپرواہی کرنا اُس کے دل میں قرار پکڑ جاتا ہے اور نہایت مضبوط و مستحکم ہو جاتا ہے حتیٰ کہ تمام کائنات جو عالم کون میں ظہور پذیر ہیں اور آئندہ ظہور پکڑ جاتی ہیں تمام کو بلا واسطہ اُس کی قدرت کا طے سے متعلق و وابستہ جانتا ہے اور جو انعام کہ اس پر اور اس کے امثال پر فالض ہوتا ہے سب کو بلا حجاب اُس کی تربیت بالغہ کے آثار شمار کرتا ہے اور جو کمال کمزوریات کے ذرات میں سے کسی ذرہ میں چمکتا ہے سب کو اس کے جمال لایزال کا عکس سمجھتا ہے اور نقصان ممکنات میں سے کسی ممکن کے اندر ہوتا ہے سب کو اُس کے

لے باطل آرزوئیں۔ لے گناہوں کے کلیۃً ارادے سے صحیح بہت بڑی۔

بارگاہ جلال سے دور اعتقاد کرتا ہے پس ساءۃ فساءۃ اس کی قدرت کے عجائبات کے دریا میں غوطے لگاتا ہے اور بیلے کی طرح باوحیرت کے سوا کچھ ہاتھ نہیں لاتا آنا فبنا اس کے انعامات کی کتاب کا مطالعہ کرتا ہے اور بجز مضمون عجز و خجالت اور اس کی نعمتوں کے حقوق کے ساتھ قیام نہ کر سکنے کے سوا کچھ نہیں حاصل کرتا۔ یہ ہے فکر اس قوم کا اور ہم نے اس کا نام رکھا ہے مراقبہ صدیت۔

دوسرا فائدہ۔ جب یہ فکر کمال کو پہنچ جاتا ہے اور الفت شدیدہ مضمحل کر دیتی ہے اور ایک ایسی حالت طاری ہو جاتی ہے کہ اس کی تشبیہ بجز گل جانے نمک کے پانی میں یا اٹھلا شبنم کے آفتاب کے سامنے اور کسی چیز سے نہیں دی جاسکتی اور اس کی ایسی حالت ہو جاتی ہے کہ اگر اوپر دیکھتا ہے تو تمام آیات عظمت اور انعام کی پاتا ہے اور اگر پاؤں کے نیچے دیکھتا ہے تو اتنا عظمت و انعام دیکھتا ہے اور اگر اپنے اندر دیکھتا ہے تو یہی دیکھتا ہے اور اگر اپنے باہر دیکھتا ہے تو یہی دیکھتا ہے اور اگر اپنے آپ کو اس کی خدمت اور اس کے انعام کے شکر میں خاک سے برابر کر دے بلکہ خاکستر برباد دادہ بنا ڈالے اور پھر اس سعی بلیغ کو اپنے خیال میں اس کے انعامات سے موازنہ کرتا ہے اور عقل کی ترازو میں اس کی عظمت کے ساتھ تولتا ہے تو انفعال شرد مندگی کا دریا اپنے دل کی بیشانی سے ٹپکا دیتا ہے اور اپنے آپ کو اس میں مستغرق جانتا ہے بلکہ اپنے حوارج اور اپنی قوتوں کو کبھی منجملہ اس کی نعمتوں کے شمار کر کے اور اس کی قدرت کے عجائبات کو پہچان کر نہایت درجہ کی محبت اور تعظیم بہم پہنچاتا ہے۔

بریت نازم بحشیم خود کہ جمال تو دیدہ است افسم بیائے خود کہ بکویت رسیدہ است
ہر دم ہزار بوسہ زخم دست خویش را کو دامت گزرتہ بوسیم کشیدہ است

لے نعمتیں جو دوسروں کو پہنچی ہوئی ہیں ۱۱ سے نابودگی دم شدگی۔

اور جس وقت اس کا مبارک نام زبان پر لاتا ہے تو اس کا تمام باطن اُس عظیم کی عظمت اور
 جلالت سے اس طرح لرزے میں آجاتا ہے جس طرح نسیمِ سحری کی تاثیر سے شاخِ درخت
 بید اور اس کے ہر بن موے سے اپنے عجز اور احتیاج کی ندا اور اس (ولی نعمت) کی بے نیازی
 اور استغناء کا آواز دہنوارہ کی طرح جوش مار اٹھتا ہے "پس الفتِ شدیدہ کو جو کہ نہایت
 تعظیم سے ٹٹی ہوئی ہوتی ہے اور مومن کے ظاہر و باطن پر مسلط ہو جاتی ہے "جب ایمانی
 سے طعنب کرتے ہیں اور چونکہ اس حب کا وسیع مومن کے عقل کی خاکِ پاک میں جو استیبار
 ہوئی اور اختراعِ بدعت سے خالی ہے بویا ہوا ہوتا ہے اس لئے ہم اس کا نام حبِ عقلی
 رکھتے ہیں۔ اور اس وجہ سے کہ شارع نے اس حب کی طرف دعوت کی ہے اور اپنے بندوں
 کی مدح کے مقام میں اسی کو ذکر کیا ہے اور دین کے تمام ارکان اور آداب کو اسی حب کے
 حاصل کرنے کے لئے مقرر فرمایا ہے اس لئے ہم اسے حبِ ایمانی سے بھی نامزد کرتے ہیں۔

دوسری ہدایت - حبِ ایمانی کے مؤدمات کے بیان میں۔ اور وہ دو تمہید

اور تین افادہ پر مشتمل ہے۔

پہلی تمہید - مخفی نہ رہے کہ حبِ ایمانی کے حصول کے اسبابِ اصل اور اس سعادت
 جاودانی کی مؤدمات کی بنیاد حضرت حق سبحانہ و تعالیٰ کا اختیار اور اس جواد مطلق
 تعالیٰ شانہ کا اصراف اور اصرافِ جزئیہ جو کہ ازل الازل میں اس ذرہ ناپیتر کا نصیب
 ہو کر اسے زمرہ مقبولان سے شمار کر لیا ہے۔ پس وہی اجتنابِ ازلی اس ذرہ ناپیتر کو حقیقتاً
 خاک سے اٹھا کر ذرہ ساک تک کشاں کشاں لے جاتا ہے اور ہر مقام میں ایک لطفِ جدید اور
 تربیت مناسب اس سے ظہور میں آتی ہے لیکن چونکہ وہ اجتنابِ فطری مستور الاثر اور مفقود
 الخبر ہوتا ہے اور بعض امور مناسبہ کی ملاقات سے خفا کا پردہ اس کے چہرہ سے دور ہوتا
 ہے اور آہستہ آہستہ اس کے آثار ظہور پذیر ہوتے جاتے ہیں۔ بنا بریں ان امور کا منجملہ
 مؤدمات اور آثار کے شمار کر سکتے ہیں اگرچہ مؤدمات حقیقی اور سببِ اصلی وہی نورِ ازلی ہے

کہ جو ابتدائے آفرینش سے اس کی طبیعت کی تہ میں ودیعت رکھا گیا تھا کیونکہ ان امور
موندہ کے اضعاف مضاعف سے ان آثار کے عشر عشر کا حاصل ہونا مستبعد معلوم ہوتا
ہے چہ جائیکہ اس قسم کے الطاف اس قسم کے وضائف پر مرتب ہوں۔

دوسری تمہید جاننا چاہئے کہ اگرچہ اس سرمایہ سوالات کے موندات کو تقریر
اور تحریر میں مفید کرنا نہایت مشکل بلکہ ناممکن امر ہے، لیکن مقولہ **مَالَا يَدْرِكُ كَلْمًا لَا
يَذُرُّكَ كَلْمًا** کے بموجب ان میں سے بعض کی طرف اشارہ کیا جاتا ہے تاکہ صاحبان عقل
و دانش غیر مذکور پر قیاس کر کے حقیقت کا سراغ لگالیں۔

پہلا افادہ حب ایمانی عمدہ موندات سے ایک امر یہ ہے کہ شریعت کے اتباع
پر دلی ارادہ کو پختہ اور مضبوط کریں اور موافقت سنت پر کمال رغبت کریں۔ اور بدعت سے
نہایت درجہ نفرت کریں اور اللہ تعالیٰ کی حکم رسی کی قوت اور زور سے پیغمبر مارنا یعنی
کتاب میں اور سنت رسول امین کا ظاہر و باطن سے پورا اقتداء کرنا اور حق سبحانہ تعالیٰ
کی رضا جوئی کے لئے کمر ہمت کو چست باندھنا اور اس جہل جلالہ کا اعتقاد اور تعظیم
اور اس کے شعائر کا ادب خصوصاً شرع کا ادب جو کہ اعظم شعائر ہے، خوبی سے درست
کرنا یہ نہ سمجھنا کہ مقصود اس کلام سے عبادت شرعیہ کا کثرت سے بجالانا ہے، یا سو اس
کو بہم پہنچانا جسے عوام الناس تقویٰ کے نام سے ملقب کرتے ہیں بلکہ مقصود اس سے
عقائد شرعیہ پر قلب کا اطمینان ہو جانا اور اوامر دینیہ کی نسبت تہ دل سے محبت اور
رغبت اور تعظیم کا حوش مارنا اور خالق حق سبحانہ و تعالیٰ کی رضا جوئی میں خلق کی موافقت
اور مخالفت کی کچھ پروا نہ کرنا اور مانع اور عائق کے اٹھانے میں ارادہ محکم کرنا چنانچہ

لے دسویں حصہ کا دسواں حصہ یعنی سواں حصہ۔ بلکہ یعنی جو چیز ساری کی ساری حاصل نہ ہو سکے اس کو باطل
ہی نہ چھوڑ دینا چاہئے بلکہ کچھ نہ کچھ حاصل کرنا چاہئے جتنا ہو سکے اتنا ہی سہی۔

دور کرنے میں ان امور کی خواہش کو ترک کرتا اور غیر کو اپنے اوپر محض اللہ تعالیٰ کی رضا جوئی کے لئے ایثار کرتا " جس جگہ نہ ایسی چیزوں کی حصول کی طمع ہو نہ حق شناسی اور خدمت گزار کی امید ہو اور نہ زہد و ایثار سے مشہور نیک نام ہونے کی توقع ہو " علیٰ نذر القیاس۔ اُس شخص کی تطہیر جس قلب میں جس کی فطرت میں عورتوں کی عشق بازی اور شہوت رانی رکھی ہوئی ہے اگر اس کو حسن و اتفاق و یاداری بخت و اقبال سے معشوقہ ذات جمال اور محبوبہ صاحبہ حب و مال رقیبوں سے بچا کر اُٹے تو اُس خوشی کے وقت خدائے تعالیٰ کی خوشنودی چاہنے کے لئے اور اس کے عذاب سے ڈر کر زنا سے پرہیز کرنا باوجودیکہ رغبت مصاحبت طرفین کے دامن گیر حال ہے اور شوق و شہوت جوش زن ہے اور کسی مانع طبعی اور عرفی کا نام و نشان نہیں حالانکہ اس معشوقہ کا وصال حاصل کرنے میں اس نے بڑی بڑی مشقتیں اٹھائی تھیں بہت سے اموال خرچ کئے تھے " دُخِ عظیم رکھتا ہے، اسی طرح بخیل مال پرست و منان طالب عزت و نام کے لئے محض لوجہ اللہ بے حساب مال خرچ کرتا؛ اس حیثیت سے نام و نشان کی طلب اور مبذول علیہ کی مداحی اور حق شناسی کی امید نہ ہو یا اس کے کسی پہلو احسان کا عوض یا مکافات یا آئندہ اس سے کسی منفعت کے حاصل ہونے کی امید نہ ہو یا سخاوت و جود سے مشہور ہونے کی توقع نہ ہو " ایسا کام کرتا ہے کہ اس کے غیر میں نہیں کرتا اسی طرح مفلس فقیروں اور ذلیل مسکینوں کے ساتھ تواضع کرنا باعزت اغنیاء کے حق میں جو اپنے اقران و امثال میں عزت و جاہ سے ممتاز ہوں اور نام و نشان سے زمانہ بھر میں مشہور ہوں۔ اسی طرح ہلاکت کی جگہوں میں پیش قدمی کرنا " جہاں جان و مال کا تلف ہو اور عیال و اطفال کی بربادی نظر آتی ہو " اہل جہنم و بزدل گوں کے حق

عہ یعنی پوری طاقت۔ لے یعنی کچھوں کا اس طریق سے مال خرچ کرنا ایسی تاثیر رکھتا ہے ۱۲

میں جنھوں نے میدان کارزار اور معرکہ نہرد کا چہرہ آنکھ سے دیکھا اور زمانے کے گرم
 و سرد کو مطلق نہیں چکھا۔ اور اسی طرح بحث و مناظرہ میں سکوت کرنا اور سچی بات
 میں جھگڑا چھوڑ دینا اور اپنی نافرمانی اور غلط فہمی کا اقرار کر لینا ان علماء کے حق میں جو ذکاوت
 و بصر میں مشہور ہیں اور قوتِ مناظرہ اور خصم (جانبِ مخالف) کے ساکت کرنے میں نامور ہیں
 اور توجیہ اور تاویل کے فن میں یدِ طولیٰ رکھتے ہیں اور حل اور منہج میں کعب علیا رکھتے ہیں
 اور اسی طرح اپنے جیسے جنسِ اقران پر حسد نہ کرنا اور نام و نشان کی مطلق کی مطلق پر روانہ کرنا
 اور اہل زمان میں امتیاز کا طلب نہ کرنا اور خوارق و کمات و کشف و وقائع آئندہ اور عاؤں
 کی قبولیت کے اظہار میں کوشش نہ کرنا ان مشائخ کے حق میں جو قوتِ تاثیر سے محروف
 ہیں اور کشف و وقائع میں مشہور ہیں یہ تو اختلافِ اشخاص کے متعلق جو تفاوتِ سہتا
 اس کا بیان ہوا، لیکن بحسب اختلافِ اوقات کے جو فرق ہوتا ہے اس کی مثال یہ ہے
 کہ دیکھ لو یہ پانی کا پیالہ ہے جسے سیرابی کے وقت میں خصوصاً آباد شہروں میں اور
 جاری نہروں کے کنارے پر کوئی کوڑی کے بدلے بھی نہیں خریدتا، پھر ناگاہ ایک ایسا وقت
 آجاتا ہے کہ ایک لت و دق بے آب و گیاہ میدان میں اترنا ہر جاتا ہے اور شدتِ پیاس
 کی وجہ سے جاں بلب ہو جاتا ہے پس ہزار جد و جہد سے آبِ زلال کا ایک پیالہ کہیں
 سے پیدا کر کے اپنی تمام ہمت سے اس کی طرف متوجہ ہو کر اور اپنی زندگی کو اس میں منحصر
 سمجھ کر اس پیالہ پر آب کو ہاتھ میں لے کر چاہتا ہے کہ خشکی لب اور سوزشِ سینہ کو اس
 آبِ زلال سے دور کرے اور اپنی جان کو ہلاکت سے نجات بخشنے اس اثناء میں
 ایک اور شخص جو اسی حال میں گرفتار تھا اس کو اپنے اوپر ایثار کیا اور گویا کہ اپنی جان
 کا عرق نکال کر، اپنے جگر سے ایک ٹکڑا کاٹ کر اس شخص کو دیدیا، اور اسی طرح

۱۲ لے بڑی دسترس۔ یہ مشکل حل کرنے میں اور دوسروں پر اعتراض کرنے میں۔ تمہ یعنی پوری طاقت

امر بالمعروف اور نہی عن المنکر ہے کہ ہر طالب علم جو مدرسہ میں بیٹھتا ہے اور ہر فقیر جو کسی خانقاہ میں ڈیرہ لگائے ہوئے ہوتا ہے بلکہ ہر مسلمان جو کسی مسجد میں آمد و رفت رکھتا ہے اور اپنی حیثیت کے مطابق بجا لاتا ہے پس ناگاہ ایک ایسا وقت آپہنچتا ہے کہ اس میں اظہارِ کلمہ حق جا سنا زری کا موجب اور آبروریزی کا سبب ہوتا ہے لیکن اس میں کسی سنت کا زندہ کرنا یا بدعت کا معدوم کرنا آتا ہے ایسے وقت میں کلمہ حق کہنا بڑی قدر و قیمت رکھتا ہے، القصہ ان کلمات کا خلاصہ یہ ہے کہ یہی سہل سہل اور آسان آسان کام ہیں کہ بحکم عادت اکثر یہ کوئی عالی ہمت شخص اُن کی پرواہ نہیں کرتا اور ان کاموں کے لئے چنداں پرواہ نہیں کرتا اور یہ کام اپنے فاعل کے نفس میں کچھ اثر نہیں بخشتے، پھر ایک ایسا وقت آپہنچتا ہے کہ یہی امور افضل عبادات اور مشکل ترین ریاضات ہو جاتے ہیں اور فاعل کے نفس میں ایسی تاثیر پہنچاتے ہیں کہ اُن سے ہزار چند امور کے اتنی تاثیر کے حاصل ہونے کی امید نہیں ہوتی۔

تیسرا اقادہ۔ وہ جب ایمانی مؤمنات کے منجملہ بڑے مواقعِ عظیمہ میں کسی فصل کا واقع ہوتا ہے۔ چنانچہ شریعت کی تائید اور سنت کے زندہ کرنے اور بدعت کے نابود کرنے میں کوشش کرنا یا طریقِ حقہ میں سے کسی طریقیت کا رواج دینا یا مقبولانِ بارگاہِ حق تعالیٰ میں سے کسی مقبول کی امداد کرنا یا اہلِ بلا یا دمصاب میں سے کسی مظلوم، ستم سیدہ کی فریاد سنی کرنا یا اہلِ حوائج و غریبیت رسیدگان میں سے کسی عاجز کی اعانت کرنا یا کسی اہلِ قلق و اضطراب کی تنگی کی کشائش کرنا یا کسی پیچ و تاب کے گرفتار سے حالتِ عسرت و ناداری کا دور کرنا اور اسی طرح ایسی سعی و کوشش جس سے نفع عام ظاہر ہو یا اس کی وجہ سے اصلاح فیما بین الناس حاصل ہو اگرچہ یہ سعی نفس پر چنداں شاق نہ گذری ہو اور چنداں صرفِ اموالِ کثیرہ یا اوقاتِ عزیزہ کا موجب یا بذل و مرغوبات اور ترک

نے بذل کے معنی خرچ کرنا۔ لئے مرغوبات پسندیدہ چیزیں ۱۲

مالوفات کا باعث نہ ہوئی ہو۔

قائد ۵:۔ عاقل ماہر فن حدیث پر پوشیدہ نہ رہے کہ احادیثِ رسولِ امین اور آثارِ سلفِ صالحین میں جو سہل سہل اور تھوڑے تھوڑے اعمال پر بڑے بڑے ثمراتِ کثیرہ کا مرتب ہونا ذکر ہوتا ہے اجمالاً اس کی وجہ یہ سمجھنی چاہئے یعنی یہ افعال یا دوسری قسم سے ہوں گے یا تیسری قسم سے اور اگر بیچ شرائط صادر ہوں تو اپنے فاعل کے نفس کے میں حبِ ایمانی کے پیدا ہونے کو واجب کرتے ہیں اور حبِ ایمانی بحسب میرا تب خود کمال و نقصان بالذات موجبِ نجات اور سببِ رفیع درجہ ہے۔ واللہ اعلم۔

تیسری ہدایت:۔ حبِ ایمانی کے آثار کے بیان میں۔ اور یہ مشتمل ہے چھ افادہ پر۔

پہلا افادہ:۔ حبِ ایمانی کے عمدہ آثار میں سے تمام ہمت و عزیمت حضرت حق سبحانہ و تعالیٰ کی رضا جوئی اور اس کے ادا کر کے تعمیل میں فنا ہو جانا اور اس کی رضا جوئی تک پہنچانے والے مقبولہ طریقت کی اشاعت میں کوشش کرنا اور لوگوں کو اس کی اطاعت اور فرمانبرداری کی طرف دعوت کرنے میں جدوجہد کرنا اور ترکِ بدعت و فساد کی طرف ان کو ہدایت کرنا مکالمہ و مشاہدہ اور حصولِ مقاماتِ فنا و بقاء اور حقائقِ اشیاء کے کشوف ہونے کی طلب و تمنا کرنا ہے، اور ہرگز ہرگز یہ نہ سمجھنا کہ مراد اس کلام سے ان کا محروم ہونا ہے ان مقامات سے یعنی یہ کہ صاحبانِ حبِ ایمانی ان درجات پر ترقی نہیں پاسکتے حاشا و کلاً ایسا ہرگز نہیں بلکہ سب لوگوں میں سے یہ بزرگ زیادہ تر سعادتِ مشاہدہ و مکالمہ سے کامیاب ہونے والے ہیں اور میدانہائے فنا کے شہسواروں میں زیادہ تر چالاک اور معارف و انکشافِ حقائقِ اشیاء کے سمندروں میں سب سے بہتر تیراک ہیں بلکہ مقصود یہ ہے کہ ان کا مقصودِ اصلی اور مراد دلی بجز رضائے مولیٰ و اطاعتِ مصطفیٰ اور کوئی چیز نہیں ہوتی اگرچہ وہ مقامات

رفیعہ اور درجاتِ عالیہ کسی طریقہ کسی یا محض عنایات و جذبات و وہی سے ان کے نصیب ہو جائیں۔ **بیت**


فراق و وصلِ رضائے دوستِ طلب کہ حیف باشد از غیر ازین تمنائے
 الغرض صاحب اس حبت کو سوائے طلبِ رضائے مولیٰ اور بجز اس کی فرمانبرداری
 کے اور کوئی کام نہیں اور ایسے ہجر اور بعد سے جو کہ اس کی فرمانبرداری میں خلل انداز اور
 اس کے غصہ اور غضب کا موجب نہ ہو، اسے کچھ عار نہیں اور وہ حالاتِ نفسانیہ اور
 ملکاتِ قلبیہ جو اللہ تعالیٰ کی فرمانبرداری کی ترقی اور زیادتی میں کام نہ آئیں اُس کے
 کسی کام کے نہیں اور اسی استعراقِ بہت اور فنائے عزیمت کے نتائج سے ہے
 کل ماسوی اللہ سے تمام علائقِ حبیبیہ اور بغضیہ کا "جن کا منشا رضا جوئی خداوندی نہ
 ہو" منقطع ہو جاتا۔ اور خوفِ خدا اور ان تمام امور کی اصل ایک حالت ہے حالاتِ
 قلبیہ میں سے کہ اس کا نام و توفیق و اعتمادِ علیٰ تربیۃ اللہ ہے جیسے ایک غلامِ فرمانبردار
 کو اپنے مولائے مشفق کی تربیت پر اعتماد ہو جاتا ہے کہ وہ غلام اسی اعتماد کی وجہ
 سے اپنے حوائج کے حاصل کرنے کی فکر سے ہر حال میں فارغ البال رہتا ہے اور غم اور
 فکر کی فوجیں اس کے دل پر هجوم نہیں کر سکتیں اور اپنے مولیٰ کے سوائے اور کسی کا
 خوف اور کسی دوسرے کی امید اس کے دل میں راہ نہیں پاسکتے اور اپنے مولیٰ کے مال
 و ملک میں اُس کی اجازت سے بے کھٹکے تصرف کرتا ہے اور اس کے نافرمان غلاموں
 اور سرکش چاکروں پر بڑی دلیری سے حملہ کرتا ہے اور یہی اعتمادِ قلبی توکل کی روح
 ہے اور باقی امور اس کے قالب ہیں۔ یہ مت سمجھنا کہ توکل کا معقضا اسباب (عادیہ)
 کا مطلق ترک کر دینا ہے بلکہ اسباب پر اعتماد کا چھوڑ دینا ہے۔ **بیت**
 گفت پیغمبر باوازِ بلند بر توکل زانویں اشتر بند
 دوسرا فادہ۔ منجملہ آثارِ محبتِ ایمانی کے بلاؤں اور مصیبتوں پر دلیر

ہو جانا ہے اور یہ معنی از قسم صبر کے نہیں بلکہ اس سے اعلیٰ ہے۔ تفصیل اس کی یہ ہے کہ جس طرح کوئی شخص اپنے منعم کی رضا جوئی کے لئے مشقتیں اٹھاتا ہے اور ان مشقتوں کی تلخی اس کے دل اور جان کو پہنچتی ہے لیکن چونکہ اپنے منعم کی رضا اور خوشنودی ان مشقتوں کے برداشت کرنے میں سمجھتا ہے اس لئے وہ تمام سختی اور تلخی اپنے اوپر روا رکھتا ہے اور اس محنت کوشی اور تحمل مشقت کو جو اس نے محض اپنے مولیٰ کی رضا جوئی کے لئے اختیار کی ہے صبر کی جنس سے شمار کرنا چاہئے۔ اور ایک دوسرا شخص ہے کہ منعم نے اس کو اپنی رہنمائی و نیک نیتوں میں محفوظ رکھا ہے اور طرح طرح کی عنایتوں کا میاب کر رکھا ہے۔ مثلاً ایک بڑا عالیشان محل اس کے لئے بنا کیا ہے اور اس کے لئے معقول شادی تہنیت دے رکھی ہے اور اہل عشرت و نشاط اور خوشی اور دل لگی کے لوگ اس کے لئے حاضر کر رکھے ہیں اور مسند شاہانہ اور حلقہ عمر و سنانہ اُس کیلئے تیار کر رکھا ہے پس وہ بندہ فرمانبردار انقیاد شعار کمالِ عزت و افتخار سے اس محفل میں رونق افروز ہے، تو ایسی خوشی اور شادمانی اور فرحت اور کامرانی میں اگر چہ پرتو یا پستوا سے کاٹے تو فرمانبردارِ غلام جو سر سے پاؤں تک انعامات و اکرامات میں پُر ہو رہا ہے خوشی کی موجوں اور فرحت کی نہروں میں اس دکھ کو ذرہ برابر بھی نہ سمجھے گا۔ اور ہرگز اس درد کا کچھ رنج اُس کے دل پر نہ گذریگا اور کسی وقت پریشانی کی کوئی حرکت اُس سے صادر ہو تو پھر اپنے دل میں شرمندگی اور خجالت کھینچے گا اور اس ناشائستہ فعل کے صدور کی وجہ سے اپنے آپ کو طفلِ طبعوں اور سبک مزاجوں کے گروہ سے شمار کریگا۔ اسی طرح حبِ ایمانی والا بہ سبب ملاحظہ کثرتِ نعمِ خداوندی اور طرح طرح کی تربیتِ ربانی کے کسی مصیبت کو اعظم المصائب کیوں نہ ہو ایک جو کے برابر نہیں شمار کرتا اور اس مصیبت کی کدورت اُس کی خوشی اور سرور میں کسی طرح کا خلل اور فتور نہیں ڈال سکتے پس ان بلاؤں کی پرواہ نہ

کرنے اور شدائد و مشکلات خیال میں نہ لانے اور مصیبتوں کا اثر اس مومن کے دل میں نہ پہنچنے اور منعم کی نعمتوں کے ساتھ اُس کے کمال سرور و بہتاج کو "شجاعت پر بلانا" جاننا چاہئے اور یہاں سے معلوم ہو گیا کہ صاحبِ حُبِّ ایمانی کا کام شکر بردار ہے اور کبھی اس کا کام صبر کے درجہ تک نہیں اترتا اور شکر کی روح وہی سرورِ قلبی ہے کہ بے شمار نعمتوں اور بے حد بخششوں کے ملاحظہ کرنے کے سبب سے ظاہر ہوتا ہے اور باقی تمام افعال و اقوالِ تعظیمِ اُس کے قالب ہیں اور شجاعت پر بلایا کی فرع سے ہے ہمیشہ خوش اور بے غم رہنا، کیونکہ شجاعتِ اصل وہی فرحت اور سرور ہے جو کہ منعمِ حقیقی کی نعمتوں کے ملاحظہ کے سبب سے حاصل ہوتی ہے اور باوجود اُن کے تمام کائنات سے "جن کے منجملہ یہ مشتِ غبار اور ذرہ بے مقدار ہے" وہ ذاتِ والا صفاتِ مستغنی اور بے پروا ہے اور یہ ام بالکل ظاہر ہے کہ اُس ذاتِ کثیر البرکات کا استغناء و لم یزل و لایزال ہے اور اس کی نعمتوں کا ہر حال میں فیضان ہو رہا ہے اور اس شجاعت کے فروغ سے ہے قضاءِ الٰہی پر راضی رہنا، اس لئے کہ وہ مومنِ حقیقی اور محبِ حقیقی جب اپنے آپ کو باوجود عدم استحقاق کے طرح طرح کی نعمتوں اور رنگارنگ کی شفقتوں میں مستغرق اور اپنے آپ کو ان سے مالا مال دیکھتا ہے تو البتہ اس کی عقلِ خالص جو کہ نورِ ایمان سے روشن ہے ہر بلا اور مصیبت کو جو اسے پیش آتی ہے تربیت اور تادیب کے قبیل سے شمار کرتی ہے اور اس سے قطع نظر کر کے جب اس بات کا خیال کرتا ہے کہ اس کی ذات کسی طرح سے ادنیٰ سے ادنیٰ نعمت کا استحقاق نہیں کہتی تو نعمت کے زیادہ نہ ہونے کی شکایت یا بعض نعمتوں میں فتور واقع ہونے کا گلہ اس سے صادر نہیں نہیں ہوتا بلکہ حکایتِ شکایت اور حرفِ گلہ کے لئے اپنے ذہن میں کوئی موقع نہیں پاتا۔

بیت

بدر و صاف تر حکم نیست دم درش کہ ہر چہ ساقی مار سبخت عین الطاست



اسی لئے صاحبِ حبیبِ ایمانی کو اشعارِ شوقیہ اور مضامینِ عشقیہ سے "جن کا اکثر دار و مدار کلماتِ گلہ اور شکایت پر ہوتا ہے" کچھ ذوق و لذت نہیں حاصل ہوتی بلکہ اس قسم کے اشعار سننے سے اسے اید او تکلیف پہنچتی ہے۔

تیسرا افادہ۔ منجملہ آثارِ حبیبِ ایمانی کے کھلانے پینے اور پہننے وغیرہ خطوطِ نفسانیہ مباحہ میں ریاضتِ شاقہ کی چنداں برداہ نہ کرنا ہے، یعنی ان دشوار کاموں کو صاحبِ حبیبِ ایمانی اپنے کلمات سے نہیں سمجھتا ہے اور قصداً ان مشکلات کا تحمل نہیں کرتا۔ ہاں اگر کوئی غرضِ اغراضِ صحیحہ سے "جو کہ اس کے کمال کے لوازم اور اس کے حال کے آثار سے ہے مرتب ہووے تو البتہ ان دشوار کاموں کو سہل بلکہ لذیذ جان کر کمالِ جرأتِ دل اور وسعتِ صدر سے تحمل کرے گا جیسے جہاد اور اس جیسے اور مؤدماتِ دینِ متین اور مہماتِ شرعِ مبین میں مشقتوں اور تکلیفوں کو برداشت کرنا اور جیسے اس مرغوبِ ترک میں "جس کی رغبتِ دل کی تہ میں جگہ پکڑ گئی ہے اور اس کا علاقہ سویدائے قلبِ جانشین ہو گیا ہے" مشقت کا اٹھانا، اور جیسے بھوک، پیاس، برہنگی کی مشقت کو برداشت کرنا یہ سب ایثارِ اہلِ حوائج کے اپنے نفس پر اور ان جیسے اور بھی بہیرے امور ہیں جو محنتِ کوشی کے موجب ہو سکتے ہیں غرض کہ صاحبِ حبیبِ ایمانی ہر رضایات کو بلا موجب قصداً نہیں اختیار کرتا، بلکہ بسا اوقات ایسا ہوتا ہے کہ "لَوْ نَفْسَانِيَةَ اور لذائذِ جسمانیہ اس کو بڑی ترقی بخشتے ہیں۔ چنانچہ اس آیتِ سرا اہدایت میں اس امر کا شعار ہے يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ۔ یعنی اے ایمان والو! ستمہری چیزیں کھاؤ جو ہم نے تمہیں عنایت کیں۔ تفصیل اس اجمال کی یہ ہے کہ جس طرح بعض مہربان مولیٰ اپنے برگزیدہ غلاموں کو اپنے مال و متاع میں تصرفِ کوشی مطلق اجازت دیدیتے ہیں پس وہ اگر برگزیدہ بندہ محض بیگانگی کے اظہار کے لئے بلکہ اپنی نہایت محتاجی (اور اس امر) کے ظاہر کرنے

کے لئے اس کا کوئی دوسرا کارساز نہیں جو اس کے حوائج کا ذمہ دار ہو یا کوئی دوسرا
 مولیٰ نہیں جو اسے حفظ نفسانیت سے کامیاب کرے، بعض متاعوں میں ضرورت سے
 زیادہ تصرف کر گزرے تو البتہ بیگانگی اور اتحاد کا رابطہ زیادہ مستحکم ہوگا اور اگر اس
 پر ہینرواجتباب کرے تو البتہ روٹی اور بیگانگی کا پردہ اپنے مولیٰ کے درمیان ڈالا
 ہوگا، بلکہ اگر تمام مالکوں اور مخلص غلاموں کے معاملات میں اچھی طرح سے غور اور تامل
 کرو تو معلوم ہو جائیگا کہ بعض اوقات میں ایسے غلاموں کا نفسانی لذتوں اور جسمانی
 مزدوں کا درخواست کرنا بلکہ فرمائش سے مانگنا علاقہ عبودیت کی آب و تاب کو اس
 قدر زیادہ کر دیتا ہے کہ اس سے ہزار چند خدمتوں سے ایسے علاقوں کا حاصل ہونا منظور
 نہیں بلکہ بسا اوقات ایسا ہوتا ہے کہ وہ بندہ برگزیدہ جانتا ہے کہ اس کے مالک نے
 سب عیش و عشرت کا سامان اسی بندہ کے واسطے مہیا کر رکھا ہے لیکن صرف واسطے
 ظاہر کرنے اپنے احسان کے، یا واسطے ظاہر کرنے محتاجی غلام کے یا واسطے کشادگی
 طبع کے ان کے استعمال کی اجازت کو اس غلام کی درخواست پر موقوف کر رکھا ہے
 پس ایسے احوال میں درخواست اور طلب ان لذائد اور حظوظ جسمانی کی ایسا لطف
 رکھتی ہے جو خارج از حد بیان ہے، خلاصہ یہ ہے کہ جب حظوظ نفسانیت اور لذائذ
 جسمانیہ کا حاصل کرنا معاملات حب ایمانیہ میں جو کہ مقصود مطلوب احکام شرعیہ سے
 یہی ہے اکثر اوقات موجب خلل نہیں ہوتا بلکہ بعض اوقات میں نفع عظیم بخشتا ہے
 کہ وہ دروازہ شکر کا جب حیت ایمانی کے اعظم آثار سے ہے اہل ایمان کے منہ پر
 کھول دیتا ہے اسی لئے کلام ربانی اور آیات قرآنی ان لذائد کی اباحت پر ناطق
 ہیں اور ان لذتوں کے حاصل کرنے والوں پر اعتراض کرنے سے ساکت ہیں، چنانچہ
 فرمایا **يَا أَيُّهَا الَّذِينَ آمَنُوا كَلِمَاتٌ سَارٌ تَنْكُرُ لَكُمْ** یعنی اے ایمان
 والو کھاؤ پاکیزہ چیزیں جو ہم نے تمہیں بخشیں۔ اور فرمایا **يَا أَيُّهَا الَّذِينَ آمَنُوا**

مِنْ طَيِّبَاتٍ وَعَمَلُوا صَالِحًا یعنی اے پیغمبر و کعاد پاکیزہ چیزوں سے اور اعمالِ صالحہ بجالاؤ۔ اور فرمایا قُلْ مَنْ حَرَّمَ ضَلِيلَةَ اللَّهِ الَّتِي أَخْرَجَ لِحِبَابِهِ وَالطَّيِّبَاتِ مِنَ الرِّبَا قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ یعنی کہو کہ کس نے حرام کی اللہ کی زینت جو اس نے اپنے بندوں کیلئے ظاہر کی اور ستم سے رزق سے، تو کہہ وہ ان لوگوں کے لئے ہیں جو ایمان لائے دنیا کی زندگی (بھی باشرک) خالص انہیں کے لئے ہے قیامت کے دن۔

چوتھا افادہ۔ مغلجہ آثارِ حبِ ایمانی کے مناجات کی عبادت اور طاعات و عبادت کی لذت پانا ہے اور اس امر کی حقیقت شروع کلام میں مذکور ہو چکی کیوں کہ حبِ ایمانی ایسی الفت و محبت کا نام ہے جو نہایت درجہ کی تعظیم سے ملی ہوئی ہے اور یہ امر بحکم ضرورت اقوال و افعالِ تعظیم کے صدور کا موجب ہوتا ہے بلکہ مدح لسانی اور تعظیم جسمانی کا تا بعد سے متقاضی ہوتا ہے کہ بدون صدور ان امور کے اس حُب کے صاحب کے دل کو چین نہیں پڑتا جیسے صاحبِ غضب سے افعالِ غضب کا صادر ہونا اور صاحبِ سرور سے افعالِ فرح کا صادر ہونا بہ ضرورت ہوتا ہے چنانچہ ابتداء میں اس کا بیان مفصل ہو چکا ہے۔ الغرض صاحب اس حال کے حق میں باطنِ شرع "جس سے مراد تعلق بالشرع ہے" ظاہر شرع کے ساتھ "جس سے مراد افعالِ جوارح ہیں" ہمیشہ محفوظ رہتا ہے اور اس کے احوالِ باطنیہ ان افعالِ ظاہریہ سے ملے جلتے رہتے ہیں پس احوالِ ان افعال کے صدور کا تقاضا کرتے ہیں اور احوالِ احوال کی قوتِ کمال کو ترقی بخشتے ہیں اور اسی عبادت میں لذت اور طاعت میں شیرینی پانے کے سبب سے خشک ملائی سے دور اور الحاد و بے راہی سے پاک ہوتا ہے اور اسی وجہ سے اہم تقویٰ و عبادت میں افراط و تفریط سے محفوظ رہتا ہے۔

پانچواں افادہ۔ مغلجہ آثارِ حبِ ایمانی کے فوائد متعدد یہ کو اپنے نفس کی

تکمیل پر ترجیح دینا ہے مثلاً اصلاح فیما بین الناس اور انتظام سیاست منزلی اور سیاست مدنی کو اور خلق اللہ کی خدمتوں میں مشقتوں کے برداشت کرنے اور ان کی تربیت میں تکلیف سہنے کو اور ان جیسے لوگوں کے اختلاط والے امور کو عزت اور تنہائی اور لوگوں سے بھاگ کر جنگلوں اور بیابانوں میں رہنے اور اپنے اوقات کو اذکار و مراقبات سے معمور رکھنے پر ترجیح دینا ہے اس لئے کہ پچھلے امور اگرچہ حصول مشاہدہ اور مکالمہ میں تاثیر قوی رکھتے ہیں لیکن قسم اول کو رضائے خداوندی کے کھینچ لانے میں دوسری قسم کے امور سے زیادہ ترمذ خلعت ہے اور اُس حُب کا صاحب کسی کمال کو اسباب جلب رضائے حضرت حق جل و علا کے ہوزن اور مساوی نہیں سمجھ سکتا۔

چھٹا افادہ - حُب ایمانی کے عمدہ ترین آثار اور اس کے افضل ترین لوازم سے تقویٰ کی حقیقت ہے جس کی تعبیر عرف شرع میں صلاح کے ساتھ کی گئی ہے جس جگہ فرمایا وَمَنْ يُطِيعِ اللَّهَ وَالرَّسُولَ فَأُولَٰئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ یعنی جو فرمانبرداری کرے اللہ اور رسول کی وہ لوگ ہمراہ ہیں ان لوگوں کے جن پر انعام کیا اللہ نے پیغمبروں میں سے اور صدیقیوں میں سے اور نیکو کاروں میں سے۔

اور حدیث شریف میں جو آنحضرت صلی اللہ علیہ وسلم نے دل کی طرف اشارہ کر کے فرمایا اتَّقُوا نَفْسَ هَيْمَنَا وہ اسی طرح حقیقت کی طرف اشارہ ہے اور تفصیل اس کی اس طرح ہے کہ ضرر کرنے والے امور کی نقصان رسانی کا اذعان کمال اور نقصان میں تفاوت ہے اور جو شخص نفس اذعان میں عدم تفاوت کا قائل ہے اس کا قول وجدان و برہان کے خلاف ہے اور اس کا کلام ماوّل ہے۔ چنانچہ اس کی تفصیل اپنے مقام میں کی گئی ہے۔ الغرض جو شخص امور صائرہ کی مضرت کا اعتقاد رکھتا ہے لیکن ان کا نفس ان امور کے ترک پر اس کی اطاعت نہیں کر سکتا اس شخص کو

اذعان کا ایسا مرتبہ حاصل ہے جو اضعف ترین مراتب ہے اور اس کو محض اذعان عقلی سے نامزد کرتے ہیں اور ایک دوسرا شخص ہے جس کو امورِ ضارہ کی مضرت کا اذعان اس حد تک پہنچتا ہے کہ اس کے سبب سے اپنے نفس کو ان امور کے ارتکاب سے روک سکتا ہے اگرچہ ان امورِ ضارہ کو پہنچنے کی خواہش اور ان کے ارتکاب کی میل اس کی طبیعت میں پوشیدہ ہے لیکن ان کی مضرت کا اعتقاد اس خواہش اور رغبت کا مقابلہ کر کے اسے نہیں چھوڑتی کہ اپنے اعضاء و جوارح کو پوشیدہ ناپاکی کے آثار سے آلودہ کرے، پس اس شخص کو اذعان کا ایسا مرتبہ حاصل ہے جو پہلے شخص کے مرتبہ سے قوی تر ہے اور اس مرتبہ کا نام اذعانِ انفعالی رکھنا چاہئے۔ اور ایک شخص اور ہے جسے ان امورِ ضارہ کی مضرت کا اعتقاد اس حد تک قوی ہو گیا ہے کہ جب وہ امورِ ضارہ اس کے روبرو حاضر ہوتے اور اس کے دل میں یہ وہم پڑتا ہے کہ ان امور کا اثر اس کے نفس پر پہنچے گا اس کو کوئی ایسی تقریب پیش آئے جو اسے ان امور کے ارتکاب پر باعث ہو تو ایسے وقت میں اس شخص کے باطن میں ایسا خوف اور رکاوٹ پیدا ہوتی ہے جو امورِ طبیعیہ کے انتظام کو درہم برہم کر دیتی ہے، مثلاً اس کا رنگ اڑ جاتا ہے اور اس کی آنکھیں بے رونق ہو جاتی ہیں اور اس کے اعصاب میں استرخاء اور اس کے اعضاء میں تشنج ظاہر ہو پڑتا ہے اور اس مرتبہ کا نام اذعانِ قلبی رکھنا چاہئے پس انہیں مراتبِ ثلاثہ اذعیانہ کو شرعی گناہوں اور واجبات کو چھوڑنے اور ان جیسے اور امورِ ممنوعہ شرعیہ کی نسبت پر قیاس کرنا چاہئے جیسے کفار کے ساتھ زینت اور لباس میں تشبہ کرنا اور ان کی عیدوں، میلوں پر خوشی منانا اور اہل بدع و اہوا کے ساتھ میل جول کرنا اور ان کی بدعتوں کے رواج دینے میں شامل ہونا۔ پس اذعان کا پہلا مرتبہ عین ایمان ہے کہ بدون اس اذعان کے دوزخ کے درکات سے نجات محال ہے۔ اور دوسرے مرتبہ کو ظاہری تقویٰ کا رخ شمار کرنا چاہئے کیونکہ ظاہری تقویٰ

اور امورِ ممنوعہ شرعیہ سے بچنے اور نفسِ سہمی کے ساتھ لڑائی کرنے کا نام ہے اور اس کی روح مراتبِ اذعان سے وہی مرتبہ ہے جس کے سبب نفس و شیطان سے مقابلہ کر سکیں۔ اور تیسرے مرتبہ کو تقویٰ حقیقی کی روح شمار کرنا چاہئے کیونکہ حقیقی تقویٰ ممنوعاتِ شرعیہ کی نسبت طبعی کراہت ہونے کا نام ہے اور اس کی روح وہی اذعان ہے جو ایمان کی حلاوت ہے اور مرتبہ احسان سے معدود ہے، یہ صاحب اس مقام کے آثار کا ایک نمونہ ہے اور ہر صاحبِ وجدانِ سلیم و ذہین مستقیم جو کہ دل کی آنکھ سے ان امورِ مذکورہ میں تامل کر گیا البتہ ان امورِ سیرہ سے آثارِ کثیرہ کا استنباط کرے گا۔

چوتھی ہدایت۔ جب ایمانی کے بیان میں۔

اس میں پانچ افادے اور دو قائدے ہیں۔

پہلا افادہ۔ ایمانی محبت "جو اصل میں نہایت درجہ کا پیار ہے۔"

جب زیادہ تعظیم کے ساتھ مل کر اپنے کمال کو پہنچتی ہے اور سچے منعم کی رضا جوئی پاک مومن کے اندر اور باہر اعضاء اور قوی کو اپنے اثروں اور نوروں سے روشن اور خوبصورت بنا دیتی ہے اور سرگرم، توکل اور نیک نیتی اس کے تہ دل میں جاگیر ہو جاتے ہیں اور تمام موجودات کے پیدا کرنے اور ان میں طرح طرح کے تصرفات سے کہ رنگا رنگ نعمتوں کے ساتھ اس بے قدر ذرہ اور مٹھی بھر کی پرورش اور ہر قسم کی بلا اور مصیبت سے اس کا نگاہ رکھنا بھی انہیں میں سے ہے۔ تاثیر پیدا کرنے میں اس ذاتِ بابرکات کی یکتائی کا ملاحظہ اس کے ذہن میں مضبوط ہو جاتا ہے اور افعالی توحید جو کہ ایمان بالقدر کا خلاصہ ہے اس کے دل میں یہاں تک بیٹھ جاتی ہے کہ اپنے تمام مال و اسباب کو اپنی ملکیت نہیں جانتا بلکہ اپنے آپ کو اس جو پائے کی مانند جو اپنے مالک کے ہرے بھرے کھیت چہرہ ہے "خیال کر کے دنیاوی زمینوں اور زندگانی کے سامانوں سے فائدہ حاصل کرتا ہے اور اپنے

اعضاء اور قوی کو اور اپنی عبادت کو بھی اپنا نہ جان کر اپنے آپ کو اس لکڑی یا پتھر کی مانند جس کو اپنے مالک کے کاموں کے صادر ہونے میں واسطہ اور ہتھیار ہونے سے زیادہ کچھ نہیں سمجھتا ہے اور رب الارباب کی ربوبیت کے ساتھ اس کا سینہ یہاں تک کھل جاتا ہے کہ **رَضِينَا بِاللّٰهِ رَبًّا** اسی مقام کی ایک رُز ہے، اور **تَكْلِيْفٍ** شرعیہ کے اٹھانے پر اس کے سینے میں اس قدر وسعت پیدا ہو جاتی ہے کہ **وَبِالْاِسْلَامِ دِينًا** اور ایسا ہی **اَفْمَنْ شَرَحَ اللّٰهُ صَدْرَهُ لِلْاِسْلَامِ** اسی کلام کی طرف اشارہ ہے اور سنت کی پیروی میں وہ لذت پاتا ہے **وَبِمَحَبَّةٍ نَّبِيًّا** ایسے ہی بزرگوں کے احوال کا بیان ہے پس خواہ خواہ **وَالَّذِيْنَ جَاهَدُوْا فَاِنَّا لَنُهْدِيْهُمْ سُبُلَنَا** اور **وَاِنَّا عِنْدَ ظِلِّ عِبَادِيْ** اور **وَمَنْ يَتَوَكَّلْ عَلٰى اللّٰهِ فَهُوَ حَسْبُهُ** اور **وَاِنْ نَشْكُرْ وَاِنْ يَرْضَهُ لَكُمْ** اور **وَهُوَ يَتَوَكَّلُ الصّٰلِحِيْنَ** اور **ذٰلِكَ بِاَنَّ اللّٰهَ مَوْلٰى الَّذِيْنَ اٰمَنُوْا** خلائے بزرگ اور بلند محبت کے نشان ظاہر ہوتے ہیں اور اس کی رضا مندی کے نور کہ **اَفْمَنْ شَرَحَ اللّٰهُ صَدْرَهُ لِلْاِسْلَامِ فَهُوَ نُوْرٌ مِّنْ شَرِيْطٍ** انہی کی طرف اشارہ ہے روشن ہو جاتے ہیں اور اس کو اپنی ولایت کی پناہ میں لیکر اور اپنی تربیت کے سایہ میں لا کر اپنی ایجادی اور قانونی تدبیر کا ہاتھ بتا دیتا ہے حاصل

۱۱ یعنی ہم اپنے پروردگار کے رب ہونے پر راضی اور خوش ہیں، ۱۲ اور اسلام کے دین ہونے پر ہم خوش ہیں ۱۳ اور کیا جس کا سینہ اللہ تعالیٰ نے اسلام کیلئے کھول دیا ہے تو وہ اپنے رب کی طرف سے روشن پر ہے۔ ۱۴ اور حضرت محمد صلی اللہ علیہ وسلم کے نبی ہونے پر ہم راضی ہیں، ۱۵ اور جنہوں نے ہمارے واسطے محنت کی بیشک ہم ان کو اپنی راہیں سنبھالیں گے ۱۶ یعنی اپنے بندے کے گمان کے موافق ہوں جس طرح کا گمان وہ میرے ساتھ رکھتا ویسا ہی پایگا، ۱۷ اور جو شخص اللہ تعالیٰ پر بھروسہ کرتا ہے پس وہی اس کو کافی ہے، ۱۸ اور اگر تم شکر کرو گے تو وہ اسکو تمہارے واسطے پسند کرے گا۔ ۱۹ اور وہ نیکو کاروں کا ولی ہے نہ اور یہ اسوجہ سے ہے کہ اللہ تعالیٰ ان لوگوں کا مولیٰ ہے جنہوں نے مانا۔ ۱۲

جناب پاک سے اس کو بہت سدا اتصال اور ایجادات اور احکامات کے سرچشمہ سے
 فائدہ اٹھانے کا بڑا ملکہ حاصل ہو جاتا ہے، برابر ہے کہ وہ علوم عقلیہ میں ہو یا
 عوارض قلبیہ میں۔ اس اجمال کی تفصیل یہ ہے کہ روحانی شریعت والوں نے انسان
 کے باطن میں دو طاقتیں معلوم کی ہیں۔ اول جاننے والی جو کہ سمجھنے کا کام دیتی ہے
 یعنی اس طاقت کے ساتھ ظاہر یا پوشیدہ چیزیں معلوم کر سکتے ہیں اور جس کا نام
 عقل ہے۔ دوم ارادہ کرنے والی طاقت جو کہ علوم اور ادراکات کے سوا خوشی اور
 غصہ اور بہادری اور ڈر اور پیار اور دشمنی اور رضا اور کراہت اور ارادے اور
 شوق اور انہی جیسی اور باقی نفسانی کیفیتوں کی اٹھانے والی ہے، اور جس چیز کا
 لقب قلب ہے اور دونوں طاقتوں کا فرق ظاہر ہے، اس واسطے کہ شجاعت
 کے معنی جاننا اور اس کی حقیقت معلوم کرنا اور چیز ہے اور خود شجاعت اور چیز ہے
 کیونکہ بہت سے شجاعت کے معنی کو جاننے والے اس کے تمام اور اس کے حاصل
 کرنے کے اسباب بحث میں تحقیقات کرنے والے ایسے بھی ہوتے ہیں کہ کسی راہزن
 کا مقابلہ کسی چور کا سامنا ان سے نہیں ہو سکتا اور بہت سی خون ریزی میں یکتا
 اور جنگ آزمائی میں طاق، بہادر اور دلیر ایسے بھی ہوتے ہیں کہ بہادری کے معنی سمجھنا
 اور اس کو باقی نفسانی کیفیتوں سے جدا کرنا ان سے مشکل بلکہ محال معلوم ہوتا ہے
 اور ایسا ہی مست ہاتھی اور گرجنے والے شیر جیسے کسی خوفناک امر کا معلوم کرنا اور
 معاش یا معاد میں نقصان پہنچانے والے کسی چیز کے ضرر کا یقین کرنا اور بات سے
 اور خود خوف والی کسی ایسی کیفیت کا عارض ہونا کہ رنگ کی زردی اور آنکھوں کی بے روشنی
 اور ہونٹوں کا خشک ہونا اور پھٹوں کا سست ہو جانا اور اعضاء کا بیکار ہو جانا
 اس کے آثار میں سے ہے، اور بات ہے۔ اس لئے کہ خوفناک امر کو تو بہادر اور
 بزدل دونوں جانتے ہیں لیکن بزدل پر ایسی حالت گذرتی ہے کہ بہادر پر اس

کا عشر عشر بھی نہیں آتا اسی طرح کسی خوبصورت آدمی کو خوبصورتی کے جاننے اور اس
 خط و خال معلوم کرنے میں عاشق اور غیر عاشق برابر ہیں لیکن جو پیچ و تاب اور قلق و
 اضطراب عاشق کے دل پر گذرتا ہے غیر کے دل پر نہیں گذرتا، جب یہ تمسید ہو چکی اور
 عقل اور قلب کا فرق ذہن میں بیٹھ گیا تو جاننا چاہئے کہ بعض لوگ ابتداء سے پیدا
 میں عقل کے تیز اور قلب کے کند ہوتے ہیں اور بعض اس کے برعکس۔ چنانچہ آزمودہ
 کار لوگوں میں یہ بات پوشیدہ نہیں، پس جو لوگ ابتداء فطرت میں تیز عقل پیدا
 ہوئے ہیں جب ان لوگوں کو ازلی عنایت اس مقام پر پہنچاتی ہے اور عیبی تاثیروں
 سے ان کو مشرف کر دیتی ہے تو اس کو ادراک کی طرف سے امور غیبیہ میں خادم بناتے
 ہیں اور علم کی جانب سے اللہ جل شانہ کی رضامندی اور اس کی ولایت کے نشان
 اس پر ظاہر کرتے ہیں۔ مثلاً وہ خواب میں دیکھتا ہے کہ اللہ تبارک و تعالیٰ کی جانب
 سے یا فرشتوں یا پیغمبروں یا ولیوں کی طرف سے کسی چیز کے سرانجام دینے کا حکم
 ہوتا ہے یا معاملہ میں کلام کے ذریعے سے اس کام کی طرف رغبت دلائی جاتی ہے یا کشف
 کے طور پر اول سے آخر تک اس واقعہ کا تمام حال اس کے سامنے حاضر ہو جاتا ہے
 یا امور کی سوچ بچار کے وقت اس مامور بہ کا کام کرنے میں براہِ نیغمتہ کرنے والے
 (خیالات) اور اس کے چھوڑ دینے پر اس کی بجائے اور ی کی ترجیح دینے والے (دلائل)
 اس کے ذہن میں کھٹکنے لگ جاتے ہیں۔ اور ایسے ہی ان واقعات کے ظاہر ہو جانے
 کو "جو تدبیر جہاں کے ساتھ متعلق ہیں" یا ان امور کے روشن ہو جانے کو "جو مریدوں
 کی اصلاح سے متعلق رکھتے ہیں" یا اجتہادی مسئلوں یا گھر یا شہر کے انتظامی امور
 کے انکشاف کو اسی پر قیاس کرنا چاہئے اور اسی طرح اپنے اُن بھلے بُرے کاموں
 کو جن کو پسندیدگی اور ناپسندیدگی میں اشتباہ ہے نور اور تاریکی کے لباس میں
 دیکھتا ہے اور شاباش اور ملامت کو خوبصورت اور بدصورت رنگوں اور خوشنما

اور بدنامی شکلوں میں معلوم کرتا ہے اور اس قسم کے لوگوں کو اصطلاح اور شریعت میں
 محدث کہا کرتے ہیں۔ اور جو لوگ ابتداءً پیدائش میں پاک دل والے پیدا ہوئے ہیں
 اور مذکورہ ان کے دل سے نکلنے ہیں۔ ان کی عقل ان امور کی حقیقت پر آگاہ ہو یا نہ ہو
 مثلاً جن چیزوں کا وقوع غیب میں اس شخص کی وساطت سے مقرر ہو چکا ہے ان پر اپنے
 دل میں ایسی دلیری اور جرأت معلوم کرتا ہے اور براہِ نیغمتہ کرنے والا ارادہ اُس کے دل
 میں پیدا ہو جاتا ہے کہ وہ اس کو مجبور کر کے اس کام کے کرنے پر آمادہ کر دیتا ہے اور
 خود یہ شخص اس ارادے اور باعث کے پیدا ہونے کے سبب میں حیران رہتا ہے اور اس
 کی وجہ کو سمجھ نہیں سکتا۔ اور جن چیزوں کو وقوع غیب میں اس کی وساطت سے مقرر نہیں
 ہوا ان کی نسبت اپنے آپ میں بزدلی اور ان چیزوں کے وقوع میں رکاوٹ اور
 استبعاد (معلوم کرتا ہے) اور ان کے واقع ہونے کی کوشش میں سستی اور کاہلی اور ان کے
 طلب کی مشقتوں کی برداشت میں تکلیف اور تمکحان اس کے دل میں پیدا ہو جاتی ہے
 اور ایسا ہی اللہ تعالیٰ کے غضب زدوں پر فوراً کی مانند پر غضب دریا اس کے دل
 میں جوش مارتا ہے اور اس کے مرحوم بندوں پر بارش کی مانند رحمت اور مہربانی کا دریا
 اس کے اندر برستا ہے خواہ ان امور پر اس کو اطلاع نہ ہو جو غضب زدوں کے مغضوب
 ہونے اور مرحوم لوگوں کے مرحوم ہونے کا باعث ہوئے ہیں، اور خواہ اچھے اور بد کاموں
 کے جواز اور عدم جواز کو نہ جانتا ہو، ان کے صلہ ہو جانے کے بعد اپنے آپ میں خوشی یا
 دل گیری کو پایا کرتا ہے اور اس حلال اور پاک طعام کی طرف جو غیب میں اس کے کھانے
 کے واسطے تیار کیا گیا ہے اس کو خواہش پیدا ہوتی ہے اور اس حرام طعام یا اس
 کے کھانے سے جو اس کے لئے تیار نہیں کیا گیا ہے اس کو نفرت ہو جاتی ہے خواہ ظاہر
 میں اس کے حلال میں حرام ہونے کا حال بالعکس معلوم ہوتا ہے اور بسا اوقات
 ان بزرگوں کی عقل ان امور کی اصلیت سے بے خبر ہوتی اور ان اندیشوں کے دل میں

پیدا ہونے کے سبب سے حیران رہتی ہے، اور ایسے لوگوں کو شریعت میں شہداء اور حواریین کے نام سے پکارتے ہیں۔ اور ان امور کے طلب کرنے میں صرف دعا کرنا اور غیب کی طرف متوجہ ہونا عمدہ نہیں اور حواریین کی عادت ہے یہ نہیں کہ صاحبانِ قرب نوافل کی مانند اس امر کے واقع ہونے پر اپنی ہمت کو لگادیں یا کسی کو نفع یا نقصان پہنچانے کے خود درپے ہو جائیں، پس دشمنوں سے یہ بدلہ لینے یا دوستوں سے غم خواری کے موقع پر ان بزرگوں سے دعا کے سوا اور کچھ نہیں ہو سکتا اور اقطاب اور اتاد میں سے بعض امور دونوں قسم سے ہوتے ہیں، اور اس مقام کے لوازم سے یہ ہے خواہ اس مقام والا عمدت ہو خواہ شہید کہ جو دعا مدعوٰ کے ظاہر ہو جانے یا اس کے حاصل ہونے کے سچے ارادے کے پیدا ہونے کے بعد صادر ہوئی ہو اس کا قبول ہونا ضروری ہے کیونکہ وہ دعا بھی تقدیر کے ظاہر ہونے کے لباسوں اور فیضِ غیبی کی صورتوں میں سے ایک صورت ہے، پھر جو شخص اس مدعوٰ امر کے باطل کرنے کی کوشش کرتے ہوئے ان بزرگوں کے مقابلہ میں قائم ہوگا، بیشک ناکام اور خوار ہوگا۔ اور جو شخص اس مدعوٰ امر کے حاصل کرنے اور رواج دینے میں کوشش کرے گا ضرور کامیاب اور فخر مند ہوگا، اور اس مقام کی تحقیق اور اس مقصود میں صماہ کرام اور تابعین عظام وغیر ہم بزرگوں کے حالات سے طلب کرنی چاہئے۔ حاصل کلام اس رستے کے امام اور اس گروہ کے بزرگ ان فرشتوں کے زمرے میں شمار کئے ہوئے ہیں جنکو ملا اعلیٰ کی طرف سے تدبیر امور کے بارہ میں الہام ہوتا ہے اور وہ اس کے جاری کرنے میں کوشش کرتے ہیں، پس ان بزرگوں کے حالات کو فرشتوں کے احوال پر قیاس کرنا چاہئے۔

دوسرا فائدہ۔ اور اس مقام سے برتر اور اعلیٰ مقام ایمانِ حقیقی کا مقام ہے اور بعض مردانِ حق اس کمال پر پیدا ہوتے ہیں اور ایمانی محبت اس دل کشا

مقام کے چہرے سے پوشیدگی کا پردہ دور کر کے اُس کے نوردوں کو سوطح کی روشنی اور
 رونق کے ساتھ ظاہر کرتے ہیں اور اس کا بیان اس طرح پر ہے کہ جس طرح نفسانی
 لیاقتوں کے لحاظ سے آدمیوں کے مختلف درجے اور متفاوت ہوتے ہیں پس بعض
 بدلیاقت اور بعض عمدہ لیاقت والے ہوتے ہیں اور بعض میں وہ ملکات طبعی طور پر پائے
 جاتے ہیں مثلاً اگر تم شجاعت کے بارے میں غور کرو تو معلوم کر لو گے بعض آدمی ابتداء
 پیدائش میں ہی ایسے دلدار اور بہادر ہوتے ہیں کہ ہمیشہ اپنے ہمجلیوں سے لڑائی
 کرنے کے خواہاں اور بہادروں کی ہم نشینی کے طالب رہتے ہیں اگرچہ انہوں نے کبھی
 لڑائی کا مسخہ تک نہ دیکھا ہو اور رسم اور اسقندیا رکی کہانی نہ سنی ہو اور جنگ کے
 اسباب اور ہتھیاروں کی مشق اور سواری اور شکار کا تجربہ نہ کیا ہو لیکن بہادری اور
 دلادری کا دریا اُن کے دلوں میں جوش مارتا رہتا ہے اور لڑائی بھڑائی کے
 واقف کاروں کی ہم نشینی کے واسطے کوشش کرتے ہیں اور جنگ آزمودہ لوگوں کو
 یا لباس میں اُن کی چال ڈھال کو مثلاً بگڑی باندھنے اور گرتا پہننے اور زہروں کے
 استعمال کرنے اور ایسے ہی سپاہیوں کی سی پوشاک کو اور اسی طرح بولی دجالی اور
 مجلس اور سواری میں انہی کے طریق کو تبدیل سے پسند کرتے ہیں اور جنگ کے مناسبات
 میں سے ہر چیز کو محبت اور قبولیت کی نگاہ سے دیکھتے ہیں، اور لڑائی لڑنے والوں
 کے حکایت کی داستان کو قبولیت کے کانوں سے سنتے ہیں۔ القصہ وہ امور جو لڑائی
 سے متعلق ہیں اُن کے دل کی تہ میں ٹھیرے ہوتے ہیں اور اہل حرب کے ساتھ وہ لوگ
 طبی دوستی رکھتے ہیں اور اُن کے خلاف سے ان کو پیدائشی بیگانگی ہوتی ہے پس ان
 کی عورتوں اور بیچڑوں اور انہی جیسے نامردوں اور بزدلوں اور ان کی چال ڈھال
 اور ان کے لباس وغیرہ سے نفرت ہوتی ہے اور جس کام کو جنگ سے کچھ تعلق ہو
 تھوڑی توجہ کے ساتھ اس کو کمال تک پہنچا دیتے ہیں اور جو کام اس امر سے برکنار

ہو اس کے حاصل کرنے میں زیادہ مشقتیں اٹھائیں ان کے دل میں نہیں ٹھہرتا اور ان کے دل کو اس سے رکاوٹ حاصل ہوتی ہے اور جب تک اُن کو سامانِ جنگ میسر نہ ہو اور شفیق استاد لڑائی کے قانون ان کو نہ سکھا اور لڑائی کے میدانوں میں حاضر نہ ہوں تنگدل اور پریشان رہ کر اپنی زندگی کو سوطرچ کے پیچ و تاب میں گزارتے ہیں اور جوں ہی یہ امور ان کو حاصل ہو جائیں ان کی تمام دلگیری اور پریشانی اور غم و اندوہ جاتے رہتے ہیں، پس اس قسم کا آدمی بہادری کی حقیقت کو طبیعت کے خزانے میں چھپائے ہوئے ہے اور اس کو لڑائی کے ہتھیاروں کی مشق اور اس کے فن کے استادوں کی تعلیم اور جنگ کے میدانوں میں حاضر ہونے کی ضرورت صرف بہادری کے حاصل کرنے کے واسطے ہے۔ پھر سوچنا چاہئے کہ بہادری کے قابلوں کے حاصل کرنے کی رغبت بھی اس کے دل میں کسی کے سکھانے یا کسی کی متابعت سے پیدا نہ ہوگی بلکہ اس کا پیدا ہونا بھی ایسے امروں کے پیدا ہونے کی مانند ہے جو بے اختیار صادر ہو جاتے ہیں کیوں کہ بہادری کا جو جوش اس کے دل میں موجود ہے اُس کا پورا کرنا اس کے فنون کے حاصل کرنے کے بغیر ہو نہیں سکتا اور اُس کے فنون کا حاصل کرنا جنگ کے ہتھیاروں کی استعمال اور استادوں کی ہمنشینی اور لڑائیوں کے میدانوں میں حاضر ہونے کے بغیر ممکن نہیں پس لاچار و مجبور ہو کر ہتھیاروں کے ڈھونڈنے اور استادوں کے تلاش کرنے اور معرکوں کی جستجو میں لگ جائیگا اور ان چیزوں کے حاصل ہو جانے کے بعد اس کے دل کی قابلیت سوطرچ کی چمک دمک کے ساتھ ظاہر ہوگی اور کوئی ہم عمر اور ہم جنس لڑائی کے امر میں اس کے ساتھ برابری نہ کر سکے گا، اور دوسرے بعض ایسے پیدا ہوتے ہیں کہ ان کی سرشت کی تختی صاف اور شجاعت کے خلاف امور سے پاک ہوتی ہے پس اگر ایسے لوگوں کو مہربان استاد ہاتھ آجائے تو طاقت اور استاد کے سکھانے اور زمانے کی موافقت کے اندازے پر لڑائی کے متعلق امور سے اپنا

حاصل کر لیں گے اور استاد کا کمال عکس کے طور پر ان میں جلوہ گر ہو جائیگا، اور دوسرا آدمی جو ابتداء پیدائش میں عورتوں کی طبیعت اور سمجھنے کے مزاج والا بنا یا گیا ہے اگر فن حرب کے ہزار استاد طرح طرح کی تربیت اور تادیب سے اس کو فن جنگ کی تعلیم کرنا چاہیں وہ ہرگز لڑائی اور سپہ گری کے لائق نہ ہو سکے گا اور سارے شاہنامہ اس شعر کے سوا کچھ بھی یاد نہ کریگا۔

مینزہ منم دختر افرا سیاب — برہنہ تنم رانید آفتاب

یعنی میں افرا سیاب کی بیٹی مینزہ ہوں۔ میرے بدن کو آفتاب نے کبھی برہنہ نہیں دیکھا۔ اسی طرح فیض ربانی کی طرف نسبت کرنے سے انسانوں کے تین طبقے ہیں، پس ہم پہلے طبقے والے لوگوں کے طبعی اجمال کمال کا نام حقیقی ایمان مقرر کرتے ہیں اور جب وہ پیدائشی اجمال کمال اپنے وقت کے نبی پیروی کے سبب سے تفصیل قوانین کے ساتھ کھل جاتا ہے اور شریعت کے سانچوں میں سے ایک سانچے میں ڈھل جاتا ہے تو اس کے طبعی چراغ پر جو ازل الازل میں عنایت خداوندی کے تیل سے روشن ہو چکا تھا یہ شریعت حقہ نشیہ کی مانند احاطہ کر لیتی ہے اور اس کے بسط نور کو ہر رنگ کر کے نہایت ہی عجیب اور غریب رونق بخشی ہے پھر جتنی نور کے جمع ہو جانے سے وہ ملت حقہ جس نے اس صاحب کمال کے باطن سے دو بالا رونق حاصل کی ہے "چکنے والے ستارہ کی مانند عالم ملک اور ملکوت کے اختر شناسوں کی عقلی آنکھ کو حیران کر دیتی ہے، اور کمالات کے میدانوں اور شہسواروں اور احوال و مقامات کے دریاؤں کے تیراگوں کے وجود

اصطلاح اہل طریقت میں فیض ربانی کو شرحِ رحمانی کہا کرتے ہیں اور اس کی حقیقت یہی ہے کہ عموماً افراد انسانی کو اس رستے کی طرف ہدایت کرنا جس میں حضرت حق جلی و علا کا قرب اور اس کی رضامندی حاصل ہو، اور ایسے عقائد اور اخلاق سے پرہیز کرنا سیکھ لیوے جو معاش اور معاد میں نقصان دہ ہوں اور تدبیر منزل اور مدینہ کے عمدہ انتظام پر تار ہو جائے۔

سے ھُوَسَيِّدًا وَاَعْتَقَ سَيِّدًا کا کی نہ انکل آتی ہے اور اس قسم کے صاحبانِ کمال کو شریعت کی زبان میں صدیقین کہا کرتے ہیں ان داناؤں اور عقلمندوں پر جن کو ذہن کی لطافت اور طبیعت کی صفائی کے باعث اس کلام کے مغز اور اس مقام کے خلاصہ تک رسائی ہے "پوشیدہ نہ ہوگا کہ صدیق من وجر انبیاء کا پیرد اور من وجر شریعت کا محقق ہوتا ہے۔ پس اگر صدیق زکی القلب ہوگا تو مخصوص اقوال اور افعال میں خدا کے تعالیٰ کی خوشنودی اور ناراضماندی کو مخصوص عقائد کے صحیح اور غلط ہونے اور خاص لوگوں کے عادت اور استعدادوں کے بجلا ہونے اور جزئی معاملات اور

واقعات کے بگڑنے اور سدھرنے اور ان کے ضروری انتظام کو اپنی طبیعت کے نور سے معلوم کر لیتا ہے مثلاً وہ اپنے دل کی شہادت سے جان لیتا ہے کہ فلاں بات یا فلاں کام اللہ جل شانہ کو پسند یا ناپسند ہے اور فلاں عقیدہ درست یا غلط ہے اور فلاں خلق اچھایا بُرا اور فلاں معاشرہ جو کہ فلاں گھروالوں یا شہر والوں کے درمیان منعقد ہوا ہے یا فلاں رسم جو فلاں قوم کے لوگوں میں مروج ہے انتظام کے موافق ہے یا مخالف، پس ان امور پر مذکورہ کے احکام اس کو دو وجہ سے معلوم ہوتے ہیں ایک تو دل کی شہادت سے جو خاص کر ان امور سے متعلق ہے۔ دوم عام طور پر کلیات شرع میں ان کے مندرج ہونے کے سبب سے۔ اور جو علم کہ پہلے طریق سے اس کو حاصل ہوا ہے وہ تحقیقی ہوا ہے اور جو علم کہ دوسرے طریق سے حاصل ہوا ہے وہ تقلیدی ہے اور اگر وہ صدیق زکی العقل ہو تو اس کے طبعی نور کی ان کلیاتِ حقہ کی طرف رہنمائی کی جاتی ہے جو خطیرۃ القدس میں عام طور پر نوبہ انسانی کے پرورش کے واسطے مقرر

۱۔ اس میں اس کلام کی طرف اشارہ ہے جو ابوالرؤین عمر بن الخطاب رضی اللہ عنہ نے حضرت ابوبکر صدیق رضی اللہ عنہ کے پاس میں کہا تھا کہ ابوبکر سیدنا وحق۔ ابوبکر ہمارے سردار اور پیغمبر ہیں اور ہمارے سردار کو انھوں نے انکار کیا۔ دوسرے سید سے مراد بلال رضی اللہ عنہ ہیں۔ ۱۱

ہوئے ہیں اور وہ کلیات اس کے ذہن میں ہمیشہ محفوظ رہتی ہیں، وہ انہی کلیات سے تمام
 جزئیات کو استنباط کر سکتا ہے۔ پس شرعی علوم اُس کو دو طریق سے حاصل ہوتے ہیں
 ایک توجہی نور کے ذریعہ سے دوسرے انبیاء علیہم الصلوٰۃ والسلام کے واسطے سے
 مثلاً وہ اپنے دل کی شہادت سے جانتا ہے کہ جو کام ایسا ہو اور فلاں چیز پر مرتب
 ہو اور اس سے فلاں ثمرہ حاصل ہو تو وہ کام اللہ جل شانہ کو پسند یا ناپسند ہے
 اور جو عقیدہ فلاں حقیقتوں سے تعلق رکھتا ہو یا فلاں صفات اور اسماء الہی کو بیان کرے
 یا فلاں واقعات پر دلالت کرتا ہے اور فلاں طریق سے حاصل ہوا ہے وہ عقیدہ درست
 ہے، اور معاش یا معاد میں نوع انسانی فلاں طریق سے ماخوذ ہو وہ عقیدہ باطل
 ہے یا معاش یا معاد میں نوع انسانی کی تربیت میں کسی کام نہیں آتا اور اس کا پڑھنا
 پڑھانا فضول معلوم ہوتا ہے۔ اور جو خلق اور ملکہ فلاں نتیجہ دے یا اس کے حاصل کرنے
 میں فلاں فلاں امور کی حاجت پڑے وہ اچھا ہے ورنہ بُرا۔ اور جس معاملہ اور رسم سے
 فلاں مصالح حاصل ہوں وہ مقبول اور ضروری انتظام کے موافق ہے، ورنہ اس کا رد کرتا
 واجب ہے اور وہ انتظام کے مخالف ہے، پس کلیاتِ شریعت اور احکام دین میں
 اس کو انبیاء علیہم الصلوٰۃ والسلام کا شاگرد بھی کہہ سکتے ہیں اور ان کا ہم استاد بھی کہہ
 سکتے ہیں۔ اور نیز ان کے اخذ کا طریق بھی وحی کی شاخوں میں سے ایک شاخ ہے جس کو
 شریعت کی اصطلاح میں خفت فی الودع کے ساتھ تعبیر کر سکتے ہیں اور بعض اہل
 کمال اس کو باطنی وحی کہتے ہیں۔ پس ان بزرگوں اور انبیاء عظام علیہم الصلوٰۃ والسلام
 میں فرق صرف اتنا ہی ہے کہ انبیاء علیہم السلام امتوں کی طرف مبعوث ہوتے ہیں اور
 بزرگ مظان حکم کو قائم کرتے ہیں اور ان کو انبیاء کے ساتھ وہی نسبت ہے جو چھوٹے
 بھائیوں کو بڑے بھائیوں سے اور بڑے بیٹوں کو اپنے باپ سے نسبت ہوا کرتی ہے
 کیونکہ ان کے درمیان بھی وجہ نبوت کا علاقہ ہے اور من وجہ اخوت کا اور یہ لوگ تمام

آدمیوں سے انبیاء کی خلافت کے زیادہ مقدار ہوتے ہیں اگرچہ ظاہری سلطان کو نصیب نہ ہو اور اگرچہ جہلاء ان کی ریاست کو نہ مانیں اور اسی معنی کو کلمات اور وصایت کے ساتھ تعبیر کیا کرتے ہیں اور ان کے علم کو جو بعینہ پیغمبروں کا علم ہے لیکن ظاہری وحی سے حاصل نہیں ہوا حکمت کے نام سے موسوم کرتے ہیں اور جو مخصوص عنایت اور ولایت انبیاء علیہم الصلوٰۃ والسلام کے بارے میں ہوئی ہے اور ان کی اسی مخصوص عنایت کی وجہ سے اپنے امثال میں امتیاز حاصل ہوا ہے۔

اللّٰهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ. اور اِنَّ اللّٰهَ اصْطَفَىٰ اٰدَمَ وَنُوْحًا وَاٰلَ اِبْرٰهِيْمَ وَاٰلَ عِمْرٰنَ عَلَيّٰ الْعٰلَمِيْنَ. اور وَكَلَّا فِضْلَنَا عَلَيّٰ الْعٰلَمِيْنَ وَمِنَ اٰبَائِهِمْ وَذُرِّيَّتِهِمْ وَاٰخْوَانِهِمْ وَاَجْتَبَيْنَاهُمْ وَهَدَيْنَاهُمْ اِلَىٰ صِرَاطٍ مُّسْتَقِيْمٍ ط اور وَادْكُرْ عَبْدًا نَابِرًا هَيْهٖ وَاسْتَحَقَّ وَيَعْقُوبَ وَاُولِيّ الْاَيْدِي وَالْاَبْصَارِ اِنَّا اَخْلَصْنَاهُمْ بِخَالِصَةٍ ذِكْرَى الدّٰرَةِ وَاِنَّا نَهْمُ عِنْدَنَا لَمِنَ الْمُصْطَفَيْنَ الْاٰخِيَارِ۔ اسی معاملہ کا بیان ہے اور اسی برگزیدگی کی وجہ سے خدا نے تعالیٰ کی رضامندی ان کی رضامندی میں داخل کی گئی اور اللہ عزوجل ان کی فرمانبرداری ان کی فرمانبرداری پر موقوف ہے اور اللہ تعالیٰ کے غصے نے ان کے نصیب کے ساتھ اتصال پیدا کیا ہے۔ اسی عنایت اور ولایت کے نمونہ اور اسی بزرگی اور عزت کے عکس سے ان ربانی حکیموں اور انبیاء و مرسلین کے دائروں کو حصہ

لہ یعنی اللہ تعالیٰ فرشتوں میں سے پیغام پہنچانے والے چھانت لیتے ہے اور آدمیوں میں سے ۱۲ ہزار ہر ایک کو نصیب اللہ تعالیٰ نے آدم علیہ السلام اور نوح علیہ السلام اور ابراہیم علیہ السلام کے گھروں کو اور عمران کے گھروں کو جہانوں پر چلایا ہے ۱۲ اور ہر ایک کو ہم نے جہانوں پر فضیلت دی ہے اور ان کے باپ دادوں اور ان کے بھائیوں میں سے بعض کو ہم نے ہدایت کی ہے اور ان کو پسند کر لیا ہے اور سید رستہ پر چلایا ہے ۱۲ اور ہمارے بندوں ابراہیم اور اسحاق اور یعقوب باپوں اور انھوں والوں کو یاد کر دہم نے ان کو ایک جہنم ہوئی آخرت کی یاد امتیاز دیا ہے اور بیشک وہ سب ہمارے یہاں چنے ہوئے لوگوں میں ہیں ۱۲

ملا کرتا ہے جس کو قوم کی اصطلاح میں وجاہت کے ساتھ تعبیر کرتے ہیں، اور سیدہ الحکماء
 اور سیدہ العلماء شیخ ولی اللہ رحمہ اللہ ذکائے عقل کے ساتھ ملی ہوئی صدیقیت کو جو اس
 حکمت اور وجاہت کے لوازمات میں سے ہے قرب الوجود سے تعبیر کرتے ہیں اور یہ بھی جاننا
 چاہئے کہ قرب الوجود محض عطایا الہیہ اور صرف طبعی چیزوں میں سے ہے۔ کسب اور کسب
 اور حدوث اور وقت تدریج ثابت ہوتا ہے، جیسے انسان کی انسانیت محض پیدا نشی چیز
 ہے لیکن جو چیز کہ اس کو باقی حیوانات سے جدا کرتی ہے وہ قوتِ عاقلہ ہے جو ابتداء پیدائش
 میں پوشیدہ ہوتی ہے کیونکہ (اس وقت) چھوٹے بچے اور چوپائے میں کچھ فرق نہیں ہوتا بلکہ
 چھوٹا لڑکا سمجھنے اور بوجھنے میں چوپائے سے بہت کمزور ہوتا ہے اور کچھ عرصہ کے بعد
 اس چھپی ہوئی قوت کا اثر علوم کے ملنے کی وجہ سے معلومات میں ظاہر ہونے لگتا ہے اور
 جیسا کہ ابتداء کلام میں مذکور ہو چکا ہے کہ اللہ تعالیٰ کی وہی مہربانی جو ازل الازل میں
 اس صاحبِ کمال کے بارے میں عنایت ہوئی ہے ہر وقت اور ہر مرتبہ میں اس کو نئی مہربانی
 اور تازہ تربیت کے ساتھ پسندیدہ افعال اور صحیح عقائد اور عمدہ اخلاق اور اچھی رسموں
 اور معاملوں کی طرف کشاں کشاں لے آتی ہے، ناپسندیدہ کاموں اور غلط عقیدوں اور بُرے
 کاموں اور خراب معاملوں اور رسموں سے طرح طرح کے واقعات اور تصرفات کے ساتھ
 نگاہ رکھتی ہے، پس وہ ضرور انبیاء کی اس محافظت جیسی نگہبانی کے ساتھ کامیاب ہوتا
 ہے جس کو عصمت کہا جاتا ہے۔ اس کا بیان یوں ہے کہ جس طرح بعض لوگوں کو کسی
 خوبصورت آدمی کے عشق یا ہنر اور کمال کی طلب یا مال اور جاہ کے حاصل کرنے وغیرہ
 کسی قلبی عارضہ میں استعراق ہو جاتا ہے کہ اس کی وجہ سے اس کے قویٰ بہیمیہ میں
 خلل پڑ جاتا ہے اور اس فتور کے باعث ایسے کاموں کی طرف ان کے دل میں کچھ التفات
 ظاہر نہیں ہوتی جو عرف یا شریعت میں قبیح ہیں۔ اور ان امور کے ارتکاب کا ارادہ ان کے

دل میں پگھلا نہیں ہوتا، اور بعض دوسرے آدمی جو عقل کی تیزی اور طبیعت کی نزاکت اور شریعت کی پاکیزگی پر پیدا ہوئے ہیں اور شفیق آباء اور سکھانے والے استادوں کی تربیت ان کے حق میں خرچ ہوتی ہے ان کا قبائح مذکورہ سے پرہیز کرنا عقل کی تیزی اور طبیعت کی وجہ سے ہوگا اور ان کی عقل کی تہہ سے ان قبائح کی نسبت وہ تغذیر پیدا ہوگا جو جسمی طہارت والے شخص کو نجاست اور ناپاک چیزوں سے ہوا کرتا ہے اور اگر کسی وقت ان سے خطا اور نسیان کے طور پر قبائح مذکورہ کی طرف رغبت اور میلان ہو جائے تو بیشک وہ مشفق ہزار حیلہ سے اس کو ان ناپاک چیزوں کے ساتھ آلودہ ہونے سے ہٹا رکھے گا، اسی طرح بعض اہل کمال پاک عشق کے غلبہ اور حضرت ذوالجلال کے مشاہدہ کے استغراق اور فنا اور بقاء اور چیزوں کے حقائق کے منکشف ہونے کے مقام میں کوشش کرنے کے باعث مختلف ارادوں کے فنا ہو جانے سے کامیاب ہو جاتے ہیں اور اسی فنا کے سبب ناپسندیدہ فعلوں اور باطل عقیدوں اور بُری عادتوں اور خراب معاملوں سے بچے رہتے ہیں اور بچنا ارباب قرب النوافل کا حصہ ہے اور بعض اہل کمال نورِ جملی اور عنایتِ ازلی کے باعث بھلے کو بُرے سے تمیز کر کے اپنے آپ کو قبائح مذکورہ سے پاک رکھتے ہیں، اور اگر کبھی ان سے امور مذکورہ کی طرف کچھ رغبت اور توجہ ہو جائے تو ان کے ارادے کے دامن کو ازلی عنایت پکڑ کر عجیب و غریب معاملات سے ان گندگیوں کے ساتھ آلودہ ہونے سے باز رکھتی ہے کہ **وَلَقَدْ هَمَّتْ يَهُ وَهَرَجَتْهَا لَوْلَا اَنْ رَّاىٰ بُرْهَانَ رَبِّهٖ كَذٰلِكَ لِنَصْرِفَ عَنْمَ الشُّرُوْءِ وَالْفَحْشَآءِ اِنَّهٗ مِنْ عِبَادِنَا الْمُخْلِصِيْنَ**۔ اسی معاملہ کی حکایت ہے اور یہ حفظِ انبیاء اور حکماء کا نصیب ہے اور اسی کو عصمت کہتے ہیں۔ یہ سمجھنا کہ باطنی وحی اور حکمت اور وجاہت اور عصمت

لے بیشک زلیخانہ یوسف کا قصہ کیا اور یوسف نے اس کا قصہ کیا اگر اپنے پروردگار کا برہان نہ دیکھتے تو ہوتا جو ہوتا ۱۲

کو غیر انبیاء کے واسطے ثابت کرنا خلاف سنت اور اختراع بدعت کی جنس ہے اس
 واسطے کہ ان امور میں بہت سے امور حضرت رسول اللہ صلی اللہ علیہ وسلم کی حدیثوں
 میں صحابہ کبار کے مناقب میں وارد ہوئے ہیں، چنانچہ اہل حدیث میں سے واقف کاروں
 پر پوشیدہ نہیں اگر کلام کے طویل ہو جانے سے ملال اور دلگیری کا خوف نہ ہوتا تو ان
 حدیثوں میں سے کچھ حدیثیں اس جگہ ذکر کی جاتیں اور یہ مت سمجھنا کہ اس کمال والے لوگ
 جہاں سے منقطع ہو چکے ہیں اور قرب الوجود دے زمین سے محو ہو گیا ہے بلکہ جب تک
 کہ روشنی اور اندھیرے کا خوش رفتار دورنگ گھوڑا دوڑنے میں ہے وجود کا میدان
 حال اور مقام کے شہسواروں کے گھوڑے دوڑانے کی جگہ ہے، ہاں صاحب کمال کے
 کمال پر یقینی علم حاصل ہونے کا طریق جو کہ مخبر صادق کی خبروں میں منحصر ہے نبوت کے
 زمانے کے گزرنے کی وجہ سے منقطع ہو چکا ہے جیسے کہ اس زمانے کے گزرنے کے بعد
 غیر منصوص مسلوں میں شریعت کے حکموں میں سے کسی حکم پر قطعی علم کا حاصل ہونا ممکن
 نہیں حالانکہ مجتہدین کے اجتہاد کا امر تابعین اور تبع تابعین کے زمانے میں اس قدر
 جلوہ گر ہوا کہ اس کا عشر عشر بھی صحابہ کرام کے زمانے میں واقع نہیں ہوا تھا اور اس کمال
 والے پر خدا کے تعالیٰ کی غیرت اس قسم کے لوازمات سے ہے۔ اس کی تفصیل اس طرح پر
 ہے کہ جب اس ازلی عنایت نے ابتداءے فطرت میں استحقاق اور اکتساب کے بغیر اور
 واسطہ اور حجاب کے سوا ہی اس صاحب کمال کو مقبولوں کے زمرے میں مقرر کیا ہے اور
 ہمیشہ بلا واسطہ اس مقبول کی تربیت میں لگتی ہوئی ہے پس اگر کسی وقت لوازم بشریت
 کے تقاضے کے ساتھ اس مقبول کے دل سے خدا تعالیٰ کے ماسوا کسی کی طرف کچھ توجہ
 ہو جاتی ہے اور اس چیز کے ساتھ علاقہ حاصل ہو جاتا ہے یا کسی امر کو ان امور میں
 جن کے پائے جانے کے باعث ان کا جتنی نور ظاہر ہوا ہے اپنی تربیت کا واسطہ جان لے
 تو وہی ازلی عنایت اس واسطے کو کسی تدبیر کے ساتھ توڑ دیتی ہے اور اس خیال کو

دور کر دیتی ہے، اور بنی آدم کے نیک بندوں کے دل میں قبولیت کا نازل ہونا بھی اس مقام کے آثار میں سے ہے کہ اِذَا أَحَبَّ اللَّهُ عَبْدًا نَادَىٰ جِبْرِيلَ إِنِّي أُحِبُّ فَلَانًا فَأَجِبْنَا فَيَجِبُنَا جِبْرِيلُ شَعْرَتِي نَادِي فِي السَّمَاءِ إِلَىٰ أَنْ قَالَ قَالَ حَتَّىٰ يَرْضَعَ لَهُمُ الْقُبُورُ فِي الْأَرْضِ، اسی معنی کی طرف اشارہ ہے اور اس قبولیت کی حقیقت اس صاحب کمال کی وجاہت کا ان کے دلوں کے آئینوں میں منعکس ہونا ہے جو صاف اور سلیم ہیں۔ اس اجمال کی تفصیل یہ ہے کہ جس طرح آدمیوں کے اعضاء اس اعتبار سے کہ جو عارضہ محبت یا غصے یا خوشی کی مانند دل پر عارض ہوتا ہے تو اس کے آثار ظاہری اعضاء پر بھی ظاہر ہو جاتے ہیں ان کے دلوں کے لئے آئینے کی طرح ہیں اسی طرح بنی آدم میں سے نیک بندوں کے دل جو کہ غفلت اور ماسوی اللہ کی طرف توجہ کرنے کے زنگ سے صاف ہیں خطیرۃ القدس کی طرف نسبت کرنے سے آئینہ کا حکم رکھتے ہیں، مثلاً جس چیز کا واقع ہونا خطیرۃ القدس یعنی دربارِ خداوندی میں مقدر ہو چکا ہے اکثر نیک بخت لوگ اس کو قبل از وقوع خواب یا معاملہ میں دیکھ لیتے ہیں اور کم سے کم اس کے واقع ہوجانے کی غربت یا اس کے اسباب کی جمع آوری کی ہمت اپنے آپ میں معلوم کر لیتے ہیں، پس جب اس صاحب کمال نے اپنے منعم کے پاس عزت حاصل کر لی ہے اور دربارِ الہی میں راستے کا قدم پیکر لیا ہے اور رفیقِ اعلیٰ میں مقامِ صدق پایا ہے تو خواہ مخواہ اس کی عزت کا پر تو نیک بندوں کے دلوں میں پڑ جاتا ہے، پس جو نیک آدمی اس کو دیکھتا ہے یا اس کے پاس بیٹھتا ہے یا اس کے حال اور کمال پر مطلع ہوتا ہے تو ضرور اسکو تہہ دل سے دوست رکھتا ہے اور اس کے علموں اور خبروں کو صمیم قلب سے مانتا ہے

۱۔ جب اللہ تعالیٰ کسی بندے کو اپنا دوست بناتا ہے تو جبرئیل کو پکارتا ہے کہ میں فلاں آدمی کو دوست رکھتا ہوں تم بھی اسے دوست رکھو جس جبرئیل اسے دوست رکھتے ہیں پھر آسمان میں ندا کرتا ہے (یہاں تک کہ دنیا یا حتیٰ کہ زمین میں اس کے واسطے قبول کھی جاتی ہے

بلکہ اس کی چال ڈھال پر فریفتہ ہو جاتا ہے۔ اگرچہ وہی اوضاع اور اطوار اس کے غیر میں پائے جائیں کہ اس کی طرف کوئی صالح آدمی ادنیٰ توجہ بھی نہیں کرتا۔ یہ سمجھنا کہ مقصود اس کلام کا یہ ہے کہ اس مقام والے کے ساتھ تمام لوگ محبت کرتے ہیں اس واسطے کہ حدیث شریف میں وارد ہوا ہے **لَا يَهْدِي اللَّهُ لِقَوْمٍ عَصَابَةٍ عَلَىٰ لَأَرْضٍ**، اور یہ بات تو نہایت ہی واضح ہے کہ دانا اور عقلمند اور جو ان مرد اور عادل ہی شاہد ہوا کرتے ہیں، غافل، نادان، بدکار لوگوں کو شاہد نہیں بنایا جاتا۔ بلکہ اگر اچھی طرح غور کیا جائے تو معلوم ہوتا ہے کہ ایسے بزرگ لوگوں کی محبت پیار کرنے والے کے ایمان اور پرہیزگاری کی علامت ہے۔ **ذَلِكَ وَمَنْ يُعْطِرْ شَعْرَةَ اللَّهِ فَاِنَّهَا مِنْ تَقْوَى الْقُلُوبِ**۔ اور ایسے بزرگوں کا بغض، کینہ کرنے والے کے نفاق اور بدبختی کا نشان ہے کہ **لَا يَجِبُ لِلْمُؤْمِنِ تَقِيٌّ وَلَا يُغَضُّ إِلَّا مَنَافِقٌ مُسْتَقِيٌّ**، اسی معنی کی طرف اشارہ ہے۔

تیسرا اناج۔ اور شرعی حدود اور مظان حکم اور ان کے اشباح کو خود ان کی جگہ قائم کرنا اور عموماً نوع انسانی کی پرورش کے رکنوں اور ادبوں اور شرطوں اور مفسدوں کو مقرر کرنے میں نیابت عن اللہ کا مقام اس مقام سے بڑھ کر ہے اور یہ مقام مستقل طور پر تو انبیاء مرسلین میں سے اصحاب شریعت کا مقام ہے اور ان کی متابعت سے ظلی طور پر انبیاء کرام کے فرمانبرداروں میں سے بعض ان

یعنی لوگ زمین پر اللہ کے شاہد ہیں ۱۲۔ یہ سن چکے اور جو کوئی ادب رکھے اللہ کے نام کی چیزوں کا سودا دل کی پرہیزگاری سے ہے۔ موضع القرآن ۱۲۔ یہ حدیث حضرت صلی اللہ علیہ وسلم نے حضرت امیر المؤمنین علی رضی اللہ عنہ کے حق میں فرمائی ہے، یعنی پرہیزگار، ایماندار کے سوا کوئی شخص اسکو دست نہیں رکھتا اور بدبخت منافق کے سوا کوئی آدمی اس سے دشمنی نہیں رکھتا ۱۲

بزرگوں کو بھی اس مقام سے کچھ حصہ ملتا ہے جن کو قوم کی اصطلاح میں مفہمین کہتے ہیں اور صاحبانِ تعلیم کے پیشوا اور صاحبانِ تفہیم امام حضرت شیخ دلی اللہ قدس سرہ کی اصطلاح میں اس کا نام قرب الفرائض تھا۔

چوتھا افادہ۔ غافلوں کو جگانے اور جاہلوں کے عذر کو دور کرنے اور مخالفین اور منکرین پر دلیل یا تلوار اور نیزے کے ساتھ حجت پورا کرنے میں نیابت عن اللہ کے مقام سے برتر و بلند ہے کیونکہ ایسے لوگوں کی برکت سے بھرے ہوئے وجود سے **قُلِّبْنَا فِيهَا الْحُجَّةُ الْبَالِغَةُ** کا مضمون ثابت ہوتا ہے۔ اور یہ مقام مستقل طور پر انبیاء اولوالعزم کا مقام ہے اور ان کی فرمانبرداری سے بعض بڑے باعمل عالم اس مقام کے ظل اور اس کے فخر کے عکس سے بہرہ ور ہو جاتے ہیں جن کو قوم کی اصطلاح میں حجج اللہ کہتے ہیں اور آپ (حضرت شاہ ولی اللہ رحمہ اللہ) کی اصطلاح میں اس مقام کا نام قبر ملکوت ہے۔

پانچواں افادہ۔ اور اس مقام سے اعلیٰ اور بلند مقام ریاست اودار و اطوار ہے اس کا بیان یہ ہے کہ جس طرح زمانہ کے کسی حصہ میں اللہ تعالیٰ کے فیض سے معاش کے امر میں نوع انسان کی پرورش ایک خاص طور پر واقع ہوتی ہے اور اللہ عزوجل کی وہ عنایت جو عام انسانوں کی طرف خرچ ہو رہی ہے اسی لباس میں ظاہر ہوتی ہے اور جو صاحبِ کمال نوع انسانی کے تربیت کے واسطے نیابت عن اللہ کے مقام میں قائم مقام ہو چکا ہو اسی وجہ کے تکمیل میں بڑی کوشش کرتا ہے اور جب وہ وجہ اپنے کمال پر پہنچ جاتی ہے نئی مہربانی اور تازہ عنایت رحمت ازلیہ کے دریا سے نکل کر تربیتِ معاشیہ کے وجوہات سے ایک اور وجہ پیدا کرتی ہے

اور اسی وجہ کے اجراء میں نبی آدم کے کامل نفوس کو متوجہ کرتی ہے، آیت کریمہ **يُنذِرُ**
الْمَرْمِثَ السَّمَاءَ إِلَى الْأَرْضِ ثُمَّ يُعْرِجُ النَّبِيَّ فِي نُفُوسِهِ كَمَا نَقَدَ أَرْكَالَ الْفَسَّيَةِ
بِمَا تَعَدُّ رُوحًا اسی مجید کا بیان ہے، مثلاً حضرت آدم صلی اللہ علیہ وسلم نے نبی بنا کر اللہ علیہ الصلوٰۃ
 والسلام کے زمانے سے لیکر حضرت ادریس کے زمانہ تک خدائی فیض انسانی افراد کو کھیتی باڑی
 کرنے اور پینے اور اٹھنا گوندھنے اور روٹی بنانے اور باقی طعاموں کے پکانے اور لباس
 بنانے اور رہنے کے مکانوں کی تعمیر کرنے کی ہدایت کی طرف خرچ ہوتی رہی اور جب یہ تربیت
 اپنے کمال کو پہنچ گئی تو حضرت ادریس کے زمانے سے درزی گری اور لکھنے اور آہن گری
 اور زر گری جیسے لطیف و دقیق پیشے اور زینی اور آسانی جسموں کے خواص کی دریافت کے
 گہرے علم جو کہ علم طب اور نجوم کا خلاصہ ہیں ظاہر ہوئے، اور دو القرنین اول کے زمانے سے
 بادشاہت اور ریاست کے بناؤں کی مضبوطی اور حکومت اور عدالت اور قانونوں کی
 تیسری اور شکر دں کا جمیع کرنا شروع ہوا اسی طرح نوع انسانی کے امر معاد کی تربیت میں
 بھی زمانے اور طریق بدلا کرتے ہیں اور جس دور میں جو اہل کمال اپنے کمال کو پہنچتے
 ہیں جو علم کہ ان کے دور کے مناسب ہیں ان کے دلوں میں ڈال دیئے جاتے ہیں اور
 ان کو انہی علموں کی تکمیل میں خادم بنایا جاتا ہے، پھر جب وہ تربیت اپنے کمال کو
 پہنچ جاتی ہے تو ایک اور تربیت کی بنیاد رکھی جاتی ہے اور ایک نئی ہدایت کی بنیاد
 کو مضبوط کیا جاتا ہے۔ مثلاً اس امت کے دوروں میں کا پہلا دور فقہاء کا دور تھا
 پھر متکلمین کا دور ظاہر ہوا اور اس کے بعد صوفیاء، کرام کا دور آگیا، یہ تمثیل کے طور پر
 ذکر کیا گیا ہے ورنہ ادوار انہی میں منحصر نہیں۔ حاصل کلام جب ایک دور ختم ہو جاتا
 ہے، دوسرے دور کی ابتدا شروع ہو جاتی ہے ایسے شخص کے وجود سے پہلے دور

لے تدریجاً آتا ہے کام آسان زمین تک پھر چڑھتا ہے اس کی طرف ایک دن میں کسی مقدار ہند ہر سچا تمہارا گنتی میں۔

کی ہدایت کو کمال کی نہایت تک پہنچایا جاتا ہے اور اس کے ترجمان مقرر کر کے اس کی برکت
 والی زبان سے اللہ تعالیٰ کی تازہ مہربانیوں کی طرف آدمیوں کی دعوت کی جاتی ہے اور اس
 کے دور کی امامت اُس کو بخشی جاتی ہے جو اس زمانے میں آدمیوں میں سے زیادہ باکمال اور
 اللہ تعالیٰ کے فیض کے زیادہ لائق ہوتا ہے اور یہ مقام مستقل طور پر تو حضرت خاتم
 نبوت اور فاتح الولاہیت محمد مصطفیٰ صلی اللہ علیہ وسلم کے لئے مخصوص ہے اور آپ کی
 پیروی کی برکت سے اس مقام کا نمونہ بعض بزرگوں کو بھی عطا کیا جاتا ہے اور اصطلاح
 میں ان کو خاتمین اور فاتحین کا لقب دیا جاتا ہے، یعنی ان لوگوں کے وجود سے گذشتہ دور
 کے نتیجہ کی نہایت اور آئندہ دور کے کمال کا آغاز ہوتا ہے۔ اور حضرت شیخ ولی اللہ
 اصطلاح میں اس مقام کا نام مقام فردانیت ہے اور اس دور میں جتنے اہل کمال پائے
 جاتے ہیں حقیقت میں وہ اسی امام زہرہ رو کے پیرو ہیں خواہ اس کو جانیں یا نہ جانیں
 اور ان کی پیروی کے یہ معنی نہیں کہ وہ قصداً اس امام کی تقلید کرتے ہیں یا ان کی
 تربیت کا سلسلہ اس امام تک پہنچ جاتا ہے، بلکہ اس مقام میں اتباع کے یہ معنی ہیں
 کہ جو شان الہی اس دور میں ظاہر ہوا ہے یہ لوگ بھی اس کی خدمت میں جان و دل
 سے کوشش کرتے ہیں اور اس شان کے مناسب جتنے علم پہلے پہل اس امام کے
 دل میں ڈالے گئے تھے دوسری دفعہ غیب کے خزانے سے ان بزرگوں کے دلوں میں
 ڈالے جاتے ہیں اور جس طرح ان علوم کی اشاعت کا عزم اول اول اس امام کے
 دل میں پیدا ہوا تھا اسی طرح وہی عزم وہی بزرگوں کے دلوں میں پیدا ہو جاتا ہے۔

پہلا افادہ۔ چونکہ تینوں مقام مستقل طور پر انبیاء علیہم الصلوٰۃ والسلام
 کے لئے مانے گئے ہیں اور ان کے ماسوا اور لوگوں کو ان کمالات کے ظل اور ان مقامات
 کے نمونے کے سوا اور کسی چیز تک رسائی نہیں باوجودیکہ ایسے بزرگ ان مفاخر کے
 اشباح کے ساتھ کامیاب ہوتے ہیں، تاہم کبریتِ احمد اور اکسیرِ اعظم کی طرح نادر

الوقوع اور کیا ب ہیں اور اسی واسطے ان تینوں مقاموں کے بحث میں اجمالی اشارات پر اکتفا کر کے ان کی تفصیل کو دوسرے مقام کے حوالہ کیا گیا ہے اور نیز ان مقامات کی گنتہ کو بلکہ تمام کمالوں کی تحقیق ان خوبیوں کے حاصل ہوئے اور ان مفاخر تک پہنچے بغیر ہو ہی نہیں سکتی، پس ان مخفی بھیدوں کے ظاہر کرنے میں کوشش کرنا اور تکلیف اٹھانا لا حاصل اور بے فائدہ ہے۔

فرد داغ غلامیت کرد پایہ خسرو بلند صدر ولایت شد بندہ کہ سلطان خرید
فائدہ: یہ نہ جانتا کہ راہ ولایت اور راہ نبوت آپس میں متباین ہیں کہ ولایت کے رستے کے چلنے والے راہ نبوت کے مقامات پر ہرگز کامیاب نہیں ہو پاتے یا راہ نبوت کے طالب حالات ولایت کا مورد نہیں بنتے یا حبت عشقی والے حبت ایمانی سے خالی ہوتے ہیں اور حبت ایمانی والے حالات عشقیہ سے غافل رہا کرتے ہیں ایسا ہرگز نہیں کیونکہ تم نے کتا فتوح الغیب کو ”جو ولیوں کے پیشوا اور صاحبان فنا و بقاء کے امام فضیلتوں اور بزرگیوں والے حضرت شیخ عبدالقادر رضی اللہ عنہ کی طرف منسوب ہے“ دیکھا ہو گا جو ساری کی ساری فائدے ارادہ کے مضمون سے جو حبت ایمانی کا خلاصہ ہے بھری ہوئی ہے اور وحی کے بند ہونے کے زمانے میں اس پیچ و تاب اور تعلق واضطراب کی حکایتیں تم نے سنی ہوں گی جو حضرت سید الانبیاء والمرسلین علیہ افضل الصلوٰۃ و التسلیم کے مبارک دل پر گذرا کرتی تھیں، اس عجز اور نیاز اور بے پروائی اور ناز کے معاملے ”جو درمیان میں گذرے تھے“ ایلی اور مجنوں کی داستانون کے رشک افزا ہیں بلکہ حبت ایمانی کا نتیجہ اور اس ہمیشہ کی سعادت کا نور ایمان کے رکھوں اور ایمان کی شرطوں سے ہے، پس مقبول طریقوں کے چلنے میں حبت ایمانی کو شاہ گام گھوڑے کی طرح جانا چاہئے اور حبت عشقی کو اس طریق کے ایک جنگل یا اس راہ کی سراؤں میں سے ایک سرانے کے جا بجا سمجھنا چاہئے۔ پس حبت ایمانی طریق رحمانی کے سالک کی جان کا بیوند ہے

اور حبِ عشقی حالات اور واردات کی قبیل سے ہے ہاں بعض لوگوں کے دلوں میں طبعی
 مناسبت کی وجہ سے حبِ عشقی زیادہ قوت دیتی ہے اور کشاں کشاں ولایت کے رستے
 میں لیجاتی ہے اور حبِ عشقی کی صورت میں حبِ ایمانی ظاہر ہوتی ہے اور بعض نفوس
 میں عشق کے جوش کے فرو ہو جانے کے بعد صرف حبِ ایمانی ہی باقی رہ جاتی ہے
 اور طریقِ نبوت کے مقامات کا راستہ دکھاتی ہے۔ قصہ حبِ ایمانی کو بنائے سلوک
 کے لئے بنیاد کی مانند بلکہ لکڑی اور کچھ اور کچھ اور پتھر کی طرح "جو عمارت کا مادہ ہے" سمجھنا
 چاہئے اور حبِ عشقی اور اس کے ثمرات کو ان سر بیع الزوال عمدہ رنگوں اور دل کش
 نقشوں کی طرح جانتا چاہئے جو اصل عمارت کے بعد ہوا کرتے ہیں اور اس بنا پر چونکہ
 انبیاء علیہم الصلوٰۃ والسلام ہدایت کی عمارت کی مضبوطی اور عموماً انسان کی تربیت
 کے مکان کی پختگی کے واسطے مبعوث ہوئے ہیں تو ناچار اسی حبِ اور اس کے ثمرات
 کی طرف انہوں نے دعوت کی ہے اور اس رستے کے جائز کرنے کے طریق کو مضبوط اور
 واضح کر دیا اور حبِ ایمانی کے طریقوں کے کھول دینے پر اکتفا کیا اور حبِ عشقی کے
 بیان اور اس کے ثمرات کے واضح کرنے اور اس کی تحصیل کے طریقوں کے تعیین کی طرف
 باریک اور لطیف اشارات کے علاوہ کچھ توجہ نہیں فرمائی اور حبِ اصحابِ طریقت میں سے
 اولیاء کبار نے جو فنِ شریعت میں باطنی امامت اور دل کے سنوارنے کے قواعد میں جو
 دینِ متین کا خلاصہ ہے درجہ اجتهاد کا حاصل کر چکے تھے حبِ ایمانی کو متواترات
 دینیہ سے جان لیا اور اس کی تحصیل کے طریقوں کو اکثر اہل مذہب میں مضبوط دیکھا
 حتیٰ کہ اہل ملت کے عوام میں سے ہر عامی جو ان کے زمانہ میں تھا البتہ اللہ تعالیٰ
 کی اطاعت اور اس کے حکموں کی تعمیل اور شریعہ نبوی اور دینِ مصطفوی کے اختیار کرنے
 کو اپنے پر فرض جانتا تھا اور منعم کے شکر اور اس کے محبت کی خوبی اور منعم کی ناشکری
 اور اس کی مخالفت کی بڑائی کی اعلیٰ بدیہیات سے سمجھتا تھا تو حبِ ایمانی اور اس کے

لوازم کو کامل سمجھ کر اور اسے اپنے پیروؤں کے دلوں میں مسلم الثبوت جان کر حبِ عشقی کے احکام کی تفصیل اور اس کے ثمرات کی ایضاح اور اس کے حاصل کرنے کے طریقوں کے مضبوط کرنے کی طرف اپنی ہمت کے منہ کو متوجہ کر کے اس امر میں نہایت کوشش کی اور اہل اسلام میں سے ایک بھاری جماعت کو بہت نفع پہنچایا اور اس سبب سے اللہ تعالیٰ کی بارگاہ میں انہوں نے بڑی عزت حاصل کی **سُكِّرَ اللَّهُ مَسَاعِيَهُمْ وَرَفَعَ دَرَجَاتِهِمْ فِي أَعْلَىٰ عِلِّيِّينَ**۔ پھر ان کے زمانے کے گزرنے سے کچھ مدت پیچھے جنیٹوں کی ایک جماعت ظاہر ہوئی اور کمینوں کا ایک ایسا طائفہ پیدا ہوا کہ **فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشُّهُورَ**۔ ان کے بد انجام حالی پر منطبق ہو گیا اور وہ حبِ ایمانی کے حاصل کرنے کے طریقوں کو برباد کر کے حبِ عشقی اور اس کے ثمرات کو حاصل کرنے کے پیچھے پڑ گئے حالانکہ یہ محض باطل خیال اور محال کا طلب کرنا ہے اس لئے کہ حدیث شریف میں وارد ہوا ہے **أَمِنْ شَوْجَاهِدْ،** اور مثل مشہور ہے **ثَبَّتَ الْعَرْشَ شَوْقُ النَّفْسِ**۔ عارف بلند سیر شیخ ابو سعید الہرانی نے اس بد مال گروہ کے حال سے خبر

دیتے ہیں۔ **بیت**

تقلید دوسرے مقلد بے معنی بدنام کندرہ جو ان مردوں را

یعنی دو تین بے خبر مقلدوں کی تقلید جو ان مردوں کی راہ کو بدنام کر دیتی ہے۔ اور اس کے مطلب کو واضح مثال کے ساتھ سامعین کے ذہن کے قریب کرنا چاہئے، مثلاً اللہ تعالیٰ کی اُس عنایت نے جو ازل الازل میں انسانی افراد کے حق میں مبذول تھی

۱۳ یعنی اللہ تبارک و تعالیٰ ان کی کوششوں کی قدر شناسی کر کے اعلیٰ علیین میں ان کے درجوں کو بلند کرے

۱۴ یعنی پھر ایسے نالائق ان کے جانشین ہوئے جنہوں نے نماز کو ضائع کر دیا اور شہوتوں کے پیچھے پڑ گئے ۱۵ یعنی پہلے

ایمان لا پھر مجاہدہ کر ۱۶ پہلے سخت تیار کر لے پھر اس کے نقش کے ور پے ہو۔ ۱۷

ایک وقت میں یوں تقاضا کیا کہ کچھ ایسے عقائد اور احکام اور معاملات "جن کو افراد انسانی کی ہدایت اور معاش، معاد میں ضرر دینے والی چیزوں سے اُن کی نجات اور برزخ اور قیامت کے آفات سے خلاصی دینے میں قوی دخل اور عظیم تاثیر تھی" عاجز کرنے والی عربی زبان میں ان کو سکھائے جائیں اور ان کی شرح آنحضرت صلی اللہ علیہ وآلہ وسلم کے بیان سے کی جائے، پس جناب رسالتآب صلوات اللہ علیہ وسلم نے اُس عاجز کرنے والے کلام کو نہایت واضح طور پر کھول کر تمام حاضرین کو پہنچا دیا، پس اس قدسی فیض کی تکمیل "جو غیب الغیب سے نازل ہوا ہے" دو وجہ سے ہو سکتی ہے۔ اول آنکہ جن امور کو معاش اور معاد کی اصلاح میں تاثیر ہے اور نجات اور درجوں کے بلند کرنے میں دخل ہے انہی امور کے سیکھنے کو اپنی بہت کا قبلہ بنا کر قرآن اور حدیث کی طرف متوجہ ہو اور مذکورہ عقائد کی تصدیق اور ماثورہ احکام کی تعمیل اور پسندیدہ اخلاق کی تحصیل اور سیاسیات اور معاملات مقصودہ کے قائم کرنے میں نہایت کوشش کرے اور کتاب اور سنت سے شارع کا مقصود اور ہدایت اور سعادت کی بنیاد یہی ہے اور شارع علیہ السلام نے واضح بیان کے ساتھ اس کی تفصیل فرمائی ہے۔ اور اس کے مبادی کے حاصل کرنے کے طریقوں کو کمال قصد سے مضبوط کیا ہے۔ دوم آنکہ اللہ تعالیٰ کے کلام کے بلاغت کے طریقوں اور عقائدِ حقہ کی دلیلوں اور احکام منصوصہ کی حکمتوں اور اخلاقِ محمودہ کے پیدا ہونے کی وجہوں اور معاملات اور قوانینِ حدیثیہ کے نغموں پر واقفیت کو اپنے دھیان میں رکھ کر اور ان کو اپنے ارادہ کا قبلہ بنا کر قرآن مجید اور حدیث شریف میں غور کرے، اور اس طرح سے غور کرنا شارع علیہ السلام کا بالذات مقصود نہیں اسی واسطے اس کی تصریح نہیں فرمائی اور اس کے حاصل کرنے کے مبادی اور اس کی تکمیل کے طریقوں کو بیان نہیں کیا۔ مثلاً علوم صرف و نحو و معانی و بدیع وغیرہ فنونِ عربیہ کی تفصیل اور منطق اور فلسفہ اولیٰ و مناظرہ کے استدلالیہ مسائل کی بنیاد اور قوانینِ اجتہادیہ کے مباحث قیاس

اور تعینِ علل اور مسائلِ ترجیح اور قواعدِ جدل اور انسان کی باطنی قوتوں کی تشریح اور
 حکمتِ عملیہ کے اصول کی تفتیح کے بارے میں شارع سے کچھ بھی منقول نہیں بلکہ جو کچھ جناب
 سے منقول ہے وہ فقط قرآن اور حدیث ہے، اور حجت اور دلیل اور تلوار نیرے کے
 ساتھ آپ کی دعوت انہی دو چیزوں کی طرف تھی اور ان دونوں چیزوں کی اشاعت
 میں آپ نے کس قدر مشقتیں اور تکلیفیں اٹھائی ہیں، ہاں علم قرآن مجید اور حدیث شریف
 کی تحصیل کے بعد یہ نازک اور باریک علم بعض لوگوں کے واسطے اکسیرِ عظیم کا حکم رکھتے
 ہیں ان کے نفسوں کو امارت اور وراثت اور نبوت کا منصب بخشتے ہیں اور اسی واسطے
 جب یہ قرآن عظیم و حدیث نبوی کریم حد تو اترو شہرت کو پہنچ گئے اور ہر خاص و عام نے
 اپنے حصے کے موافق اس سے کامیابی حاصل کر لی اور دونوں کی تسلیم نے تمام اہل اسلام
 کے دلوں میں اولیات کی تسلیم کا رنگ پکڑ لیا تو فنونِ عربیہ کے استادوں اور اجتہاد
 کے اماموں اور علمِ کلام کے دانائوں اور تہذیب و اخلاق اور حکمتِ ایمانیہ والوں کی کوشش
 سے وہ باریک علم ظاہر ہوئے اور ان بزرگوں کو اسی کوشش کی وجہ سے مَحْکَمَاءُ اُمَّتِی
 کَا نَبِیَّاءُ بِنِیِّ اِسْمٰیئِیْلِ کے زمرے میں جگہ ملی ہے اور اس کے پیر و ان مجتہدوں
 کی تطویل میں نیک کوشش بجلائے یہاں تک کہ اتنے لمبے چوڑے باریک
 علم پیدا ہو گئے اور ان بزرگوں کے اس برکت والے زمانے کے گزرنے کے بعد
 بے معنی مقلدوں کی ایک ایسی جماعت پیدا ہوئی جس میں حجتِ جاہ اور طلبِ بایست
 طبعی طور پر بھری ہوئی تھی پس انھوں نے اسی گفتگو اور جھگڑے کو بزرگی اور کمال
 سمجھ کر قرآن مجید اور حدیث شریف کو پس پشت ڈال کر اپنی تمام عمر کو ایسے ہی
 فضول امور کو حاصل کرنے میں ضائع کر دیا اور فلسفہ اور اعتراضِ کارستہ اختیار کر کے

نے میری امت کے علماء بنی اسرائیل کے انبیاء کی طرح ہیں ۱۱۔

اس فانی جہان سے افسوس اور پشیمانی کے سوا کچھ بھی حاصل نہ کیا اور آخر کار انہوں نے اپنی
 تنگ قبر میں ناکامی اور ٹوٹے کے سوا اپنا غمخوار کسی کو نہ پایا۔ قَدْ هَلَّ نُنَيْبُكُمْ بِالْأَحْسَنِ
 أَعْمَالًا هَ الَّذِيْنَ ظَلَّ سَعْيَهُمْ فِي الْحَيَاةِ الدُّنْيَا أَنْتَهُمْ يُحْسِنُونَ صُنْعَاهُ -
 أَعَاذَنَا اللَّهُ وَجَمِيعَ الْمُسْلِمِينَ مِنْ حَالِ أَوْلِيَاكَ الْعَبَا هَلِيْنَ -

دوسرا باب

بدعتوں سے بچنے اور عبادات کے ادا کرنے کے ڈھنگ اور برہمی خصلتوں کو
 چھوڑنے اور عمدہ خصلتوں سے زینت حاصل کرنے کے بیان میں -
 اور اس میں ایک مقدمہ، چار فصل اور ایک خاتمہ ہے۔

مقدمہ :- اور اس میں ایک افادہ ہے۔ افادہ جو اذکار اور شغل اور مقام

اور مراتب کے اولیاء کرام خلاصہ کر کے لکھتے ہیں، اکثر اوقات ایسا ہوتا ہے کہ سالکوں کو وہی
 امور پیش آتے ہیں اور انہی اذکار اور اشغال سے ان مقامات پر پہنچتے ہیں مگر جو عنایتیں
 اور برکتیں کہ بارگاہ الہی سے پے در پے اولیاء عظام کے بارے میں ہوا کرتی ہیں سالکوں
 کے دماغ میں ان کی بوا بھی نہیں پہنچتی اور ہرگز وہ آثار مترتب نہیں ہوتے ہر چند عنایات
 اور برکات اور خدائے تعالیٰ کے دربار میں قبولیت کے ظہور میں تمام اہل کمال کا برابر ہونا ممکن
 نہیں لیکن ہر ایک کے حسب حال اس کا ظہور بھی چاہئے اور ان آثار کی عدم موجودگی کی
 صورت میں اس امر کی جستجو اور تلاش کرنی ضروری ہے جو ان سے مانع ہوتا کہ اس کے
 دور کرنے کی تدبیر کی جاوے اور حقیقی مطلوب حاصل ہو جائے اور اکثر لوگوں میں بدعتوں

۱۲
 کے تو کبہ ہم بتادیں تم کو کہ ان کے لئے جہت اکارت ہے۔ جبکہ دور بھٹک رہی ہے دنیا کی زندگی میں اور وہ سمجھتے ہیں
 خوب بتاتے ہیں کہ ۱۲ کے خدا تعالیٰ ہم کو اور تمام مسلمانوں کو ان جاہلوں کے حال سے پناہ دے ۱۲

کا اختیار کرنا اور برے اخلاق سے آلودہ ہو جانا اور شارع کے مقصود کے موافق تو اطاعت سے بے پروائی کرنا اور ان کے شرعی عملوں میں عبادات کی مغل چیزوں کا آجانا عبادتوں کے ان آثار کے ظہور کا مانع ہے لہذا اس باب کو چار فصلوں پر بانٹنا ضروری ہوا۔

پہلی فصل بدعتوں سے پرہیز کرنے کے بیان میں۔ اور اس میں تین ہدایتیں ہیں۔
پہلی ہدایت۔ ان بدعتوں کے بیان میں جو صوفیاء کبار قدس اسرار ہم کے ساتھ تشبہ پیدا کرنے والے صوفی شکار طہوں اور مشرکوں کے میل جول کے سبب سے عوام اہل اسلام میں پھیل گئی ہیں۔ اور اس ہدایت میں دو تہیدیں اور چھ افادے ہیں۔

پہلی تہید جو کشف اور شہود و سلوک کے اعمال میں اور اشغال میں کوشش کرنے کے باعث پیش آتا ہے۔ کافر اور مومن اور مبتدع اور متبع سنت کے درمیان مشترک ہوتا ہے۔ لیکن مومن کا ایمان اور اتباع سنت کا ارادہ اس کی مقبولیت کا سبب ہے اور کافر کا کفر اور ٹھکانہ الحاد اور مبتدع کی بدعت اور اس کے رد کرنے والی چیزیں ہیں بس صرف اسی کشف اور شہود کو وہ کمال سمجھ لینا جو انسان سے مطلوب ہے محض خطا ہے ہاں مومن کے حق میں یہ ایک کارآمد چیز ہے جو کمال مطلوب کا ذریعہ اور راستہ ہے پس انسان دو چیزوں کے ساتھ کامل ہوتا ہے: اول اللہ تعالیٰ کی معرفت اور اللہ تعالیٰ کی معرفت سے مراد وہ مجمل معرفت نہیں کہ ہر کس و ناکس اسے باخبر ہے یعنی اللہ تعالیٰ تمام اوصاف میں بزرگ برتر ہے، تمام زندوں سے اس کی زندگی بہت بزرگ ہے اور تمام اہل علم کے علموں سے اس کا علم بڑھ کر ہے اور انہی پر اور اوصاف کو بھی قیاس کر لو کیونکہ اگر یہ معرفت بھی فائدے سے خالی نہیں لیکن اتنی ہی مروت کمال کا موجب ہوتی تو ناقص آدمی تو عنقا ہی ہو جاتا اور اللہ تعالیٰ کی ذات و صفات کی حقیقت کا جانتا اس طرح بھی مراد نہیں کہ انسان کی قوتِ مدد کہ بالکل اس کا احاطہ کر لے کیونکہ یہ معنی ناممکن ہے۔ مثلاً اس کے رازق ہونے کی صفت کسی آدمی پر جس طرح چاہئے ظاہر ہونے

لگے تو کوئی آدمی بھی اس کے مبادی کی برداشت نہ کر سکے چہ جائیکہ اس کے انتہاء کو پہنچے۔ اگر انسانی کمال میں یہ معرفت مقصود ہوتی تو کامل انسان کا پایا جانا محال ہوتا۔ پس اس جگہ معرفت سے وہ معرفت مراد ہے جو اللہ تعالیٰ کو انسان کے پیدا کرنے سے منظور و مطلوب ہے اور اس کو قرآن اور حدیث سے معلوم کر سکتے ہیں اور اسی معرفت کی وجہ سے بارگاہِ الہی میں آدمی کے واسطے بڑی عزت اور بہت سارا اعتبار حاصل ہو جاتا ہے۔ وہ معرفت مراد نہیں جو عزت اور اعتبار کے سوا حاصل ہو جیسے حکماء و فلاسفہ اور کامل انسان اس عزت یا اعتبار کے باعث اُس خد متکار اور خواص کی مانند ہو جاتا ہے جو اپنے آقا کی نظر میں معزز اور معتبر ہو گیا ہو۔ اور اس کی عزت اور اعتبار کے آثار ظاہر ہو گئے ہوں مثلاً امانتیں اس کے سپرد ہوتی ہوں اور اسے بعض رعایا سپاہیوں یا ممتا جوں یا سائلوں کے پاس اُن کے پہنچانے کا حکم ہو اور اس کی بات محل اعتبار اور راستی کے مرتبہ پر پہنچے اور اس کی سفارش لوگوں کے حق میں قبول ہو جب اس قسم کی عزت و اعتبار معرفت ذات اور صفات کے ساتھ کسی آدمی میں جمع ہو جائے تو انسان کامل وہی ہے اور ان کے اوصاف کے باوجود کامل لوگوں کے مرتبوں میں اس قدر تفاوت ہوتا ہے کہ ان کا شمار محال ہے، ولایت کا ادنیٰ مرتبے سے حضرت خاتم النبیین کے مرتبے تک تفاوت کو سمجھنا چاہئے اور اللہ تعالیٰ کے رستے میں سلوک کو سلوک کے اسی مقررہ طریقے میں منحصر نہ سمجھنا چاہئے بلکہ اس کے بھی بہت سے رستے ہیں جن میں سے یہ بھی ایک مقبول رستہ ہے اور اس رستے کا دار و مدار ظاہر کتاب و سنت کے ساتھ اس طریقہ والے اقوال اور احوال کے مطابق ہوتا ہے۔

روسہ می تمہید راہ حق کے خلل اندازہ صوفی شعار ملحد ہیں جو شریعت کی مخالفت سے نہیں ڈرتے بلکہ مخالفت کے التزام کو اپنا طریق سمجھتے ہیں اور بُرے بُرے مبتدع شرک آمیز اشغال سیکھتے سکھاتے ہیں اور الحاد کا کلام لوگوں میں

پھیلا دیتے ہیں ان کے افعال اور اقوال کے موافق اُن کے ساتھ معاملہ کرنا چاہئے جو قتل کرنے کے قابل ہو اُس میں قتل کیا جائے اور جو تعزیر اور تنبیہ کے لائق ہو اس کو تعزیر اور تنبیہ کی جائے اور اکثر شریعت کے احکام ان پر جاری نہ کر سکیں تو ان سے سخت بیزار رہیں اور ہرگز ان کی ملاقات نہ کریں اور ان کے سامنے جانے کو بُرا جانیں اور اگر ان میں سے کسی کی ہدایت کا گمان ہو تو ایک دو بار ملاقات کر لیں پھر اگر اس کو ہدایت ہو گئی تو یہ اللہ تعالیٰ کا انعام سمجھیں نہیں تو اُس کے پاس جانے سے باز رہیں کیونکہ بُری صحبت سے بچنا بھی اللہ جل شانہ کے طالب کے حق میں نہایت ضروری چیز ہے۔

بیت

نخست موعظت پی صحبت اس حرف است : کہ از مصاحبِ ناصحس احتراز کنید
 پہلا افادہ۔ اللہ عزوجل اور اس کے شعائر کے حق میں بے ادبانہ کلمات نکل جانا بھی صوفی شعارِ لمحدوں کی ان بدعات میں سے ہے جو عوام اہل زبان میں پھیل گئے ہیں بلکہ بعض مقبول آدمی بھی اس میں مبتلا ہو گئے ہیں۔ پس حق طلب کو چاہئے کہ ایسے کلمات کے سے پرہیز کرے اگرچہ ان کے کہنے والے کے حق میں نیک گمان بھی ہو خود ہرگز نہ کہے کیونکہ بے ادبی کا ثمرہ نیک نہیں ہے اور اگر کسی سے ہو بھی جائے تو پیسروی کے لائق نہیں۔

بیت

حافظا علم و ادب در نہ کہ در مجلسِ شاہ
 ہر کرا نیست ادب لائقِ صحبت نبود
 مثلاً کسی نے کہا کہ میں نے ایک کوڑی سے خدا کو خریدا ہے (یعنی) کسی وقت ایک کوڑی کا پانی مقبول ہو گیا اور اس کے معرفت کے دروازے کے کھلنے کا باعث ہوا (پس) اس نے اس مدعا کو ان لفظوں سے تعبیر کیا، ہر چند مراد ٹھیک ہے لیکن تعبیر بیجا ہے اگر یوں کہتا میں ایک کوڑی دیکر اُس کے بندوں میں داخل ہوا تو بہتر ہوتا۔ اسی طرح مؤدبانہ صحیح تعبیریں کرنے اور بے ادبی سے بہت دور رہے اور اپنے آپ کو غلاموں

میں سے ایک غلام بلکہ بے پرواہ، عالی جاہ بڑی عنایتوں والے، نہایت مہربانیوں والے سخت گرفت والے، جلدی بدل لینے والے، بادشاہ کے کترین بندوں سے جانے اور ہمیشہ ہر حرکت اور سکون میں ڈرتا اور کا پنتا رہے اگرچہ عجیب حالتیں وارد ہو کر بے ادباً کلموں کے صادر ہونے کا تقاضا کریں۔

دوسرا افادہ :- توحید و جودی الہادی کی گفتگو جو جو یہ ملحدوں کی ان

بدعات سے ہے جو عام اور خاص لوگوں میں مشہور ہو کر طریقت کے بڑے بڑے پیشواؤں کے اقوال سے مشابہ ہو گئی ہے کہ خدا تعالیٰ کے ساتھ اپنے اتحاد کے گمان پر نفسانی لذتیں حاصل کرتے ہیں اور شیطان اور خبیث نفسوں کے منکر اور فریب سے اس گفتگو کو معارف اور حقائق گمان کرتے ہیں اور ان اقوال کے نقصانوں سے چھوٹا نقصان یہ ہے کہ اپنے عزیز وقتوں کو محض بے فائدہ کام میں خرچ کرتے ہیں۔ ہمارے پیشوا حضرت محمد مصطفیٰ صلی اللہ علیہ وآلہ وسلم نے اس کا امر نہیں فرمایا اور اس کو بیان بھی نہیں کیا پس ہم کو اس سے کیا فائدہ اگر نماز اور روزے کی طرح یہ کام ہمارے کارآمد ہوتا تو آپ ہمیں اس پر آگاہ فرماتے *حَرِيصٌ عَلَيْكُمْ يَا مُؤْمِنِينَ رَوْفٌ رَحِيمٌ* آپ کی شان ہے۔ پس اس سے خاموش رہنا ہمارے حق میں بہتر ہے اور ہماری کوئی غرض بھی اس سے متعلق نہیں۔ اگرچہ نہ اس گفتگو کا رواج ہو چکا ہے اس کے واقعی اور غیر واقعی ہونے کے بارے میں استفسار کرتے ہیں پس اتنا جانتا چاہئے کہ یہ مخلوقات عین خدا نہیں اگرچہ ان کا یہوم اسی کی ذات ہے پس اس کی تمثیل صفات سے کرنی چاہئے کہ جس طرح صفتیں نہ خدا کا عین اور نہ اس کا غیر بلکہ اس کے ساتھ قائم ہیں اسی طرح باقی مخلوق بھی نہ صفات کا عین ہیں نہ غیر بلکہ ان صفات کا مظہر ہیں۔ پس صفات اگرچہ بذات خود مظاہر سے مستغنی ہیں حکمت الہیہ کے تقاضے سے باوجود استغناء کے مختلف مظاہر یعنی مخلوق میں ظاہر ہوئی ہیں اور طریقت کے بزرگواروں نے یہی معنی اس کا مراد لیا ہے جسے اس

وقت کے لمحوں نے اس کے مقصود کے برخلاف حمل کر کے تحریف اور دھوکہ دہی کا راستہ اختیار کیا ہے۔ پس اس قدر جاننے سے تو کچھ مضائقہ نہیں لیکن اپنے اوقات کو اس گفتگو میں صرف کرنا محض بے فائدہ ہے بلکہ انبیاء علیہم الصلوٰۃ والسلام کی پیروی کے کمالات سے محرومی کا باعث ہے۔

تیسرا اقدام۔ تقدیر کے مسئلہ میں قیل وقال اور بحث و جدال کرنا بھی صوفی شعار لمحوں کی ان بدعات سے ہے جو عام اہل اسلام میں مشہور ہو گئی ہیں۔ جاننا چاہئے کہ ایمان بالقدر اسلام کے بڑے عقیدوں اور شریعت کے مولد و اجبوں سے ہے اور چونکہ سرسری منظر میں تقدیر کا مسئلہ تکلیف کی بحث سے تعارض رکھتا ہے اسی واسطے شارع علیہ السلام نے اس باریک مسئلہ میں تعمق کرنے اور اس گہری بحث میں خوض کرنے سے سخت تاکید کے ساتھ منع فرمایا ہے۔ پس لاچار اہل اسلام پر واجب ہے کہ اس کے اجمالی ایمان پر اکتفاء کریں اور اس گہرے موجدن دریا یعنی اس مسئلہ کی تفصیل اور توضیح میں نہ گھسیں۔ لیکن ان دنوں میں تقدیر کے منکر رافضیوں اور تکلیف کے منکر لمحوں کے میل جول کی وجہ سے حضوں نے تشریح کو معارض سمجھا ہے اور تقدیر کے مسئلہ سے متک کر کے شرعی مسائل کے باطل کرنے میں بڑی کوشش کرتے ہیں، ناچار حکم **الضَّرُورَاتُ تَبِيحُ الْمَحْذُورَاتِ**، اس مسئلہ کی تحقیق میں کچھ اجمالی اشارہ کیا جاتا ہے اور باوجود اس کے فقط اس اجمالی ایمان کا اہتمام اس کتاب میں مقصود ہے اور غافل مومنوں کو گمراہ کرنے والے شیطان رافضیوں اور لمحوں کی پیروی سے بچانے کے واسطے اس کی تفصیل کی گئی ہے۔ پس میں کہتا ہوں کہ تمام بندوں کے افعال اور اقوال اور ان کی حرکتیں اور سکون اور ان کے علم اور ارادے اور ان کی بھلی اور بری دھینیں اللہ تعالیٰ کی پیدا کی ہوئی ہیں ہاں بعض بندوں میں بعض معل اور بعض بندوں میں اور فعل جیسے صدیق اکبر رضی اللہ عنہ کے دل میں ایمان کے پیدا کرنے اور ابو جہل

کے دل میں کفر پیدا کرنے کی تخصیص میں ایک خفی حکمت ہے کہ اس حکیم علی الاطلاق کے
 سوا کوئی بھی شرح تفصیل کے ساتھ اُس کا احاطہ نہیں کر سکتا۔ مگر اتنا معلوم ہے کہ ازلی
 استعدادوں کی تفاوت کا لحاظ ہی وہ حکمت ہے اور استعدادات ازلیہ کے اختلاف کے
 سمجھنے کے لئے یہ تمثیل ہے کہ ایک بڑا عظیم نشان درخت ہے جس میں ہزار قسم کی لکڑی
 موجود ہے، بعض ان میں سے جلانے کے قابل ہیں اور بعض ان میں سے پیالے بنانے کے
 لائق ہیں اور جو جلانے کے قابل ہیں ان میں بھی بے حد تفاوت ہے مثلاً بعض تو درخت
 کے کاٹنے کے وقت ایسے ہلکے ہلکے بیکار ٹکڑے رہیں گے جو آگ جلانے کے ابتدا میں
 کام آتے ہیں، بلکہ پہلے پہل ان کے سوا آگ سلگتی ہی نہیں اور کچھ ان میں سے ایسی سخت
 گرہیں رہیں گی جو آگ کے شعلوں کے بہت تیز ہونے کے وقت ڈالی جانی چاہئیں تاکہ
 اس تیز آگ میں جل سکیں اور کچھ لکڑیاں ایسی نکلیں گی جو عمارت کے کام آتی ہیں، کوئی ستون
 بنے گی اور کوئی شہتیر اور کسی کے تختے، پھر ان میں بھی بہت فرق ہوتا ہے، کیوں کہ کچھ
 تختے تو خاص شاہی خلوت خانے کی چھت کے لائق ہیں، اور کچھ تختے قیدیوں کے پاخانے
 میں قدم رکھنے کی جگہ کام آتے ہیں۔ ایک تختی تو ایسی ہوتی ہے کہ کسی حق پرست کامل
 کے ہاتھ سے کلام الہی کے حرفوں کے لکھنے کے لئے بنائی گئی ہے، اور ایک تختی ایسی
 ہوتی ہے کہ ناکارہ ہونے کی وجہ سے پامال ہوتی رہتی ہے۔ اور اس طرح استعدادوں
 کے اختلاف کی مثالیں جو بے شمار ہیں نوری انسانی کے افراد میں سمجھ لینی چاہئے اور
 اسی تمثیل کو حضرت شیخ الاسلام خواجہ عبداللہ انصاری ہمدانی قدس اللہ سرہ نے عمدہ
 اور مختصر عبارت میں ادا فرمایا ہے (اور وہ یہ ہے) "آہ آہ ازین تفاوتِ راہ۔ دو آہن
 پارہ ازیک جائیگا۔ یکے سم تو راں درگیر آئینہ شاہ۔ یعنی یہ تفاوت مدارج حیرت
 و تعجب کا مقام ہے، ایک ہی کان سے نیکے ہوئے لوسے کے دو ٹکڑے ہیں، ایک چارپایوں
 کا نعل بنا اور دوسرا بادشاہ کا آئینہ۔ اصل پیدائش میں صلاح اور فساد میں ساری

استعدادوں کا برابر کرنا یا پیدا کرنے کے بعد ہر فاسد استعداد کا سنوارنا اللہ تعالیٰ کی قدرت کے سامنے نہایت ہی آسان امر اور سہل کام ہے۔ لیکن اصل پیدائشی صلاح اور فساد میں استعدادوں کی تفاوت اور بعض فاسد استعدادوں کی اصلاح اور بعض کو ازلی فساد پر ہی رکھنا حکمت (خداوندی) کا مقتضا ہے تاکہ کارخانہائے خداوندی، جن سے مراد جمیع صفاتِ کمال کی جامعیت ہے اور عظیم الشان کارخانے ظاہر ہوں، اول عفو کا کارخانہ ہے اس لئے کہ اگر اصل پیدائش میں ساری استعدادیں برابر ہوتیں یا اللہ تعالیٰ محض اپنی مہربانی کے ساتھ کسی فاسد استعداد کی اصلاح نہ فرماتا تو عفو اور حلم ہرگز ظاہر نہیں ہو سکتے تھے اور دوسرا کارخانہ حکومت کا ہے جس سے فرمانبرداروں کو انعام دینا اور بے فرمانوں کو عذاب کرنا مراد ہے، پس اگر ساری استعدادیں اصل پیدائش کی رو سے صلاح اور فساد میں برابر ہوتیں یا اللہ تعالیٰ ساری فاسد استعدادوں کو سنوار دیتا تو البتہ حکومت کی صفت اپنی دونوں وجہوں تعذیب اور تعظیم پر ظاہر نہ ہوتی۔ کیا تم دیکھتے نہیں کہ بادشاہی کا کارخانہ جیل خانے اور قیدیوں اور جاگیروں اور جاگیرداروں کے سوا اپنے کمال پر نہیں ہو سکتا اور اگرچہ اللہ تعالیٰ کے ذاتی کمال اور اس مطلق بے پرواہی کا مل صفتیں بذاتِ خود ظہور سے مستغنی اور مظاہر سے پاک ہیں، اللہ عزوجل نے اس آیت کریمہ میں اسی معنی کی طرف اشارہ فرمایا اِنَّ اللّٰهَ لَغَنِيٌّ عَنِ الْعَالَمِيْنَ، لیکن جس طرح ہر صاحبِ کمال کا کمال اپنے ظہور کو چاہتا ہے اور ان کمالات کا ظاہر ہونا اس کمال والے کو خوشی پہنچاتا ہے اگرچہ وہ صاحبِ کمال اپنے کمال میں اس کے آثار کے ظاہر ہونے سے بے پروا ہوتا ہے جیسے عمدہ لکھنے والا کاتب اگرچہ بالفعل نقش بنانا اس کے کمالات کے شمار میں نہیں بلکہ اس کا کمال تو وہی کتابت کا ملکہ ہے کہ وہ ہمیشہ اس کے نفس میں موجود رہتا ہے، لیکن کتابت کا ملکہ عمدہ نقشوں کے صادر ہونے کی اقتضا کرتا ہے اور وہ کاتب ان نقشوں کے صادر ہونے کے باعث نہایت

ہی خوش ہو جاتا ہے اسی طرح اللہ جل شانہ کی ازلی صفیتیں مظاہرے سے مستغنی ہونے
 کے باوجود ظاہر ہونے کا تقاضا کرتی ہیں اور حق جل و علا کو رزگار نگ مظاہر کے پائے
 جانے اور طرح طرح کے آثار کے ظاہر ہونے سے اپنے کمالات پر نہایت خوشی ثابت
 ہوتی ہے اور اس تقریر سے وہ مشبہ جو اکثر عوام کے دلوں میں گذرتا تھا دفع ہو گیا
 اس کا بیان اس طرح ہے کہ اکثر عوام کو سرسری نظر میں ایسا معلوم ہوتا ہے کہ اللہ تعالیٰ
 نے اصلاح دارین میں تمام بندوں کو برابر کیوں پیدا نہیں کیا تاکہ تمام آدمی معاش
 اور معاد کے امر میں نعمت اور خوشی میں گذارتے یا سارے فاسدہ استعدادوں کی اصلاح
 کیوں نہیں فرمائی، کیوں کہ یہ اصلاح ان کے حق میں مہربانی اور بخشش ہے اور اللہ پاک
 کی قدرت اور بخشش بے انتہا ہے، اس کا جواب یہ ہے کہ اللہ تبارک و تعالیٰ ساری
 کمال کی صفوں کا جامع کہ بادشاہت بھی ان میں سے ایک صفت ہے اور بادشاہت
 کی ایک شاخ بڑا وسیع کارخانہ ہے جو بے فرمانوں اور منکروں کو سزا اور عذاب دینے پر
 مشتمل ہے پس اگر یہ شاخ ظاہر نہ ہوتی تو بے شک مملکت کا امر اپنے کمال کو نہ پہنچتا۔
 پللیت در کارخانہ عشق از کفر ناگزیر است آتش کرا بسوزد گر بولہب نباشد
 اس جگہ ایک جواب طلب سوال باقی ہے جس کا بیان یوں ہے کہ جب افعال اور اقوال
 کا مدار ازلی استعدادوں پر ہے اور ازلی استعدادیں آدمیوں کی طاقت سے باہر ہیں پس
 سرکش کافروں اور ضدی بے فرمانوں پر الزام اور سزا کا طریقہ بند ہو جاتا ہے کیوں کہ
 حقیقت میں وہ لوگ مجبور اور بے اختیار ہیں، اس کا جواب یہ ہے کہ اللہ عز و جل نے
 دو طرح کی مخلوق پیدا کی ہیں۔ ایک قسم تو وہ کہ اس میں علم اور ارادہ پیدا نہیں کیا جیسے
 درخت اور پتھر اور دوسری قسم وہ ہے کہ اس میں یہ دونوں صفت امانت رکھی ہیں جیسے
 جن اور آدمی۔ پس جن میں علم رکھا گیا ہے چونکہ وہ اپنی ذات اور صفات اور اعضاء
 اور جوارح اور اقوال اور افعال کو معلوم کرتے ہیں تو البتہ ان مذکورہ امور کو اپنی طرف

نسبت کرتے ہیں مثلاً جانتے ہیں کہ یہ ہاتھ اور پاؤں ہمارے ہیں اور یہ قول اور فعل ہم سے صادر ہوا ہے پس جو فعل ان کے ارادے کے ذریعے سے صادر ہوتے ہیں گو ان کا پیدا کرنے والا اللہ تعالیٰ ہے البتہ وہ جانتے ہیں کہ یہ فعل ہمارے ارادے سے صادر ہوئے ہیں اور چونکہ باقی احکام شرعیہ کی مانند مذکورہ فعلوں کی نسبت انسان کی طرف قرآن مجید سے صراحتہ ثابت ہے پس مسلمانوں کو لازم ہے کہ جس طرح باقی احکام قرآن کریم سے سمجھ کر انہوں نے قبول کئے ہیں اس حکم کو بھی قبول کریں۔ اور اپنے بد کاموں کو اپنی طرف نسبت کریں اور اس بات کا جان لینا کہ یہ کام ہمارے ارادے سے صادر ہوا ہے سزا اور تنبیہ کے متوجہ ہونے کے لئے کافی ہے۔ لیکن یہ بات کہ آدمی کو علم کیوں دیا گیا یا ارادے کی صفت کیوں پیدا کی گئی یا اس کے ارادے کو ان افعال اور اقوال کی طرف کیوں متوجہ کیا گیا پس اس کا جواب یہ ہے کہ یہ تمام ازلی استعدادوں کے آثار کے ظاہر ہونے کے قبیل سے ہیں اور ازلی استعدادوں کے تفاوت کا سبب آغاز کلام میں ذکر کیا گیا ہے اور اگر کسی کے دل میں یہ سوال پیدا ہو کہ جب ثابت ہو گیا کہ بیعت

ہر یکے را بہر کارے ساقند میل اور ادر دیش انداختند

پس پیغمبروں کے بھیجنے اور کتابوں کے نازل کرنے اور دلیلوں کے قائم کرنے اور دعوت کے ظاہر کرنے اور پڑھنے پڑھانے میں کوشش کرنے اور جہات اور حدود کے مشروع ہونے میں کیا حکمت ہے؟ پس میں جواب دیتا ہوں کہ اگرچہ تمام مخلوقات بلا واسطہ عزوجل کے پیدا ہوئی ہے لیکن اس حکیم مطلق نے اپنی غالب حکمت کے تقاضے سے بعض چیزوں کو بعض موجودات کے ساتھ کٹانٹھ دیا ہے اور مسببات اور اسباب کا سلسلہ پیدا کر دیا ہے جیسے آفتاب کا جسم اور اس کی روشنی اگرچہ دونوں بلا واسطہ بلا حجاب اللہ تعالیٰ کی مخلوقات سے ہیں لیکن روشنی اور آفتاب کے جسم میں اس خداوند کریم نے ایک خاص ربط پیدا کر دیا ہے کہ اسی ربط اور پیوند کی وجہ سے آفتاب کو سبب اور

روشنی کو مستبب کہتے ہیں، پس یہی قیاس کرنا چاہئے کہ اگرچہ جتنے فعل اور قول جو ارادے
 والی چیزوں سے صادر ہوتے ہیں اللہ تعالیٰ کے پیدا کئے ہوئے ہیں لیکن ان فعلوں اور ارادوں
 میں سببیت اور مسببیت کا جوڑا اسی مطلق حکیم نے اپنی حکمت کے مقتضا سے واقع کر دیا
 ہے اور اسی طرح صاحب ارادہ چیزوں کے ارادہ کے درمیان اور پیغمبروں کے بھیجئے اور
 کتابوں کے نازل کرنے اور انہی جیسے مذکورۃ الصدر امور کے درمیان سببیت کا علاقہ
 مضبوط کر دیا ہے مثلاً کہہ سکتے ہیں کہ فرمانبردار لوگوں کے دلوں میں ان کاموں کا ارادہ
 جن کی بجا آدری کا حکم کیا گیا ہے، ہدایت کرنے والوں کی ہدایت اور سکھانے والوں کی
 تعلیم سے پیدا ہوا ہے۔ یا بت پرستی یا زنا کرنے اور شراب پینے کا ارادہ جہاد
 کرنے اور حد لگانے کے خوف سے نابلد ہو گیا ہے اور یہ بھی جانتا چاہئے کہ تمام افعال
 اور اقوال اگرچہ ازلی استعدادوں کے آثار ہیں لیکن صرف پوشیدہ استعداد پر سزا نہیں
 دی جا سکتی اس واسطے کہ استعداد الزام کے قابل نہیں۔ بد آدمی اپنی بدی سے انکار
 کر سکتا ہے اور یہ بھی ہو سکتا ہے کہ وہ نیک کو اپنے برابر جانے اور اپنی سزا اور نیک کام
 کے ثواب کو ظلم اور بیداد سمجھنے لگے نیز عدل اور حکمت اور مروت کے ساتھ متصف
 بادشاہوں کی عادت یہی ہے کہ اپنے علم کی وجہ سے خواہ وہ یقینی ہی ہو کبھی انعام اور
 سزا نہیں دیتے اس کا نمونہ یہ ہے کہ ایک حاکم اپنے رفیق کو جانتا ہے کہ وہ بلاشبہ
 بڑا بہادر ہے اور کسی میدان جنگ میں تصور نہ کریگا اور کوشش اور جو انفرادی کی داد دیگا
 لیکن میدان جنگ میں کسی نمایاں امر کے ظاہر ہونے کے بغیر اس کو ایسا انعام نہ دے گا
 جس سے اس کو دوسرے لوگوں پر فوقیت حاصل ہو، اور اس کی ضد کی مثال میں آتا ہی کافی
 ہے کہ ایک شخص بھیڑیئے کے بچے کو پالتا ہے اور وہ یقیناً جانتا ہے کہ انسان پر حملہ کرنا
 اور اُسے پھاڑ ڈالنا اس کی طبعی عادت ہے مگر اس کے اثر کے ظاہر ہونے کے سوا اس
 شخص کا غضب جوش نہ ماریگا اور وہ اس کے ہلاک کرنے کا ارادہ نہ کریگا اور جو نہی

کسی انسان پر اس نے حملہ کیا اس قدر غصے ہو گا کہ قتل کے سوا اور کوئی سزا اس کے واسطے تجویز نہ کرے گا اور اس کے ماڈا لنے کے بغیر اس کی تسلی نہ ہوگی۔ اللہ تعالیٰ کی جزا و سزا کے کارخانے کو ایک گونہ انہیں تمثیلات میں سے سمجھنا چاہئے اگرچہ اس علام الغیوب کو ذرہ ذرہ کی ازلی استعدادیں معلوم ہیں لیکن گناہ کے بغیر اس کا غضب انتقام کا باعث نہیں ہوتا اور ایسا ہی عبادات کے ظاہر ہونے کے سوا اس کی رحمت کا دریا جوش زن نہیں ہوتا۔

بیت

تانا گرید کود کے حلوا فروش بھر بخشائیش نمی آید بجرش ۔

چوتھا افادہ۔ مرشد کی تعظیم میں اس قدر افراط کرنا کہ جس سے اس کے خدا یا نبی ہونے کا اعتقاد ظاہر ہو صوفی شعائر مشرکوں کی ان بدعات میں سے ہے جو عموماً تمام اہل زمان میں اور خصوصاً ہندوستان کے ملک میں مشہور ہو چکی ہیں، اور اللہ تعالیٰ کے بعض مقبول لوگ بھی اس میں پھنس گئے ہیں، پس ضروری ہے کہ اس کی حد اعتدال کو سمجھ لینا چاہئے، اس کا بیان اس طرح پر ہے کہ بیشک مرشد اللہ تعالیٰ کے رستے کا وسیلہ ہے، اللہ عزوجل نے فرمایا ہے **يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ**۔ یعنی اے ایمان والو! اللہ سے ڈرو اور اس کی طرف (پہنچنے کے لئے) وسیلہ ڈھونڈو اور اس کے رستے میں جہاد کرو کہ شاید تم نجات پاؤ۔ اس آیت کریمہ میں اللہ تعالیٰ نے نجات کے واسطے یہ چار چیزیں ایمان اور تقویٰ اور وسیلہ کا طلب کرنا اور اس کی راہ میں جہاد کرنا مقرر فرمائی ہیں۔ اہل سلوک اس آیت کو سلوک کی طرف اشارہ سمجھتے ہیں اور وسیلہ مرشد کو جانتے ہیں۔ پس حقیقی نجات کے لئے مجاہدہ سے پہلے مرشد کا ڈھونڈنا ضروری ہے اور سنت اللہ بھی اسی طرز پر جاری ہے، اسی واسطے راہبر کے سوا راستہ یا لینا نہایت نادر اور کمیاب ہے، پس مرشد اس شخص کو بنانا چاہئے جو کسی شریعت کے مخالف

نہ ہو اور متابعت قرآن اور حدیث کے سیدھے راستے پر ثابت قدم ہو ایسے شخص کو اپنا
 ہادی اور مرشد مقرر کرنے لیکن ایسا نہ چاہئے کہ مرید ہر حال میں اس کے اتباع کو منظور
 رکھے بلکہ مطلق پیشوا مشرودع شریف کو جانے، اور بالاصلاح خدا اور رسول کے حکم کا تبع ہو
 اور جو چیز شرع شریف کے رو سے مرشد فرمائے اسے دل اور جان کے ساتھ قبول کرے
 اور شریعت کے مباح امر کو اس کے حکم کی وجہ سے لازم جانے اور جو کچھ شریعت کے
 برخلاف کہے اس کی متابعت ہرگز نہ کرے بلکہ اس کو رد کرے۔ حدیث شریف میں وارد
 ہوا ہے لَا طَاعَةَ لِمَخْلُوقٍ فِي مَعْصِيَةِ الْخَالِقِ۔ یعنی اللہ تعالیٰ کی نافرمانی میں مخلوق
 کی اطاعت نہ کرنی چاہئے اور مرشد کی محبت اس طرح چاہئے کہ اپنے مال اور جان کو اس کی
 رضا اور آرام کے واسطے خرچ دے۔ اور دنیا کی کسی چیز کو اس کی رضا مندی سے زیادہ
 عزیز نہ جانے اس لئے کہ جو نفع پیر سے پہنچتا ہے اس کا فائدہ تمام دنیا سے ہزار بار
 درجہ بہتر ہے۔ اور اس حد تک پیر کی محبت منع ہے کہ اللہ عزوجل اور اس کے رسول کی
 نافرمانی کو اس کی محبت کے پہلو میں گوارا کرے، کیونکہ یہ بات اللہ جل شانہ کے دربار
 سے دور ہونے کا باعث ہے۔ تمام محبتوں اور حقوق کی اصل اللہ تعالیٰ کی محبت اور حق ہے
 اللہ تعالیٰ کی محبت اور اس کے حق کے سامنے کسی اور محبت اور حق کو خیال میں لانا اللہ
 جل شانہ سے محبوب اور اس کی عنایتوں سے محروم ہونا ہے، اور اگر پیر کے ساتھ بیعت
 کرنے کے بعد کسی طالب حق کو اس پیر میں کوئی منکر کام معلوم ہو جائے پس اس کو
 نصیحت کرے اور اللہ تعالیٰ کی بارگاہ میں اس کے واسطے دعا کرے اور اگر وہ باز نہ
 آئے اور اس کام کو نہ چھوڑے تو اگر وہ کام فساد عقیدہ کی قسم سے ہے تو اس بیعت کو
 توڑ دے اور اس کو اپنا پیر اور مرشد نہ جانے۔ اور اگر وہ کام فساد عقیدہ سے نہ ہو تو
 بیعت نہ توڑے لیکن اس کو بلا میں مبتلا جان کر اس کام میں اس کی پیردی کرنا حرام
 جان کر اس بلا سے اس کی نجات میں ظاہری اور باطنی کوشش بجلائے۔

پانچواں افادہ۔ اہل اللہ کی قبروں پر ناجائز بدعتوں کا اظہار صوتی شعار شرکوں کی ان بدعات سے ہے جو اس ملک کے لوگوں کی نظر میں نیک کام کے لباس میں ظاہر ہوتی ہیں۔ اگرچہ وہ بدعتیں بے شمار ہیں لیکن دو تین قبیح امر مثال کے طور پر اس مقام میں ذکر کئے جاتے ہیں تاکہ دوسرے قبیح کاموں کو بھی انہی امور مذکورہ پر قیاس کر سکیں۔ دور دور کے ملکوں سے سفر کی بڑی بڑی مصیبتیں اٹھا کر اور رات دن کی تکلیفیں اور دکھ پھیل کر اولیاء اللہ کے قبروں کی زیارت کے واسطے آنا انہی بدعات میں سے ہے اور ان سفروں میں اگرچہ تکلیفیں اٹھاتے ہیں اور یہ سفر ان کو شرک کے ظلمات اور اللہ کے غضب کی وادی میں پہنچاتے ہیں تاہم عوام اس سفر کو سفر حج کے برابر بلکہ بعض وجوہ سے بہتر جانتے ہیں اور شکل احرام اور عمرہ میں کی صورت سن کر بعینہ اس طرح یا ان کی مشابہ احرام باندھتے ہیں اور اس کے علاوہ وہ بد انجام مسافر اس سفر میں اور ان کے متعلقین گھروں میں اپنی طرف سے کئی ایک داہمیات قیدوں کا التزام کرتے ہیں۔ القصد اگرچہ صاف باطن لوگوں کو اولیاء اللہ کی قبروں کی طرف سفر کرنے سے کسی قدر فائدہ ہوتا ہے۔ مگر عام مومنوں کو اس سے اس قدر بھاری نقصان پہنچتا ہے کہ بیان سے باہر ہے۔ پس سب خواص و عوام کو چاہئے کہ ضرور اس امر سے اعراض کریں اس کو بھلا دیں اور منجملہ ان بدعات کے اہل قبور سے مدد مانگنا اور استعانت کرنا ہے کہ ان کو مطلق حاجت ردا جان کر طلب اور آرزو میں شرک کی داد دیتے ہیں اور ان لوگوں کا توحید کے سیدھے راستے سے دور ہو جانا تو ظاہر ہے لیکن اس جگہ اہل دلوں میں سے ان خاص لوگوں کا حال بیان کرنا منظور ہے جو باطنی فیض کے حاصل کرنے کے ارادے پر دور کی قبروں کی زیارت کرنے جاتے ہیں پس چاہئے کہ اگرچہ اللہ تعالیٰ کے اولیاء اور مقبولوں کے موت ایک ایسا پل ہے کہ ان کو اپنے دوست تک پہنچا دیتا ہے اور ان کو ایسے انعام اور

معارف عطا ہوتے ہیں کہ اس جہان میں زندوں کو بہت کم ملا کرتے ہیں اس بنا پر انکو
 زندہ کہنا چاہئے لیکن اس جہان کے حکموں کی طرف نسبت کرنے سے بیشک وہ مردہ ہیں
 جو قدرت اور طاقت اس جہان کے زندوں کو حاصل ہے ان کو ہرگز نہیں اور اگر
 فی الواقع ایسی قدرت اور طاقت ثابت اور قبروں کی مجاورت سے مقصود حاصل
 ہو جاتا تو سارا جہان مدینہ منورہ کو چلا جاتا اور تربیت اور ارشاد کا سلسلہ بالکل
 لغو اور بے فائدہ ہو جاتا۔ پس واضح ہو گیا کہ لوگوں کی تربیت اور ارشاد میں عادت
 اللہ اسی طرز پر جاری ہے کہ فیوض باطنی زندوں سے حاصل کئے جائیں اور اگر کسی
 وقت کسی شخص کو ایسا زندہ نہ ملے جس سے مشکل کے حل ہو جائیں گان ہو تو اسے
 دور کے ملکوں سے قبروں کی زیارت کے واسطے سفر نہ کرنا چاہئے بلکہ قرآن مجید اور
 حدیث شریف کی متابعت کو لازم پکڑے کیونکہ یہ دونوں چیزیں حل مشکلات
 کے لئے کلید ہیں۔ پیغمبر خدا صلی اللہ علیہ وسلم نے ارشاد فرمایا ہے وَتَرَكْتُ فِيكُمْ
 الثَّقَلَيْنِ اِنْ تَمَسَّكْتُمَا بِيْهَامَا لَنْ تَضِلُّوا بَعْدِي كِتَابُ اللّٰهِ وَعَنْتُ اَهْلَ بَيْتِي
 یعنی میں تمہارے پاس قرآن اور اپنی اولاد و بزرگ چیزیں چھوڑ چلا ہوں میرے
 پیچھے جب تک تم ان دونوں کو مضبوط پکڑے رہو گے ہرگز گمراہ نہ ہو گے، اور دوسری
 روایت میں اس طرح پر آیا ہے تَرَكْتُ فِيكُمْ اَمْرَيْنِ لَنْ تَضِلُّوا مَا لَنْ تَمَسَّكْتُمَا
 بِيْهَامَا كِتَابُ اللّٰهِ وَوَسِيَّتِي۔ میں تمہارے پاس اللہ کی کتاب اور اس کے رسول
 کی سنت دو چیزیں چھوڑ چلا ہوں جب تک ان دونوں کو مضبوط پکڑے رہو گے
 ہرگز گمراہ نہ ہو گے۔ پس اس زمانہ میں آپ کی پاک آل میں سے مقبول آدمی
 کا پہچانا اگرچہ دشوار امر ہے، کیونکہ آپ کی پاک آل میں سے اس حدیث شریف
 کا مصداق وہی شخص ہو گا کہ اس کے تمام اقوال اور افعال اور احوال قرآن مجید
 اور حدیث شریف کے موافق ہوں اور ظاہر ہے کہ اس زمانے میں ایسے بزرگوں

کا پایا جانا کسیر اعظم اور کبریت احمر کی مانند نادر اور کمیاب ہے۔ لیکن قرآن مجید جو نجات
 کے لئے بہترین ذریعہ ہے ہر جگہ موجود ہے اور اسی طرح حدیث ہر وقت میسر ہے پس
 اسی کا اتباع بڑی غنیمت جانے اور اسی کو اعلیٰ دلالت سمجھے، اور درحقیقت ہے بھی
 ایسا ہی، اس لئے کہ قرآن و حدیث کی پوری متابعت ہی دلالت ہے اور اگر ان کو
 قوت اور طاقت ہو یہی تو انبیاء علیہم الصلوٰۃ والسلام کے غیر ہیں، شیطان کی دھوکہ
 دہی کا مقام ہے اور چونکہ ارواح کے آثار کا ظاہر ہونا پوشیدہ امر ہوتا ہے تو ممکن ہے
 کہ شیطان اُن کی آواز یا صورت کی نقل کر کے خلاف شرع کام کا حکم کرے اور یہ بے خبر
 بے چارہ نہایت اعتقاد اور حد سے زیادہ نیاز کی وجہ سے دل و جان کے ساتھ قبول
 کر کے جو کچھ قرآن اور حدیث میں متواتر طور پر ثابت ہوا ہے اس سے چشم پوشی کر کے
 ہلاکت کے گڑھے میں گر پڑے، اور صورت یا آواز کی نقل تو صورت یا آواز کے پہچاننے
 والے کے لئے کرنی پڑتی ہے اور جو شخص پہچانتا ہی نہ ہو تو اسے سیدھے راستے
 سے پھسلانے کے واسطے مراقبات میں حالت بدلنے اور توجہ اور کیفیتوں کے صرف
 آواز یا دل میں القاء ہی کافی ہے، اور بعض نادان اکثر اوقات کہا کرتے ہیں کہ نوکری
 یا تجارت کے طور پر معاش کی تلاش میں دور کے سفر کرنے تو جائز ہیں پس دینی مطلب
 کے حاصل ہونے کے گمان پر ایسے سفر کیوں برے ہیں۔ پس اس کا جواب یہ ہے کہ یہ
 طریق دینی مطلب کے حاصل ہونے کا راستہ نہیں ہے بلکہ یہ راستہ ڈاکوؤں اور چوروں
 کی دست اندازی سے ایمان کے مایہ کے برباد ہونے اور کب سعادت کے اصل سرمایہ
 کے ضائع ہو جانے کا مقام ہے۔ اور قبروں پر چراغوں کا روشن کرنا بھی جسے روشنی
 کہتے ہیں انھیں بدعات میں سے ہے یہ کام بے شک حرام ہے اور صحیح حدیث میں اس
 کام پر صریح لعنت وارد ہوئی ہے اور یہی لوگ ہیں جو معاذ اللہ اس کو لیلیۃ القدر اور
 شب برأت کے انوار کے ظہور کے وقت کی طرح قبولیت کی ساعت جان کر اس وقت

میں دعا کرنے کے منتظر رہتے ہیں اور چراغوں کے روشن ہو جانے کے ساتھ ہی دعا کرنے کو ضروری مقصودوں سے جانتے ہیں۔ حدیث شریف میں وارد ہوا ہے کہ جو ر اور زانی کا ایمان چوری اور زنا کرنے کے وقت جدا ہو جاتا ہے اور اس سے زیادہ تر دعا کرنے کے وقت ان لوگوں کا ایمان برباد ہو جاتا ہے، بلکہ اگر جہالت اور نادانی کا عذر نہ ہوتا صاف کافر ہو جاتے، اور جو شخص جاہل نہیں وہ تو ضرور کافر ہو جاتا ہے کیونکہ شرعی حرام کو اس نے عمدہ عبادت سمجھا حالانکہ صرف حرام کو حلال جانتا کافر ہوتا ہے چہ جائیکہ اس کو عبادت جانے۔

پچھٹا افادہ۔ اولیاء اللہ کی نذر و نیاز کا اس طور پر ادا کرنا کہ شرکِ خفی اور اسراف اور کئی طرح کی بدعتیں اس میں پیدا ہو جائیں صوفی شعائر مشرکوں کی ان بدعت میں سے ہے جو اہل اسلام کے خاص دعاء میں بلکہ اکثر میں نہایت درجہ مشہور ہو چکی ہیں۔ اس کا بیان یہ ہے کہ اس امر کی اصل اگرچہ بہت عمدہ اور حکم شرع کے موافق ہے لیکن جب عمام نے اپنے ظنوں اور دوسروں کو اس میں دخل دیا اور ان کی اولاد اپنے سلف کے تابع ہو گئی اور ان امور کی تجدید اور تجدید کی۔ اور ہر کہ آمد بر آں مزید کرد والے قاعدہ کو دستور العمل ٹھیرا دیا تو وہ پسندیدہ اہل تو پو شیدہ ہو گیا۔ وروہ خبیث اور ناپاک فروع جو لوگوں کے تراش تراش سے پیدا ہوئی تھیں ظاہر اور راجح ہو گئیں اور وہ فروع اپنی خباثت متفادات ہیں اور ان سب ادنیٰ رسم اور عادت کی تقلید اور یہاں تک اس امر کا التزام کرتا ہے کہ اس کا چھوڑنا محال ہو چکا ہے اور ان امور میں جو چیز لازم نہیں اس کو لازم جانتا شیطان چھیڑا اور اللہ تعالیٰ کی مرضیات سے بعید ہے نماز کے بعد داہنے طرف سے پھیرنے کا التزام منع ہونا اس بیان کا گواہ ہے۔ اس لئے کہ جب اس قدر سہل کام کا التزام کہ نماز سے فارغ ہو کر داہنی ہی طرف سے پھیرنا چاہئے شیطان کا حصہ ہو گیا تو دوسرے عمدہ

کاموں اور ان کے التزام کی تعبیر نصیبِ شیطانی سے بُری کرنی چاہئے اور ان سب سے اعلیٰ شرک ہے جو کہ مثلاً حضرت سید احمد کبیر قدس اللہ سرہ کی گائے کے ذبح کرنے کے وقت ان دنوں اس ملک کے عوام سے دیکھی جاتی ہے۔ اس اجمال کی تفصیل یہ ہے کہ زندوں کی عبادت کا ثواب بیشک دو سبیل سے مردوں کو پہنچتا ہے۔

پہلی سبیل جو کہ عمدہ اور بہتر ہے یہ ہے کہ مردے اور زندے کے درمیان ایسا علاقہ ہو کہ اس علاقے کی وجہ سے زندے کی عبادت میں میت کا دخل ثابت ہو مثلاً باپ بیٹا ہونے کا علاقہ خواہ یہ اوت اور بخت و ولادت کی وجہ سے ہو یا تعظیم اور ارشاد کی وجہ سے جو شخص کہ عبادت کرتا ہے اس کے ہر قسم کے آباؤ کو جس قدر کہ انہوں نے اس کی ظاہری اور باطنی تربیت میں کوشش کی ہے ثواب پہنچتا ہے۔ پس مسلمان آدمی نیک کام میں جس قدر کوشش کرتا ہے اور اللہ تعالیٰ کی خوشنودی کی خالص نیت کرتا ہے اللہ جل شانہ کا حق جو کہ سب حقوق سے بڑھ کر ہے، اور پیغمبر خدا صلی اللہ علیہ وآلہ وسلم کا حق اور سارے استادوں اور مرشدوں اور گذرے ہوئے مومن باپ دادوں اور گذری ہوئی مومن ماؤں کا حق اس کے ذمے سے ادا ہو جاتا ہے اور اللہ تبارک و تعالیٰ کے حضور میں بندگی کے انہیں نیک عملوں سے محض اس کے فضل اور انعام کے باعث پیغمبر خدا صلی اللہ علیہ وآلہ وسلم کی اطاعت اور تبعیت اور باقی اہل حق کے سامنے رشد اور سعادت مند رہی روشن اور ظاہر ہو جاتی ہے اور یہ ایک ایسا دقیقہ ہے جو احکام شریعت کے واقفوں پر ظاہر ہے اور ان کے ناواقفوں سے پوشیدہ اور چھپا ہوا ہے اور اسی واسطے جو کہ رو بجی طور پر فاتحہ اور ایصالِ ثواب نہ کرے۔ بے خبر لوگ اس کو نالائق اور اہل حقوق کے حق کا منکر جانتے ہیں اور یہ سنہیں جانتے کہ اگر فاتحہ اور ایصالِ ثواب کی ان رائج رسموں کے چھوڑنے سے آدمی ناخلف اور اہل حقوق کے حق کا منکر بن جانا تو لازم آتا کہ اہل بیت عظام اور

صحابہ کرام اور مومنوں اور صالحوں اور عالموں کے وہ طبقے جو ان رسوم کی شہرت سے پہلے گذر چکے ہیں معاذ اللہ اپنے اسلاف کی بہ نسبت ناخلف ہوں بلکہ امام الانبیاء و خلیل خالق الارض و السماء حضرت ابراہیمؑ کی بہ نسبت حضرت افضل المرسلین محبوب رب العالمین محمد مصطفیٰ صلی اللہ علیہ وآلہ وسلم کے شان میں یہی حرف دل میں کھٹکتا ہے معاذ اللہ من ذالک ثم معاذ اللہ من ذالک۔ پس اس بیان سے واضح ہو گیا کہ فاتحہ خوانی کی یہ رسمیں دین متین کے لوازم اور ارکان سے زائد ہیں، اور ایمان کا کمال ان پر موقوف نہیں اور اگرچہ یہ معنی اجمالی طور پر سب لوگوں کے مرکزِ خاطر ہے لیکن بہت دفعہ اتفاق پڑتا ہے کہ کسی کامل نیکو کار سے اس رسم کے ترک ہو جانے سے عادت کے پردے کی کثافت کے باعث وہ اجمالی اذعان مستعد ہو کر اس کامل صالح کے حق میں بذہنی کا سبب بن جائے۔ اس واسطے اس حقیقت کو مفصلاً دل میں جا نشین کر کے ان رسموں کے تارک کو سلف صالح کے ساتھ مشابہ اعتقاد کرنا چاہئے۔

دوسری سبب یہ ہے کہ زندہ ایسا کام کرنے کے مردے کو نفع پہنچانا اس سے مقصود ہو، پیغمبر خدا صلی اللہ علیہ وآلہ وسلم کی حدیث میں زیادہ ظاہر ہو اور مشہور طریقہ دہا ہی ہے، اس میں سے ایک صورت یعنی نماز جنازہ تو واجب ہے اور اس کی سری صورتیں یعنی پانچوں نمازوں کے اوقات اور ان کے سوا اور وقتوں میں عام یا خاص طور پر دور یا نزدیک سے اس کا وقوع ہو تو بے شک یہ مسنون اور مستحب ہے اور حدیثوں میں مشہور ہے اور ان حدیثوں کا بیان کرنا تطویل کا باعث جان کر ان کو معلوم کرنا حدیث کی کتابوں کے حوالہ کیا گیا ہے، لیکن اس جگہ بھی ایک کارآمد دقیقہ سن لینا چاہئے کہ پیغمبر خدا صلی اللہ علیہ وآلہ وسلم کی اتباع کے کئی مرتبے ہیں اور ان میں افراط اور تفریط ہو جایا کرتی ہے اگرچہ اس افراط و تفریط میں کچھ

عہ افراط و تفریط، تفریط کی

قباحت نہیں لیکن ان دونوں سے اعتدال بہر حال افضل ہے۔ پس اگر اموات کے حق میں قبروں کے روبرو یا ان سے عنایت کے وقت میں جو دعائیں آنحضرت صلی اللہ علیہ وآلہ وسلم سے ثابت ہوئی ہیں اگر اسی طرح کی جائیں تو وہ دوسرے طریقوں سے بہتر ہیں مثلاً آنحضرت صلی اللہ علیہ وآلہ وسلم شبِ برأت میں کسی کو اطلاع دینے اور جتلانے کے بغیر بقیع میں تشریف لے جاتے اور دعا کرتے اور صحابہؓ میں سے کسی کو امر نہ فرماتے کہ اس رات قبروں پر جا کر دعاء کرنی چاہئے چہ جائیکہ آپ نے تاکید کی ہو۔ پس اگر اب کوئی شخص پیغمبرِ خدا صلی اللہ علیہ وآلہ وسلم کی متابعت کیواسطے شبِ برأت کو صلحاً، کا صحیح کر کے کسی مقبرہ میں بہت ساری دعائیں کرے تو آنجناب کی مخالفت کے باعث اسے ملامت نہیں کر سکتے لیکن اس قدر سمجھنا چاہئے کہ یہ امر ہوتے ہوتے رسم بن جائیگا اور اس وقت میں حقیقت کار باقی نہ رہے گی اور اس بیان کے لئے واضح کرنے والی مثال یہ فقہ کا مسئلہ ہے کہ نوافل کی جماعت مکروہ نہیں اور اگر تداعی سے ہو تو مکروہ ہے لیکن دعاء کے سوا اور صورتیں پس ان میں سے ایک تو کنواں کھودنا مردی ہے چنانچہ حدیث میں وارد ہوا ہے کہ سعد بن معاذ رضی اللہ عنہ نے آنحضرت صلی اللہ علیہ وآلہ وسلم کی خدمت میں عرض کیا کہ میری والدہ اچانک فوت ہو گئی ہیں اور بول نہیں سکی اگر بول سکتی تو کچھ وصیت کرتی، پس اب اگر میں اس کے واسطے کچھ کروں تو اس کو نفع پہنچے گا، آپ نے جواب دیا کہ کنواں کھودو اور کہو کہ یہ سعد کی والدہ کے لئے۔ دوم جمعہ کے دن والدین کی قبر پر جا کر سورۃ یسین کا پڑھنا وارد ہوا ہے۔ اور ام المؤمنین حضرت عائشہ صدیقہ رضی اللہ عنہا نے اپنے بھائی عبدالرحمن رضی اللہ عنہ کی طرف سے ان کی وفات کے بعد غلام آزاد کئے اور باقی عبادتوں کو بھی اس پر قیاس کرنا چاہئے۔ پس جو عبادت کہ مسلمان سے ادا ہو اس کا ثواب کسی فوت شدہ کی روح کو پہنچائے اور جنابِ الہی میں دعا کرنا اس کے

پہنچانے کا طریق ہے اور یہ بہت بہتر اور مستحسن طریقہ ہے اور وہ شخص کہ جس کے روح کو ثواب پہنچا رہا ہے اگر اس کے حق داروں میں سے ہے اس کے حق کے برابر ثواب پہنچانے کی خوبی بہت زیادہ ہوگی۔ پس امور مردہ یعنی اموات کے فاتحوں اور عرسوں اور نذر و نیاز سے اس قدر امر کی خوبی میں کچھ شک و شبہ نہیں اور وقتوں اور طعام کی قسموں اور اس کی وضعوں اور کھانے والوں کی تعیین قباحت سے خالی نہیں۔ ہاں لفظوائے ظلمات بعضہا فوق بعض قباحت کے مرتبوں میں تفاوت بہت ہے صرف تعیین ہی التزام مالا یلتزم کی قسم سے ہے جس کا حال شرح کے ساتھ بیان ہو چکا ہے اور وقت کی تعیین کی وجہ سے بہت سے خلل کیا دینی کیا دنیوی پیش آتے ہیں اور خالص نیت باقی نہیں رہتی بلکہ اکثر اوقات میں تو مطلقاً عبادت کی نیت بھی نہیں ہوتی صرف دنیاوی نام و ناموس یا لوگوں کے طعن و تشنیع کے دفع کرنے کے لئے یا ہم چشموں کے سامنے خفت اور عار کے لاحق ہونے کے ڈر سے یہ کام کیا جاتا ہے اور اس سے وہ نام نہاد مدعا ہرگز حاصل نہیں ہوتا اور اگر یہ لوگ عمل صالح سے خالی ہیں تو اپنے اسلاف کا حق ادا کرنے کے لحاظ سے ان لوگوں کا حال اور ان رسموں کے چھوڑنے والے صالح کامل کا حال اس زمانہ میں دہلی اور بخارا کی سلطنت کے مشابہ ہے کہ دہلی کی سلطنت تو محض ایک رسم ہے جس کی کوئی اصلیت نہیں اور سلطنت کا معنی اس میں ہرگز باقی نہیں رہا۔ اور رسموں کا وجود تو سراب سے بھی بہت کم ہے۔ اور بخارا کی سلطنت صحیح کی سلطنت ہے کہ رسوم سے آلودہ نہیں ہوئی اور اس مثال اور مشئلہ کے فرق کو شریعت اور عقل کے ترازو سے تول کر اور ان رسموں کے ارتکاب کے وقت میں اپنے دل میں واردات کی محبت کر کے امر حق

نے بعض اندھیرے بعض کے اوپر ہیں، یعنی کوئی زیادہ ہے کوئی کم۔

دُھونڈ کر رسوں کے التزام سے تائب ہونا چاہئے رَزَقْنَا اللّٰهَ التَّوْبَةَ وَحَبِمْجِ
 الْمُؤْمِنِينَ مِنْ كَلِّ الْمَكْرُوهَاتِ، اور جو آداب کہ طعامِ فاتحہ کے حاضر ہونے کے
 وقت بجالاتے ہیں یہ بھی اپنے فاسد خیالوں کا اتباع ہے، کیونکہ اس طعام کی وجہ سے
 فاتحہ صاحبِ فاتحہ کے قائم مقام تو نہیں ہوا۔ پس وہ آداب کیوں کرنے چاہئیں کہ صاحبِ
 فاتحہ کی بہ نسبت بھی ان کے جائز ہونے میں گفتگو تھی۔ اور وہ طعام ان کے ملک میں
 بھی نہیں ہوتا کیونکہ اگر ان کے ملک میں ہوتا تو فاتحہ کرنے والے اس میں اپنا دخل
 کیوں کرتے اور اپنی خواہش کے مطابق کیوں کھاتے، کھلاتے۔ بلکہ وہ طعامِ صاحبِ
 فاتحہ کے وارثوں کو پہنچاتے۔ حضرت سیدۃ النساءِ فاطمہ الزہراء رضی اللہ تعالیٰ عنہا
 کی نیاز سادات کو دیتے۔ حضرت غوثِ اعظم رحمۃ اللہ علیہ کی نیاز ان کی اولاد کے حوالہ
 کرتے، وعلیٰ نذ القیام۔ اور اگر وہ آداب اس گمان پر کرتے ہیں کہ صاحبِ فاتحہ
 کی روح اس طعام میں گھس گئی ہے یا اس طعام کو اس نے ہاتھ لگا دیا ہے یا اس
 اس طعام سے کھا لیا ہے اور یہ ان کا پس خوردہ بن گیا ہے، پس یہ ساری باتیں اُن کے
 گمان ہیں، ان پر ہرگز ان کا یقین نہیں۔ اور اگر بالفرض والتقریر ان میں سے کوئی
 چیز معلوم بھی ہوتا، ہم آدابِ طعام میں جو حد چاہئے اس سے اس طعام نے تجاوز
 نہیں کیا۔ پس اس طعام کے آداب کا حاصل ہندو کافروں کے ساتھ مشابہت پیدا
 کر لینے کے بغیر اور کچھ نہیں ہے، کیونکہ اکثر اوقات وہ دانوں اور غلوں اور طعام کے
 اجناس کی پرستش کرتے ہیں۔ اور کھانے والوں کے لئے قید لگانی یعنی ایک کو کھانے
 سے منع کرنے اور دوسرے کو اس کی اجازت دینے سے تحلیلِ حرام اور تحریمِ حلال پیدا
 ہوتی ہے اور اہل جاہلیت کا اتباع لازم آتا ہے اس لئے کہ اللہ تعالیٰ نے مذمت

لہ اللہ تعالیٰ ہم کو اور تمام مومنوں کو سب ناپسندیدہ کاموں سے توبہ نصیب کرے۔

کے مقام میں اسی قسم کے قول ان سے نقل فرمائے ہیں (اول) وَقَالُوا هَذِهِ اَنْعَامٌ
 وَحَرْثٌ حِجْرٌ لَا يَطْعَمُهُمْ اِلَّا مِمَّنْ نَّشَاءُ مِنْ عَمَلِهِمْ۔ یعنی وہ کہتے ہیں کہ یہ
 چار پائے اور کھیتی ممنوع ہیں کوئی شخص اس سے نہ کھائے مگر وہ کہ ہم چاہیں اپنے
 گمانوں سے۔ اور اللہ تعالیٰ نے دوسری جگہ فرمایا ہے وَقَالُوا مَا فِي بُطُونِ هَذِهِ
 الْاَنْعَامِ خَالِصَةٌ لِّذُكُورِنَا وَمُحَرَّمٌ عَلٰى اَزْوَاجِنَا وَاِنْ يَكُنْ مِثْنَةً فَهَمَّ
 فِيسِ شَرِكًا ؕ سَيَجْزِيهِمْ وَصَفَّهُمْ اِنَّهُ حَكِيمٌ عَلِيمٌ۔ اور کہتے ہیں کہ جو کچھ
 ان چار پائے کے پیٹ میں ہے وہ ہمارے مردوں کے لئے خالص ہے اور ہماری
 عورتوں پر حرام ہے اور اگر وہ مرا ہوا ہو تو وہ سب اس میں شریک ہیں، غنقریب
 اللہ تعالیٰ ان کو ان کے بیان کا بدلہ دیگا بے شک وہ صاحب حکمت اور صاحب علم
 ہے۔ اور حجسہ کے معنی اچھی طرح سمجھ لینا چاہئے کہ لفظ اچھوتا سے اس ملک اور
 اس وقت کے لوگوں کی یہی مراد ہے۔ ہر بھوکا اور محتاج طعام کا مصرف ہے ہاں
 پرہیزگار، غیر پرہیزگار سے بہتر ہے۔ پس صحنک اور توشہ جو کچھ لوگوں کے ساختہ
 پر داختہ ہیں، اور ردی فکروں کے بل جانے سے انھوں نے دور از حق حقیقت
 پیدا کر لی ہے، اور زمانہ حال کے بزرگ اور اکابر تربیت اور ارشاد کے وقتوں میں
 ان امور کی قباحت بالاجمال تو بیان فرماتے ہیں اور ان رسموں کے عین مقابلہ کے
 وقت میں تخصیص کے ساتھ ظاہر ان کے بُرا کہنے کو غیر مفید جان کر خاموش ہو جاتے
 ہیں ان کے خاموش رہنے سے دھوکا نہ کھا کر ان کے مٹانے میں کوشش کرنی چاہئے
 کیونکہ یہ قید میں ہوتے ہوتے بڑی خرابیوں کا باعث بن گئی ہیں اور جہلا کے خیال
 میں یہ قیدیں شرعی قیدوں سے ضروری ہو چکی ہیں اس لئے کہ وہ ان کے التزام کو اسلام
 اور ایمان کا جزو گمان کرتے ہیں۔ اور ان کے تارک اور جڑ کو اکھاڑنے میں کوشش
 کرنے والے کو ایمان سے خارج جانتے ہیں۔ جب رسموں کا التزام اس حد تک

پہنچ جائے تو بالکل مطلوب اور مقصود کے برخلاف ہو کر واجب الترتک ہو جاتی ہیں اور
 حدیث شریف میں جو تاکید ستوں کو فرض سے جدا کرنے کے بارے میں کی جاتی ہے یاد کر کے
 اس کو عمل میں لانا چاہئے۔ نذر اور نیازی رسم اس حد تک پہنچ گئی ہے کہ طعام وغیرہ کی نذر
 سے گذر کر جانوروں کی جانوں کو نیا کرتے ہیں۔ اور ان کے ذبح کرنے میں غیر خدا جل شانہ
 کی خوشنودی کا ارادہ کر کے حدیث شریف لَعَنَ اللَّهُ مَنْ ذَبَحَ لِغَيْرِ اللَّهِ کے
 مطابق ملعون ہوتے ہیں۔ اور بقول اکثر علماء یہ لعنت کفر کی وجہ سے ہے پس کفر کے
 کام کو عبادت جانتا کس درجہ کی خرابی ہوگی اور اصل میں بات تو یوں ہے کہ جو لوگ نذر اور
 نیاز میں نافرمانیوں اور کفر کا ارتکاب کرتے ہیں ان کو ثواب پہنچانا منظور نہیں بلکہ وہ تو
 شرک کرتے ہیں اور جانتے ہیں کہ یہ کام بزرگوں کے لئے کئے جاتے ہیں۔ اللہ تعالیٰ کی
 عبادت کا معنی ان کے ذہن میں ہر گز نہیں ہوتا۔ اس کی دلیل یہ ہے کہ جو لوگ توشتوں
 اور نیازوں میں بہت روپیہ خرچ کرتے ہیں اگر ان سے پوچھا جائے کہ تم نے خدا تعالیٰ
 کے لئے بھی کبھی کوئی چیز دی ہے تو کہیں گے نہیں، غرض کہ بعض تو خدا تعالیٰ اور
 بزرگوں کو تقرب اور رضا جوئی کے مرتبہ میں مساوی جانتے ہیں اور انہی بعض لوگوں
 کے حال کا یہ بیان ہے وَمِنَ النَّاسِ مَنْ يَتَّخِذُ مِنْ دُونِ اللَّهِ أَندَادًا
 يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ۔ یعنی بعض آدمی ایسے
 بھی ہیں جو غیر اللہ کو اللہ کا شریک بنا کر اللہ کی طرح ان سے پیار کرتے ہیں، اور ایمان
 والے اللہ تعالیٰ سے ہی بڑھ کر محبت رکھتے ہیں۔ اور بعض تو ان بزرگوں کو اللہ
 تعالیٰ پر ترجیح دیتے ہیں، اور بعض ان کو مستقل طور پر حاجت روا سمجھ کر اللہ جل شانہ
 کے دربار میں دعا کرنے سے بے پروا ہو جاتے ہیں۔ پس اس وقت میں حق اور ثواب

یعنی جو غیر اللہ کیلئے کسی جانور کو ذبح کرے اللہ تعالیٰ اس کو اپنی رحمت سے دور کر دیتا ہے۔

کے طالب اور خدا اور رسول کی مرضیات کے تتبع کے لئے یہی چارہ ہے کہ جس شخص کے روح کو ثواب پہنچانا منظور ہو تو طعام اور اس کے کھانے والوں کی وضع اور جنس کی تقلید چھوڑ کر جو چیز کہ اس وقت کے فقیروں اور محتاجوں کے حق میں زیادہ مفید ہو خالص نیت کے ساتھ خرچ کرے اور اگر دعا بھی کرے تو بہتر ہے اور ساری قیدوں اور رسوں کو یک لخت دور کر دے۔

دوسری ہدایت ان بدعتوں کے بیان میں جو رافضیوں کے میل جول کی وجہ سے عام لوگوں میں مشہور ہو گئی ہیں، اور اس میں تین افادے ہیں۔

پہلا افادہ۔ حضرت علی رضی اللہ عنہ کو شیخین رضی اللہ عنہما پر فضیلت دینا رافضیوں کی ان بدعات میں سے ہے جو عام اہل سنت کے دلوں میں داخل ہو گئی ہیں پس سنت کے متبع اور بدعت سے متنفر حق کے طالب کو چاہئے کہ اپنے تہ دل اعتقاد کر لے کہ انبیاء علیہم الصلوٰۃ والسلام کے بعد حضرت سرور کائنات صلی اللہ علیہ وآلہ وسلم کے چار بڑے یار رضی اللہ عنہم جمعین تمام بنی آدم سے بہتر ہیں اور اہل سنت کے عقیدہ کے مطابق ان کے آپس میں ایک دوسرے پر فضیلت خلافت کی ترتیب کے موافق ہے۔ پس مسلمان آدمی کو چاہئے کہ اسی ترتیب پر افضلیت کا اعتقاد رکھے اور وجہ تفضیل کو نہ ڈھونڈے، کیونکہ وجہ تفضیل کا ڈھونڈنا دین کے واجبوں بلکہ مستحبوں سے بھی نہیں، خاص کر عام مسلمانوں کے لئے تو اس تلاش کے پیچھے پڑنا محض بے عقلی اور نادانی ہے۔ لیکن اس زمانہ کے خاص دعاء میں اس جھگڑے کے مشہور ہو جانے اور اس عقیدہ میں اہل زمانہ کی افراط و تفریط کے باعث لکھا جاتا ہے کہ خلافت سے قطع نظر حضرات شیخین رضی اللہ عنہما کو دربار خداوندی میں بے حساب عزت اور نہایت لطیف قرب ہے اور خلافت میں سبقت اس کے علاوہ ہے اور حضرت عثمان رضی اللہ عنہ کے لئے خلافت سے قطع نظر اس قدر مرتبہ اور قرب

نہیں ہے کہ حضرت علی مرتضیٰ رضی اللہ عنہ پر مقدم ہوں بلکہ وجاہت اور قرب کے لحاظ سے حضرت علی مرتضیٰ رضی اللہ عنہ حضرت عثمان رضی اللہ عنہ پر مقدم ہیں لیکن خلافت راشدہ نبوت میں حضرت عثمان رضی اللہ عنہ کا مقدم ہونا اس وجہ سے ہوا ہے کہ صاحبانِ مناصب اور مراتب کی بصیرت اور اللہ تعالیٰ کی عنایات کے ظاہر ہونے کے وقت حضرت عثمان رضی اللہ عنہ حضرت علی مرتضیٰ رضی اللہ عنہ سے مقدم ہوں۔ گو ان کا مرتبہ اور قرب زیادہ تھا اس کی مثال یہ ہے کہ خلعتیں دینے کے وقت صاحب منصب مقدم کو صاحب منصب متاخر سے پہلے خلعت پہنائیں۔ اگرچہ صاحب منصب متاخر کا قرب و ارتضا اور وجاہت زیادہ ہو اور حضرت علی مرتضیٰ رضی اللہ عنہ کے لئے یحییٰ رضی اللہ عنہما پر بھی ایک گورہ فضیلت ثابت ہے اور وہ فضیلت آپ کے فرمانبرداروں کا زیادہ اور مقاماتِ ولایت بلکہ قطعییت اور غورثیت اور ابدانیت اور انہی جیسے باقی خدمات آپ کے زمانہ سے لیکر دنیا کے ختم ہونے تک آپ ہی کی وساطت سے ہونا ہے اور بادشاہوں کی بادشاہت اور امیروں کی امارت میں آپ کو وہ دخل ہے جو عالم ملکوت کی سیر کرنے والوں پر غنی نہیں اور اللہ تعالیٰ کا یہ عطیہ اس امر کے مقابلے میں ہے کہ خلافت اور حکومت اور بادشاہت کا انتظام آپ کی آل اطہار میں کبھی نہیں ہوا باوجودیکہ ان میں سے بعض بزرگوں نے اَعْلَىٰ الْعِلْمِ دَرَجَاتِهِمْ فِي الْعِلْمِ اس کام میں بہت ساری کوششیں کی ہیں اور اس کام کے حاصل کرنے میں سب تکلیفیں آپ پر اٹھانی ہیں۔ اور اہل ولایت کے اکثر سلسلے بھی جناب علی مرتضیٰ رضی اللہ عنہ ہی کی طرف منسوب ہیں پس قیامت کے دن بہت فرمانبرداروں کی وجہ سے جن میں اکثر بڑی بڑی شانوں والے اور عمدہ مرتبوں والے ہوں گے حضرت علی مرتضیٰ رضی اللہ عنہ کا شکر اس رونق اور بزرگی سے دکھائی دیکھا کہ اس مقام کا تماشہ دیکھنے والوں کے لئے یہ امر نہایت ہی تعجب کا باعث ہو گا۔ اور بعض متصوفین کے لئے اس مقام

کا ظاہر ہونا اور شیخین رضی اللہ عنہما کے مقام کا پوشیدہ رہنا اس امر کا باعث ہو گیا ہے
 کہ شیخین رضی اللہ عنہما کی فضیلت میں متردد ہو کر اہل سنت کے راسخ عقیدہ پھسل
 گئے ہیں ورنہ درحقیقت خلافت کے انتظام کی وجہ سے بلکہ اس سے قطع نظر کہ کے
 جو شان حضرات شیخین رضی اللہ عنہما کے لئے ثابت ہے اس بزرگی کے ساتھ اس کو
 افضلیت اور مساوات کی نسبت نہیں بلکہ ان دونوں بزرگوں کی شان خلافت سے
 قطع نظر اس شرح صدر اور حوصلے کی فراخی اور اخلاق اور تدبیر منزلی اور مدنی اور
 سیاست ملکی وغیرہ کے ہر باب میں اعتدال کے قائم رکھنے کی وجہ سے جس کو
 تشبیہ بالانبیاء کے ساتھ تعبیر کر سکتے ہیں انبیاء علیہم الصلوٰۃ والتسلیمات کے تمام
 فرمانبرداروں پر اس مذکورہ بزرگی کی بہ نسبت بہت ہی بلند ہے، ظاہر میں ان دو
 شخصوں کے مہربوں کی باہمی نسبت اس کی مثال یہ ہو سکتی ہے کہ ایک تودہ امیر کبیر
 ہے جو حقوق خدمت بجا لاکر امور سیاست سے فارغ ہو کر بادشاہ کا ملازم ہو گیا ہے
 اور دوسرا شخص وہ ہے جو ابھی خدمت اور کارگذاری میں مشغول ہے پس اگرچہ سرسری نظر
 میں تو اس امیر کبیر کی خدمات ملکیہ سے مستعفی ہو کر بادشاہ کے حضور میں مصروفیت اور
 ملازمت بارگاہ سلطانی کی وجہ سے ظاہر حسمت اور شوکت اور فرمانبرداروں کی کثرت
 اس مصاحب کی اس امیر اعظم کی بہ نسبت جو اپنی خدمت میں لگا ہوا ہے کچھ بھی نہیں
 یا بہت تھوڑی ہے لیکن اس مصاحب کی عزت اور وجاہت اس امیر اعظم سے
 بڑھ کر ہے کیونکہ دراصل وہ امیر اپنی ساری شوکت اور دب دے اور فرمانبرداروں کے
 ہمراہ گیا اس مصاحب کے فرمانبرداروں کے ہمراہ ہے۔ اس لئے کہ اس کا مشورہ
 بادشاہ کے تمام فرمانبرداروں کے حق میں جاری ہے اور حضرت عثمان رضی اللہ عنہ
 کی بارگاہ الہی کے مقبول تھے اور اللہ تعالیٰ کی عنایت ان کے درجہ کے بلند کرنے
 کی طرف متوجہ تھی اس واسطے خلافت میں وہ حضرت علی مرتضیٰ رضی اللہ عنہ پر

مقدم کئے گئے تاکہ ان کو بھی اپنے جیسے لوگوں کے مرتبے کے مرتبہ مل جائے۔

دوسرا قاعدہ۔ اگرچہ صحابی ہونے کے لحاظ سے باقی امتِ مصطفویہ

دعلا امامہ الصلوٰۃ والسلام کی نسبت صحابہ کبار میں سے ہر ایک کے لئے فضیلت

ثابت ہے، لیکن ہدایت کے پھیلانے اور دینِ مبین کے رواج دینے اور عند اللہ قرب

کے مرتبوں پر کامیاب ہونے میں امت کے بعض بزرگوں کو بعض صحابہ پر بے شک

افضلیت ثابت ہے، لیکن جس طرح کہ اس فرزند پر اپنے باپ کی تعظیم لازم ہے جو علم اور

ہنر میں اپنے باپ سے بڑھا ہوا ہے ان بزرگوں پر بھی صحابہ کی تعظیم واجب ہے۔

حدیث شریف میں ہے فَاتَّ مِنْ قَرَابَاتِكُمْ أَيَّامَ الصَّيْرِ فَمَنْ صَبَرَ فِيهَا

كَانَ كَمَنْ قَبَضَ عَلَى الْجَسْرِ لِلْعَامِلِ فِيهَا أَجْرُ خَمْسِينَ رَجُلًا يَعْمَلُونَ مِثْلَ

عَمَلِهَا قَالُوا يَا رَسُولَ اللَّهِ أَجْرُ خَمْسِينَ مِنْهُمْ قَالَ أَجْرُ خَمْسِينَ مِنْكُمْ۔

یعنی تمہارے پیچھے صبر کے دن ہیں پس ان میں صبر کرنے والا چن گاڑے کو پکڑے گا

کی مانند ہوگا ان دنوں میں (نیک) عمل کرنے والے کو اس جیسے پچاس عاٹوں کا

اجر ملے گا، لوگوں نے عرض کیا یا رسول اللہ انہی میں سے پچاس عمل کرنے والوں کا

اجر، آپ نے فرمایا تم میں سے پچاس کا ثواب اس کو ملے گا۔

تیسرا قاعدہ۔ ماہِ محرم میں حضرت حسنین رضی اللہ عنہما کی محبت کے گمان پر

ماتم داری اور تعزیہ سازی بھی رافضیوں کی انہی بدعات میں سے ہے کہ ہندوستان

کے ملک میں مشہور ہو گئی ہیں۔ پس ان کے احوال جاننا اس زمانہ کے ضروریات سے ہے

تاکہ کامل ایماندار اس سے پرہیز کرے اور جو شخص (پھر بھی) اس کا مرتکب رہے اس

کے لئے جہالت اور غفلت کا عذر باقی نہ رہے۔ اور ان بدعتوں کی ظاہر میں چند صورتیں

ہیں۔ اول قبروں اور مقبروں اور علم اور شدہ وغیرہ کی نقل اتارنا بھی بت سازی اور

بت پرستی کے قبیل سے ہے۔ اس لئے کہ قبروں اور مقبرے کی شکل بنانا اور اس کی

تعمیم کرنا اور حضرت امین علیؑ جہا و علیہا الصلوٰۃ والسلام کی قبر کا نام رکھنے کی وجہ سے اس کو اصل قبر اور مقبرہ کے جا بجا جاننا بت پرست مشرکوں کے اطوار سے ہے بت پرستی کی اصل یہی ہے کہ اپنے ہاتھ سے ایک شکل تراش کر اور ایک شخص کا نام اس پر رکھ کر جو معاملہ اس سے کرنا چاہئے اس نقل کے ساتھ جو گھڑی ہوئی لکڑی یا پتھر ہے عمل میں لائیں اور اس مقام میں فی الواقع قبریں (کبھی ہوں، دعا اور سلام علیک کے سوا کچھ کبھی ماثور نہیں۔ اور اہل زمانہ جو کچھ تعزیوں کے ساتھ کرتے ہیں واقعی قبروں کے ساتھ کبھی کرنا نہیں چاہئے چہ جائیکہ وہ قبریں بھی جعلی اور بناوٹی ہوں۔ اور یہ بدمذہب سجدہ اولیٰ طواف کی عبادت کر کے اپنے آپ کو صراحتاً شرک کی حد تک پہنچا دیتے ہیں۔ اور شدہ اور علم اور تعزیہ جب سمجھو دہو جائیں تو سب بت پرستی کے معنی میں ہے۔ پس طالب حق کو اس امر باطل کے ابطال میں پوری سعی کرنا ضروری ہے اور اس کے دور کرنے میں نہایت کوشش کر کے جبر اور زور کے ساتھ اس کے توڑنے کو ہرگز مکر وہ نہ جانے بلکہ بت شکنی کی طرح اس کو ثواب اور اجر کا موجب سمجھے اور اس کو انکسار سے کہ بدعتی جاہلوں نے حضراتِ حسنین رضی اللہ عنہما کی قبر کا نام رکھا ہوا ہے، مطلقاً اس کے توڑنے اور پامال کرنے سے نہ ڈرے کیونکہ ان افعال کے دور کرنے اور ان کے فاعلوں کی اہانت کرنے میں اللہ تبارک و تعالیٰ اور اس کے برگزیدہ لوگوں کی رضا مندی ہے، اور اگر ہاتھ سے دور نہ کر سکے تو زبان سے کہے اور اگر یہ بھی نہ ہو سکے تو دل سے بُرا جانے۔ اور یہ درجہ ایمان کے درجوں میں سے بہت ادنیٰ درجہ ہے۔ ہاں اگر مقابلہ کے سوا تعزیوں کو پیائے اور ان پر قادر ہو جائے تو بلا اہانت ان کو نابود اور بے نشان کر دے لیکن مقابلہ میں ان کے توڑنے کا ارادہ کرے، اور اگر تعزیہ والوں کے مقابلہ اور مزاحمت سے پیش آنے کے وقت کوئی اہانت آمیز حرکت صادر ہو جائے اور اس کے سوا اُس بُری بدعت کا ابطال نہ ہو سکے تو اس حرکت کی پروا نہ کرے بلکہ اس کے معدوم کرنے پر قدم

بڑھائے۔ لیکن حدیث شریف میں جو وارد ہوا ہے کہ فتح مکہ کے دن آنحضرت صلی اللہ علیہ
 وآلہ وسلم نے حضرت ابراہیم علیہ السلام کی تصویر کو دفن کر دیا اور باقی تہوں کی طرح اس
 کو اہانت کے ساتھ نہ توڑا سوا اس کا باعث یہ ہے کہ اُن دنوں میں عرب کے جہاں
 کو الفت دینا امور ضروریہ میں سے تھا اور وہ جہالت کے زمانہ کے قریب ہونے کی وجہ
 سے جہالت اور نادانی کے ورطہ میں غرق تھے، پس حضرت ابراہیم علیہ السلام کی اہانت
 ان نادانوں کی بدگمانی کا موجب تھی کہ وہ اس بُت کی اہانت کو حضرت خلیل کے مذہب
 پر مخالفت پر حملہ کر کے اس نبی وقت کی دعوت سے جو آپ کی متابعت کے مدعا تھے
 متنفر ہو جاتے، اور تعزیر کا امر تو اس سے بالکل برخلاف ہے، کیونکہ وہ زمانہ تو جہالت
 کے زمانہ سے قریب تھا اور یہ زمانہ علوم حقہ کے تو اثر اور ہدایت کی شہرت کا زمانہ ہے۔
 دوسری صورت شیون کی رسمیں ہیں اور وہ بیٹنا اور کپڑوں کا پھاڑنا اور بین کرنا اور
 انہی جیسی اور رسمیں مطلقاً حرام ہیں۔ کسی کے مرجانے پر ایسے کام جائز نہیں۔

تیسری صورت ایام مذکورہ میں سوگ کی رسمیں ہیں اور اس کی اصلیت تو یہی کچھ
 ہے کہ کسی شخص کے مرجانے کی وجہ سے غم اور اندوہ ظاہر کرنے کے لئے مباح امر کو
 چھوڑ دیا جائے، اکثر اوقات بعض جاہل تو فرضوں اور واجہوں کو بھی چھوڑ دیتے ہیں
 اور اس کی قباحت بالکل ظاہر ہے، لیکن مباح کا ترک کر دینا سودہ حلال زینت
 کا چھوڑ دینا ہے، جیسے مرد گنگھانہ کرے یا سفید اور عمدہ کپڑے نہ پہنے یا آنکھوں
 میں سرمہ نہ لگائے یا خوشبو کو استعمال نہ کرے اور مزاج پُرسی نہ کرے و علی
 ٰلہذا القیاس اس کی مثالیں بہت ہیں۔ اور اسی طرح عورتیں اپنی زینت چھوڑ دیں اور
 کسنب سے رنگا ہو کپڑا نہ پہنیں اور مہندی نہ لگائیں اور اس کے سوا اور اسباب
 زینت میں سے کسی چیز کو استعمال نہ کریں، ہر میت کے مرنے سے تین دن تک یہ
 سوگ مباح ہے اگر نہ ہو تو بہتر ہے اور اگر کر لی جائے تو گناہ نہیں۔ اور اس سے

زیادہ کی حرمت حدیث شریف میں صراحتاً موجود ہے۔ ہاں عورت کو اپنے خاوند کے
 مرجانے پر چار ماہ دس دن تک سوگ کرنا فرض ہے اگر نہ کرے تو گناہگار ہوگی اس
 کے سوا تمام سوگ حرام ہیں خواہ وہ کسی پیغمبر پر ہوں یا صدیق یا شہید پر موت یا
 قتل یا شہادت کے دنوں میں اس حکم میں کسی کی تخصیص نہیں پس جو شخص کہ محرم
 کے پہلے دس دنوں میں اظہارِ مصیبت کے ارادے پر کسی مباح کو ترک کرے گناہگار
 اور حرام کا مرتکب ہوگا، اور اگر اس قصد کے سوا ترک ہو جائے تو کوئی گناہ نہیں مثلاً
 جو شخص آنکھوں میں سرمہ لگانے کا عادی نہ ہو اگر ان دنوں میں بھی سرمہ نہ لگائے
 تو گناہگار نہیں۔ اور جو شخص کہ اس کا عادی ہے اور صرف انہی دنوں میں چھوڑ دے
 تو قصد مذکورہ کا قوی گمان ہے اور اسی قصد پر گناہ کا مدار ہے۔ حاصل کلام مدارِ نیت
 پر ہے اور اپنی نیت کو ہر شخص بخوبی جانتا ہے۔ ایک مشتبه صورت باقی رہی اور وہ
 یہ ہے کہ ایک انہی محرم کے دس دنوں میں مباحات کو ترک کر دیتا ہے لیکن سوگ کے
 ارادے پر ایسا نہیں کرتا، بلکہ بتدریج لوگوں کی طعن و تشنیع سے بچنا اس کی غرض
 ہے کہ اگر ان دنوں میں مباح کو نہ چھوڑے گا تو بدعتی لوگ اور عام اہل زمان اس پر طعن
 کریں گے اور اس کو اہلیت کی عداوت اور بغض سے متہم کر کے طعنہ زنی کریں گے
 اور حقارت کی نگاہ سے اس کی طرف دیکھیں گے یا کوئی دنیوی نقصان پہنچائیں گے
 اگرچہ اس ارادے سے مباح کا چھوڑنا حرام نہیں، لیکن خلل سے خالی بھی نہیں
 کیونکہ یہ بھی ایک ایسے امر کا ارتکاب ہے جو ظاہر میں حرام ہوتا ہے اور اس سے
 بدعتیوں کی موافقت لازم آتی ہے اور اس کا یہ فعل جو ظاہراً منع ہے آئندہ نسلوں
 کے لئے عمل اتباع رہیگا اور پچھلے لوگ اس کے کام کو حجت گردان کر اپنی پلیدی تبتیں
 اس کے ساتھ جوڑ لیں گے اور بدعتی لوگوں کی بدگوئی کا عذر مقبول نہیں، اللہ تبارک
 و تعالیٰ نے فرمایا ہے وَ لَسَّمَعْتَ مِنَ الَّذِينَ أَرْسَلْنَا إِلَيْكَ مِنْ قَبْلِكَ وَمِنْ

کرتا ہے تو وہ ایک مصیبت تھی جو گزر گئی، پھر اس کے تکرار اور ذکر کا کچھ فائدہ نہیں۔
 جو صحیح العقیدہ مومن اس کو سُننے گا اس کو غم اور اندوہ پیدا ہوگا۔ حضرات اہل بیت
 رضوان اللہ علیہم اجمعین کے حال کو بھی اسی پر قیاس کرنا چاہئے کہ اگر بالفرض ان
 باتوں کو سنیں تو ضرور رنج حاصل کریں گے۔ اور اگر اس طرف نظر کی جائے کہ چند روز کی یہ
 ظاہری مصیبت اور تکلیف حضرت سید الشہداء اور باقی شہداء کو بلا اور اس مشہد
 مقدس کے حاضرین کے مرتبے کی کماں بلندی کا باعث ہوئی ہے، پھر ہر گز غم اور اندوہ
 کا مقام نہیں بلکہ خوشی اور فرحت کی جگہ ہے۔ اور جو لوگ اپنے زعم باطل سے اپنے
 آپ کو حضرات اہل بیت رضی اللہ عنہم اجمعین کا محب قرار دیکر صریح ممنوع اور حرام
 امور کو عمل میں لاتے ہیں بالکل اس جناب کے مردود اور مطرود ہیں اس لئے کہ ان
 بزرگوں نے تو مشروع امور کے قائم کرنے اور نامشروع کے موقوف کرنے کے لئے
 بڑی جان بازی کے کام کئے ہیں، پس جو شخص امور مذکورہ بجلا کر ان کو خوش کرنا چاہتا
 ہے گو یا وہ مزید کی طرح حضرت امام حسینؑ کا مقابل ہے کیونکہ مزید کے ساتھ جنگ
 کرنے کا باعث اس سے ناجائز امور کے صادر ہونے کے سوا اور کوئی نہ تھا اور جب یہ
 آدمی ناجائز کام کا مرتکب ہو اور اس پر اصرار کیا اور اس کام کو بہتر اور عبادت جانا
 تو حضرت امام ہمام رضی اللہ عنہ کی جانب سے دھتکارنے کے لائق ہو گیا اور آپ
 کے دشمنوں کے متابعت کنندوں میں داخل ہو گیا، اور اصل یہ ہے کہ اپنے فاسد گمانوں
 کی متابعت مسلمان آدمی کے لئے زہر قاتل ہے، اُسے چاہئے کہ شریعت کے حکم کو
 لازم الاتباع جان کر اس کو نہ چھوڑے۔ چونکہ شارع علیہ السلام نے ماتم وغیرہ
 امور کی اجازت نہیں دی اور مطلقاً اس سے منع فرمایا ہے تو اپنی محبت کے گمان پر
 ان ناجائز کاموں کا مرتکب ہونا گویا اپنی ناقص عقل کو حکم شرع پر راجح کرنا ہے
 ممکن ہے کہ دھوکا دہی کے باعث اپنی چھپی ہوئی بُری وصفیں معلوم نہ ہوں اور

ایک صفت دوسری صفت سے مشتبہ ہو جائے، جیسے بیمار جو اپنے آپ کو تندرست
 سمجھتا ہے اور جو محبت کے مدعی یہ کام کرتے ہیں ان کے دعویٰ کو جھٹلانے والی
 بہت نشانیاں موجود ہیں، اس واسطے کہ ہر شخص جانتا ہے کہ گریہ زاری اور محض آرائی
 کے جوش اور تعزیر یہ ساذی سے ہرگز حضرت امام رضی اللہ عنہ راضی نہیں ہوتے۔
 اور ان کو کوئی فائدہ نہیں پہنچتا۔ پس صرف نفسانی خواہش ہی کے لئے وہ اپنے مال
 خرچ کرتے ہیں اور جس امر کو فریب اور مکہ کے ساتھ حضرت امام حسین رضی اللہ عنہ کاراضی
 کرنا کہتے ہیں درحقیقت وہ نفس و شیطان کاراضی کرنا ہے اور اس جھوٹے دعویٰ
 کے ساتھ کہ یہ تمام خرچ اور کام آپ کی محبت کی وجہ سے ہیں جہلا کی نظروں میں اپنے
 برے کاموں کو نیک ظاہر کرتے ہیں کیونکہ اگر حضرت امام کاراضی کرنا اور آپ کی محبت
 منظور ہے تو اس مال کے محتاج سات پر کیوں خرچ نہیں کرتے اور ان کی تعظیم اور
 اعزاز میں کوشش کیوں نہیں کرتے اور اشتباہ نسبت کا بہانہ ہر جگہ پیش نہیں کیا
 جاتا اس لئے کہ بہت سے صحیح القلوب سید بھوک کے مارے مر جاتے ہیں اور یہ لاف زنی
 مدعی جان بوجھ کر اپنے غلاموں بلکہ کتوں کے برابر بھی ان کی خبر گیری نہیں کرتے، سادات
 کے بارہ میں ان کی اس قسم کی بے پروائی کے ظاہر ہونے کے باوجود پھر بھی انکو محب
 اور مخلص سمجھنا محض نادانی اور حماقت ہے، دین متین کی اشاعت اور شرع مبین کے
 احکام کے رواج دینے میں اپنی جان و مال کو خرچ کرنا اور امر معروف اور نہی عن المنکر
 میں کسی کی پروا نہ کرنا اور کافروں اور فاسقوں، بدعتیوں پر ظاہر انکار کرنا اور ان کی
 چابلی اور خوشامد سے پرہیز کرنا اور بالکل مداہمت نہ کرنا اور آپ کی بزرگواری
 آل کو دوسرے لوگوں پر ترجیح دینا اور قوی اور فعلی اور مایلی عبادت کا ثواب آپ
 کی پاک روح کو پہنچانا سبھی محبت کے نشان ہیں۔ پس جو شخص ان امور میں قصور
 کر کے حضور امام حسین رضی اللہ عنہ کے نام پر نفسانی کھیلوں میں مال خرچ کرتا

ہے وہ بیجا اور بے محل جھوٹ بانڈھ کر اپنی عاقبت کی تباہی سے بے ڈر ہو گیا ہے۔
 اَعَاذَنَا اللهُ تَعَالَى وَجَمِيعِ الْمُؤْمِنِينَ مِنْ شَرِّ لَنَا وَقِيْنِ الضَّالِّينَ۔

تیسری ہدایت ان بدعتوں کے ذکر میں جو فاسد رسموں کے التزام سے عوام الناس میں پھیل گئی ہیں۔ اور اس ایک تمہید، دو افادے اور ایک فائدہ ہے۔

تمہید۔ جو رسمیں کہ شادی اور ماتم کے موقع پر ہندوستان کے ملک میں اُج ہو گئی ہیں اور ان کا التزام لوگوں کے ذہن نشین ہو گیا ہے، اور ان کا چھوڑنا رواج کی مخالفت اور طعن و تشنیع کے سبب سے نہایت شاق گذرتا ہے اور جاہل لوگ ان رسموں کے اہتمام کو شرعی واجبات پر مقدم اور ان کے چھوڑنے کو محرمات سے زیادہ جانتے ہیں دینی اور دنیوی امور کی بربادی کا باعث ہیں کہ لوگوں کو نہایت تنگی میں ڈالکر ضروریات دین سے باز کرتی ہیں۔ مثلاً ختنہ کی دھوم دھام کا التزام یہاں تک پہنچاتا ہے کہ ناخون بالغ بڑی عمر کا ہو جاتا ہے اور بے حیائی اور بے پردگی کا باعث بنتا ہے اور بعض اوقات یہ شرعی شعار رہ ہی جاتا ہے، اور ایسا ہی نکاح کے معاملہ میں جو تاخیر واقع ہوتی ہے وہ جوان آدمی کے واسطے حرام کاری کا باعث بنتی ہے، بالغ ہونے اور جوانی کے زور کے بعد بڑی مدت تک انتظار کرنا اور ارتکاب حرام سے صبر کرنا نہایت شوم ہوا کرتا ہے۔ اسی طرح ماتموں میں اگرچہ تاخیر کو ان میں گنجائش نہیں لیکن ان رسموں کا التزام ضروری امور میں حرج کا باعث ہوتا ہے، اور رسوم کے پابند لوگ تجہیز و تکفیر اور فہم کے کھودنے میں سستی کر کے ادائے سنت سے قصور کرتے ہیں اور طعنہ زنی کے ڈر سے دم اور جہلم کے کھانوں میں فراخی کرتے ہیں اور ماتم اور شادی کی رسوم کی حفاظت کے لئے واجب حقوق سے غفلت کرتے ہیں۔ اور بعض اوقات ایسا بھی ہوتا ہے کہ رسم کے چھوڑنے کی شرمندگی انسان کو ہلاکت میں ڈالتی ہے اور رسم کی حفاظت کے واسطے اپنی معاش کے اسباب کو بیچ کر مفلس ہو جاتا ہے اور گداگری کو جو دونوں جہان

کی ذلت کا باعث ہے اپنے آپ پر گوارا کر لیتا ہے اور یہ خرابیاں لوگوں کے دلوں میں
 ان رسوم کے سخت پختہ ہو جانے اور ان کے چھوڑنے والے کے حال پر طعنوں کے متوجہ
 ہونے کے باعث ہی پیدا ہوئی ہیں۔ مثلاً اگر کوئی شخص نماز کو عمداً چھوڑ دے تو وہ
 اس قدر ملامت کا سزاوار نہ ہوگا جس قدر کہ شادی کی محفل میں ناچ، راگ کے ترکے
 ملامت کا مستحق سمجھا جائیگا، اسی واسطے ایسے آدمیوں کو کھانوں میں بہت تکلف کرنا
 پڑتا ہے اور وہ شادی کی محفل کی آرائش میں نہایت کوشش کرتے ہیں حالانکہ چھوٹے
 بچے بھوک کے مارے مرنے لگتے ہیں اور کمال جہالت اور نادانی ہے کہ اس الٹی بات کو
 کمال مروت اور جوانمردی جانتے ہیں، اور ایسی ضرورتوں کے پیش آنے کے موقعوں
 پر حرام اور حلال کی تمیز نہیں کرتے اور جہاں سے جس طرح مال ہاتھ آئے اس کے
 لینے کی پروا نہیں کرتے اور جب مال ہاتھ آجاتا ہے تو صریح خلاف شرع اور خلاف
 عقل اور محض شیطانی راستے میں اس کو خرچ کرتے ہیں۔ حاصل کلام رسوں کے التزام
 کی بنا اور ان کا اہتمام دنیا کی غیرت اور عزت اور نام پر ہے اور جس کام کی بنا ایسی
 ہو بیشک وہ اللہ تعالیٰ کو ناپسند ہے بلکہ عالم ملکوت سے اس کام اور اس کرنے
 والے پر لعنت کی آوازیں آتی ہیں اور اس کا دیکھنا کامل ایمانداروں کے صاف دلوں
 کی کدورت اور تاریکی کا باعث ہوتا ہے اور قیامت کے دن اس کے مرتکب سے حساب
 ہوگا کہ اس قدر مال بیجا خرچ کر کے انوشیاطین کی جماعت میں کیوں داخل ہوا اور
 اکثر ناجائز امور کے ارتکاب اور حرام کی پروا نہ کرنے کے باوجود بھی مجبوراً ان سے یہ سہیں
 خود بخود متوقف ہو جاتی ہیں پس اگر پہلے ہی پہل اپنے اختیار سے بغیر مجبوری کے اگر
 بیہودہ رسوں کو چھوڑ دیں تو ان کی معاش اور معاد کی کس قدر اصلاح کا باعث ہو اور
 اللہ عزوجل کی رضامندی اور خوشنودی ان کو نصیب ہو۔ پس راہ خدا کے طالب کو
 لازم ہے کہ ان رسوں سے بیزار ہو کر ان کے برہم کرنے اور اپنے گھر اور خاندان اور

قبیلہ دار محلہ اور شہر اور ملک سے ان کی موقوف کرنے میں حتی المقدور کوشش کرے اگر یہ صحیح نیت سے کیا تو اسے اس کا اجر اور ثواب ملے گا اور اس بات سے نہ ڈرے کہ میری سستی کی قدر نہ ہوگی یا میرے خویش اور اقرباء میری متابعت نہ کریں گے ایسے فاسد گمانوں سے اللہ تعالیٰ کے پسندیدہ کام کی پیروی کرنے میں قصور کرنا محض قبیح ہے، جب کام اللہ تعالیٰ کے ساتھ ہے تو اور کسی کا فکر کیا ڈر۔ ہاں ان رسموں کے توڑنے میں جو طریق کہ دوسروں کی پیروی کا باعث ہو اور شریعت کے ساتھ مخالفت بھی نہ رکھتا ہو اسی طریق کو اختیار کرنا چاہئے تاکہ اس کی کوشش اس حدیث خیر الہدی ما اتبع کے مضمون کے موافق ہو اور یہ بھی گمان نہ کریں کہ فوت شدہ لوگوں کو طعام سے فائدہ پہنچانا اور ان کی فاتحہ خوانی ٹھیک نہیں ہے اس لئے کہ یہ کام تو بہت بہتر اور افضل ہے۔ ہماری غرض صرف یہ ہے کہ رسم کا پابند نہ ہونا چاہئے، تاریخ اور دن اور طعام کی جنس اور قسم کی تعیین کے بغیر جس وقت اور جس قدر کہ موجب ثواب ہو بجالائے اور جب میت کو کچھ نفع پہنچانا منظور ہو تو اسے کھانے کھلانے پر ہی موقوف نہ سمجھنا چاہئے اگر ہو سکے تو بہتر ہے ورنہ صرف سورہ فاتحہ اور سورہ اخلاص کا ثواب بہت بہتر ہے اور تاریخ اور دن اور طعام کی قسم اور وضع کے مقرر کرنے میں تنگی پیش آتی ہے اور اس بات کا اہتمام تعضیح اوقات کا باعث ہوتا ہے اور دوسرے ضروری کام موقوف رہ جاتے ہیں اور اپنا اور بیگانہ تاریخ اور دن کا متظر رہتا ہے اور خویش و اقرباء جمع ہو جاتے ہیں اور خواہ مخواہ دشوار کام کا بھی آدمی کو ضرور انتظام کرنا پڑتا ہے۔ پس میت کے حق میں تجہیز و تکفین اور دفن کے بعد دعا اور تعزیت کے سوا اور کسی رسم کا التزام نہ کرنا چاہئے، اور اسی طرح نکاح میں ولیمہ کے سوا جو سنت موکلہ ہے اور سب رسموں کو چھوڑ دینا چاہئے۔ اس مقام میں خلاصہ کلام یہ ہے کہ تمام اخلاق میں حضرت محمد عربی صلی اللہ علیہ وآلہ وسلم کو مطلق پیشوا اور محبوب مان کر

اور دل و جان سے اس پر راضی ہو کر ہند اور سندھ اور فارس اور روم کی ان تمام قوموں کو چڑھنے کے برخلاف ہوں یا صحابہ کرام کے طریقہ پر ان سے زیادتی لازم آئے ترک کر دے اور ان پر کراہت ظاہر نہ کرے۔ اور اگر بیٹیوں کے مار ڈالنے یا اس جیسی زمانہ جاہلیت کی وہ رسمیں مروج ہو جائیں جو آنحضرت صلی اللہ علیہ وآلہ وسلم کے زمانہ میں نابالغ ہو گئی تھیں اور ان کے ابطال میں آنحضرت سرور کائنات صلی اللہ علیہ وآلہ وسلم اور آپ کے صحابہ کرام رضی اللہ عنہم سے بہت ساری تاکیدیں منقول ہیں تو ان کے ابطال میں پوری کوشش کرے۔

پہلا افادہ۔ بیہودہ عورتوں کو دوسرے نکاح سے منع کرنا انہی بد رسموں سے ہے جو ہندوؤں کے اختلاط سے ہندوستان کے مسلمانوں میں مشہور ہو گئی ہیں اور یہ خراب رسم یہاں تک مروج ہو گئی ہے کہ (لوگ) اس جائز بلکہ مستحب امر کو محرمات شرعیہ سے زیادہ بُرا جانتے ہیں، پس اس کے دور کرنے میں پوری کوشش کرے اور اگر اس کے خوشیوں میں یہ صورت پیدا ہو جائے تو خواہ مخواہ دوسرا نکاح کر دے اور اگر اس کے اتباع سے قصور کریں تو اللہ کے لئے ان سے ملاقات اور برادری ترک کر دے، کیونکہ غالباً بلکہ یقیناً اس کام کے عیب سمجھنے کی وجہ ہندوؤں کی رسم کا التزام ہے ورنہ اور کوئی مطلب معلوم نہیں ہوتا اگر اس رسم کے توڑنے سے اپنے بزرگوں اور بڑوں کی رسم کا چھوڑنا لازم آتا ہے تو ہرگز پروردانہ کرے اور اللہ جل شانہ کی جانب کو تمام اہل حقوق کی جانب سے مقدم جانے اور حضرت ابراہیم علیہ السلام کی قطع تعلق کو مد نظر رکھے۔

دوسرا افادہ۔ اپنے باپ دادا کی بزرگیوں پر فخر کرنا اور ان کی شفاعت پر بھروسہ کرنا روم جاہلیت کا وہ بقیہ ہے۔ راہ امت مرحومہ میں نہایت درجہ پھیلی ہوئی ہیں اور سادات اور بیہ زلوں جیسے بلند خاندانوں والے اس میں گرفتار ہیں

اور اسی افتخار میں اعتماد کی وجہ سے اہل اسلام کے شعار یعنی تواضع اور عاجزی اور اہل ایمان کی بڑی بزرگی یعنی پرہیزگاری اور نیکو کاری کو بالکل فراموش کر کے ان کی بجائے تکبر اور اکر بازی اور بدعتوں کا اظہار اور ناجائز امور کا ارتکاب حاصل کر کے کلام اللہ اور کلام رسول کو پس پشت ڈال دیا ہے، گویا انہوں نے آیت کریمہ **لَا تَتَّبِعُوا** الشَّفَاعَةَ عِنْدَ اللَّهِ إِلَّا بِإِذْنِ اللَّهِ اور آیت کریمہ **لَا تَعْزِزْ نَفْسًا عَنْ نَفْسٍ شَيْئًا** اور آیت **يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعْرُبًا وَقَبَائِلَ لِتَعَارَفُوا** اِنَّ الْكُرْمُكَرُّ عِنْدَ اللّٰهِ اُنْقَلَبُ، اور آیت **يَا أَيُّهَا النَّاسُ قَدْ خَلَتْ لَكُمْ لَهَا مَا كَسَبْتُمْ وَلَكُمْ مَا كَسَبْتُمْ** اور حدیث **إِنَّ اللَّهَ قَدْ أَذْهَبَ عَنْكُمْ عِبِّيَّةَ الْحَاہِلِيَّةِ وَفَخَرَهَا بِالْأَبَاءِ إِنَّهَا هُوَ مَوْمِنٌ تَقِيٌّ أَوْ فَاجِرٌ** سَقِيٌّ النَّاسِ كُلُّهُمْ مَبْنُو أَدَمَ وَأَدَمٌ مِنْ تَرَابٍ۔ اور انہی جیسی اور آیات اور احادیث کو کبھی ہوش کے کانوں سے نہیں سنا اور محض اپنے دہوں اور نظموں اور اپنے جیسے لوگوں کے باطل مسلمات پر اعتماد کر کے اپنی جان کو ہلاکت کے بھنور میں ڈال دیا۔ سبحان اللہ یہ کیسی نادانی اور حماقت ہے کہ یہ لوگ

لہ اللہ تعالیٰ کے پاس اس شخص کے سوا جس کے لئے اس نے اذن دیا ہے کسی کی سفارش سے کچھ فائدہ نہیں پہنچے گا۔ لہ کوئی نفس کسی نفس کے کچھ کام نہ آئیگا۔ لہ جب نرسنگا بھونکا جائیگا تو لوگوں میں نسب کا کچھ لحاظ نہ ہوگا۔ لہ لہ لوگوں ہم نے ایک مرد اور ایک عورت سے تم کیا اور تمہاری قومیں اور قبیلے بنائے تاکہ تم ایک دوسرے کو پہچان لو بیشک تمہارا بڑا پرہیزگار اللہ کے ہاں زیادہ باعزت ہے۔ لہ وہ ایک جماعت ہے جو گذر چکا ہے ان کے اعمال کا فائدہ انہی کو پہنچے گا اور تمہارے اعمال کا تم کو شہ بیشک اللہ تعالیٰ نے جاہلیت کا نخر اور باپ و دادا کے ساتھ نخر کرتا دور کر دیا ہے آدمی مومن پرہیزگار ہے یا فاجر بد بخت ہے ساہے لوگ آدمی کی اولاد ہیں اور آدم علیہ السلام مٹی کے ہیں۔ ۱۲

نجات کے یقینی اور قطعی اسباب کو چھوڑ کر وہی اور ظنی اسباب پر اعتماد کر بیٹھے ہیں اور ان نادانوں کی جہالت کا حال اس کے مشابہ ہے کہ ایک شخص بہت سارے مال جو اپنے قبضہ میں رکھتا تھا اور اسے یقینی طور پر ان سے فائدہ حاصل کرنے کی امید تھی، پھر کیمیا کے موبومی حیلوں کے حاصل کرنے میں سارے کا سارا برباد کر دیا۔ لقصہ اگر یہ نسبی علاقہ آخرت میں نافع ہے تو نہایت ہی ظاہر ہے کہ اس غفلت اور بے پردائی کی وجہ سے اس نفع میں کچھ خلل واقع نہیں ہوتا، کیونکہ نسبی علاقہ اختیاری افعال سے نہیں کہ غفلت اور بے پردائی کی وجہ سے ٹوٹ جائے۔ پس جب غافل آدمی کو قیامت کے دن نسبی علاقہ سے فائدہ حاصل ہو جائیگا، تو اس کو غیر مترقبہ نعمت کے حاصل ہونے کے باعث دوگنی خوشی حاصل ہوگی، اور اگر قیامت میں یہ علاقہ کارآمد نہیں ہے اور اس شخص نے اپنی تمام عمر اسکی کے نفع کی امید پر گزار دی ہے تو اپنے جہل مرگب سے نہایت پشیمانی اور زندامت اٹھائیگا اور نفسانی رنجوں اور روحانی غذاؤں میں گرفتار ہوگا۔ پس اس نسبی علاقہ کی پروا نہ کرنا اور ایسے وہی امور پر بھروسہ نہ کرنا ہر طرح اچھا ہے۔ والسلاہ علی من اتبع الهدی۔

فائدہ :- بزرگوں کی اولاد میں میراث کے طور پر ایک استعداد رکھی جاتی ہے لیکن محض استعداد امور معاش یا معاد میں کارآمد نہیں ہے، اگر وہی استعداد ظاہر ہو جائے اور سیکھنے سکھانے اور شریعت پر کاربند ہو جانے کے باعث جلوہ گر ہو پڑے تو البتہ اس سے بڑے بڑے کام اور فائدے نکلتے ہیں۔ اور ان استعدادوں کو بھی ان اذلی استعدادوں کے قائم مقام سمجھنا چاہئے جو بھلی، بُری استعدادوں کے ازل الازال میں ہر شخص کے حصہ میں آئی ہیں۔ لیکن جزا کی بنا محض استعدادوں پر نہیں اسی واسطے جب تک اس استعداد کے آثار ظاہر نہ ہوں جزا کے کارخانے میں وہ استعداد کسی شمار میں نہیں آتی۔ ہاں اتنی بات یقینی ہے کہ ہدایت اور گمراہی

کے اسباب بہم پہنچنے سے نیک بختی اور برائی کے آثار اسی کے موافق ظاہر ہونگے پس ثمرات بالفعل مترتب ہونا آثار پر موقوف ہے اگرچہ ان کو ایک پوشیدہ ساربط استعدادوں کے ساتھ بھی ہے لیکن استعدادوں کے ساتھ ثمرات کا ربط بہت پوشیدہ ہے اور آثار کے ساتھ بہت ظاہر، مثلاً آلات حرب کے ساتھ منافع حرب کو ایک ظاہری ربط ہے اور لوہے کے ساتھ پوشیدہ، اسی واسطے فولاد کی زنگ خوردہ تلوار وہ کام نہیں کرتی جو لوہے کی مصقل تلوار کیا کرتی ہے۔

دوسری فصل۔ تہذیب اخلاق میں۔ اور اس میں دو ہدایتیں ہیں۔ پہلی ہدایت۔ پسندیدہ اور ناپسندیدہ اخلاق کے اجمال ذکر میں۔ اور اس میں تین پیہیدیں اور پانچ افادے ہیں۔

پہلی پیہید۔ بخل اور حسد اور تکبر اور حرام اور غیبت اور کینہ اور ریا اور کذب اور طمع اور حرص جیسی بد عادتوں کے ساتھ سالکانِ راہِ حق کے نفوس کا آلودہ ہو جانا ان پر رضائی فیض کے اترنے اور خدائی عنایات کے وارد ہونے کا بڑا ہی قوی مانع ہے سلف صالح ان رذائل کا تزکیہ نہایت ضروری جانتے تھے اور ان کو صرف خدائے تعالیٰ کی رضا جوئی کے واسطے اپنے دل سے دور کرتے تھے یہاں تک کہ ان کا کچھ اثر باقی نہ رہتا اور ان کے دل صاف ہو جاتے، اسی لئے بے نہایت مہربانیوں کا مورد ہوا کرتے اور اسی تصفیہ کی وجہ سے جو محض اللہ تعالیٰ کے خوشنود کرنے کے واسطے عمل میں لاتے، مقبول ہو جاتے اور جو شخص کہ سلوک کے مراتب طے کرنے کے باوجود آثارِ عنایت کا مورد نہ بنے تو بیشک ان تمام رذائل یا بعض کے آثار اس میں موجود ہوں گے پس ان رذائل کا وجود عنایاتِ الہی کے درود کا مانع ہے۔

دوسری پیہید۔ سلف صالح کے واسطے بد عادتوں سے نفس کے پاک کرنے میں۔ اللہ کی توفیق سے یہی اسلامی نیک اعمال اور اپنے پیشواؤں کی ہم نشینی

ہی کافی ہوا کرتی تھی اور اس فن کے لوگوں نے طب کے طور پر ان کی علامتوں اور اسباب
 اور معالجوں کو تحقیق کر کے کتابیں تصنیف کی ہیں۔ لیکن وہ بیان نہایت واضح اور روشن
 ہونے کے باوجود کافی نہ تھا بلکہ پست ہمت لوگ ان بڑی بڑی کتابوں کے مطالعہ سے
 یہی گمان کرتے ہیں کہ انہی لوگوں کا حال ہے جو گذر گئے ہیں اور خطیرۃ القدس میں داخل
 ہو گئے ہیں اور ان کی ماہیت کچھ اور ہی تھی کہ ان کثیر عملوں اور مشکل محنتوں پر قائم رہے
 اور اپنے آپ کو اس مقام سے بہت دور خیال کرتے ہیں اور بعض غلط فہمی کے باعث
 اپنے آپ کو ان بد عادتوں سے بالکل پاک اور ان کی ضد یعنی محض نیک عادتوں سے
 مزین جانتے ہیں پس اس زمانے کے لوگوں کے مناسب حال یہ ہے کہ معرفت الہی
 کی طرف پہنچنے کے واسطے جس طرح مشغول اور مراقبہ کرتے ہیں اسی طرح ان امور
 کے واسطے مراقبہ اختیار کریں، اور بدون اس کے بارگاہ قبولیت میں پہنچنے کو محال
 سمجھیں اگرچہ معرفت کے مقام پر پہنچ جاتے ہیں لیکن عنایت اور قبول کے رستے
 سے نہیں بلکہ ایک اور دروازے سے پہنچتے ہیں جہاں مقبول اور نامقبول کی کوئی
 پُرکَشش نہیں ہے، اور نفس اور شیطان جو کہ مقبولیت حق کی بارگاہ میں کتے اور
 دربان کی جا بجا ہیں ان کو نہیں چھوڑتے کہ اس مقام میں پہنچ جائیں اعمال صالحہ اور
 رذائل مذکورہ سے خالی ہونے اور نیک عادتوں کے ساتھ مزین ہونے کے سوا شیطان
 اور نفس کی شرارتوں سے بچ کر اس مقام میں پہنچنا ممکن نہیں اور ان بد عادتوں کا چھوڑ دینا
 تو اس جو مدار اور نقیب کی مانند ہے جو خود بخود انسان کو مقام مقصود پر پہنچا دیتا ہے
 اور بعض اوقات اس بارگاہ سے ایک خاص اجتناب حاصل ہو جاتا ہے کہ اعمال کی کثرت
 اور تکلیفوں اور مشقتوں کے اٹھانے کے بغیر ہی آدمی کو قبولیت سے کامیاب کر دیتا ہے
 اور ایسے برگزید بندوں کے تربیت اور تلقین کی کچھ حاجت نہیں خود اللہ تعالیٰ ان کا
 مرتبی ہو جاتا ہے، مخلوقات میں سے کسی کا احسان ماننے اور تکلیفیں جھیلنے کے سوا

ہی ان کو پسندیدہ خصلتوں سے مزین اور ناپسندیدہ خصلتوں سے پاک کر دیتا ہے، پس اس کا طریق یہ ہے کہ پہلے قرآن مجید اور حدیث شریف پڑھنے کا شغل کرے اور اپنے کچھ اوقات کو ان کے حاصل کرنے میں خرچ کرے تاکہ فضائل اور ذائل کی اصلیت سے واقف ہو جائے اور اپنے ضروریات کے حاصل کرنے کے لئے پریشان نہ ہووے، بعد ازاں اس یادداشت کے ساتھ مشغول ہو جائے جو نقشبندی طریقے میں مقرر ہے یعنی ذات حق کا ہمیشہ ملاحظہ رکھے اور اسی ملاحظہ میں دوسرا ملاحظہ ملاوے جس کے احکام شرعیہ کی تعظیم اور ان کی بجا آوری کا عزم اور منہیات شرعیہ کا اہتمام اور ان سے بچنے کا عزم مراد ہے، پس ہر وقت اور ہر جگہ تنہائی اور مجلس اور کوچہ اور بازار اور مسجد اور خانقاہ اور کھانے اور پینے اور یار دوستوں کی ملاقات اور معاش اور معاد کے وجوہ میں مشغول ہونے، القصد تمام حالتوں میں باخبر رہے کہ کبھی کبھی منہیات شرعیہ کی طرف دل کا میلان نہ ہو جائے اور احکام شرعیہ کے اہتمام میں ہمیشہ دل کو چالاک اور با نشاط رکھے اور جملہ احکام شرعیہ سے نماز اور تلاوت قرآن مجید جیسی عمدہ اولیٰ کو خاص لحاظ کے ساتھ ملحوظ رکھے اور ہر حال میں اس کا دل نماز سے متعلق رہے اور جو نہی نماز کا وقت پہنچ جائے یا اذان سن لے تو اس طرف سے غفلت نہ کرے اور کسی کام کو نماز پر مقدم اور اس سے ضروری نہ جانے اور ہر کام کا فوت ہونا نماز کے ادا کرنے کی جانب میں اس کو سہل اور آسان معلوم ہو، جیسے کسی محبوب کی ملاقات کسی عاشق کو میسر ہو جائے تو ممکن نہیں کہ دوسرے کام میں مشغول ہو اگرچہ اس کے ہزاروں کام فوت ہو جائیں گے تاہم وہ اپنے معشوق کے ساتھ بات چیت کو نہایت ہی مرغوب جانے گا، اسی طرح نماز کو حدیث شریف قرآن عینی فی الصلوٰۃ کے موافق اصلی خوشی اور راحت سمجھ کر دنیا اور دین کا اور کوئی کام اس پر مقدم نہ رکھے

۱۔ سیری آنکھوں کی ٹھنڈک نماز میں ہے۔

اور اسی طرح دوسرے ارکان روزہ اور زکوٰۃ اور حج کی تخصیص کرے اور اسی طرح
 جہاد کو بھی خاص طور پر ملحوظ رکھے کیوں کہ وہ ستام الاسلام ہے اور اس میں جان اور
 مال کے خرچ کرنے اور رنج اور تکلیف اٹھانے کے ساتھ اللہ تعالیٰ کی محبت کی
 حقیقت اچھی طرح کھل جاتی ہے اور جب اسی لحاظ اور خیال پر ہمیشگی کرتے ہوئے
 کچھ زمانہ گزر جائیگا تو ساری عادتیں عبادت بن جائیں گی، مثلاً وہ کھانا بھی ایسی ہی
 نیت سے کھائیگا جو اللہ جل شانہ کی خوشنودی کا باعث ہوگی، اور اسی وقت سو بیگا
 جب اس کا دل گواہی دے گی کہ اس وقت کا سونا اللہ تبارک و تعالیٰ کی خوشنودی کا سبب
 ہے، باقی امور کو بھی اسی پر قیاس کر لینا چاہئے، دل سے بد عادات دور ہو جانے کے
 بعد شجاعت، سخاوت، پاک دامنی، صبر، شکر، رضا، بقا، توکل وغیرہ جیسی صفاتیں
 خود بخود حاصل ہو جائیں گی لیکن مستقل طور پر ان کے حاصل کرنے کا بھی ارادہ کرے
 تاکہ ہر ایک کے ساتھ کمال طور پر موصوف ہو جائے اور جب اپنے دل کو پاک کر کے
 احکام شرعیہ پر حیت و چالاک ہو کر سلوک کی راہ اختیار کریگا تو اللہ تعالیٰ کے
 فضل سے یقین ہے کہ سلف کی طرح عنایات الہی کا مورد ہوگا۔ اس کی عنایت کا کوئی
 ٹھکانا نہیں، جو لوگ کہ اس کی عنایات سے مستاز ہوئے ہیں وہ بھی اسی قسم کے آدمی
 تھے اور جو لوگ کہ اس کی عنایتوں سے محروم ہیں وہ بھی اپنے ہی تصور سے محروم
 ہیں **وَمَا ظَلَمْنَاهُمْ وَلَكِنْ كَانُوا أَنْفُسَهُمْ يَظْلِمُونَ** اس خبر دے رہا ہے۔ شعر سے
 ہر چہ بہت از قامت ناساز و بد انداز است **درد تشریف تو بر بلائے کس کو تاہ نیست**
 اور مامورات اور منہیات کی بیان لبا ہے ان کی واقفیت کی سبیل یہی ہے کہ سالک
 کلام اللہ کو مضبوطی بچہ مارتے رہے اگر یاد کرے تو بہتر ہے اور اگر یاد نہ کر سکے

لے اور ہم نے ان پر کوئی ظلم نہیں کیا وہ خود ہی اپنی جانوں پر ظلم کیا کرتے تھے۔

تو قرآن مجید کی تلاوت کی پوری مہارت حاصل کرے اور اس کے معانی کو ظاہر کرنے والے ترجمہ سے آگاہ ہو کر تدبیر اور سوچ بچار کے ساتھ اس کی تلاوت کیا کرے اور صرف تلاوت قرآن کو بڑی غنیمت جانے کیونکہ یہ سب عبادتوں سے بڑھ کر ہے اور اللہ تعالیٰ کا قرب حاصل کرنے کا ذریعہ ہے۔ قرآن مجید کی تلاوت تو اللہ تعالیٰ کے ساتھ ہمکلام ہونا ہے اور یہ اس کی صفات میں سے ایک ایسی صفت ہے جو عربی معجز عبارت کے لحاظ میں ظاہر ہوئی ہیں، اور جب اللہ جل شانہ کی صفتیں اس کی غیر نہیں تو تلاوت قرآن کے وقت اپنے آپ کو ایک قسم کا اصل بذات حق سمجھے اور وصول اور ہمکلامی اور سماع کی لذتیں حاصل کرے اور خود غفلت حجابِ اکبر ہے، جب غفلت کا پردہ اٹھائیگا اس کے ساتھ داخل ہو جائیگا۔

شعر

حضور کی گریہی خواہی از غائب مشوح حافظ

تیسری تمہید۔ اعمال میں ان چاروں مذہبوں کی متابعت "جو تمام اہل اسلام میں مروج ہیں" بہت عمدہ ہے لیکن پیغمبر خدا کے علم کو ایک شخص کے علم میں منحصر نہ جانا چاہئے بلکہ آپ کا علم تمام جہاں میں پھیلا ہوا ہے اور مقتضائے وقت کے موافق ہر کسی کو پہنچا ہے، اور جس وقت سے کتابیں شروع ہوئی ہیں ان علموں کی جمعیت ظاہر ہو گئی ہے۔ پس جس مسئلہ میں کہ صحیح صریح غیر منسوخ حدیث مل جائے اس میں کسی مجتہد کی متابعت نہ کرے اور اہل حدیث کو اپنا پیشوا جان کر دل سے ان کی محبت کرے اور ان کی تعظیم کو اپنے ذمے لازم سمجھے کیوں کہ وہ بزرگوار پیغمبر خدا صلی اللہ علیہ وآلہ وسلم کے علم کے اٹھانے والے ہیں ایک طرح سے آپ کی مصاحبت کر کے آپ کے مقبول ہو گئے ہیں، اور مقلد لوگ تو مجتہدوں کی تعظیم اور توقیر سے پورے واقف ہیں وہ اس بات کی آگاہی کے محتاج نہیں۔

پہلا افادہ۔ جو شخص امراء میں سے اور حکام میں سے اللہ تعالیٰ کی توفیق کے ساتھ راہ سلوک میں قدم رکھے تو ان امور شریعہ کے اہتمام کے ساتھ جو سالکان طریقت کو چاہئے کہ عدالت اور انصاف کا اہتمام بھی ان کے واسطے ضروری ہے کیوں کہ ان کے حق میں عدالت سب عبادتوں سے بہتر ہے، عدالت میں گذشتہ بادشاہوں کے طریق کی رعایت نہ کرے بلکہ عدالت اور سیاست میں خلفاء راشدین رضی اللہ عنہم کی پیروی کرے، اور شیخین یعنی حضرت ابو بکر اور حضرت عمر رضی اللہ عنہما کی سیرت اس کے واسطے کافی ہے اور خلفاء اور بادشاہوں میں فرق یہی ہے کہ بادشاہ تو دنیا کی اصلاح کو مقدم رکھتے ہیں اور آخرت کی کچھ پروا اور اس کا کچھ اہتمام نہیں کرتے۔ اور خلفاء راشدین رضوان اللہ علیہم اجمعین دنیاوی کمال و نظام کے باوجود دین کو جانے نہیں دیتے اور اس کی اصلاح اور ان یاد کو مقدم اور ضروری جانتے ہیں۔ اور بادشاہ اور امیر ظاہری شان و شوکت اور مکان اور پوشاک اور سواری میں اپنی عزت گمان کرتے ہیں جس قدر کہ وہ دینداری میں پگے رہے اسی قدر اللہ تعالیٰ کی عنایت سے ان کی عزت اور شوکت اور رعب ان کے دشمنوں میں زیادہ ہوتا ہے۔

دوسرا افادہ۔ ہر مسلمان کو دو چیزوں سے پرہیز کرنا لازم ہے۔ اول تکبر یعنی اس سے کہ اپنے آپ کو سب لوگوں سے بہتر اور بلند جانے اور ہمیشہ اپنی بلندی اور بزرگی کا خواہاں رہے کیوں کہ یہ بری خصلت انسان کو کبر تک پہنچاتی ہے اسی واسطے اور خصلتوں اور عملوں سے بہت قبیح ہے۔ حدیث شریف میں آیا ہے لَا يَدْخُلُ النَّارَ أَحَدٌ فِي قَلْبِهِ مِثْقَالُ مِنْ حَرْدٍ مِنْ إِيْمَانٍ، وَلَا يَدْخُلُ الْجَنَّةَ أَحَدٌ فِي قَلْبِهِ مِثْقَالُ حَبَّةٍ مِنْ حَرْدٍ مِنْ كِبَرٍ، یعنی ایسا کوئی شخص دوزخ میں داخل نہیں ہوگا جس کے دل میں رائی بھر ایمان ہوگا اور

ایسا کوئی آدمی جنت میں داخل نہ ہوگا جس کے دل میں رائی بھر کھر ہوگا۔

دوم مسلمانوں کی ایک جماعت میں فساد و خرابی ڈالنا اور مکانوں اور
 دمتوں کے عموم کے لحاظ سے اس کے بہت سارے مرتبے ہیں، ایک تو گھر والوں کو
 خرابی میں ڈالنا، دوم ایک شہر والوں کو، سوم ایک ملک یا چند ملک والوں کو، اور ایک
 قرن یا دو قرن یا اس سے زیادہ کا فساد بھی اسی طرح ہے۔ اور ان سب سے اعلیٰ
 وہ فساد ہے کہ کئی زمانوں تک اس کا اثر باقی رہے۔ جس طرح حضرت عثمان رضی اللہ عنہ
 کی شہادت کے موقع پر بلوہ کرنے والوں کا فساد کہ اس کا اثر اس امت کے تمام
 زمانوں پر محیط رہا ہے اور یہ وہ پہلا فساد ہے جو امت میں واقع ہوا۔ اور فساد کی
 کئی قسمیں ہیں۔ کبھی تو قتل سے ہوتا ہے اور کبھی اہانت سے اور کبھی عیبوں کے
 ڈھونڈنے سے اور کبھی بری صلاح دینے سے۔ اور یہ امور کبھی اشخاص کے لحاظ
 فساد کے معنی میں بدلتے رہتے ہیں۔ مثلاً محلے کے امور معاش اور معاد کے منتظم
 رئیس کے مار ڈالنے میں اور قسم کا فساد ہے، اور کسی عادل منتظم بادشاہ کا قتل کرنا
 پہلی قسم سے بڑا ہر درجہ قبیح ہے کیونکہ یہ کام تمام لوگوں کے امور کی پریشانی کا باعث
 ہے۔ ایسا ہی کسی مسجد کے ایسے مہتمم کو "جس کے باعث چند مسلمان نماز کے واسطے
 مسجد میں جمع ہوتے ہیں" قتل کر دینا قبیح ہے۔ اور کسی ایسے باکمال عالم کو جو مشکلات
 کا حل کرنے والا اور خاص و عام کام جمع ہو کر اپنے وقت کا امام اعظم اور زمانہ کا بخاری
 اور غزالی ہو چکا ہو، مار ڈالنا ایسا برا ہے جس کی کوئی انتہا نہیں، اور اہانت اور جس
 عیوب کو کبھی قتل پر قیاس کر لینا چاہئے۔ اور جس قدر خرابی زیادہ ہوگی اسی قدر
 ایمان کا نقصان زیادہ ہوگا۔ اور اس بد کام کی زیادہ برائی کا یہی باعث ہے کہ اس
 میں کئی لوگوں کے حق ضائع ہوتے ہیں اور بہت سارے گناہوں کا نتیجہ مدتوں تک
 باقی رہتا ہے اور فتنہ انگیز مفسد پر اس قدر وبال اکٹھا ہو جاتا ہے کہ غضبِ الہی

میں گرفتار ہو کر بڑے خاتمہ کے ساتھ دنیا سے جاتا ہے اور اللہ تعالیٰ کی بخشش اور مغفرت سے ناامید ہو جاتا ہے۔ اور ظلم سے بھی پرہیز کرنا لازم ہے کیونکہ دراصل ظلم کا منشا یا تکبر ہے یا فساد، پس ظلم میں یا تو تکبر کی شاخ ہوگی یا فساد کی۔ اور تکبر اور فساد سے احتراز کرنا اسی وقت پورا ہوگا کہ ظلم سے پرہیز کرے۔ حدیث شریف میں ہے: **لَا أُخْبِرُكُمْ بِأَفْضَلٍ مِنْ دَرَجَاتِ الصِّيَامِ وَالصَّدَقَاتِ وَالصَّلَاةِ قَالُوا بَلَى قَالَ إِصْلَاحُ ذَاتِ الْمُبِينِ وَافْسَادُ ذَاتِ الْمُبِينِ هِيَ الْخَالِقَةُ۔**

تیسرا فائدہ۔ مسلمانوں کو اپنے دل کی تسلی اور مصیبتوں میں توکل اور اللہ تعالیٰ کی غیر متناہی نعمتوں میں سے ہر نعمت خاص کر اس نعمت کے لئے جو بمقتضاً **إِنَّ لِلَّهِ فِي آيَاتِهِ دَهْرًا كُمْ نَفَحَاتٍ إِلَّا فَنَعَرَ ضُرًّا لَهَا۔** خوشبو کے طور پر ہواؤں کے بیجوں میں چلتی ہے اور ان عالمی دماغ لوگوں کے دماغوں کے سوا جو "خاص الہی رحمت کے مہیٹہ ہو گئے ہیں" نہیں پہنچتی۔ اس بے مثال قادر کی قدرت کی قدر جس طرح کہ چاہئے اپنے دل میں نقش کرنی ضروری ہے کیونکہ اسی نقش کے اہمال نے ہی ایک جماعت کو جو اہل کتاب کے نام سے موسوم تھی **وَمَا خَدَرُوا اللَّهَ حَتَّىٰ خَدَرُوا ۚ إِذْ قَالُوا مَا أَنْزَلَ اللَّهُ عَلَيْنَا بَشِيرًا مِنْ شَيْءٍ** کے داغ سے داغدار کر دیا اور ایک بد انجام گروہ کے حال کی بڑائی کے بیان میں، جو مشرکین کے نام سے تمام

لے کیا میں تم کو روزے اور ہجرت اور نماز کے درجے سے افضل چیز نہ بناؤں، لوگوں نے عرض کیا (یا رسول اللہ) کیوں نہیں! آپ نے فرمایا وہ آپس کی بگاڑ کی اصلاح ہے، اور آپس میں بھوٹ ڈالنا ہی مؤذنے والی چیز ہے ۱۶ منہ۔ **سے بے شک تمہارے زمانہ کے دنوں میں اللہ تعالیٰ کی خوشبوئیں ہیں خبردار آپس ان کا تعرض پکڑو۔** **سے اور نہ قدر کی اللہ کی حق قدر اس کی۔ جس وقت کہا انہوں نے نہیں اتارا اللہ نے اوپر کسی آدمی کے کچھ۔** ۱۶

مخلوق میں بدنام ہے نشان وَمَا قَدَّرُوا لِلَّهِ حَقُّ قَدْرِهِ وَالْأَرْضُ جَمِيعًا
 قَبْضَتُهُ يَوْمَ الْقِيَامَةِ وَالسَّمَوَاتُ مَطْوِيَّاتٌ بِيَمِينِهِ سُبْحَانَكَ وَتَعَالَى عَمَّا
 يُشْرِكُونَ جو کہ سخت انتقام کی علامت ہے، بلند کیا۔ پس جاننا چاہئے کہ
 اس کی کامل قدرت کا پہچاننا ایمان کا لازمہ ہے۔ ہر ایماندار جانتا ہے کہ اللہ
 تعالیٰ ہر چیز پر قادر ہے لیکن یہ معرفت اس کی سمجھنے والی طاقتوں پر محیط اور اس کے
 دل میں جاگیر نہیں ہوتی۔ اس کی دلیل یہ ہے کہ جب وہ کوئی عجیب امر سننا ہے اس
 کو بعید جانتا ہے، ہاں اسلامی عقیدہ کی طرف رجوع کر کے ایسا انکار نہیں کرتا کہ اس
 کو اسلامی دائرے سے نکال کر کفر کے گڑھے میں پھینک دے لیکن شدید استبعاد
 اس کے دل سے نکلتا نہیں اگرچہ ایمان کے واسطے تو اسی قدر جاننا کافی ہے مگر
 جو معرفت یہاں مطلوب ہے وہ تو اس مرتبہ سے بہت بلند ہے، یعنی وہ جانتے والی
 طاقتوں پر محیط اور اس کے دل میں جاگیر ہوتی ہے اور جب کسی امر کو گودہ نہایت
 ہی عجیب ہو حتیٰ کہ اگر کوئی شخص کہہ دے کہ آدھا آسمان ٹوٹ کر گر بڑا ہے اور باقی
 دھا کھڑا ہے تو اس بات کو سن کر اللہ سبحانہ و تعالیٰ کی قدرت کاملہ کے لحاظ سے
 اس کا دل قبول کر لے ہاں ان دوسرے عقائد کی طرف رجوع کرنے کے بعد کہ قیامت
 سے پہلے تو آسمان ٹوٹنا نہیں اور قیامت کے واسطے فلاں فلاں علامتیں ہیں جو
 ابھی تک واقع نہیں ہوئیں اس قول کو خلاف واقع جان لے گا اور اسی بات کی تحقیق
 کے واسطے اللہ جل شانہ فرماتا ہے إِنَّ اللَّهَ يُسَبِّحُكَ السَّمَوَاتُ وَالْأَرْضُ أَنْ
 تَزُولَا وَلَكِنَّ زَالَتَا إِنْ أَمْسَكَهُمَا مِنْ أَحَدٍ مِنْ بَعْدِهِ إِنَّهُ كَانَ حَلِيمًا غَفُورًا

۱۔ اور جس طرح کہ چاہئے سخی انہوں نے اللہ تعالیٰ کی قدر نہیں پہچانی اور قیامت کے دن ساری زمین اس
 کی مٹھی میں ہوگی اور آسمان اس کے دانے ہاتھ میں پٹے ہوں گے جس چیز کو وہ اسے شریک بناتے ہیں
 اللہ تعالیٰ اس سے پاک اور بلند ہے۔

یعنی اللہ تعالیٰ نے آسمانوں اور زمین کو طے سے روکا ہوا ہے اور اگر ٹل جائیں تو اس کے سوا ان کو کوئی روک نہیں سکتا بیشک وہ برباد بخشنے والا ہے۔ حاصل یہ ہے کہ آسمان اور زمین کو اپنی جگہ سے ٹال دینے کا مانع اسی کا علم اور اسی کی مغفرت ہے ورنہ اس کی قدرت اور اس کا انتقام تو اس کام کا تقاضا کرتے ہیں اور ان صفات میں کسی قسم کا قصور اور فتور نہیں ہے اور اسی بات کے ذہن نشین کرنے کے لئے حدیث شریف میں شام کی دعاؤں میں وارد ہوا ہے: اَعُوذُ بِاللّٰهِ الَّذِي يَمْسِكُ السَّمٰوٰتِ اَنْ تَقَعَ عَلَى الْاَرْضِ اِلَّا بِاِذْنِهٖ مِنْ شَرِّ مَا خَلَقَ وَ ذُرَّاءُ وَبَرَّاءُ یعنی اَس اللہ کے ساتھ جمانے اپنے اذن کے سوا آسمانوں کو زمین پر گرنے سے روکا ہوا ہے اس چیز کی بدی سے پناہ مانگتا ہوں جو اس نے پیدا کی ہے۔ پس معلوم ہوا کہ معرفت قدرت کا کمال یہ ہے کہ کسی امر کے وقوع کو سن کر گو نہایت ہی دشوار اور نادر ہے واقع ہی کمان کرے اور یہ دریافت اللہ تعالیٰ کی قدرت کے لحاظ کے ساتھ اس کے دل میں جتا مل ظاہر ہو، ہاں اس کے وقوع کی تصدیق کے واسطے خبر دینے والوں کی خبروں کے صدق کی تحقیق کرے اور اس کے سوا اس کے وقوع کا یقین نہ کرے اور اس کے سہل وقوع ہونے کی ہمیشہ تصدیق کرتا رہے۔ اسی طرح اس کی باقی صفات کمال کو اسی پر قیاس کر لینا چاہئے۔

چوتھا افادہ۔ اللہ تعالیٰ کے ساتھ محبت اور پیار کا دعویٰ ہر شخص کرتا ہے لیکن اس کی حقیقت کیا ہے بلکہ نایاب ہے۔ محبت اور الفت کی حقیقت تو یہ ہے کہ محب کے ایمان اور اعمال اور علم اور عقائد کے ہر باب میں کمال اور نافرمانیوں اور گناہوں سے پرہیز اعلیٰ درجہ پر ہونے کے باوجود اگر اس کو ایسی مصیبتیں اور بلائیں پہنچیں کہ اس کی جان اور مال اور اولاد اور بی بی اور قوم اور آبرو کو گھیر لیں اور وہ نہایت ہی بُرے امراض میں گرفتار ہو جائے اور انہی بلاؤں میں جان دیکر اس

جہاں کے سخت عذاب میں گرفتار ہو جائے تو شکایت کی ذرہ سی بات بھی اس کے دل
 میں نہ گھسے، ہاں ان مصیبتوں کی عدم برداشت کی وجہ سے اللہ تعالیٰ کی رحمت
 اور مغفرت کے نہایت اعتقاد کے باعث اس کی بارگاہ میں جس قدر کہ التجا اور زاری
 اور عاجزی اور بیقراری کرے بہتر اور بجا ہوگی، بلکہ یہ تو کمال ایمان کا مقتضا ہے
 لیکن اس ذات پاک کی نسبت شکایت کے معنی کو وہم اور خیال میں جگہ نہ دے
 بلکہ اس کو بالکل حال اور مال کے قصور اور اپنے ازلی استعداد کے نقصان کی طرف
 نسبت کرے اور آیت کریمہ مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ
 سَيِّئَةٍ فَمِنَ نَفْسِكَ اور آیت کریمہ وَمَا أَصَابَكُمْ مِنْ مُصِيبَةٍ فَمَا كَسَبَتْ
 أَيْدِيكُمْ وَيَعْفُو عَن كَثِيرٍ کو اپنے حال کا مہین سمجھے اور یہی امر صبر اور رضا بالقضاء
 کے مقام اور مرتبے کے حاصل ہونے کا باعث ہوتا ہے اور یقین کر لے کہ وہ اس سے
 زیادہ سخت عذاب کا مستحق تھا۔ اور جو کچھ اس کو پہنچا ہے وہ اس کے استحقاق کے
 موافق نہیں اور یہ اس معاف کرنے والے، بخشنے والے خدا کی مہربانی ہے کہ
 اس عذاب میں مبتلا نہیں کیا جو اس کے قصور کے برابر تھا۔ اور یہی امر بلاؤں
 اور مصیبتوں کے عین ہجوم کے وقتوں میں شکر کے اعلیٰ مقام کے صادر ہونے کا
 باعث ہوتا ہے۔ حاصل کلام انسان درحقیقت اس قابل نہیں کہ اللہ تعالیٰ کی مہربانی
 متوجہ ہونے کے لائق ہیں اس کی قدر دانی کرے اس لئے کہ انسان کی ایسی کوئی
 قدر نہیں کہ وہ اس کے باعث اللہ تعالیٰ کو اپنی نسبت قدر دان یا ناقدر دان
 خیال کرے۔

۱۔ اور جو بھلائی تجھ کو پہنچے وہ اللہ کی طرف سے ہے اور جو بدی تجھ کو پہنچے پس وہ اپنی طرف سے ہے۔

۲۔ اور جو مصیبت تجھ کو پہنچے پس تمہارے اپنے اعمال کی وجہ سے ہے اور بہت تو اللہ تعالیٰ معاف کر دیتا ہے ۱۲

پانچواں افادہ۔ اللہ تعالیٰ کے تمام بندوں پر عام لطف اور مہربانی پسندیدہ

اخلاق میں سے ہے۔ پیغمبر خدا صلی اللہ علیہ وآلہ وسلم نے فرمایا ہے: **الْمَرْحُومُونَ**
يَرْحَمُهُمُ الرَّحْمَنُ اِرْحَمُوا مَنْ فِي الْاَرْضِ يَرْحَمْكُمْ مَنْ فِي السَّمَاءِ۔
 یعنی رحم کرنے والوں پر اللہ رحم کرتا ہے، زمین والوں پر رحم کرو تا کہ آسمان والا تم پر
 رحم کرے۔

اور رحمت کا یہ معنی نہیں کہ ہر ایک کو راضی رکھے بلکہ اس کی اصلیت یہ ہے
 کہ جو چیز فی الواقع ان کے حق میں بہتر ہے ان کے واسطے اس کا حاصل کرنا دل سے
 چاہئے، اور اس میں کوشش کرے اگرچہ وہ اپنی ناقص رائے میں اسے نقصان ہی
 سمجھیں اور تمام لوگوں کے حق میں ظاہری کوشش تو ہو نہیں سکتی، لیکن عام لوگوں کے
 حق میں خواہ کافر ہوں خواہ مسلمان ہدایت کی دعا کرے کیونکہ رحمت کا دروازہ کھلتا
 ہے اور بمقتضائے **اَيَخْلُقُ عِيَالًا اللّٰهُ خَلَقَ اللّٰهَ كَوَالِدٍ** جان کر ان پر رحم
 کرنے کو اللہ تعالیٰ کی خوشنودی کا باعث جانے اور تمام مخلوقات میں سے امت
 محمدی کو خلق اور تعظیم اور رحم سے مخصوص کرے اور ان کو اور اپنے آپ کو ایک
 آقا کا غلام سمجھے اور ربانی خلق کے ساتھ ہر ایک سے پیش آئے اور اگر مقدور ہو
 تو ہر طرح کی خدمت بجائے اور جس طرح کہ مالی غم خواری کر سکے کرے اور خوراک
 اور پوشاک میں دریغ نہ کرے اور چیزوں کے دینے کا کچھ مضائقہ نہ رکھے خواہ
 کھجور کا ٹکڑا ہی کیوں نہ ہو۔ اور اخلاق میں تمام لوگوں کی مساوات نہ کرے بلکہ فیضیت
 والوں کے درجوں کو نگاہ میں رکھنا ضروری ہے، جو شخص کہ دینی اوصاف میں سے
 کوئی وصف رکھتا ہو اسی کے موافق تعظیم و تکریم وغیرہ امور میں اس کو ترجیح دے
 اور اخلاق کی تفصیل ہر تہوں کا تفادیت کتب حدیث سے معلوم کرے اور نیا داروں
 میں سے جو شخص اپنے ہم جنسوں پر تکبر کرے اور اپنی جاہ و دولت سے مغرور ہو

ہو اس کے ساتھ ظاہری اخلاق نہ چاہئیں بلکہ اس کے پروا رہے اور اس کی طرف توجہ نہ کرے۔ لیکن جس طرح پہلے گذر چکا ہے اس کے واسطے غائبانہ دعا کرنے سے تصور نہ کرے خواہ وہ نیک ہو یا بدکار۔

فائدہ :- جب انسان اچھی عادتوں کے ساتھ مزین ہو جائے اور

بد عادتیں اس سے دور ہو جائیں، اور روزہ اور نماز باقی عبادات سے آراستہ ہو جائے تو اسے چاہئے کہ اس کو اللہ تعالیٰ کی محض عنایت اور توفیق جانے اور اپنی کوشش اور علمی اور عملی کمالات پر ہرگز ناز نہ کرے اس واسطے کہ بالکل ظاہر ہے کہ اس کے ہم جنس اور اس جیسی عقل اور سمجھ والے ایسے لوگ بھی موجود ہیں کہ وہ فضائل اور ذائل کو جانتے بھی نہیں۔ اور بہت سارے باخبر بھی ایسے ہیں کہ انکی ماہیتوں کو پوری تمیز اور ان کے اسباب اور علامتوں اور نفعوں اور نقصان کو جاننے کے باوجود بھی بد عادتوں سے خالی نہیں ہو سکتے اور عمدہ خصائل سے بالکل خالی ہوتے ہیں۔ پس ہر صبح اور شام کو بلکہ ہر وقت اور ہر گھڑی مضمون **اللَّهُمَّ مَا أَصْبَحَ بِلِيٍّ مِنْ نِعْمَةٍ أَوْ بِأَحَدٍ مِنْ خَلْقِكَ فَمَلَكَ وَحَدَّكَ لَا شَرِيكَ لَكَ**۔ کا اقرار اور اعتراف کرتا رہے اور اپنے آپ کو محض عاجز اور ناجیز سمجھے اور اللہ تعالیٰ کے غضب سے کبھی بے خوف نہ رہے اور رجا کی جانب کو غالب رکھے۔

دوسری ہدایت بد عادتوں کے مفصل معالجہ کے بیان میں۔

اور اس میں ایک تمہید اور گیارہ افادے ہیں۔

تمہید۔ بد عادتوں میں سے یہ دس عادتیں نہایت ہی خبیث ہیں۔ پس طالب حق کو چاہئے کہ تمام بد عادتوں سے ان کے دور کرنے کی اس حد تک تخصیص کرے کہ یہ کبھی بھی اس کے دل میں کھٹکنے نہ پائیں اور ان کی طرف اس کا دل مائل نہ ہو۔ اور ان میں سے ہر ایک خصلت کو اللہ تعالیٰ کے غضب اور قہر اور

بغض کا موجب اور اس کے قبول اور رضا کی بارگاہ سے نہایت دوری کا باعث
 جان کر تہ دل سے اس کا دشمن بن جائے اور اس کو اپنے محبوب کے وصال سے بھاری
 مانع سمجھے اور امر اور نواہی کے اہتمام میں اس قدر تقسیم کرنے کہ مسلمانوں کے
 راستے سے کانٹا دور کرنے جیسا ادنیٰ حکم اور مسجد میں تھوک ڈالنے جیسا ادنیٰ ممنوع
 اس کے اہتمام کے لحاظ اور اعتبار کی نظر سے رہ نہ جائے اور ایسے امور کے صادر ہونے
 سے بے پروائی نہ کرے اس لئے کہ کمالی محبت تو یہی ہے جو کہ قبولیت کا سبب
 بنتی ہے اور اس درگاہ میں مشکل کام کے بہ نسبت سہل کام زیادہ مقبول ہوتا ہے۔
 حدیث شریف میں وارد ہوا ہے کہ مسلمانوں کی راہ سے خاردار شاخ دور
 کرنے کی وجہ سے ایک شخص بہشتی ہو گیا۔ اور اگر کسی وقت اوامر و نواہی کے اہتمام
 میں کچھ سستی یا غفلت ہو جائے تو نفس کو اس سستی کے بدلے مناسب سزا دے
 اس واسطے کہ ہر نفس اپنا آرام چاہتا ہے اور جب کہ احکام اور نواہی کی مخالفت
 میں تکلیف اور ذلت پائیگا اور عبادات پر ہمیشگی کرنے اور اوامر کی بجا آوری
 اور منہیات سے پرہیز کرنے کے بغیر یقیناً خلاصی کو محال جانے گا تو خود بخود امور
 شرعیہ کا انحراف اس میں پیدا نہ ہوگا، اس لئے کہ ہر نفس کو تکلیف اور ذلت
 سے بچنا منظور ہے اور جب حکم الہی کی بجا آوری میں وہ اپنا بچاؤ سمجھتا تو مخالف
 راہ اختیار نہ کریگا۔ اور سزا کا نمونہ یہ ہے کہ نماز سے سستی کرنے کے مقابلہ میں جو
 کہ بہت کھانے اور پینے سے پیدا ہوتی ہے ”روزہ رکھے اور اگر دست یاروں
 کی ہم نشینی اور دل پذیر باتوں سے رکاوٹ پیدا ہوتی ہے تو گوشہ نشینی اختیار
 کرے اور ان کی صحبت چھوڑ دے اور اس قسم کی باتوں سے خاموشی لازم جانے اور
 وہ دس بد عادتیں اس رباعی میں بیان کی گئی ہیں:

خواہی کہ شود دل چوں آئینہ وہ چیز برد کن از درون سینہ

حرص و طمع و نخل و حرام و غیبت کذب و حسد و کبر و دریا و کینہ

حرص اور طمع میں فرق یہ ہے کہ حرص تو موجود چیزوں میں ہوتی ہے اور غائب خیالی چیزوں کی خواہش طمع ہے خواہ وہ چیزیں بعید الوقوع ہی ہوں۔
پہلا افادہ۔ کافی قدر کے حاصل ہوتے زیادتی کی طلب اور خواہش

حرص ہے۔ پس اگر اس زیادتی کی مقدار جو نفس کو مطلوب ہے موجود چیز کی مقدار سے کم ہو تو مطلوب نفس کے اندازے پر موجود سے خیرات کر دینا اور باقی پر تناسل کرنا اس کا علاج ہے۔ مثلاً ایک سیر موجود ہے اور نفس حرص کی وجہ سے آدھ سیر

کی زیادتی چاہتا ہے۔ تو آدمی کو چاہئے کہ اس ایک سیر سے آدھ سیر خیرات کر دے اور باقی آدھ سیر پر قناعت کرے۔ و علیٰ ہذا القیاس۔ اور نفس کو کہہ دے کہ اگر تو موجود چیز پر قناعت نہ کریگا تو اسی طرح میں تیری مخالفت کروں گا۔ اور لباس

اور مکان اور ان کے سوا اور جن چیزوں میں نفس کی حرص معلوم کرے ایسا ہی عمل درآمد کرے اور اگر نفس کی خواہش موجود چیز کے برابر یا اس سے کئی گنا ہو تو بھی موجود کا نصف خیرات کر دے اور مذکور کلام سے نفس کو تنبیہ کرے۔ اور اگر پھر حرص

باقی رہے اور نفس موجود مقدار پر قناعت نہ کرے تو پھر اس کا نصف صدقہ کر دے اور اسی کلام سے نفس کو خطاب کرے پھر بھی اگر وہ بد عادات اس کے نفس سے بالکل زائل نہ ہوئی تو پھر قدر موجود میں سے نصف دیدے اور نفس کو وہی بات کہے۔ القصہ

یا تو نفس قدر موجود پر قناعت کرے گا اور وہ بد عادات اس سے جاتی رہیں گی یا وہ مرغوب چیز بالکل اس کے ہاتھوں سے جاتی رہے گی اور اس طرح کرنے سے حرص کی جڑ اس کے دل سے اکھڑ جائیگی۔

دوسرا افادہ۔ طمع کا یہ علاج ہے کہ جب کسی چیز کی طمع اس کے دل میں

آئے تو اس قسم کی جو چیز فائدہ میں اس جیسی چیز کے پاس موجود ہو، اسی کو لے کر

خرچ کر دے۔ مثلاً اگر عمدہ پوشاکوں کی طبع اس کے دل میں آجائے تو زینت کے موجود لباس کو خیرات کر دے۔ اور اگر عام چیزوں کی طبع اس کے دل میں کھٹکے تو آہستہ آہستہ تمام موجودہ اشیاء کو خرچ کر دے۔ اس بد عادت کی تدبیر اسی طرح کرتا رہے یہاں تک کہ اس کا نفس اس سے پاک ہو جائے یا ساری مرغوب چیزیں اس کے ہاتھ سے جاتی رہیں۔ لیکن مال کو اس طرح نہ خرچ کرے کہ اس کے کسی ناجائز کام کا ارتکاب لازم آئے۔ مثلاً جس لباس سے ستر عورت کرتا ہے یا اس کے ساتھ گری یا سردی سے بچتا ہے نہ دے یا اپنی گذران کا سارا سرمایہ برباد کر کے اس قدر محتاج ہو جائے کہ بھیک مانگنے لگے، اس طرح کا خرچ کرنا ہرگز جائز نہیں اس لئے کہ اس طرح سے طبع کا علاج کرنے میں صریح ناجائز کام لازم آتا ہے اور ناجائز سے بچنا لازم ہے۔ پس اس طرح ہرگز خرچ نہ کرے۔ مگر اس قوی ہمت کو اپنا تمام سرمایہ صرف کرنا جائز ہے جو اپنی معاش کا تمام سامان خرچ کر دینے کے باوجود بھیک مانگنے پر مجبور نہ ہو گا، اور شریعت کے حکم پر مضبوط رہے گا۔

تیسرا افادہ۔ صفت ذمیرہ بخل جو دل کے ساتھ چسپاں ہو اگر چہ بظاہر اس کے آثار میں سے کوئی اثر آشکارا نہ ہو اس کا یہ علاج ہے کہ ہر حال میں اپنے آپ پر بخشش کے اعلیٰ مراتب کے التزام کو رکھے اور ہمیشہ سخی لوگوں کے طریقہ پر چلنا اختیار کرے تاکہ کبھی بھی اس کا وسوسہ اس کے دل میں نہ آئے۔

فائدہ ۵: طبع اور بخل کے علاج میں یہ فرق ہے کہ طبع کے رفع کرنے

کے واسطے تو اپنی ضروری حاجات کے سوا جو کچھ اس کے پاس موجود ہو دیدئے اور بخل کے دور کرنے کے لئے جس چیز پر خیال گذرے دیدنی چاہئے۔ اگر کوئی بخیل اپنا تمام اسباب خرچ کر کے بے سامان فقیر بن جائے تو بھی بخل کی بد عادت اس سے دور نہ ہوگی بلکہ اس بد عادت کے دور کرنے کا یہ طریق ہے کہ جب کپڑے

کادینا اس پر گراں گزرتے تو کبیرا دیدے، اور اگر طعام کا دینا دشوار معلوم ہو اور نفس اس کے دینے سے سرکشی کرے تو وہی کھانا فقیر کے حوالے کر دے اور اپنی تمام ملوکہ چیزوں میں اسی طرح کا تصرف کرے یہاں تک کہ اس کی ملوکہ چیزیں ختم ہونے کو پہنچیں اس وقت مال کے خرچ کرنے سے اپنے ہاتھ روک لے اور حلال طریق سے اور مال حاصل کرنے پھر اس مال میں اس طرح کا تصرف کرے اور اس بد عادت کی تدبیر اسی طرح کرتا رہے یہاں تک کہ نفس اس سے پاک ہو جائے اور جب رات دن نفس کے ساتھ اس طرح کا مقابلہ کرتا رہا اللہ تعالیٰ کے فضل سے امید ہے کہ یہ بد خصلت اس سے دور ہو جائے گی۔

چوتھا افادہ۔ حرام کا یہ علاج ہے کہ جب نفس حرام کی خواہش کرے تو اس حرام کی جنس کا جو حلال ہو اس کو بھی ترک کر دے خواہش نفسانی سے اس کا تناول نہ کرے بلکہ جان بچانے یا شرعی عبادت اور احکام کے بجالانے یا حق داروں کے حق ادا کرنے کے واسطے استعمال کرے۔ مثلاً نفس کہے کہ غیر کا مال چھین کر یا بچرا کر کھانا چاہئے تب حلال طعام خواہش کے وقت اسے نہ دے، اور جب نفس چاہے کہ اس وقت کھانا کھا کر آرام کرنا چاہئے اس وقت کھانا نہ کھائے بلکہ جب وقت کے بدل جانے سے کھانے کی خواہش اور بھوک جاتی رہے تو اس نیت سے کضعف بدنی، جہاد جیسی عبادت شاقہ یا نماز جیسی عبادت غیر شاقہ میں ماندگی کا باعث ہوگا بقدر حاجت کھالے اور طعام کی جنس میں بھی اسی طرح کرے۔ مثلاً نفس چاہے کہ فلاں کھانا کھانا چاہئے تو ضرورت ٹالنے کے لئے دوسری قسم کا کھانا کھائے۔ اور دوسری قسم کی حرام خواہشوں کو بھی اسی پر قیاس کر لے۔ مثلاً نفس زنا کی خواہش کرے تو حلال جماعت سے بھی نفس کے ارادے کے مطابق پرہیز کرے اور وقت اور حالت کو ٹال کر بی بی

کا حق ادا کرنے کے واسطے دوسرے وقت میں جماع کرے۔

فائدہ: - حدیث شریف میں آیا ہے کہ بیگانی عورت کے دیکھنے

اور اس کی طرف اپنے دل کے میلان کے وقت اپنی حلال عورت کے ساتھ حاجت کو دور کر لے۔ جیسے مشکوٰۃ شریف میں ہے: **إِنَّ الْمَرْأَةَ تُقْبَلُ فِي حُضُورَةِ**

شَيْطَانٍ وَتَدْبُرُ فِي صُورَةِ شَيْطَانٍ إِذَا أَحَدُكُمْ أَعْجَبَهُ الْمَرْأَةَ

وَوَقَعَتْ فِي قَلْبِهِ فَلْيَعُدُّ عَلَى امْرَأَتِهِ فَلْيَوَاتِمَهَا فَإِنَّ ذَلِكَ تَرَدُّ

مَا فِي نَفْسِهِ۔ یعنی بیشک عورت شیطان کی شکل میں سامنے ہوتی ہے اور اسی کی شکل میں پیٹھ پھیرتی ہے جب تم میں سے کسی کو کوئی عورت پسند آجائے اور (اس کی محبت) اس کے دل میں بیٹھ جائے تو اسے چاہئے کہ اپنی عورت کا

ارادہ کرے اور اس سے صحبت کرنے بیشک یہ کام اس کے دل کی بات کو دور کر دیکھا اور دوسری حدیث میں آیا ہے کہ پیغمبر خدا صلی اللہ علیہ وآلہ وسلم نے ایک عورت کو دیکھا پس آنجناب کو وہ عورت اچھی معلوم ہوئی پس آپ حضرت سودہ

رضی اللہ عنہا کے پاس تشریف لے گئے، وہ خوشبو تیار کر رہی تھیں اور ان کے پاس اور بھی چند عورتیں بیٹھی تھیں پس وہ مکان کو خالی کرنے کے واسطے وہاں سے چلی گئیں تو پیغمبر خدا صلی اللہ علیہ وآلہ وسلم نے اپنی حاجت پوری کی۔ اور

فرمایا **تَعْجِبُهُ فَلْيَقْرَأْ إِلَى أَهْلِهَا فَإِنَّ مَعَهَا مِثْلَ الَّذِي مَعَهَا** یعنی اگر کوئی مرد کسی عورت کو دیکھے اور وہ اسے خوش لگے تو اسے چاہئے کہ اپنے اہل کی طرف

اٹھ کر چلا جائے کیونکہ اس کی بی بی کے پاس بھی وہی چیز ہے جو اس کے پاس ہے۔ یعنی حاجت روائی میں دونوں برابر ہیں۔ یہ سنت قوی اور فعلی بیان

مذکور کے مخالف نہیں۔ اس لئے کہ اگر اس حدیث شریف میں پاک پرہیزگار کے حال کا بیان ہے اور بیان مذکور اس بدکار حرام کے گرفتار کا معالجب ہے کہ

کے حال کا بیان ہے اور بیان مذکور اس بدکار حرام کے گرفتار کا معالجب ہے کہ

اس کا نفس از تکاب حرام سے ہرگز باز نہیں آتا۔ پس اس کا علاج خواہش نفس کی مخالفت کے سوا اور کچھ نہیں۔ اللہ عزوجل نے فرمایا: **وَأَمَّا مَنْ خَافَ مَقَامَ رَبِّهِ وَكَتَمَ النَّفْسَ عَيْنَ الْهَوَىٰ**۔ یعنی جو شخص اپنے پروردگار کے حضور میں کھڑا ہونے سے ڈرا اور نفس کو خواہش سے روکا اور اس مقام کی پوری ماہیت یہ ہے کہ جماع کی خواہش دو طرح پر ہے۔ ایک تو یہ ہے کہ نفس اس کی لذت میں مستغرق ہو جائے اور دل کا حرام کی طرف مائل ہو جانا اور حرام سے باز نہ آنا اور خاص کر اس وقت کہ نفسانی اور شیطانی لذت حلال میں کم ہو اور حرام میں زیادہ ہو، حلال سے انحراف کرنا اس کے آثار میں سے ہے۔ مثلاً ایک شخص کی منکوحہ نہایت خوبصورت، خوش وضع اور خوش لباس ہے۔ اور ایک دوسری عورت ایسی تو نہیں لیکن عین جماع کی حالت میں شہوت انگیز ادائیں اور صدائیں پوری بے حیائی سے کرتی ہے وہ نفس و شیطان کے دام کا گرفتار اس دوسری عورت کی طرف زیادہ مائل ہوگا اور اس کی وجہ لذت جماع میں گرفتار ہو جانے کے سوا اور کچھ نہیں۔ ناتوانی اور مادہ منی کی قلت کے باوجود شہوت انگیزی میں تکلف اسی کے آثار میں سے ہے۔ اس کے حال کو شیخ سعدی علیہ الرحمۃ نے بیان فرمایا، بیت

بے بے رغبتی شہوت اینگفتن بر غمت بود خون خود ریختن

جماع کی دوسری قسم یہ ہے کہ منی سے مکان منی کے سخت بھر جانے کی وجہ سے انسان کی طبیعت اس کی طرف مائل ہو جائے، اس میلان میں کسی عورت یا طریق جماع کی کسی خصوصیت کو کچھ دخل نہیں۔ اس کا بیان یہ ہے کہ جس طرح بول کے ساتھ متانہ بھر جانے کے وقت انسان کی طبیعت میں قلق اور بے آرامی پیدا ہوتی ہے اور اسی بے آرامی کی وجہ سے چار و ناچار دفع حاجت کے لئے کوئی مکان تلاش کرتا ہے، اور جب کوئی مناسب مکان مل جائے اور اس میں

بول کرنے سے کوئی شرعی یا عقلی مانع ہو تو اس شخص کی طبیعت اس مکان کی طرف متوجہ ہوتی ہے اور جب تک اس کو حاجت سے فریفت حاصل نہ ہو اس کا خیال اسی مکان کی طرف لگا رہتا ہے اور اگر کوئی مانع ہو تو مثلاً ایسا مکان ہو کہ اس کا مالک اس جگہ بول کرنے سے ناخوش ہو، یا اسی جیسا کوئی اور مانع ہو تو اس کا دل اس مکان کی طرف متعلق نہ ہو گا۔ لیکن وہ بے آرا می کہ کثرت بول کے سبب لگی ہوئی ہے سخت ہو جائیگی پس اس مکان کی خصوصیت یا غضب یا بیع یا ہبہ جیسے وجوہ تحصیل کی طرف اس کی طبیعت کو مطلق توجہ نہ ہو گی۔ اسی طرح جب کہ منی کا طرف بھر جائے طبیعت میں سخت شہوت ظاہر ہو جاتی ہے۔ پس جس وقت اپنی قضائے حاجت کے مناسب کسی عورت کو دیکھتا ہے اس کی شہوت کا جوش بڑھ جاتا ہے۔ اور جب تک اس کی حاجت پوری نہ ہو اس کا خیال اپنی حاجت سے لگا رہتا ہے۔ پس اس میلان میں اس عورت کی خصوصیت کو کچھ دخل نہیں ہوتا، بلکہ اس عورت اور حرام کاری سے برکنار رہتا ہے۔ لیکن جماع کا وہ اشتیاق جو اس عورت کے دیکھنے سے اس کے دل میں پیدا ہوا تھا اس کے دل میں رہتا ہے۔ یہاں تک کہ حلال طریقہ سے اپنی حاجت کو پورا کرے۔ پس حدیث شریف کا مورد یہی دوسری قسم ہے چنانچہ

فَاتَّ ذَلِكْ يَرْجُو مَا فِي نَفْسِهِ فَاِنَّ مَعَهَا مِثْلُ الَّذِي مَعَهَا كَالْفِظِ اس کی خبر دے رہا ہے اس لئے کہ اس جگہ محض حاجت روائی میں مماثلت مقصود ہے صورتاً اور سیرت میں مماثلت مراد نہیں۔

اس جگہ سے معلوم ہو کہ جناب امام المعصومین و سید المرسلین صلی اللہ علیہ وآلہ وسلم کے دل میں اجنبی عورت کی خواہش پیدا نہ ہوئی تھی بلکہ محض حاجت پورا کرنے کا وہ تقاضا جو دل میں چھپا ہوا تھا ظاہر ہو گیا اور پہلی قسم سے نفس کی مخالفت جو کہ نفس کو اس کی خواہش سے روکنے میں داخل ہے ایک ایسا امر ہے

جو اہل شرع اور اہل عقل دونوں کے ہاں مکمل ہے۔ - شمس

وَالنَّفْسُ كَالطُّفْلِ اِنْ تَهَلَّلَتْ شَبَّ عَلَى حَيْثُ الرِّضَاعِ وَاِنْ نَقَطَتْهُ يَنْفَطِمِہ
یعنی نفس بچے کی مانند ہے اگر تو اس کو چھوڑ دے تو دودھ بچنے کی محبت پر وہ جوان ہو جائیگا اور اگر اس کا دودھ چھوڑا دے تو دودھ چھوڑ بھی دیتا ہے۔

خلاصہ کلام اس فن کی اصلاح کے بوجب یہ حدیث شریف حقوق نفس کے ادا کرنے کے بیان میں ہے اور مذکورہ معالجہ اس کو اپنی لذتوں کی پیروی کرنے سے پاک کرنے کے بیان میں ہے۔

پانچواں افادہ۔ غیبت کا علاج یہ ہے کہ اگر صرف اس کا خیال ہی دل میں گزرنے تو چاہئے کہ ماسوی اللہ سے منقطع ہو کر نہایت زاری کے ساتھ اس شخص کی بہتری کی دعا کرے جس کی غیبت کا خیال دل میں گزرا ہے۔ اور بہتری بھی وہ ہونی چاہئے جو اپنے نفس کے واسطے چاہتا ہو اور دعا بھی ایسی کیفیت سے ہونی چاہئے کہ اپنی اشد ضرورت کے موقع پر کیا کرتا ہے۔ اور اگر اس کام میں نفس سستی کرے تو نفس کے درپے ہو کر خواہ مخواہ یہ دعا کرے اور نفس کو اس دعا میں ہرگز سستی نہ کرنے بلکہ دو یا تین روز تک اس کے درپے رہے۔ اور غیبت ہو جائے تو دعا کے علاوہ اس شخص سے اپنا تصور معاف کرائے اور تنہائی میں اس کو کہے کہ میں نے تیری غیبت کی ہے۔ ظاہر کرنے کا تو یہ فائدہ ہے کہ نفس اپنے عیبوں کے ظاہر کرنے سے بھاگتا ہے اور اپنے عیب کا ہرگز اقرار نہیں کرتا اور عیب کے ظاہر کرنے میں نفس کو سخت شکستگی پہنچتی ہے۔ اور تنہائی کا یہ فائدہ ہے کہ اللہ تعالیٰ کی معصیت کا شائع کرنا منع ہے اور ناجائز کام کا کرنا بُرا اور اُس کا انشا بھی بُرا ہے اور شخص کو بھی اس کے اظہار کرنے سے منع کرے۔

چھٹا فائدہ۔ جوٹ اگر محض زبانی لذت کے واسطے ہو اور اس میں

کسی کا نفع نقصان نہ ہو تو اس کا علاج خاموشی ہے اور مجلسوں میں بھی گفتگو سے پرہیز

کرے تاکہ کلام کی لذت اس کے دل سے جاتی رہے اور مجلسوں میں بیٹھنے سے پرہیز

نہ کرے بلکہ مجلسوں میں بیٹھ کر خاموش رہے کیونکہ یہ بات نفس پر نہایت شائق گذرتی

ہے۔ اور اگر وہ شخصوں کے درمیان بگاڑ اور فتنہ انگیزی کے لئے جوٹ بولا ہے

تو اس کا علاج غیبت کے علاج کی مانند ہے۔ دونوں کو بکٹھا کر کے تنہائی میں ان

کو مطلع کرے کہ میرے نفس نے مجھ کو تمہارے درمیان فساد ڈالنے پر اغوا کیا

تھا میں تم سے اس تصور کی معافی چاہتا ہوں اور ان کو اپنے آپ سے راضی اور

خوش کرے اور ہمیشہ ان کی بہتری میں کوشش کرے اور جو امر کہ ان کے زیادہ

اتحاد کا باعث ہو اس میں نہایت سعی بجلائے۔ اور اگر دوسے زیادہ ہوں تو ان

سب کو اکٹھا کرے اور بطور سابقہ اختیار سے پرہیز کرے اور غیبت اور کذب میں

اہل حق سے معافی طلب کرنے سے پہلے اللہ عزوجل کی بارگاہ میں توبہ نصوح کرے

کیوں کہ اس کا حق تمام اہل حقوق کے حقوق سے اعلیٰ اور اہم ہے۔

ساتواں فائدہ۔ حسد اگر صرف دل میں ہو تو اس کا علاج تو محسود کے

کلمات اور عزت اور مرتبے کی زیادتی کے لئے جس میں حسد کیا ہے دعا کرنا ہے

اور جیسا غیبت کے بیان میں مذکور ہوا ہے نہایت زاری کے ساتھ دعا کرنے اور

ظاہر میں بھی حتی المقدور اپنے ہاتھ اور زبان کے ساتھ محسود کی ترقی میں کوشش

کرے تاکہ حسد کا دوسرے نفس کے مقابلہ اور مخالفت کے باعث اس کے دل سے جاتا

رہے اور پھر کبھی نہائے اور اس محسود مسلمان کو فائدہ حاصل ہو اور اگر حسد کے آثار

میں سے کوئی اثر ظاہر ہو گیا مثلاً جو کہاں حسد کا باعث ہوا ہے اس میں محسود کی نالائقی

کی نسبت کوئی کلمہ اس کی زبان سے نکل گیا ہو تو محسود کو اس پر مطلع کر دے اور

جس کے سامنے اس کی نالائقی کی بابت کہا ہو اس کو بھی اپنی غلطی کی خبر دے کر اپنے قصور کا اقرار کرے اور جس قدر اس کی لیاقت معلوم ہو نہایت خوبی اور عمدہ تقریر کے ساتھ بیان کر دے۔ مثلاً آقا کے حضور میں کسی شخص کی نسبت حسد سے کہا ہو کہ وہ لیاقت اور اعتبار کے لائق نہیں تو اس شخص کو بھی اطلاع دیکر اپنے قصور کا اقرار کرے اور اس سے معافی مانگے اور آقا کو بھی اپنی غلطی پر آگاہ کر کے نالائقی کے بجائے اس کی لیاقت اس کے ذہن نشین کر دے۔ جتلانے کا یہ فائدہ ہو گا کہ وہ شخص اپنے کام کے خلل سے آگاہ ہو کر اس کا تدارک کرے اور اگر واقعی لیاقت والا ہے تو اپنی لیاقت کو ظاہر کرے گا۔ ورنہ اظہارِ لیاقت کے بغیر ہی کوشش کریگا۔

آٹھواں افادہ۔ اگر کسی شخص کی نسبت تکبر ظاہر ہو گیا تو حد سے زیادہ اس کے سامنے ذلت اختیار کرے اگرچہ اس قدر تذلل اور تعظیم کی وجہ سے لوگوں کی مجلسوں میں اس کی حرکات کی نقلیں ہوں اور اپنے ہمجنسوں میں اس پر ہنسی اڑے۔ اگر اللہ تعالیٰ کی رضا کا طالب ہے اور اپنے آپ کو اس کے طالبوں کی سلک میں داخل کرنا چاہتا ہے تو کسی بات کی پروا نہ کریگا۔

تم دیکھتے نہیں یہی باعزت لوگ ہوتے ہیں جب اپنے آپ کو آزادوں کے زمرے میں داخل کرتے ہیں، ان کا لباس اور ان کی روش کے قبول کرنے میں جو بالکل عقل کے برخلاف ہے ہرگز کسی چیز کی پروا نہیں کرتے بلکہ اس کو اپنی عزت اور فخر جانتے ہیں۔

معزز امیر زادہ ہوتا ہے وہ ہمجھڑوں کی محبت کا شکار ہو کر وہ سب باتیں جن کو کوئی سلیم الطبع آدمی گوارا نہیں کرتا جان و دل سے قبول کر کے انہیں وضاع و اطوار کے ساتھ بازاروں اور گلی کو چوں میں لوگوں کے سامنے پھرا کرتا ہے اگر

سچا خدا کا طالب ہے تو ان امور سے ہرگز انکار نہیں کریگا جو کہ عقل اور شریعت کے بالکل موافق ہیں گو مہضیاتِ الہی سے بے خبر لوگوں کی ناقص عقلوں کے مخالف ہیں اور تذل سے بھی یہ بنا دٹی تذل یعنی سر جھکا لینا اور زمین چوم لینا مطلوب نہیں بلکہ ہر مقام اور ہر جگہ میں اس کی حقیقت جدا اور علیحدہ ہے۔ مثلاً جو شخص کہ مشائخ کے لباس میں ہو اور مشائخ میں سے کسی شخص کی بہ نسبت تکبر کیا ہو تو اس کو چاہئے کہ اس کے ساتھ ایسا معاملہ کرے کہ لوگوں کو اس امر کا یقین ہو جائے کہ اس شخص نے اس شخص سے طریقت کا فائدہ حاصل کیا ہے اور اپنے نقصان کو اس کی صحبت میں پورا کیا ہے۔

نواں افادہ۔ مثال کے طور پر ریا کا علاج یہ ہے کہ جو ریا نمازیں عارض ہو جائے اس کے خیال کو اپنے مقصد اور کے موافق دور کرے اور اگر گوش کے باوجود بھی دفع نہ ہوئی تو ریا کے لمحوں کو گن کر یاد رکھے اور تنہائی کے وقت میں مثلاً رات کے وقت جبکہ بالکل اکیلا ہو اور کسی آدمی کے آگاہ ہونے کا امکان نہ ہو، پس اگر یہ معاملہ دو رکعت والی نماز میں ہو تو دو دو رکعتیں، اور اگر چار رکعت والی نماز میں ہو تو چار رکعتیں لمحات ریا کی گنتی کے موافق نہایت ہی حضور اور خلوص کے ساتھ ادا کرے۔ اور اگر اس وقت بھی خلل ہو تو جس نماز میں خلل واقع ہوا ہو اس کو گنتی سے ساقط کر دے اور دوسری دفعہ پڑھے یہاں تک کہ لمحات مذکورہ کے برابر ریا سے پاک اور خالص نماز پوری ہو جائے اور اس کے پورا کر لینے تک نفس کو ہرگز نہ چھوڑے۔

اور اسی طرح اگر بٹہ دینے میں ریا پیش آئے تو اپنے نفس کو جھڑکے کہ محبوب کا مال دس گنا اللہ کی راہ میں خرچ کر دوں گا اور باز نہ آئے تو ایسا ہی کرے بلکہ نفس کی کمال سرکشی کی صورت میں اس کو کہے کہ جس قدر تو چاہتا ہے

سیر ہو کر اپنا کام کر، انشاء اللہ تعالیٰ تو اس کی پوری سزا پائیگا۔ پھر اسی سرکشی کے موافق اس کو سزا دے اور فرضوں کے ادا کرنے میں ریا نہیں۔ سنتیں اور نفل ریا کا مقام ہیں۔ لیکن اس خیال سے کہ ریا پیش آگئی ہے پا آجائی سنتوں اور نفلوں کو چھوڑ نہ دے، بلکہ پڑھے۔ اور جس طرح ریا کا علاج مذکور ہوا ہے اس کی تعمیل کرے۔

دسواں افادہ۔ اگر کینہ دل سے تجاوز نہ کر چکا ہو تو اس کا علاج یہ ہے کہ اس شخص کے ساتھ اس طرح سے اخلاص کا طریقہ اختیار کرے کہ اس کے دل میں بھی اخلاص پیدا ہو جائے اور دلی موافقت کے سوا ظاہری اخلاص کا کچھ اعتبار نہیں۔ اور اگر کینہ کی وجہ سے کوئی بات یا حرکت ظاہر ہو جائے تو جیسے مفصل بیان ہو چکا ہے، معافی مانگنا اور اپنے قصور کا اقرار کرنا اور اخلاص اور دوستی میں کوشش کرنا ہی اس کا علاج ہے۔

گیارہواں افادہ: جب آدمی یادداشت کے طور پر ہمیشہ ان امور مذکورہ کا ملاحظہ کرتا رہے گا تو یہی امید ہے کہ اس کو صفائی حاصل ہو جائے گی لیکن دل میں صرف تصفیہ اور تخلیہ کے گمان پیدا ہونے سے ہی اس پر بھروسہ نہ کر بیٹھے بلکہ اس کا امتحان کرے اور امتحان کے طریقہ کو اچھی طرح سمجھ کر اس سے امتحان کرے۔ مثلاً خانقاہ پر بیٹھنے والے کسی فقیر نے کسی بادشاہ یا امیر کو مات دے اور دھوم دھام میں دیکھ کر اپنے دل میں کچھ رشک اور حسد معلوم کیا تو یہ نہ سمجھے کہ میں حسد سے پاک ہوں بلکہ اس بد عادت سے اس کی پاکیزگی اس وقت ظاہر ہوگی کہ اس کا کوئی پیر بھائی اور ہم خانقاہ اور ہم نسبت اور ہم پیشہ ان ہی اشغال اور اعمال میں مشغول ہو کر تھوڑی مدت میں بہت سارے فائدے حاصل کرے اور اس کا وہ پیر اسی کام میں کہ

اس نے اس کے واسطے مدت دراز تک بہت ساری محنتیں اٹھائی تھیں بہت جلدی محنت کے سوا ہی مشار الیہ اور ممتاز ہو گیا۔ اور اس کے سامنے اس کا مقدم ہونا اور آگے بڑھ جانا واضح ہو گیا۔ اور اس کام کے داناؤں اور خانقاہ نشینوں اور اس کے مرشد کی زبان سے جو اس خانقاہ کا رئیس ہے اس کام میں اس کی چالاکی مشہور و معروف ہو گئی اور وہ اس کی وجہ سے بڑے بڑے مشائخ کے سامنے معظم و محترم ہو گیا۔

پس مذکورہ اتحادات کے لحاظ سے اس شخص کو بہت خوشی حاصل ہو اور کسی وجہ کی کوئی سوزش اور قلق اس کے دل میں نہ آئے تو اس وقت معلوم ہو گا کہ البتہ اس کا اندر، حسد کی بد عادت سے پاک ہو گیا ہے، اسی طرح عالم اور سپاہی اور شریف اور پیشہ در کا حال علیحدہ علیحدہ ہے۔

تیسری فصل :- عبادت میں خلل انداز چیزوں کے بیان میں۔ اور اس میں دو ہلاکتیں ہیں۔

پہلی ہلاکت :- عبادت میں خلل انداز چیزوں کے اجمالی بیان میں۔ اور اس میں دو افادے ہیں۔

پہلا افادہ :- نام خدا کی محبت اور اس کی تعظیم کا نہ ہونا عبادت کے بڑے غلوں میں سے ہے اگرچہ ہر شخص کے دل میں اللہ تعالیٰ کے نام کی محبت اور اس کی تعظیم ہو کرتی ہے مگر جس قدر کہ کامیابی کا موجب ہو اور جس طرح بزرگان دین کو ہوا کرتی تھی نہیں ہوتی۔ اور اس کی تفصیل یہ ہے کہ محبت اور تعظیم کے لئے کچھ غایتیں اور غرضیں ہوتی ہیں کہ انہی اغراض اور غایات کے موافق محبت اور تعظیم بدلتی رہتی ہے۔ مثلاً ایک شخص بہت ساری قیدوں اور شرطوں اور پورے اہتمام کے ساتھ اس غرض سے خدا تعالیٰ کا ذکر کرتا،

کہ اس کے نام پاک کی برکت سے چند روپیہ کی نوکری ہاتھ آجائے یا کسی سردار یا امیر کے سامنے معزز ہو جاؤں۔ جس قدر وہ غرض زیادہ ہوتی ہے تعظیم اور محبت زیادہ ہوتی ہے۔ دنیا کی اغراض میں سب سے اعلیٰ سلطنت اور بادشاہی ہے اگرچہ اس عمدہ غرض کے واسطے جو شخص اللہ عزوجل کا نام یاد کرے گا اس نام پاک کی تعظیم اور محبت اس کے دل میں احاطہ بیان سے باہر ہوگی۔ لیکن رب العباد کے اس فرمان لازم الانقیاد *تَلْعَمَتَاعُ الدُّنْيَا قَلِيلٌ* اور حضرت پیغمبر خدا صلی اللہ علیہ وآلہ وسلم کے اس فرمان ہدایت نشان *لَوْ كَانَتْ تَعَدِلُ عِنْدَ اللَّهِ جَنَاحَ بَعُوضَةٍ مَا سَقَمِي مِنْهَا كَأَفْرًا شُرْبَةً مَاءٍ* کے بموجب یہ دنیا فانی اور تھوڑی اور ذلیل چیز ہے۔ جس شخص نے اللہ تبارک و تعالیٰ کے نام کو اس کے حاصل ہونیکا واسطہ بنایا اس نے اس بلند نام کا مرتبہ اور اس کی قدر نہ جانی اور اکثر اوقات ایسا اتفاق ہوتا ہے کہ دنیا کی یہی حقیقت دین داری کے لباس میں ظاہر ہوتی ہے اور اپنے آپ کو اسی لباس سے آراستہ کر کے جلوہ دیتی ہے۔

مثلاً کوئی شخص اس نیت سے اذکار الہی پر ہمیشگی کرے کہ میں ایسا کمال حاصل کروں کہ اس کے وسیلے سے بادشاہ اور امیر اور عزت والے لوگ میرے سامنے سر جھکائیں اور میرے پاس التجا کریں۔ اور میل نام و نشان اور میرے کمالات کا آوازہ زمانہ دراز تک باقی رہے اور دور دراز کے ملکوں میں میری ولایت کا آوازہ مشہور ہو جائے دراصل *تَلْعَمَتَاعُ الدُّنْيَا وَالْآخِرَةِ*

لے یعنی لے پیغمبر کہہ دو کہ دنیا کا سامان بہت تھوڑا ہے۔ لے اگر اللہ تعالیٰ کے ہاں دنیا کی قدر پھر کے پُر کے برابر بھی ہوتی تو اللہ عزوجل اس سے کسی کافر کو پانی کا ایک گھونٹ بھی نہ پلاتا۔ لے یعنی سب کچھ دنیاوی زندگی ہی کا سامان ہے اور تیرے پروردگار کے ہاں آخرت (کی بہتری) پر ہنر کاروں کے لئے خاص ہے۔

عِنْدَ رَبِّكَ لِلْمُتَّقِينَ - اور اس کا حال ظاہر ہے۔

اور حدیث شریف میں ہے کہ قاری اور سخی اور شہید کو قیامت کے دن لائیں گے، ان اشخاص مذکورین میں سے ہر ایک محض اللہ تعالیٰ کی رضا جوئی میں اپنی کوشش بیان کریگا اور ظاہر اور باطن کا جاننے والا جو کہ دل کے بھید سے واقف ہے ہر ایک کو ان کی اس نیت پر کہ اپنی مشہوری اور آوازہ ہی چاہتے تھے مطلع فرما کر دوزخ میں داخل کرنے کا حکم دیگا۔

اس بیان سے یہ گمان نہ کرنا چاہئے کہ رزق کی طلب یا امور دنیاوی کیلئے اذکار الہی حرام اور منع ہیں۔ یہ بات تو صریح نصوص قطعیہ کے برخلاف ہے بلکہ اس موقع پر تو اللہ تعالیٰ کے نام کی محبت اور تعظیم کے درجوں کا فرق بیان کرنا مقصود ہے کہ ذکر کرنے والے ان میں مختلف ہوا کرتے ہیں اور ان تینوں زمروں کا جہنم میں داخل ہونا جو حدیث شریف میں مذکور ہوا ہے اس کی تفصیل یہ ہے کہ جن فعلوں سے اللہ تعالیٰ کی رضامندی بھی طلب کر سکتے ہیں اور دنیا بھی حاصل کر سکتے ہیں ان کو دو وجہ سے ادا کیا جاتا ہے کہ وہ فعل بجا لا کر یہ ظاہر کیا جائے کہ محض اللہ عزوجل کے لئے کئے گئے ہیں حالانکہ اپنے دل میں غیر خدا کی رضا کے حاصل کرنے کی نیت ہوتی ہے۔ پس بیشک اس کا فاعل تو بارگاہ الہی سے دھتکارا ہوا اور دوزخ میں داخل ہونے کے قابل ہے۔ اور ایسے ہی اشخاص کا حال بیان حدیث مذکورہ میں واقع ہوا ہے۔ دوسری وجہ یہ ہے کہ افعال مذکورہ بجا لا کر اپنی دلی نیت کے موافق غیر خدا کی رضامندی کا طلب کرنا ظاہر کرے پس یہ شخص اگرچہ بارگاہ الہی میں حقیر ہو گا مگر اس قدر نہیں کہ اس کے دوزخ میں داخل کرنے کا حکم صادر ہو۔ اور یہ بھی جانا چاہئے کہ یہی دنیاوی کام دھندلے ہیں جو صحیح نیتوں کی وجہ سے اچھی خاصی عبادت بن جاتے ہیں۔ مثلاً نیند کہ

سراسر غفلت اور حجاب ہی معلوم ہوتی ہے، صحیح ارادے اور درست نیت کے باعث
 ریاکاروں کی عبادت سے عبادت سے بہتر ہو جاتی ہے۔ عبادت میں اخلاص کرنے
 والے کے لئے جب پنجوابی حواس کے تھک جانے کا باعث ہو جاتی ہے اور سنا جاتا
 کی لذت اور عبادت کی کیفیتوں میں خلل انداز ہو جاتی ہے تو وہ بے ریا مخلص اس
 لذت اور ان کیفیتوں کا مشتاق ہو کر ان کے دوبارہ حاصل ہونے کو خواب میں ہی
 منحصر جان کر اسی ارادہ اور نیت سے سو جاتا ہے (اور اس کا یہ سو رہنا) صد ہا
 ریاکاروں اور غافلوں کی نماز پڑھنے سے بہتر ہوگا۔ بلکہ اس کی نیند کو ریاکاری
 نماز کے ساتھ کچھ نسبت نہیں، تاکہ اس کو بہتر کہا جائے۔ کیونکہ اس کی نماز تو
 خداوند تعالیٰ کی درگاہ سے دوری اور اس کی ناراضگی کا باعث ہوتی ہے اور
 عام علوی سے اس پر پھٹکار پہنچتی ہے اور اس سونے والے پر صد ہا رحمتیں
 نازل ہوتی ہیں اور اللہ تعالیٰ کی رضا مندی اور خوشنودی کا اس پر فیضان ہوتا ہے
 وَشَتَاتٍ بَيْنَ الْمَرْتَبَتَيْنِ۔ یعنی ان دونوں مرتبوں کے درمیان بڑا فرق ہے۔
 اور جب دنیاوی غرضوں کا تقاضا معلوم ہو گیا، تو آخری غرض کی
 طرف انتقال کرنا چاہئے۔ اگرچہ آخرت کی تمام غرضیں بہتر ہیں لیکن ان سب میں
 مرتبوں اور درجوں کا بڑا فرق ہے۔ اہل جنت کے مرتبوں اور درجوں کے تفاوت
 سے آخرت کی اغراض کا فرق معلوم کرنا چاہئے۔ ان ہی خصائص فطرت یعنی مسواک
 اور کلی کرنے اور ناک میں پانی ڈالنے اور مانگ نکالنے اور استنجا کرنے اور استرہ
 لینے اور ختنہ کرنے اور بغلوں کے بال اکھیڑنے کی طرف دیکھنا چاہئے کہ معتبر
 مفسرین کے قول کے موجب حضرت ابراہیم علی نبینا علیہ الصلوٰۃ والسلام کا
 انہی امور سے امتحان کیا گیا اور اسی معتبر کسوٹی کے ساتھ ان کی استعداد کے
 نقد کو پرکھ کر امامت کبریٰ تک پہنچا دیا۔ اور یہی نماز اور روزہ اور قرآن شریف

کا پرصفا اور اذکار اور جہاد اور زکوٰۃ اور حج ہے کہ انہی کے ادا کرنے سے ارادوں
 اور نیتوں کے فرق کے باعث حضرت صدیق اور فاروقؓ اور انہی جیسے دوسرے
 لوگوں کے مرتبے بدل گئے پس اللہ کے نام پاک کی محبت اور تعظیم میں اسی کی
 رضامندی کا طلب کرنا سب غرضوں اور تمام نیتوں سے بہتر ہے۔ اس کے نام سے
 اس کے سوا کچھ نہ مانگے اور اس کے سوا کسی دنیاوی یا دنیوی مطلب کو اس کی اجرت
 نہ سمجھیے بلکہ وہ جلیل القدر انعام کہ دنیا اور آخرت کی کوئی نعمت اس کا مقابلہ نہیں
 کر سکتی۔ یہی ہے کہ اس کے پاک نام کے ذکر کی توفیق اور قوت ملی ہے اسی انعام
 کو جو محض اس کی قوت اور توفیق سے ہے مفصل طور پر سمجھ کر اپنے دل میں جگہ دیکر
 تہ دل سے اللہ تعالیٰ کے احسان کا ممنون ہو اور اس کی شرح اور تفصیل یہ ہے
 کہ ذکر کے مبادی اور اسباب کا ملاحظہ کرے کہ یہ سب خدا کی طرف سے ہیں اور
 یہ سارے اعضاء اور وہ ظاہری اور باطنی جو اس کے ہر ایک کو ذکر میں داخل ہے
 سب اسی کے عام انعام میں سے ہیں اس کے بعد وہ توفیق بھی جو کہ خاص لوگوں
 کے واسطے ایک خاص انعام ہے اسی کی طرف سے ہے اس لئے کہ بہت ایسے
 شخص ہیں کہ ان کے سارے اعضاء اور قوی اور دل اور زبان اور فہم اور عقل
 سب کچھ درست ہوتا ہے اور ہزار دنیوی تقریریں اور معاشی فکر اس کی زبان
 اور دل پر گذرتے ہیں اور جو ہی زبانی ذکر اور قلبی فکر کا ارادہ کرے اللہ تعالیٰ
 کی طرف توجہ کرتا ہے اس کی زبان پر ایسا بوجھ اور اس کے دل میں ایسے وہم
 ظاہر ہوتے ہیں کہ اس کی زبان اور عقل ہرگز ذکر اور فکر نہیں کر سکتی۔ حاصل کلام
 انسان کی زبان پر صرف اللہ تعالیٰ کے نام کا جاری ہو جانا ایک بڑی نعمت ہے اسی
 انعام کو سب انعاموں سے بہتر جان کر جزا اور ثواب کی طلب سے اغماض کرے
 اس دین سے اللہ تعالیٰ کے نام کی محبت اور تعظیم تمام کمالات کے لئے اصل اور

بنیاد کے جا بجا ہے۔

دوسرا نفاذ۔ شرعی احکام اور عبادات میں اہتمام نہ کرنا بھی عبادت

کے لئے عمدہ خلل انداز ہے اور اس کی اصل بنیاد یہی ہے کہ اللہ تعالیٰ کی رضا جوئی کی

راہ دو طرح کے ساتھ ان کے ہاتھ سے گم ہو جاتی ہے۔ اول تو یہ ہے کہ اللہ تعالیٰ کی

رضا جوئی کا خیال ہی دل میں نہیں آتا بلکہ محض اپنا کمال جو دراصل نقصان ہے مد نظر

ہوتا ہے۔ دوسرے یہ کہ حق سبحانہ و تعالیٰ کی رضا جوئی مقصود ہوتی ہے۔ لیکن

اس کے طریق میں خطا واقع ہو جاتی ہے اور جو کچھ ان کی ناقص رائے میں آتا ہے کہ

یہ اس کی رضامندی کا موجب ہے اسی کو اس کا وسیلہ بناتے ہیں۔ اور اصلیت یہ ہے

کہ اپنے آپ کو اس کی رضا جوئی کی راہ سے بالکل بھولا ہوا سمجھ کر اندھے کی مانند

بَصِيرٌ خَذُّ جَبْدِيٍّ ہمیشہ اپنے حال کی زبان کا درد بنائے رکھے۔ اور اللہ عز و جل

کے اس ازلی کلام **وَرَجَدْنَا فَخَلَدْنَا** کو جس میں اکمل انبیاء علیہم الصلوٰۃ

والسلام کی طرف خطاب ہے اور اس حدیث قدسی **كَلَّمْتُمْ حَصَانَ الْاٰمَنُ هَدِيْنَةٌ**

کو جو اللہ تبارک و تعالیٰ نے اپنے صادق البیان سرور عالم کی زبان سے فرمائی

ہے اچھی طرح سوچ کر اس کی رضا کے طریق کو اسی کے جملانے میں منحصر جانے

اور شرع شریف کو جو کہ مضبوط راسخ ہے اپنا رہبر سمجھ کر اس کے خلاف کو کبھی بہتری

کا موجب نہ جانے اگرچہ اس کی مخالفت میں کشف و کرامات اور انوار تجلیات

کے ظہور اور اہل سموات اور ارض کے ساتھ مصاحبت کا اسے گمان ہو

فائدہ:- نامقبول سالکوں میں اس مانع کے ڈھونڈنے کی یہ علامت

لے لے آنکھوں والے میر ہاتھ کو پکڑ لو۔ اے اور اس نے تجھے بھولا ہوا پاکر ہدایت کی۔ گمہ تم سب لوگ

گمراہ ہو مگر جس کو میں ہدایت کروں۔

ہے کہ وہ مشائخ کے بتلائے ہوئے اوراد میں جو اہتمام کرتے ہیں فرض نماز کے ادا کرنے میں اس اہتمام کا عشرِ عشر بھی نہیں کرتے، بلکہ جب ملعون شیطان اس جماعت پر قابو پالیتا ہے اور *خَرَّاجُوا نُهُمُ مِمَّا رَزَقْنَاهُمْ فِي النَّفْسِ ثُمَّ لَا يِقْصِرُونَ* ان کو راہِ حق سے بہت ہی دور لے جاتا ہے۔ نماز کو سرکاری بیگاری کی مانند جانتے ہیں اور جو وقت کہ نماز اور وضو میں گذرتا ہے ضائع جانتے ہیں اور اسے اپنے لئے کارآمد نہیں سمجھتے *مَعَاذَ اللَّهِ مِنْ ذَلِكَ*۔ اور یہ تو اس جماعت کا حال ہے جو اسلام کے نام سے موسوم ہے۔ اور جو لوگ اسلام سے خارج ہیں اس مقام میں ان کے حال کی گفتگو نہیں ہے۔

دوسری ہدایت۔ عبادت میں خلل انداز چیزوں کے تفصیلی ذکر اور

ان کے علاجوں کے بیان میں۔ اور اس میں تین افادے ہیں۔

پہلا افادہ۔ نفس اور شیطان دونوں نماز میں خلل انداز ہوتے ہیں۔ نفس تو اسی طرح سے کہ سستی کرتا ہے اور اپنا آرام چاہتا ہے اور ارکان نماز کے ادا کرنے میں جلدی کرتا ہے تاکہ جلدی فراغت حاصل کر کے سو رہے یا آرام کرے اور اپنی محبوب چیز میں مشغول ہو جائے اور نماز کے پڑھنے میں قیام اور رکوع اور سجدہ اور قعدہ مسنون طور پر نہیں کرتا بلکہ لاغر اور فالج زدہ لوگوں کی طرح اس کے اعضاء میں سستی اور استرخاء پیدا ہو جاتا ہے۔ اور اپنے اعضاء کو ارکان نماز کے ساتھ بے پروائی کی وجہ سے کیف مانتفق یا جس طرح اس کی بدنی راحت کے مناسب رکھتا ہے۔ اور اسی طرح تپ زدہ لوگوں کی مانند جو اس باطنہ کی پراگندگی اور وہم اور خیال کی پریشانی اس کے معترض حال ہو کر نماز کی طرف قوی باطنہ اور

لے اور ان کے بھائی گمراہی میں ان کو مدد دیتے ہیں پھر وہ قصور نہیں کرتے۔

اعضائے ظاہرہ کی توجہ میں بڑا غفل ڈالتی ہے۔ لیکن شیطان دوسرے ڈال کر غفل اندازی کرتا ہے اور نماز کی شان میں سبکی اور اس سے بے پروائی اور اس کو چنداں کارآمد نہ جانتا اس کے بدترین وسوسوں سے ہے اور یہ دوسرے فرض کے استخفاف اور انکار کی وجہ سے بہت جلدی کفر تک پہنچا دیتا ہے اور آدمی کو کافر کر دیتا ہے اور اس کا ادنیٰ دوسرے یہ ہے کہ اللہ تعالیٰ کے حضور اور اس کی ہم کلامی اور مناجات کی لذت سے اس طرح غافل کر دیتا ہے کہ رکعتوں یا تسبیحوں کی گنتی کو اچھی طرح جانتا چاہئے ایسا نہ ہو کہ کوئی غلطی یا سہو واقع ہو جائے اور قرآن کے حلقہ کو غلطی سے سمجھنے کے واسطے متشابہات قرآنی کے خیال میں ڈال دیتا ہے۔ باوجود آنکہ وہی نماز خواں، ایک دفعہ یا دو دفعہ یا سو دفعہ آزما چکا ہوتا ہے کہ بقائے حضور میں نہ تو رکعتوں اور تسبیحوں کی تعداد میں کوئی خلل واقع ہوتا ہے اور نہ قرآن میں تشابہ واقع ہوتا ہے یہ شیطان کا کربے۔ اور رکعتوں اور تسبیحوں اور متشابہات کا یاد دلانا تو اس کا مقصود نہیں بلکہ نماز کو اس کے اعلیٰ مرتبے سے ادنیٰ کی طرف اتارنا مقصود ہوتا ہے۔ یہاں تک کہ کشاں کشاں اپنے اصلی مقصود تک جا پہنچاتا ہے اور اس مردود کا اصلی مقصود یہی انکار اور کفر ہے۔ اور اگر اللہ تعالیٰ کے فضل سے اس کا وہ مقصود پورا نہ ہو تو لاچار ہو کر بمقتضائے إِذَا فَاتَكَ اللَّهُ حُمَّ فَاسْتَرْبِ الرُّقَّةَ اہستہ آہستہ گاؤں خر کے خیال کی طرف لے جاتا ہے حتیٰ کہ یہ صورت پیدا ہو جاتی ہے

ع برزبان تسبیح و در دل گاؤں خر

گاؤں خر تو ایک مثال ہے۔ حضور خدا تعالیٰ کے سوا جو کچھ ہو خواہ گاؤں ہو خواہ گدھا ہا ہستی ہو یا ادنیٰ سب کا یہی حکم ہے۔ طالب علم یہ نہ سمجھیں کہ صیغوں اور ترکیبوں

لے۔ معنی جب گوشت ہاتھ سے جاتا رہا تو شور باہی ہسی وہی پل نور

میں ہماری سوچ بچار اس قبیل سے نہیں، افسوس افسوس، بلکہ یہ تو گاؤں خر کے خیال سے بھی نماز کا زیادہ مغل سے اور دانشمند لوگ یہ نہ سمجھیں کہ قرآن میں سے غریب مسائل کے استخراج کا فکر نماز کی تکمیل ہے بلکہ یہ اس کا ناقص کرنا ہے۔ اور اہل مکاشفات یہ خیال نہ کریں کہ نماز میں شیخ کے تصور یا ارواح اور فرشتوں کی ملاقات کی طرف توجہ کرنا بھی اسی نماز کا حاصل کرنا ہے جو مومنوں کے لئے معراج ہے، نہیں ہرگز نہیں۔ نماز میں یہ توجہ بھی شرک کی ایک شاخ ہے خواہ وہ خفی ہو یا اخصی، یہ سبھی نہ سمجھنا چاہئے کہ غریب مسائل کا سمجھ میں آجانا اور ارواح و فرشتوں کا کشف نماز میں بُرا ہے، بلکہ اس کام کا ارادہ کرنا اور اپنی ہمت کو اسی کی طرف متوجہ کر دینا اور نیت میں اسی مدعا کا ملا دینا غلصہ لوگوں کے غلصہ کے مخالف ہے اور خود بخود مسائل کا دل میں آجانا، اور ارواح اور فرشتوں کا کشف ان فاخرہ خلعتوں میں سے ہے جو حضور حق میں مستغرق با اطلاق لوگوں کو نہایت مہربانیوں کی وجہ سے عطا ہوا کرتے ہیں۔ پس یہ ان کے حق میں ایسا کمال ہے کہ مثال کے موقع پر مجسم ہو گیا ہے۔ اور ان کی نماز ایسی عبادت ہے کہ اس کا ثمرہ آنکھوں کے سامنے آ گیا ہے۔ ہاں حاجتوں کی وہ دعائیں جو باکمال نمازی سے مطلقاً نمازی کی ذات میں حاجت روائی کے منحصر ہونے کے اعتقاد کے باعث عین نماز میں صادر ہوتی ہیں اسی قبیل سے ہیں یعنی نماز کے لئے کمال ہے گو وہ قلیل حاجتیں معاش ہی کے متعلق ہوں اور اپنی حاجتوں کے بارہ میں نفس کے ساتھ مشورے کرنا بیخ و بسوس اور نماز کے دوسوسوں میں سے ہے۔ اور جو کچھ حضرت عمر رضی اللہ عنہ سے منقول ہے کہ نماز میں سامان لشکر کی تدبیر کیا کرتے تھے سو اس قصہ سے مغرور ہو کر اپنی نماز کو تباہ نہ کرنا چاہئے۔

شعر

کارپا کاں را قیاس از خود بگیر
گر چہ ماند در نوشتن شیردشیر
حضرت خضر علیہ السلام کے لئے تو کشتی کے توڑنے اور بے گناہ بچے کے

مارڈالنے میں بڑا ثواب تھا اور دوسروں کے لئے نہایت درجہ کا گناہ ہے۔ جناب فاروق رضی اللہ عنہ کا وہ درجہ تھا کہ لشکر کی تیاری آپ کی نماز میں خلل انداز نہ ہوتی تھی بلکہ وہ بھی نماز کے کامل کرنے والوں میں سے ہو جاتی تھی۔ اس لئے کہ وہ تدبیر اللہ جل شانہ کے الہامات میں سے آپ کے دل میں ڈالی جاتی تھی اور جو شخص خود کسی امر کی تدبیر کی طرف متوجہ ہو خواہ وہ امر دینی ہو یا دنیاوی بالکل اس کے برخلاف ہے اور جس شخص پر یہ مقام کھل جاتا ہے وہ جانتا ہے۔ ہاں بمقتضائے ظلمتِ بعضُما یَفُوقُ بعضُ زنا کے دوسرے سے اپنی بی بی کی مجامعت کا خیال بہتر ہے۔ اور شیخ یا اسی جیسے اور بزرگوں کی طرف خواہ جناب رسالت مآب ہی ہوں۔ اپنی ہمت کو لگا دینا اپنے بیل اور گدھے کی صورت میں مستغرق ہونے سے بُرا ہے۔ کیونکہ شیخ کا خیال تو تعظیم اور بزرگی کے ساتھ انسان کے دل میں چمٹ جاتا ہے۔ اور بیل اور گدھے کے خیال کو نہ تو اس قدر چمیدگی ہوتی ہے اور نہ تعظیم بلکہ حقیر اور ذلیل ہوتا ہے۔ اور غیر کی یہ تعظیم اور بزرگی جو نماز میں ملحوظ ہو وہ شرک کی طرف کھینچ کر لے جاتی ہے۔

حاصل کلام اس جگہ دوسو سوں کے مرتبوں کے تفاوت کا بیان کرنا مقصود ہے۔ انسان کو چاہئے کہ آگاہی حاصل کر کے کسی مانع کے ساتھ اللہ عزوجل کے حضور سے نہر کے اور پیچھے نہ بیٹھے۔ اور اس موقع پر اس خلل کا علاج اس طرح سے بیان کرنا مقصود ہے کہ ہر کس ذنا کس اس کو سمجھ سکے۔ پس اگر دوسرے بدترین دساوس سے ہو تو نہایت ہی التجا کے ساتھ دعا کرے اگرچہ ساری چیزوں کے حاصل ہونے کا مدار اللہ تعالیٰ کے فضل پر ہے لیکن بعض

لے یعنی اندھیرے میں جو درجے میں بعض سے بعض اوپر ہیں۔

چیزوں میں ظاہری اسباب کو کسی قدر مداخلت ہوتی ہے اور ان دوسووں کا دفع کرنا
 تو بالکل اسی کے فضل پر منحصر ہے ظاہری اسباب کو اس میں کچھ دخل نہیں۔ اور اپنے
 پیر کی خدمت میں بھی عرض کرے، کیوں کہ پیر اس کام میں اس سے زیادہ باخبر ہے
 شاید کوئی عمدہ تدبیر بتلا دے اور دعا کرے۔ اور شیطان یا نفس کی طرف سے
 اس دوسوے کے علاوہ کوئی اور دوسوہ ہے تو اس کا علاج یہ ہے کہ مثلاً اگر وہ دوسوہ
 ظہر کی نماز میں پیش آیا ہے تو فرض اور سنتوں سے فارغ ہو کر تنہائی اور خلوت میں
 دوسوے کو دل سے بالکل نکال کر سولہ رکعتیں نماز پڑھے اور یہ جب ہے کہ ساری
 رکعتوں میں خیالات کا سلسلہ لگا رہا تھا اور اگر ساری رکعتوں میں دوسوے نہیں رہے
 تھے بلکہ بعض تو حضور کے ساتھ خیالات سے خالی پڑی تھیں اور بعض خیالات سے
 آلودہ ہو گئی تھیں تو دوسوے والی رکعتوں میں سے ہر ایک رکعت کے بدلے چار
 رکعتیں ادا کرے۔ اور مغرب کی نماز کے بعد نماز عصر کا تدارک کرے اور اس
 کے بعد نماز مغرب کا اور اس طرح عشاء کا تدارک اس کے بعد کرے اور فجر کا
 تدارک طلوع آفتاب کے بعد چاہئے تاکہ نفل ناجائز نہ ہو جائیں اور چونکہ یہ کام نفس
 کے واسطے نہایت شاق ہے البتہ باز آجائیگا اور اپنے آپ کو دوسوے سے روک
 رکھے گا اور جس وقت نفس قابو میں آجائے اللہ تعالیٰ کا بہت سارا شکر بجلائے اور
 شرع کے بموجب اس کی خواہش کو پورا کرے اور اس کام کے بدلے اس کی دار و مدار
 کرے اور اس کو آرام دے۔ اور اگر نفسانی یا شیطانی حرکت سے تہجد قضا ہو جائے
 تو اس دن روزہ رکھے۔ اور اگر روزے میں بھی کوئی شیطانی یا نفسانی فعل واقع
 ہو جائے تو اس روزے کے ساتھ ساری رات کا جاگنا ملا کر تہنیه کرے۔ جب
 شیطان اپنے اثر سے ناامید ہو جاتا ہے تو نفس کو اپنے ساتھ شریک کر لیتا ہے تاکہ
 اس کا مدعا حاصل ہو جائے۔ اور نفس کی تادیب اور تہنیه سے نفس اور شیطان

دونوں اپنی شرارت سے باز آجاتے ہیں بلکہ نفس حکیم خداوندی کا مطیع ہو جاتا ہے اور شیطان کو انسان پر حکومت کرنے کی طاقت نہیں رہتی۔

دوسرا افادہ۔ اگر زکوٰۃ کے ادا کرنے سے نفس بہانہ کرے اور اپنے پر اس کو گراں جانے اور اللہ تعالیٰ کے حکم پر راضی اور شاکر نہ ہو تو زکوٰۃ سے چار گنا اپنے مال سے محض اللہ کے واسطے خرچ کرے تاکہ نفس پھر بہانہ نہ کرے اور اس کو سمجھاوے کہ جس قدر بہانے کریگا اسی قدر مال خرچ کر دوں گا۔

تیسرا افادہ۔ جس وقت حج اور جہاد فرض ہوں، اور نفس کو اس کے ادا کرنے سے سمست معلوم کرے پس غور کرے کہ کونسی چیز اس امر کا باعث ہے کہ اس کی وجہ سے جہاد اور حج کے ادا کرنے میں نفس سستی کرتا ہے اسی چیز کو چھوڑ دے مثلاً اگر ریاست اور حکومت مانع ہے اور وہ فرماں روائی جو صد ہا لوگوں پر اس کو حاصل ہے اسے نہیں چھوڑتی کہ چیت اور چالاک ہو کر حج اور جہاد کا ارادہ کرے تو اپنے لباس اور خوراک اور نشست و برخاست غریبوں اور ذلیلوں کی طرح اختیار کرے اگرچہ حج اور جہاد بلکہ ساری عبادتیں نفس کے جھکڑے اور کشاکش کے باوجود ادا ہو جاتی ہیں۔ لیکن جو برکت اور رونق فرصت اور اطمینان میں حاصل ہوتی ہے وہ اس صورت میں ہرگز ظاہر نہیں ہوتی اور جس وقت نفس مطیع ہو گیا اور عبادت میں نشاط کے ساتھ قدم رکھا یہ کام کئی برکتوں کا باعث اور عبادت میں رونق کا موجب ہو گیا۔ اور اگر امور جہاد میں آجانے کے باوجود بھی نفس اس کے حق کو اچھی طرح ادا نہیں کرتا اور اپنی محافظت کرتا ہے تو جو کام پوشیدہ طور پر کسی کافر رئیس کے قتل کرنے کی مانند زیادہ مشکل ہو اسی کام کو اپنے ذمے لازم سمجھ کر پورا کرے اور نفس کو سمجھائے کہ اگر تو سستی کریگا تو اسی طرح تجھ کو مہلاکت کے مکاموں میں ڈالوں گا یہاں تک کہ وہ باز آجائے اسی طرح کرتا رہے۔

چوتھی فصل ادا طاعت کے طریقوں کے بیان میں

اور اس میں ایک تمہید ہے اور پانچ افادے ہیں۔

تمہید۔ تہذیب اخلاق اور ادا طاعت سے اصلی مقصود تو نفس کا

سوزانا اور اصلاح کرنا ہے تاکہ وہ مطمئن ہو جائے اور بد عادات سے پاک

ہو جائے۔ اور بد عادتوں سے نفس کا پاک ہونا ہی نیک عادتوں کے ساتھ اس کا

موصوف ہونا ہے۔ اور عام اہل سلوک جو اس کو نفس کشی سے تعبیر کرتے ہیں

محض خطا ہے کیوں کہ نہ تو اللہ تعالیٰ کی طرف سے نفس کے مار ڈالنے کا حکم ہے

اور نہ زندگی کے باوجود اس کا کرنا ممکن ہے اور جو ممکن ہے اسی کی بجآوری کا

حکم بھی ہے۔ یعنی نفس کی اصلاح کر کے اسے احکام شرعیہ کا مطیع کیا جائے

جیسے جاہل انسان کو عالم بنا دیا جائے پس اس کو مار ڈالنے سے تعبیر کرنا غلط

ہے۔ اور نفس کشی میں جو مشکل ریاضتیں اور کھانے پینے کی کمی معمول ہے یہ

سب غلط ہے ان ریاضتوں کے ساتھ نفس مرتا نہیں بلکہ انسانی وجود کمزور

ہو جاتا ہے اور مشکل عبادتوں کے لائق نہیں رہتا اور ممکن ہے کہ ان ریاضتوں

سے نفس میں ایک وجہ کی تشکستگی آجائے اور کئی وجہ سے نازگی پیدا ہو جائے۔

پہلا افادہ۔ ارکان اسلام کی اصلاح کے لئے سب سے بہتر

یہ طریقہ ہے کہ ان ارکان کی عظمت اچھی طرح سمجھ لے اور جب ان کا بہت سا فائدہ

اور عزت جان لے گا تو ان کا اہتمام اور ان کے اصلاح کی بہت تدبیریں کریگا

پس ارکان اسلام خاص کر ان افضل رکن یعنی نماز کی عظمت کی حقیقت سمجھ لینا نہایت

ہی دشوار ہے لیکن بحکم **مَا لَا يَذُرُّكَ كَلِمَةٌ فَلَا يَتْرُكُ كَلِمَةً** کسی قدر نسا

کی عظمت لکھی جاتی ہے اور اس کے بعد دوسرے ارکان کی بابت نمونے کے طور
 پر کچھ بیان کیا جائیگا۔ پس پہلے ایک مثال سن لینی چاہئے۔ ایک بادشاہ ہے
 جس کی سلطنت بڑی وسیع ہے اور اس کی رعیت بیشمار اور ان گنت لشکر ہیں
 اور مختلف مقاموں اور جگہوں میں بے حساب تباہین کا رخا نے موجود ہیں اور ہر کا خانہ
 پر کئی قسم کے آدمی مقرر ہیں اور ہر ایک کا رخا نے میں طرح طرح کی چیزوں کو مداخلت
 ہے۔ مثلاً مزارع اپنے مختلف مرتبوں کے باوجود اپنے کام میں مشغول ہیں۔ اور
 بیل بے شمار مختلف حاجتوں میں لگائے ہوئے ہیں۔ اور اسی طرح سپاہی اور
 کام میں مشغول ہیں۔ اور فنی اور کام میں اور ہر ایک کے لئے اس کے کام کے موافق
 ایک معین اجرت اور عہدہ مقرر ہے اور اسی کام کے باعث ہر ایک کو جناب بادشاہ
 کے ساتھ ایک علاقہ اور ربط ہے اور اس علاقے کو معلوم کر کے اپنے آپ میں
 بھولا نہیں سماتا اور اپنی کوشش اور کام پر فخر کرتا ہے اور جانتا ہے کہ بادشاہ
 بے پرواہ ہے کسی کا محتاج نہیں اور میرا جو علاقہ اس کے ساتھ ہے یہ اسی کی
 عنایت ہے اور میرے فخر کا دار و مدار ہے۔ لیکن ان تمام کارخانوں کے ملازموں
 کے لئے ایک دوسرے پر درجوں اور مرتبوں میں تفاوت اور بعض کے اعلیٰ درجوں
 پر بلند ہونے کے باوجود ایک معین کام ہے کہ اس سے تجاوز کرنا اور بدلنا ممکن
 نہیں اور اسی واسطے کمی بیشی کے لحاظ سے ان کی اجرت میں تفاوت نہیں ہوتا اور
 بعد ازاں بادشاہ نے ایک خاص چیلے کو نائب اور خلیفہ بنا کر تمام کارخانوں کے
 قیام کے لئے واسطہ بنا یا ہے اور اس کے حاضر ہونے کے واسطے چند وقت
 مقرر کئے ہیں تاکہ ان وقتوں میں حاضر ہو اپنی حاجتیں بیان کرے اور سلطانی
 احکام سن کر ان کارخانوں میں ان کو جاری کرے۔ اور چونکہ اس کے لئے دربار
 کے وقت معین ہیں اور مقررہ اوقات پر حاضر ہونے کے بارے میں اس پر

سخت تاکید ہے۔ تمام کارخانوں والے اس کے حال کے نگران اور اس کے مقام کے مشتاق رہتے ہیں اور ہر دربار میں اس کے واسطے ایک عجیب چیز اور ایک بلند مرتبہ کے ظاہر ہونے کا احتمال ہوتا ہے اور ان مقرر وقتوں میں بادشاہ کی طرف سے اس پر ایک خاص عنایت تمام کارخانہ جات والوں کی عقلوں پر ظاہر ہوتی ہے۔ اسی طرح زمین سے لیکر آسمان تک کی مخلوقات کا یہی حال سمجھنا چاہئے جو احکام الہی میں سرگرم اور مسخر ہیں۔ اور اگرچہ مقرب فرشتوں کے لئے عمدہ عہدے اور بڑے بڑے کام مقرر ہیں مگر وہ اپنے کام اور مرتبہ سے تجاوز نہیں کر سکتے۔ حضرت جبریل علیہ السلام کو حضرت اسرافیل علیہ السلام کے کارخانہ میں کچھ دخل نہیں اور اسی طرح حضرت اسرافیل علیہ السلام کو حضرت جبریل علیہ السلام کے امور میں کچھ دخل نہیں۔ و علیٰ ہذا القیاس جو مرتبہ حضرت جبریل علیہ السلام کے واسطے مقرر ہو چکا ہے نہ ان کو اس سے تنزل ہے اور نہ ترقی اور تنزل تو معصوم ہونے کی وجہ سے نہیں اور ترقی نہ ہونے کے لئے معراج کا قصہ گواہ۔ - بیت

اگر یک سر ہوئے برتر پر ہم : فروغ تجلی بسوزد پر ہم

اللہ تعالیٰ نے حضرت آدم صغی اللہ کو خلافت کے واسطے پیدا کیا اور بے نہایت کمالوں کی استعداد آپ میں رکھی اور انہیں بہت سارے کارخانوں کا منظر بنایا اور ترقی اور تنزل درحقیقت انسان کے لئے مقرر فرمائی۔ اور اول اول حضرت آدم علیٰ نبینا وعلیہ الصلوٰۃ والسلام کو افراد انسانی کا اصل میں اس کا پورا منظر بنایا تاکہ اس حقیقت کے تمام افراد میں وہ سہ اثر کر جائے اور اسی واسطے جو طرح خاص شاہی چیلہ ان امور مملکت میں سے ہر ایک امر کا مصدر ہو سکتا ہے جو شاہت کے تمام نوکر چاکروں پر ہاتھ ہوئے ہیں مثلاً گس رانی اور جوڑا برداری جیسے کام جو غلاموں کے متعلق ہیں تنہائی میں حاجت کے وقت اس چیلہ سے لئے جا سکتے ہیں۔ اور اسی

طرح کسی کو پیغام پہنچانا اور عند الطلب کسی کا حاضر کرنا جو نصیبوں اور چوہداریوں کے متعلق ہے ضرورت کے موقعہ پر اس خاص جیلہ یا خلیفہ سے بھی ظہور پذیر ہو سکتے ہیں۔ اور ایسا ہی فرمان نویسی اور جمع، خرچ کا حساب کتاب جو منشی متصدی لوگوں کے سپرد ہوتا ہے ضرورت کے وقت اس خاص خلیفہ سے بھی کرایا جاتا ہے۔ اور ایچی گری اور انتظام سلطنت اور لشکر کی سرداری اور امور متعلقہ وزارت جیسے عمدہ کاموں کو اسی پر قیاس کرنا چاہئے۔

اسی طرح افراد انسانی میں سے کامل لوگ تدبیر کرنے والے فرشتوں کی ساری خدمتوں کا مصدر ہو سکتے ہیں۔ مثلاً جہاد یا دعا کے ساتھ کفار کے ہلاک کرنے کی خدمت جو فرشتگان غضب سے متعلق ہے جہاد اور دعا کے ذریعہ اس کامل انسان سے ظاہر ہو جاتی ہے اور اعلیٰ درجہ کے منافع پہنچانے کی جو فرشتگان رحمت کے متعلق ہے اس سے حاصل ہوتی ہے۔ اور تسبیح و اذکار اور بجا آوری عبادت کی جو خدمت فرشتگان مجتہدین کے متعلق ہے اس سے صادر ہوتی ہے اور پڑھنے پڑھانے اور ارشاد و تلقین کی جو خدمت فرشتگان خدام وحی سے متعلق ہے اس سے درست ہوتی ہے۔ اور سلطنت عادلہ اور خلافت کبریٰ کے قائم کرنے اور امام باطنہ اور نبوت اور رسالت اور اولوالعزم اور خاتمیت کے عہدوں اور مرتبوں کے مرتب کرنے کی جو خدمتیں ملاء اعلیٰ کے فرشتوں سے متعلق ہیں اس سے ہوا کرتی ہیں۔ اور باقی خدمتوں کو بھی اس پر قیاس کرنا چاہئے۔

القصہ اللہ عزوجل نے اپنے خلیفہ کی درباری کے لئے چند وقت مقرر فرمائے ہیں اور وراثت کے طور پر سارے بنی آدم میں وہ استعداد پوشیدہ کر رکھی ہے اور اس کا اظہار اسی کے اختیار میں دیدیا ہے۔ اور نہایت ہی مہربانی اور نہایت کی راہ سے رسولوں کو بھیجئے اور کتابوں کے اتارنے اور ان ہی جیسے

بواعثِ ظہور استعداد کے ساتھ ہر طرح اس کی امداد فرمائی ہے۔ پس پانچ نمازوں کے وقت جو اس اثرِ فنِ مخلوقات کے لئے نہایت قرب اور حضور کے وقت ہیں اور اسی واسطے بہترین امت پر فرض ہوئے ہیں وہی دربار کے وقت ہیں۔ اور معنی خلافت کی ایک شاخ سب لوگوں میں موجود ہے جو چاہے اس کو ظاہر کرے اور جو چاہے اس کو برباد کرے اَقْدَ اَفْلَحَ مَنْ فَكَّرَ كَسْمًا وَقَدْ خَابَ مَنْ دَسَّسَهَا۔ پانچ وقتی نمازوں کا بندوں پر فرض ہونا تمام مخلوقات کی ماہیتوں پر انسانی ماہیت کے بلند ہونے پر معتبر گواہ ہے، گو اس کے افراد آپس میں متناقض اور متفادت ہوں بلکہ تنزل کرتے کرتے اسفل السافلین تک پہنچ جائیں اور دراصل ان کے اسفل السافلین میں پہنچ جانے کے باعث بھی ان کی وہی بلندی ظاہر ہوتی ہے۔ اس لئے کہ بڑی بلاؤں اور بڑی سزاؤں میں گرفتار ہونا بادشاہ کے خاصِ حضوری ملازموں کا حصہ ہوتا ہے۔ ع

ہم بیشتر عنایت و ہم بیشتر عذاب

پس ایمانی کمال کی طلب کرنے والے مومن کو چاہئے کہ نماز کی حقیقت اس طرح جانے کہ پروردگارِ عالم جل جلالہ نے جس کی بادشاہت کی بندگی اور اس کے اوصافِ کمال کی کوئی انتہاء نہیں اسے تمام مخلوقات سے چن کر سخت تاکید کے ساتھ پانچ وقتی دربار میں حاضر ہونے کا مطلق اذن دیکر دستوری لینے کا محتاج نہیں رکھا اور دربانوں اور نقیبوں کی منت اٹھانے سے سبکدوش کر دیا ہے اور غیرِ حاضر کی سخت سزا مقرر فرمائی ہے۔ پس اپنے آپ کو اس بڑی نعمت سے جو تمام جہانوں کے رشک کا مقام ہے محروم کر کے سخت سزا کا مستحق بنانا کس درجہ کی جہالت

لے جس نے اس کو سزا دادہ کامیاب ہوا اور جس نے اس کو آلودہ کیا وہ ناکام رہا۔

اور نادانی ہے۔ نماز کی عظمت کو اس طرح سمجھ کر نہایت ہی ادب اور اس خشوع کے ساتھ اس کو بجالائے جو اس حقیقی بادشاہ کے دربار کی قبولیت کے لائق ہو اور اپنے آپ کو ہمیشہ خدائی کام میں رکھ کر نماز کے وقتوں کو بے شبہ دربار اور عارضی کا وقت جانے اور تلاوت اور تسبیحوں اور دعاؤں کو اپنے حق میں مناجات اور مکالمہ اور عرض حاجات سمجھے۔ نماز کی اجمالی حقیقت تو یہ ہے، لیکن مفصل طور پر اس کے ارکان کی حقیقت سمجھنے کے واسطے یہ مثال سمجھ لینی چاہئے کہ جس طرح وہ بادشاہ خلیفہ یا نائب جس وقت مناجات اور عرض حاجات کا ارادہ اپنے دل میں پٹکا کر کے اپنے آقا کے دربار میں نہایت ہی خضوع اور تعظیم کے ساتھ کھڑا ہوتا ہے اور اس کے ماسوا سے اعراض کر کے اس کی بادشاہت کی ہیبت کو اپنی آنکھوں کے سامنے رکھ کر امید اور مناجات کی آنکھ اس کی طرف لگا لیتا ہے پس خواہ مخواہ جو نہی وہ عالی جاہ بادشاہ اس کی سرگوشی کے ارادے سے مطلع ہوتا ہے اور اس کی عرض حاجات کی امید کو دیکھتا ہے اس کے حق میں ایک خاص مہربانی کرتا ہے اور قبولیت اور پیاری نگاہ سے اس کی طرف دیکھتا ہے اور تعظیم کے جتنے قول اور فعل اس خلیفہ سے صادر ہوتے ہیں ان کی وجہ سے بادشاہت کی عنایت اور بھی اس پر زیادہ ہوتی ہے۔ پس جس وقت وہ فرمانبردار بندہ اپنے آقا کی عنایتوں کو اپنے حق میں زیادہ سے زیادہ معلوم کرتا ہے تو تخت بوسی یا اسی جیسی اور تعظیمیں جو کہ سرگوشی کی اجازت طلبی کا مقدمہ اور عرض حاجات کا توطیہ ہوتی ہیں بجالانے کے لئے ٹیڑھا ہوتا ہے اور اس تعظیم کے صادر ہونے کے باعث بادشاہ کی بے نہایت مہربانیاں اس کی طرف متوجہ ہو کر اسے مناجات اور عرض حاجات کی دستوری دیتی ہیں۔ پس وہ مطیع بندہ مناجات کا اذن حاصل ہو جانے کے شکریہ میں اپنی زبان سے وہ تعریف اور مدح کرنے لگ جاتا ہے جو اس کے مولا کے

شان کے لائق ہوتی ہے اور اپنے آقا کی تعظیم کو ظاہر کرنے والا فعل بجا لا کر مناجات اور عرض حاجات میں مشغول ہو جاتا ہے۔ اور چونکہ یہ وقت اس فرمانبردار بندہ کے لئے نہایت ہی کمال اور عالی جاہ بادشاہ کے نہایت قرب اور سلطنت کی ہیبت اور بادشاہت کے غلبہ کے نہایت ظاہر اور واضح ہونے کا وقت ہے اور ایسے وقت میں مناجات کے بعض مضامین اور حاجات کے بعض مقامات میں بھول چوک کا اندیشہ ہوتا ہے لہذا اس کا حکم ہوتا ہے کہ تھوڑی دیر مقام مناجات سے جدا ہو کر اپنے خیال اور عقل کو درست کر کے پھر محل قرب میں داخل ہوتا کہ جیسی طرح فوت شدہ چیز کا تدارک ہو سکے اور جبکہ اس قسم کے قرب اور اتصال کی حالتیں اس مطیع بندہ پر وارد ہوتی ہیں، نہایت قدر دانی اور قبولیت کا قانون یہ تقاضا کرتا ہے کہ بیٹھنے کی اجازت دیکر اس بندے کی عزت افزائی کی جائے، لیکن چونکہ بادشاہی دربار میں بیٹھ جانا سخت بے ادبی ہے اس لئے بادشاہت کی حکمت عملی اس امر کا تقاضا کرتی ہے کہ اس بندے کو ایسی خدمت کی بجا آوری کا حکم دیا جائے جو بیٹھنے کے مناسب ہو۔ مثلاً وہ بادشاہ عالی جاہ اس کی طرف اپنا پاؤں دراز کر دیتا ہے تاکہ چابی کی خدمت ادا کرنے کے لئے بیٹھ جائے۔

اسی طرح جس وقت شرک سے پاک درست عقیدے والا، خالص نیت والا، بدعت سے بچنے والا بدعاتوں سے خالی اور عمدہ خصائل سے مزین ایماندار اپنی جان و بہیمی آلودگیوں اور اندر کی گندگیوں سے صاف اور اپنے بدن کو حقیقی اور حکمی بنجاستوں سے پاک اور اپنے دل کی تختی کو نقوش ماسوی اللہ سے صاف اور دل کو علائق غیر اللہ سے خالی کر کے اپنے دل و جان سے اللہ تعالیٰ کی طرف متوجہ ہو کر نہایت محبت اور رغبت سے **رَبِّیْ وَجْهَتْ وَجْهَیْ لِلَّذِیْ فَطَرَ الْمَسْمُوتِ وَ**

لے بیشک میں نے اپنے منہ کو اس ذات کی طرف متوجہ کیا جس نے آسمانوں اور زمین کو پیدا کیا۔

الأرضیٰ کے مضمون کو اپنے تہ دل سے مضبوط کر کے تکبیر تحریر یہ کہتا ہے، صرف اسی عقد کے ساتھ رحمت الہی جو ش میں آتی ہے اور ایک خاص قسم کی عنایت اس کی طرف متوجہ ہوتی ہے کہ حدیث اِذَا صَلَّيْتَ اَحَدَكُمْ فَلَا يَتَخَعَّنْ قِبَلْ وَجْهِهِ فَإِنَّ اللّٰهَ بَيْنَهُ وَبَيْنَ الْمُقْبَلَةِ۔ وفي رواية ^{عليه} فَإِنَّ الرَّحْمَةَ تَوَاجَهُهُ۔ اسکی معاملہ کی طرف اشارہ ہے۔

اور تلاوتِ قرآن اور دعاؤں سے جس قدر تعظیمی اقوال اس سے ظاہر ہوتے ہیں اسی قدر اللہ تعالیٰ کی رحمت اور فیض اس کے حق میں مبذول ہوتا ہے تاکہ غایتِ تعظیم کا توطیہ یعنی نہایت قرب کی تمہید یعنی سجدہ بجالاتا ہے اور جب اپنے خالص عقل کی طرف ملاحظہ کرتا ہے کہ اللہ عزوجل شانہ نے مجھ کو ایسے رفیع مقام یعنی سجدہ پر مطلق ماذون کر کے کوئی مانع نہیں چھوڑا تو اس بڑی نعمت اور عطیہ کا شکر ادا کرنے کے لئے سیدھا کھڑا ہو کر جو حمد و ثنا اس کی شان کے شایان ہے بجلا کر اپنے ماتھے کو عاجزی کی مٹی پر کھس کر مناجات اور عرضِ حاجات میں مشغول ہو جاتا ہے۔ اور چونکہ سجدہ نہایت ہی قرب اور تجلیاتِ جمالی اور جلالی کے ظاہر ہونے کا مقام ہے، لہذا حاجات کے بعض مضامین میں بھول جانے کے گمان پر اس کو حکم کرتا ہے کہ اپنے آپ کو اس رفیع مقام سے تھوڑی دیر اتار کر پھر فوت شدہ حاجت کے تدارک کے لئے آجانا۔ اور جب وہ پاک مومن ان پسندیدہ حالات کو جن کے ادنیٰ درجہ کا تکرار دو رکعتوں میں پایا جاتا ہے بار بار بجلا کر بیٹھنے کی قابلیت پیدا کر لیتا ہے تو بزرگی کے قانون کی محافظت کے لئے نماز کے قعود کو

لے تم میں سے جب کوئی شخص نماز پڑھتا ہو تو اپنے سامنے تھوک ڈڈا لے کیونکہ اللہ تعالیٰ اس کے اور قبلہ کے درمیان ہے۔ لہٰذا کیونکہ رحمت اس کے سامنے ہوتی ہے۔

عبادت سے خالی نہ چھوڑ کر اُسے اُس تشہد کے پڑھنے کا حکم ملا جو نہایت ہی تعظیمی اقوال پر مشتمل ہے۔ اور ارکانِ نماز میں تکرار اس لئے مقرر کیا گیا ہے کہ افعالِ تعظیمی کا بار بار بجالانا نہایت ہی اطاعت پر دلالت کرتا ہے، کیوں کہ ایک بار تعظیمی فعل بجالانے میں اس کے اتفاقی صادر ہونے کا احتمال باقی رہتا ہے۔ اور قومہ میں بھی ایک بھید ہے جس کی تفصیل اس طرح پر ہے کہ نماز کے ہر رکن میں ایک نئی شیرینی اور تازہ لذت ہے، پس ضرور ہے کہ رکوع کو سجدے سے ایک اجنبی فعل کے ساتھ جدا کرنا چاہئے تاکہ ہر ایک رکن کی مستقل لذتِ نمازی کو حاصل ہو جائے، اسی طرح دونوں سجدوں کے درمیان والے جلسہ میں بھی ایک گہرا بھید ہے۔

اس کا بیان یہ ہے کہ جب کوئی بے حیثیت آدمی دفعۃً کسی بلند مرتبہ پر فائز ہو جاتا ہے، مثلاً اس کا ہاتھ پایہ تخت شاہی تک پہنچ جاتا ہے یا مستقل دستار سے بہرہ ور ہوتا ہے تو خواہ مخواہ ہم جنس اور ہم جنسی اس امر کا اتفاقی ہونا خیال کرتے ہیں۔ اور جب یہ امر بار بار متحقق ہو جائے تو وہ بیہودہ خیال باطل ہو جاتا ہے۔ اور اسی طرح جب اس مٹھی بھر مٹی کو قرب کے ان اعلیٰ مرتبوں کے ساتھ سجدہ میں حاصل ہوتے ہیں معزز کرتے ہیں تو خواہ مخواہ سب جہان والوں کے دلوں میں بلکہ اس نمازی کے نفس میں اس امر کے اتفاقی ہونے کا خیال پیدا ہوتا ہے۔ پس اس گمان کے دور کرنے کے واسطے ہر رکعت میں اس پاک مومن کو اس فخرہ خلعت کے ساتھ دوبارہ معزز فرمایا جاتا ہے۔ ارکانِ نماز کے اسرار کی طرف اجمالی اشارہ ہے۔ لیکن ان کی تفصیل پس مقام کی تسلی کی وجہ سے عقلمندوں کی عقل کے حوالہ کی گئی ہے۔ اگر اتنی بات پر اچھی طرح مطلع ہو کر مداومت کرے گا تو اللہ تعالیٰ کے فضل سے امید ہے کہ اپنی استعداد کے موافق الہاماتِ صادقہ کا مورد بن جائیگا۔

حضرت فاروقؓ کے قول اَجِبْزُ جَيْشِيْ وَاَنَا فِي الصَّلَاةِ كَمَا يَجِدُ اس جگہ سے معلوم کر سکتے ہیں، اپنے دربار کے وقت مسلمانوں کے لشکروں کی وہ تدبیر جو کہ دینی امتین کی زیادہ قوت اور شوکت کا باعث تھی کیا کرتے تھے، اسی واسطے جستنی فتوحات اور اسلام کی ترقیات آپ کے زمانہ میں ہوئیں اور کسی زمانہ میں معلوم نہیں ہوئیں۔

القصد انسان کے دل میں ایمان اس بیج کے جا بجا ہے جو زمین میں چھپا ہوا ہے۔ جو نہی اس نے کلمہ شہادت پڑھا اور اس کی عبودیت خدائی عالموں میں معلوم ہو گئی ہے تو فرشتوں کی اعلیٰ جماعت سے زبان حال کے ساتھ اس کی عبودیت اور قبولیت کی مبارکباد کی آواز نے جہان والوں کے کانوں کو زینت بخشی اور محض کلمہ شہادت کے صادر ہوتے ہی دربار میں پانچ وقت حاضر ہونے اور پاک ہونے کے بہت ان حکموں کے ساتھ جو دربار میں حاضر ہونے کے لئے ایک مقدمہ میں، معزز کیا گیا۔ اور بہت سے قولی اور فعلی آداب اور بلند اور آہستہ عرضداشت کے سکھانے سے ممتاز ہو گیا۔

دوسرا افادہ :- چونکہ بموجب متطوق آیت لَمَّا جَعَلَ اللَّهُ لَكُمْ قِيَامًا دُنْيَا وَيَوْمَئِذٍ سَأَلَ الَّذِينَ ظَلَمُوا فِي دِينِهِمْ سَأَلًا تَعْلِقَ حَلْقَهُمْ لِيَوْمَ يَأْتِيهِمُ اللَّهُ بِسَحَابٍ مِّنْ ذُرِّ عَذَابٍ مُّطَهَّرٍ اِن اموال سے قطع تعلق کر لینے کا امر نہیں کیا گیا، اور ممکن ہے انسان مسلمان ہوتے ہی مالدار بن جائے یا پہلے سے ہی مالدار ہو اسی واسطے زکوٰۃ کو نماز کا ضمیمہ بنا دیا گیا تاکہ جو مال اکثر غفلت کا موجب ہو اگر تا ہے، اور اس کی محبت سیاہ دلی کا باعث بنتی ہے مسلمان آدمی کے حق میں ایک قسم کی ہمیشہ کی حاضری بن جائے اس کی شرح یہ ہے

لے میں نماز پڑھتے ہوئے لشکر کی تیاری کرتا ہوں۔ لے جو بنائی اللہ نے تمہاری گزران۔

جب آدمی مسلمان ہوا اور اس نے جان لیا کہ میں ارکان اسلام کے ساتھ مامور ہوں
 اور عمدہ ارکان جن میں سے زکوٰۃ بھی ایک عمدہ رکن ہے اس کے دل میں جاگزیں
 ہو گئے اسی وقت اجناس اموال کی تقشیش میں لگ گیا کہ کونسا مال زکوٰۃ کے
 قبیل سے ہے اور کونسا نہیں اور جو پہلی قسم سے ہے اس کی کیا مقدار ہے اور
 اور مقدار کی زکوٰۃ کتنی ہے، اور سال کا گذرنا جو زکوٰۃ کی ایک شرط ہے کس وقت
 سے شروع ہوتا ہے۔ پس جب تک یہ اہتمام اس کے دل کو دامن گیر رہے گا
 خواہ عین ترقی اموال کی تدبیر میں ہو تو ایک قسم کی حاضری اس کو نصیب رہے گی
 اور جب فریضیت کا معنی اچھی طرح سمجھ لیگا، یعنی جان لیگا کہ اتنا مال جو ہر سال
 میں نذرانہ اور تحفے کے طور پر اس کے دربار میں حاضر کرنے کے لئے میرے ہتے
 مقرر کیا گیا ہے وہ محض ایسا جلیل القدر انعام مجھ پر بڑھانے کے واسطے مقرر
 کیا گیا ہے۔ اسی واسطے مستقل طور پر زکوٰۃ کا لینا جس طرح کہ قرآن شریف اور
 حدیث سے سمجھا جاتا ہے امام اور خلیفہ کا حق ہے۔ گویا اس طرح ادا کرنا خود اللہ
 جل جلالہ کے ہاتھ میں دینا ہے۔ پس ہر سال زکوٰۃ کے ادا کرنے میں مسلمان آدمی
 اس شخص کی مانند ہے جس کو بے پرواہ عالی جاہ بادشاہ کی جانب سے ایک تاکید
 حکم دیا گیا ہے کہ اپنی ملکیت اور استعمال کی چیزوں میں سے ہر سال اس قدر
 نیاز عید یا جشن کے طور پر ہمارے حضور میں لایا کرو تاکہ ہم اس کو اپنی عنایت
 کے ہاتھ سے قبول کر کے تم کو اپنی مہر بانیوں کا مورد بنا دیں۔ پس دوسرے
 کارخانوں والے جن سے عید اور جشن کے موقع پر اس طرح کی نذر مطلوب نہیں بلکہ
 وہ ادا بھی نہیں کر سکتے اس کے مرتبہ کی اس بلندی اور اس کی محبت اور عزت کے
 مقرر ہو جائیں جو بادشاہ کی درگاہ میں اس کو حاصل ہے، وہ شخص ہمیشہ زیادہ
 اور ترقی میں رہتا ہے۔ اور عین شغل اموال میں غفلت اس کے سامنے نہیں آتی۔

فائدہ ہر جس طرح طاقتور اور سخاوت شعار بادشاہوں کا طریقہ ہے کہ نذر و نیاز کے مالوں کو اپنی خاص حاجتوں میں خرچ نہیں کرتے بلکہ عالی مقدار شاہزادوں اور بڑے بڑے امیروں جیسے اہل عزت کے مخارج میں بھی ان کے خرچ کرنے کی تجویز نہیں کرتے ان کے نزدیک ایسے مالوں کے مصرف فقط حاجتمند لوگ ہیں۔ اسی طرح حضرت شاہنشاہ نے زکوٰۃ کے مالوں کو پیغمبر خدا صلی اللہ علیہ وآلہ وسلم پر حرام کر دیا، کہ دراصل آنجناب کے خرچ خاص حضرت رب الارباب کے مخارج میں سے ہیں، اور تمام بنی ہاشم پر جن کو آپ کے ساتھ قرابت کا رشتہ ہے صدقے حرام کر دیئے۔ اور ان مالوں کا مصرف صرف حاجتمند لوگوں کو فرمائے۔ پس جن لوگوں پر صدقات حرام کئے گئے ہیں ان کو وہ عزت اور فخر حاصل ہوا ہے کہ وہ اس کے شکر کو کسی زبان کے ساتھ ادا نہیں کر سکتے، اگر فقط اسی نعمت کے مقابلہ میں صد ہا قسم کی عبادتیں بجالائیں ان کو لائق ہے اور اس جیسی بڑی نعمت کے مقابلہ میں کفران اور نافرمانی کس درجہ کی نالائقی ہے۔

تیسرا افادہ۔ روزے کی فرضیت میں بھی مومن آدمی کی توجہ سارے سال حکیم الہی کی تعظیم کی طرف لگی رہتی ہے۔ اور خود انتظار میں رہتا ہے اور تیاری کرتا رہتا ہے کہ جب رمضان شریف آئیگا تو اس طرح روزہ اور نماز تراویح ادا کروں گا، اور قرآن کریم کی تلاوت کروں گا۔ اور اس انتظار اور تیاری اور نیت کے اخلاص میں لوگوں کی حاجتیں مختلف ہو کرتی ہیں اور اسی اختلاف کی وجہ سے ان کی قبولیت کے درجے مختلف ہو جاتے ہیں۔ پورے سال اس انتظار کی وجہ سے رمضان کو زکوٰۃ کے ساتھ ایک قسم کی مشابہت ہے، جس طرح زکوٰۃ کے بیان میں مذکور ہوا۔

اگرچہ سب امتوں پر روزہ فرض تھا لیکن اللہ جل شانہ کی بے غایات

عنايتوں سے اس امت مرحومہ کے بدنی ضعف اور عمر کی کمی اور بے پختی وغیرہ امور کے لحاظ سے اس مبارک مہینے کی تخصیص اور لیلۃ القدر کا تقرر ہوا۔ تاکہ یہ لوگ بھی مشکل احوال کی مزاولت کے سوا ہی ماہ موصوف اور شب قدر کی برکات کے ذریعہ سے پہلے لوگوں کی مانند یا ان سے زیادہ عالی درجوں پر کامیاب ہوں اور روزے سے ہر سال میں نفس پر ایک قوی لتاڑ ہوتی ہے جس کا اثر پورے سال تک رہتا ہے۔ اور آدمی کی شہوت اور اس کے غضب اور حرص کی اصلاح ہو جاتی ہے، گو ہر انسان کو اس کی اطلاع نہ ہو۔

چوتھا افادہ۔ لیکن اس کے جا بجا ہے کہ بادشاہ نے ایک مقام کو مقرر کر کے اسے اپنی بے نہایت مہربانیوں کا مورد بنا دیا ہے، اور جس شخص کو اس مکان میں طلب کرتا ہے اس کو بہت سافیش پہنچاتا ہے اور اس کو اپنے ہم جلسوں میں معظم اور معزز بنا دیتا ہے، حتیٰ کہ اگر کوئی شخص بلانے کے سوا اس مکان میں داخل ہو اس پر بھی وہ مہربانیاں کرتا ہے جن کی اس کو لیاقت ہے اور اس کو بھی اپنے ہم جویوں میں ایک طرح کی عظمت حاصل ہو جاتی ہے۔

القصہ اس مکان کو خوانِ یغما بنا دیتا ہے۔ پس جو شخص بلانے پر وہاں حاضر ہو، اس کے حال کے موافق اس پر اعزاز و انعام فرماتا ہے اور جو شخص بلا طلب وہاں پہنچ جائے اس کو بھی خالی نہیں چھوڑتا اور کسی نہ کسی وجہ سے اس کو عزت اور انعام دے ہی دیتا ہے۔ اسی طرح بادشاہ مطلق جہل شانہ نے خانہ کعبہ اور اس کے ارد گرد کو جسے حرم کے نام سے تعبیر کیا جاتا ہے ساری دنیا سے ممتاز کر کے اپنے فیوض کا مورد بنا کر ہر کس و ناکس کے واسطے خوانِ یغما کر دیا ہے پس وہاں بلائے ہوئے جو اشخاص یعنی بنی آدم حاضر ہوتے ہیں اللہ تعالیٰ کی رنگارنگ نعمتوں سے مالا مال ہو جاتے ہیں، تمام گناہوں سے مغفرت عامہ بھی

اپنی نعمتوں سے ہے کہ اللہ تعالیٰ آدمی کو بخش کر اس طرح بنا دیتا ہے گویا ابھی پیدا ہوا ہے اور اس پر کوئی گناہ نہیں۔ اور آئندہ کے لئے بھی اللہ جل شانہ کی عنایتیں اس کے شامل حال رہیں گی۔

اور حیوانات اور نباتات جیسی چیزوں سے جو بلا طلب وہاں پہنچ جاتی ہیں وہ حرمِ حرمت سے معزز ہو کر اپنے امثال میں سے ایک درجہ کا امتیاز حاصل کر لیتی ہیں۔ پس ہر ایک کو چاہئے کہ اس امر عظیم یعنی محض اعزاز اور اکرام کے واسطے ایسے عاجز کو ایسے مقام میں اپنے پروردگار کے بلانے کا دھیان کرے کہ عظمتِ حج کو اپنے دل میں بچھتہ کر لے۔

پانچواں افادہ۔ جانتا چاہئے کہ جہاد بھی بے نہایت فوائد اور منافع والا امر ہے اور اس کی منفعت بارشیں کی مانند عام لوگوں کو کئی وجہ سے پہنچتی ہے۔ اور اس امر عظیم کے فوائد کی دو قسمیں ہیں: ایک تو وہ عام فائدہ ہے کہ فرمانبردار مومن اور سرکش کافر اور فاسق اور منافق بلکہ جن اور انس اور حیوانات اور نباتات اس میں شریک ہیں۔ اور دوسری قسم فوائدِ مخصوصہ ہیں جو مخصوص لوگوں کو پہنچا کرتے ہیں۔ یعنی بعض لوگوں کو ایک طرح کا فائدہ پہنچتا ہے اور دوسرے لوگوں کو دوسرے طرح کا۔ لیکن منفعتِ عامہ کا بیان یہ ہے کہ جس طرح صحیح تجربے سے ثابت ہوا ہے کہ حکام کی عدالت اور اہل معاملات کی دیانت اور مالداروں کی سخاوت اور بخشش اور عام لوگوں کی نیک نیتی کے باعث وقت پر بارشیں ہونے اور فصلوں کی کثرت اور کاروبار کی برکت، اور بلاؤں اور آفتوں کے دفع ہونے اور مالوں کی ترقی اور زیادہ سے زیادہ اہل ہنر اور کمال کے پیدا ہونے کے مانند آسمانی برکتیں نازل ہوتی ہیں اسی طرح دین حق کی شوکت دیندار بادشاہوں کے عروج اور ان کی حکومت کے ظاہر ہونے اور مذہبِ حق

کے لشکروں کی قوت اور شہروں اور دیہات میں احکام شرع کے پھیلنے کے سبب
 زمین کے قطروں میں اسی طرح کی آسانی برکتیں بلکہ ان سے سو گنا زیادہ ظاہر ہوتی
 ہیں۔ چنانچہ برکاتِ سادہ کے نزول میں روم اور ترکستان کے حال کے ساتھ
 ہندوستان کے حال کا موازنہ کر سکتے ہیں۔ بلکہ ہندوستان کے اس وقت
 یعنی ۱۲۳۳ء ہجری کے حال کو کہ اس کا اکثر حصہ حرب بن چکاپے آسمانی برکات
 کے نازل ہونے اور اولیاء و عظام اور علماء کرام کے ظاہر ہونے میں اسی ملک کے
 اس وقت دو سو یا تین سو سال کے پہلے حال کے ساتھ قیاس کرنا چاہئے
 و لیکن اس کے مخصوص فائدے سوشہید مومنوں اور غازی مسلمانوں اور طاقتور
 بادشاہوں اور لڑائی کرنے والے جواں مردوں کی نسبت ان کا حاصل ہونا بیان
 کا محتاج نہیں اور صاف باطن لوگوں کی نسبت اس جہاد کا یہ فائدہ ہے کہ تھوڑے
 وقت میں بہت سی بڑی بڑی تر قیاں پاتے اور تھوڑی ریاضت سے ولایت کے
 مرتبوں کا مہیاب ہو جاتے ہیں۔ اور علماء کی طرف نسبت کرنے سے اس کے یہ
 فائدے ہیں کہ علوم حقہ پھیلتے ہیں اور پڑھنے پڑھانے والے زیادہ ہوتے ہیں
 علماء قاضی، مفتی، مجتہد کے مرتبوں پر فائز عام لوگوں کو مقبول مذہب کی طرف عام
 دعوت کر کے امامتِ باطن کے منصب پر کامیاب ہوتے ہیں۔ اور عقائدِ حقہ
 اور احکامِ پسندیدہ کے پھیلانے کے باعث نیابتِ انبیاء کو حاصل کرتے ہیں
 اور امر بالمعروف اور نہی عن المنکر کا ظہور ہوتا ہے۔ اور عام صلحاء کی طرف نسبت
 کرنے سے ان کے یہ فائدے ہیں کہ نیکو کار لوگوں کی عزت اور بدکار لوگوں کی
 بے عزتی اور پسندیدہ جائز امور کی مشہوری اور ناپسندیدہ ناجائز امور کی
 گناہی کی وجہ سے صلاح اور پرہیزگاری کی طرف ان کی رغبت زیادہ ہوتی ہے
 اور نیز اہل اسلام کے بادشاہوں کی اطاعت اور باعزت علماء اور بزرگ اور

اولیاء کی تعظیم اور بڑی بڑی جماعتوں میں داخل اسلام ہونے کے باعث ان کی عبادت کے اجر کی گنا بڑھ جاتے ہیں اور عام مومنوں کی طرف نسبت کرنے سے اس کے منافع یہ ہیں کہ معاملات میں ان کی نیتیں صحیح ہو جاتی ہیں اور اللہ عزوجل کی مہربانیوں، دین حق کے انوار کے پھیل جانے کے باعث ان کے دلوں میں عبادت کی طرف محبت اور رسوم شرعیہ کے مشہور ہونے کے سبب سے ان کی متابعت اگرچہ تقلیداً ہو پیدا ہوتی ہے اور نیز برکات سماویہ کے نازل ہونے اور ذوالاقتدار بادشاہوں کی عدالت اور سخی لوگوں کی سخاوت کی وجہ سے ان کو معاش میں فراخی حاصل ہوتی ہے اور قوانین شرعیہ کی متابعت کے باعث ان امورِ معاشیہ اور معادیہ میں انتظام پاتے ہیں اور بدکاروں اور فاسقوں کی طرف نسبت کرنے سے اس کے یہ فوائد ہیں کہ بنی آدم کے دلوں میں حق مذہب کے انوار کی سرایت اور عام لوگوں کی عقلوں میں برے افعال کی برائی مضبوط ہو جانے اور حق مذہب کے مشہور ہونے کے باعث ان کے دل میں فسق و فجور کے کراہیت پیدا ہو جاتی ہے یا حدوں اور تعزیروں کے ڈر اور اپنے خویش و اقربان کی طعن و تشنیع کے خوف کے مارے اظہارِ بدعات و منکرات سے دست کش ہو جاتے ہیں اور توبہ کی توفیق پاتے ہیں اور منافقوں کی یہ نسبت اس کے یہ فائدے ہیں کہ قتل کے خوف یا ایمانداروں کی عزت اور سرکشوں کی ذلت دیکھ کر بظاہر حق پر مستقیم رہتے ہیں اور ظاہر ہو کر کفار کی جماعت میں داخل نہیں ہوتے، اور ان کے حق میں یہ امید بھی ہو سکتی ہے کہ حق مذہب کے انوار کے پھیل جانے اور آسمانی برکتوں کے نازل ہونے اور اہل اسلام کے شوکت کے دیکھنے اور اولیاءِ عظام اور علماء کرام کے ساتھ میل جول کرنے اور ان کے انوار کے عکس اور ان بزرگوں کی نصیحت کے تاثیر کرنے کی وجہ سے مذہب حق کا نور ان کے دل کی تہ میں اثر

کر جائے اور ذمی کافروں کی طرف نسبت کرنے سے اس کے یہ فائدے صحیح کہ
 آسانی برکتوں کے نازل ہونے سے ان کی معاش فراخ ہو جاتی ہے اور بادشاہوں کی
 عدالت کے باعث چوروں اور رہزنیوں سے وہ مطمئن ہو جاتے ہیں اور امید ہے
 کہ اہل حق کے ساتھ خلط ملط رکھنے اور ان کی رسموں کے مشہور ہونے اور ان
 کے امور معاش اور معاد کے انتظام کے دیکھنے کے باعث اسلام کی طرف
 راغب ہو جائیں۔ اور اہل حرب کی طرف نسبت کرنے سے اس کا فائدہ یہ ہے
 کہ جو لوگ مسلمانوں کے ہاتھ سے مارے جائیں گے ان کے عذاب میں تخفیف
 ہوگی، کیوں کہ اگر وہ مارے نہ جاتے تو مدت تک اپنے کفر پر قائم رہتے۔ پس
 خواہ مخواہ ان کا کفر بڑھتا رہتا، اور جس قدر کفر بڑھتا عذاب بھی زیادہ ہوتا۔ اور
 ان کی بی بی بچوں کے حق میں فائدہ یہ ہے کہ غلام ہو جانے کی وجہ سے ان کو
 اہل حق کی صحبت حاصل ہو جاتی ہے جس سے یہ امید ہو سکتی ہے کہ وہ بھی ان
 کے رنگ سے رنگے جائیں۔ مختصر طور پر منافع جہاد بیان کئے گئے۔ اور اس مقام
 میں اس کے فوائد کا مفصل طور پر احاطہ نہیں ہو سکتا۔

القصد شریعت کے کارخانہ میں اہل ایمان پر جہاد کا واجب ہونا دنیا
 کے کارخانہ میں بارش اتارنے اور نہروں کے جاری کرنے کے قائم مقام ہے اور
 بعض بدطینت لوگوں کا ہلاک ہونا، مثلاً وہ اہل اسلام جو کہ جہاد سے مانع
 ہوتے ہیں اور اپنے باطن کی خباثت اور کافروں کی محبت کے باعث غازیوں اور
 مجاہدوں کی مخالفت اختیار کر کے اپنے آپ کو ہلاکت کے بھنور میں ڈال دیتے
 ہیں۔ اور خبیث منافقوں کی جماعت میں اپنے آپ کو شامل کرتے ہیں، اس
 قسم کے چند فاسد الاستعداد اشخاص کا ضائع ہو جانا جہاد کے عام فائدوں
 میں خلل انداز نہیں ہو سکتا۔ بارش ہی کو دیکھو کہ اس کے عام فائدے تمام

مخلوقات کے حق میں ظاہر ہیں با آنکہ نہروں اور سیلابوں کی طغیانی کے باعث چند لوگوں کی عمارتیں گر بھی جاتی ہیں۔

خاتمہ متفرق فائدوں کے بیان میں

اور یہ پانچ افادوں پر مشتمل ہے۔

پہلا افادہ۔ جاننا چاہئے کہ سرود کا سننا بغیر مزاج کے اور بے ریش لڑکوں کے ساتھ میل جول کرنا بدون شہوت کے اگرچہ ممنوعات شرعیہ سے نہیں لیکن اس قسم کے امور کو راہِ حق کے سالکوں کے لئے، خصوصاً راہِ نبوت کے طالبوں کے حق میں خالی غلط ہے نہ سمجھنا چاہئے۔ اس کا بیان اس طرح ہے کہ اس قسم کے امور مبتدیوں کے حق میں بھی مضر ہیں اور منتہیوں کے حق میں بھی مضر ہیں۔

مبتدیوں کے حق میں ان کے مضر ہونے کی تفصیل یہ ہے کہ تمام روحانی طبیبوں نے اس امر پر اتفاق کیا ہے کہ راہِ حق کے سالکوں کے لئے حقوقِ نفس کا پورا لینا ضرور ہے اور حظوظِ نفس یعنی نفس کے مزدوں کے پیچھے پڑنا مضر ہے اور خاصکر ایسے مزے جن کی لذت صلبِ نفس میں واضح ہو جائے۔ اور ان کی شیرینی سوداے دل میں محکم بیٹھ جائے اور ان کی طلب میں نفس سرگشتہ و حیران ہو جائے زیادہ تر مضر ہیں اور یہ حالت بالکل ظاہر ہے۔ کہ اس قسم کے امور حقوقِ نفس کے قبیل سے نہیں کیوں کہ ان کے ترک کر دینے کی وجہ سے کبھی جسم میں ضعف اور ناتوانی نہیں ہوتی جیسے کھانے پینے کے چھوڑ دینے سے (ضعف پیدا ہو جاتا ہے)

۱۔ دل کے اندر ایک سیاہ نقطہ ہے جو نفسانی خواہشوں کا محرک باعث ہوتا ہے۔

اور نیران کے ترک کر دینے سے کبھی انتشارِ حواس اور طبیعت کی بے چینی اور عقل کی پرگندگی نہیں ہوتی۔ جیسے نیند اور استراحت کے ترک کر دینے سے یہ امور پیدا ہوتے ہیں۔ و علیٰ ہذا القیاس کبھی ان کے ترک کر دینے سے اس امر کا خطرہ نہیں ہوتا کہ کسی شرعی حرام میں داخل ہو جائے، جیسے جماع کے چھوڑنے سے اس امر کا خطرہ ہوتا ہے۔

الغرض اس قسم کے امور کو کوئی عاقل حقوقِ نفس کے قبیل سے نہیں شمار کر سکتا۔ پس معلوم ہو گیا کہ اس قسم کے امور محفوظِ نفس کے سوا اور کچھ نہیں۔ بلکہ اس قسم کے محفوظ سے ہیں جن سے طالب کو پرہیز کرنا نہایت مؤکد و ضروری ہے کیونکہ رسیلی آواز اور صورتِ دل رُبا ایسی چیزوں سے ہیں جن کی لذتِ دل کی تین گھنٹی جاتی ہے اور ان کا اثر دور دراز زمانہ تک نفس کے دامن میں لگا رہتا ہے۔ اور ان کی طلب میں نفس کو بڑا جوش اور اضطراب رہتا ہے۔ علاوہ ازیں اس قسم کے امور ان مباحات کی جنس سے ہیں جن کا من و وجہ امورِ محرم سے پیوند لگا ہوا ہے۔ اور بعض وقتوں میں بعض شخصوں کو کبھی کبھی گناہوں تک لے جاتے ہیں۔ مثلاً راگ کے سننے کے ساتھ دل کا کمال تعلق مزا میر اور باجوں کے سننے کی طرف کھینچ لے جاتا ہے۔ اور بے ریش لڑکوں کے ساتھ کثرت سے احتلاط اور تنہائی میں ان کے ساتھ بیٹھنا شہوت کے پیدا ہونے کا سبب ہو جاتا ہے۔ چنانچہ اہلِ فطانت اور تجربہ کاروں پر پوشیدہ نہیں۔ اور اس قسم کے مباح امور سے بدہیز کرنا اہلِ تقویٰ اور نیکو کاروں کا شعار ہے۔ چنانچہ بہت سی احادیث میں یہ مضمون بصرِ احت مذکور ہے اور کسی شخص کو اپنے تقویٰ اور صلاح کے بھروسے پر ایسے امور میں قدم نہ ڈالنا چاہیے کہ کلامِ ہدایت الیتام اذ الشیطان یجری من الانسان مجری الدم اس قسم

لے یعنی شیطان کا دخل انسان کے باطن میں ایسا ہے جیسے خون انسان کے رگ و شہ میں سرایت کر جاتا ہے۔

کے شبہات کے دور کرنے میں شافی اور کافی ہے۔ لیکن منتہیوں کے حق میں راگ کے سماع کا عادی ہونا ایک اور قسم کا نقصان پہنچاتا ہے اور مردوں کے ساتھ دل کا تعلق ایک اور قسم کا ضرر پہنچاتا ہے۔ ولکن سماعِ غنا کے عادی ہونے کا نقصان پس اس کی تفصیل ایک مقدمہ کی تمہید پر موقوف ہے۔

بیان اس کا اس طرح ہے کہ ہر انسان سلیم الوجدان اپنے باطن میں دریا نیت کر سکتا ہے کہ کیفیتِ غضبیت اور ملکہ شجاعت دو علیحدہ علیحدہ امر ہیں اگرچہ ہر دو کے آثار اور احکام آپس میں ہم جنس اور ایک دوسرے کے مشابہ ہوتے ہیں۔ مثلاً ضرب و قتل کہ غضب کے عارض ہونے سے بھی صادر ہوتے ہیں اور ملکہ شجاعت سے بھی۔ لیکن اول یعنی غضب جلدی زائل ہونے والے عوارض سے ہے۔ اور اس سے انفعال کا صادر ہونا بے انتظام ہوتا ہے۔ اور ثانی ملکاتِ راسخہ سے ہے، اور انفعال کا صدور اس سے انتظام اور استحکام کے ساتھ ہوتا ہے۔ اور اول کیفیات مذکورہ سے ہے اور ثانی ملکاتِ محمودہ سے۔ پس کیفیتِ غضب کا طاری ہونا اور اس کے آثار کا صادر ہونا اگرچہ آثارِ شجاعت کے ظہور کا محل نہیں بلکہ اس کا مؤید ہے لیکن اس کیفیت کا غلبہ اور نفس پر اس کا مسلط ہو جانا اور اس کے مقتضی کی داس طرح، پیروی کرنا کہ جس کام کا غضب حکم کرے اس کو کر ہی ڈالے، خواہ عقل اور عرف کے مطابق ہو، خواہ اور کے مخالف ملکہ شجاعت کو بے رونق کر دیتا ہے اور اگرچہ صاحبِ شجاعت متین با تمکین ہوتا ہے اسی طرح صاحبِ غضب سبک مزاج اور بے قار ہوتا ہے۔

جب یہ مقدمہ ذہن نشین ہو چکا تو اب اصلی مقصود میں غور کرنا چاہئے اور

۱۔ ملکہ اس خلق کو کہتے ہیں جو بلا تکلف انسان سے صادر ہو۔

کمالِ تعشق سے نظر کرنی چاہئے کہ وہ جوش اور ہیجان کہ آوازِ خوش کے سننے سے
 انسان کے باطن میں پیدا ہوتا ہے اگرچہ فی نفسہ امورِ قدسیہ الہیہ سے نہیں کیوں کہ
 اس قسم کے حالات فاسقوں فاجروں بلکہ بدعتیوں اور کافروں کے نفس پر بلکہ سب
 حیوانات کے نفس پر وارد ہوتے ہیں، لیکن انوارِ عبادات اور طاعات کے اختلاط
 اور خالق الارض والسموات کی محبت کی آمیزش کے سبب سے سالک راہِ حق کے لئے
 بظاہر ایک قسم کی تائیدی معلوم ہوتی ہے۔ اور عارضی طور پر حالاتِ محمودہ سے
 شمار ہو جاتا ہے، لیکن حبِ ایمانی کے آثار و مقامات کے سامنے اس کی وہی مثال
 ہے جیسے کیفیتِ غضب کو شجاعت کے سامنے۔ اور جس طرح سونے پاچاندی کے
 ٹکڑے کے نیچے آگ لگاتے ہیں تو آگ کی تیزی کی وجہ سے اس کے ٹکڑے میں ایک
 جوش سا پیدا ہوتا ہے تاکہ پانی کی طرح ہو کر جھاگ اس پر ظاہر ہو جاتی ہے اور اس
 کا خلاصہ نیچے بیٹھ جاتا ہے۔ پس فی الحقیقت امر مرغوب وہی ہے جو نیچے بیٹھ جاتا
 ہے اور یہ جھاگ جو اوپر چڑھ آئی ہے کسی کام کی نہیں، فَاَمَّا الزَّيْدُ فَيَذُ هَبْ جَفَاؤَ
 وَاَمَّا مَا يَنْفَعُ النَّاسَ فَيَمُكِّثُ فِي الْاَرْضِ۔ اسی طرح راگ کے سننے سے جو جوش
 ظاہر ہو کر سننے والے کے تمام باطن کو گھیر لیتا ہے، یہ منجملہ ان امور کے ہے جن کی
 طرف نفس کو رغبت ہوتی ہے۔ اور احکامِ بہیمیہ جو کہ انوارِ قدسیہ سے ملے ہوئے ہیں
 اس قدر ابھرتے ہیں کہ گویا آسمان پر سر بلند کرتے ہیں۔ اور حبِ ایمانی کے احکام و
 آثار کی تہ میں بیٹھ کر پوشیدہ ہو جاتے ہیں۔ اور یہ ہیجان اور جوش امورِ معتد بہا
 میں کسی طرح کارآمد نہیں۔ ہاں ایک قسم کا طلسم ہے جو عالمِ ملکوت کے تماشا سائوں
 کے نظارہ کے لئے ظاہر ہو گیا ہے۔ پس اس قسم کے امور کے چھپے پڑ جانا اور ان کے

لئے وہ جو جھاگ ہو جاتا ہے سو کہہ کر اور جو کام آتا ہے لوگوں کے سو رہتا ہے زمین میں۔

حاصل کرنے کے سببوں کا عادی ہو جانا حبِ ایمانی کے مقامات کو بے رونق کر دیتا ہے کیونکہ حبِ ایمانی کے صاحبِ کلام سراسر اطمینان و تسکین اور وقار و تمکین ہے اور اہلِ وجد کا کام سراسر اضطراب اور بیچِ دُتاب ہے۔ ولکن امر دوں کے ساتھ دل لگانے کا نقصان پس اس کا بیان اس طرح ہے کہ ان کے حق میں اگرچہ حظوظِ نفسانیہ سے محظوظ ہونا (چندان) مضر نہیں، لیکن یہ دل میں کسی پیر کار اسخ ہو جانا ان کے حق میں زہرِ قاتل ہے۔ اور دل کا تعلق امر دوں کے ساتھ اسی قبیل سے ہوتا ہے یا اس کی طرف کشاں کشاں لے جاتا ہے، چنانچہ صاحبِ وجدان سلیم پر پوشیدہ نہیں اور یہی وجہ ہے کہ اکابر سالکانِ راہِ حق سے جیسے انبیاء علیہم الصلوٰۃ والسلام اور صحابہ کرام رضی اللہ عنہم، اس قسم کے امور سے کچھ منقول نہیں بلکہ جو کچھ ان کے کلامِ ہدایت النبیام سے اہلِ فطانت کے ذہن میں ظاہر ہوتا ہے وہ ان امور سے پرہیز و اجتناب کا اشارہ اور ان کی کراہت کا شعار ہے۔ چنانچہ اہلِ حدیث پر یہ امر پوشیدہ نہیں۔ ولکن جناب سرور کائنات علیہ التسلیمات التحیات کا ان امور کی تحریم پر تصریح نہ فرمانا پس ایک حکمتِ غامضہ پر مبنی ہے۔ بیان اس کا اس طرح ہے کہ یہ امور بالفعل مفسدِ شرعیہ میں سے کسی مفسدہ پر مشتمل نہیں، باوجودیکہ ان امور کی طرف نفس کے کمالِ رغبت کی وجہ سے اور مخلوقات کے تمام ان اوصاف میں ان کے کمالِ رواج کے سبب ان سے پرہیز کرنا عام لوگوں کے حق میں نہایت دشوار دکھائی دیتا تھا، پس اگر اس قسم کے امور سے شریعت میں صریحِ نہی وارد ہوتی تو قطع نظر اس سے کہ ان امور کے سبب سے کوئی مفسدہ ظاہر ہو یا کوئی مضرت ان پر مرتب ہو محض ان امور کے کرنے سے ایک معصیتِ شرعیہ کا ارتکاب لازم آجاتا، اور اکثر امتِ مرحومہ شقاوتِ عصیاں میں گرفتار ہو جاتی۔ بناؤ علیہ صرف ان امور کی کراہت کے

شعار پر اکتفا کی گئی۔ پس طالبِ راہِ حق کو مناسب ہے کہ اس قسم کے امور کا عادی نہ ہو جائے اور اپنے دل کے سویدا میں ان کو جگہ نہ دے اور ان کی طلب میں سرگشتہ و بقرار نہ ہووے۔ صمیمِ قلب سے ان کی طرف التفات نہ کرے۔ یہاں اگر بطور اتفاق کبھی اس قسم کے امور پیش آجائیں تو ان کے انکار پر زور دینا چندان ضروری نہیں اور اور اس قسم کا کام کرنے والوں کے حال سے تعرض نہ کرنا چاہیے تاکہ تشددِ فی الدین اور تحریمِ حلالِ لازم نہ آئے اور اگر اپنے عقیدہ مندوں بلکہ تمام طالبانِ راہِ حق پر حضورؐ نے حضرت حق سبحانہ و تعالیٰ کی رضا جوئی میں کمر ہمت چست کی ہوئی ہے اس امر کی کراہت ظاہر کرے، اور اس سے ممانعت کا ارشاد کرے تو احسن و اولیٰ ہوگا۔

بہر حال جن لوگوں نے ان امور کو قربِ الہی کا وسیلہ جان کر عبادتِ شرعیہ کی مد میں داخل کر رکھا ہے پس یہ لوگ بلاشک اہل بدعت ہیں۔

دوسرا فائدہ۔ جو کچھ اس کتاب میں تخلیہ (از اخلاقِ رذیلہ) اور تخلیہ (باخلاقِ جمیلہ) کا ذکر مرقوم ہوا ہے وہ دو وجہ پر محقق ہوتا ہے۔ وجہ اول طریقہ اصحابِ یمین کا ہے۔ اس کا بیان یہ ہے کہ مردِ مسلمان اپنے افعال اور اقوال کو میزانِ شرع سے تول کر ضروری مقدار تخلیہ اور تخلیہ کا حاصل کر کے اپنی سعیِ جمیل پر اجرِ جزیل کا امیدوار ہوتا ہے، اور ان حظوظِ نفسانیہ اور لذتِ جسمانیہ سے جو جائز و مباح ہیں پر ہیز نہیں کرتا۔ مثلاً مال و منال کے جمع کرنے اور امتنع و قسٹ کے فراہم کرنے میں نہایت کوشش کرتا ہے۔ اگرچہ زکوٰۃ اور صدقہ و فطر وغیرہ نفقاتِ واجبہ کے ادا کرنے اور اقرباء اور خویشاوندوں پر خرچ کرنے پر سستی اور تساہل نہیں کرتا۔ علیٰ ہذا القیاس بس اس شخص کی سعیِ مشکور ہوگی اور اس کا صاحب

۱۔ امتنع جمع متاع یعنی اسبابِ فناء، اقسٹ جمع قماش یعنی فریش و جامہائے منقش۔
 ۲۔ یعنی اس کی کوشش کی قدر دانی کی جائے گی۔

بقدر اعمال کے ماجور ہوگا۔ اور اپنی طاعات و عبادات کے حساب پر جنت کے درجات سے کامیاب ہوگا۔

دوسری وجہ طریقہ سابقین ہے۔ اس کا بیان اس طرح ہے کہ یہ لوگ صرف قدر ضرورت پر اکتفا نہیں کرتے، بلکہ اپنی عالی ہمت کے بدولت کارِ عزیمت کو اختیار کرتے ہیں، اور ماسوی اللہ سے اپنا تعلق قطع کر دیتے ہیں، حتیٰ کہ اپنے اہل و عیال اور مال و منال اور اپنے مساعی و اعمال اور جوارح و اعضاء سے منقطع العلاقہ ہوتے ہیں اور ان سب چیزوں کو اپنے منعم حقیقی اور مولائے تحقیقی کا مال سمجھتے ہیں۔ مثلاً اپنے ہاتھ کو اپنا ہاتھ نہیں جانتے اور اپنے سر کو اپنا سر خیال نہیں کرتے۔ اور تمام شہمت و شوکت اور مال و منال اور تمام اسباب دنیا کو حضرت حق جل شانہ، کابلک سمجھ کر ان پر کسی قسم کا بھروسہ ہرگز نہیں کرتے اور حق سبحانہ و تعالیٰ کی رضا جوئی میں ان کے صرف کرنے میں کسی طرح کا دریغ اور قصور نہیں کرتے۔ اور یہ دوسرے ان کے خیال میں کبھی نہیں گذرتا کہ ہماری زندگانی اور معاش کس طرح گذرے گی۔ مثلاً اگر ان کو طعام کی طرف سخت حاجت ہو اور اس حال میں اس کے خیرات کر دینے میں انے مولائے حقیقی کی رضا سمجھیں تو اس کے خرچ کر دینے میں کچھ صرف نہ کریں گے حتیٰ کہ جو مشقتیں اور کوششیں انہوں نے اپنے مولیٰ کی رضا حاصل کرنے میں کی ہیں ان کو بھی ہرگز اپنا ملک نہیں سمجھتے، مثلاً اگر ان کے تمام اعمال حق جل و علا کسی سرکش کافر کو بخش دے یا بلا سبب نیست و نابود کر دے تو ہرگز نگہ کا حرف اور شکایت کی حکایت ان کے دہم و خیال میں بھی نہ گذرے گی۔ ہمارے اعمال مفت جاتے رہے یا کوئی چیز تھی جو ہمارے ہاتھ سے نکل گئی، بلکہ جانتے ہیں کہ مالک حقیقی نے اپنے خاص ملک میں تصرف کیا ہے، ہمارا ان کاموں کے ساتھ کسی طرح کا کچھ علاقہ نہیں بلکہ ان اعمال کا ہمارے ہاتھ

سے صادر ہونا اس چیز کی مثل ہے جسے اس کا مالک ایک صندوق میں جو محض اس کا
ملوک ہے رکھ دے، پس اس صندوق کو اس چیز سے ہرگز کسی طرح کا تعلق نہیں۔

مثلاً اگر مالک اس چیز کو بالکل برباد کر کے تو صندوق کو ہرگز اعتراض کی مجال نہیں بلکہ
بعضے ان بزرگواروں کو ایسا مقام عطا فرماتے ہیں کہ اس مقام میں قیام کرنے کے لوازمات

سے یہ بات ہے کہ اس مقام کے صاحب کے دل سے فوارہ کی طرح رحمت ربانی اور
عام لوگوں کی خیر خواہی جو شش زن ہوتی ہے، یہاں تک کہ اگر ان کو اطلاع ہو کہ ان

کے بڑے بڑے اعمال بعضے گنہگاروں کو عطا فرمادیئے گئے ہیں اور انہی اعمال
کے سبب سے ان کا روبرو درست ہو گیا ہے اور ان کا حالیہ بد مال رو باصلاح

ہو گیا ہے تو البتہ ان بزرگوں کو ان کے اعمال کے ذریعہ ان گنہگاروں کی ہلاکت
سے نجات پانے کے سبب سے بڑی خوشی اور فرحت پہنچیں گی، اس لئے کہ خدا

تعالیٰ کے بندوں میں سے ایک بندے نے ان کے اعمال کے سبب سے نجات
پائی ہے۔ چنانچہ شیخ سعدی شیرازی نے شیخ الشیوخ شہاب الدین سہروردی

قدس سرہ العزیز کے احوال سے نقل کیا ہے کہ یہ بزرگوار ایک رات مناجات
میں اس بیت کے مضمون کو ادا فرماتے تھے:

چہ بوندے کہ دوزخ زمن بَرشدی مگر دیگران را ربانی بُدی

القصہ جب یہ یعنی امور دنیا و عقبی سے تبری اور بے تعلق اس کے دل کے اندر
جائے گیر ہو جاتی ہے اور اس کی طبیعت کی تہ میں مستحکم ہو کر بیٹھ جاتی ہے اور مقام

فنائے ارادہ پورا پورا اسے حاصل ہو جاتا ہے تو عنایتِ عیبی اس کو برگزیدہ
کر کے بمنزلہ چیلہ خاص کے کر دیتی ہے۔ جس طرح کہ بادشاہان ذوالاقتدار

اپنے بعض مطیعین کو تمام رعایا سے ممتاز کر کے چیلہ خاص کا خطاب اے دیدتے
ہیں۔ پس جس طرح کہ چیلہ خاص کو اپنے مولیٰ کی امتداد و اتمتہ میں تصرف کرنے کی

مطلق اجازت ہوتی ہے اور اپنے مولیٰ کی تمام سلطنت کو اپنی طرف نسبت دے سکتا
مثلاً بادشاہ ہندوستان کے چیلہ خاص کو حق پہنچتا ہے کہ کہے ہماری سلطنت ہر کابل
سے لیکر سمندر کے کنارہ تک ہے۔ اسی طرح ان مراتب عالیہ اور مناصب رفیعہ کے
صاحبان عالم شمال اور عالم شہادت میں تصرف کرنے کے مطلق ماذون و مجاز ہوتے
ہیں اور ان بزرگواروں کو پہنچتا ہے کہ تمام کلیات کو اپنی طرف نسبت کریں۔ مثلاً ان
کو جائز ہے کہ کہیں عرش سے فرش تک ہماری سلطنت ہے، اور سب چیزوں کی
طرف ہماری نسبت قسادی ہے، یا اس طرح کہیں کہ کسی چیز کو ہمارے ساتھ
خصوصیت نہیں کہ وہ چیز ہماری طرف منسوب ہو اور اس کے سوا دوسری چیزیں
ہماری طرف منسوب نہ ہوں، واللہ اعلم بالصواب۔

تیسرا اقلاد۔ جو حالات و مقامات اور فضائل اس رسالہ میں مندرج
ہیں جو شخص ان سے متصف ہو جائے یا صرف ان کی دریافتِ علمی سے بہرہ مند
ہو جائے اس کو لازم ہے کہ ان عوالم کی تعظیم و تکریم اور حق شناسی میں کسی طرح کی
 کوتاہی نہ کرے۔ جو ان امور سے عاقل اور غافل ہیں بلکہ ہر ایک کے حال کے
 موافق اس کی تعظیم کا حق بجالا دے، کیونکہ ہر مسلمان اللہ جل شانہ کا نام پاک
 کہنے سے کوتاہی نہیں کرتا۔ پس اولاً تو عظمت اس نام کی خاطر اس کی تعظیم
 کرنی چاہئے، یہ نام پاک نہایت جلیل القدر نام ہے کہ اس کے مقابلہ میں کوئی
 چیز وزن نہیں رکھتی اور اس کی گتہ کمال میں ادراک نہیں پہنچ سکتا۔ اور اس
 کے اجر و ثواب کی نہایت نہیں۔ ثانیاً اپنے ابتداء اور انجام کے حال کا ملاحظہ
 کر کے تکبر کی بُری صفت سے بُری ہو کر اپنا بازو پست کرے، کیونکہ ابتداء سے

لے عاقل یعنی خالی، جو ان صفات سے محروم نہیں ہوئے۔ غافل بے خبر ہے۔

آفرینش میں ہر کوئی محض بے عقل اور بالکل ناکارہ ہوتا ہے۔ اور انجام کسی کو معلوم نہیں کہ کیا ہوگا، پھر اپنے حق میں خود بینی کس بھروسہ پر کرے۔ ثالثاً حضرت حق جل شانہ کی عیون رحمت کے لحاظ سے (ہر ایک کی تعظیم میں کوشش کرنا چاہئے) کیوں کہ اس کی رحمت و قدرت سے کچھ بعید نہیں کہ ایک لمحہ میں انسان کو خواہ مومن ہو خواہ کافر قطب الاقطاب بنائے۔ پس کافر کو ایک لمحہ میں نعمت ایمان سے فابز کر کے اسی وقت اس کو نعمت قطبیت سے مشرف کرے اور اس کی رحمت اور انعام محنت اور استعداد پر موقوف نہیں بلکہ محنت اور استعداد بھی اس کے انعام عام میں سے ہے۔ اگر کسی کو بڑے عرصہ میں نہایت سخت سخت محنتیں کرنے کے بعد کوئی نعمت عطا ہو تو یہ خیال نہ کرے کہ بخشش الہی ایسی محنت کے سوا کسی کو حاصل ہو ممکن نہیں ہو سکتا ہے کہ اس سے ہزار درجہ بڑھ کر بلا محنت ایک لمحہ میں عطا فرمائے کسی نے خوب کہا ہے:

دادِ حق راقابلیت شرط نیست بلکہ شرطِ قابلیت دادِ اوست

چوتھا فادہ۔ جانا چاہئے کہ کچھ تہذیب اخلاق یعنی خصائلِ رذیلہ سے اپنے نفس کو خالی کرنا اور اخلاقی فاضلہ سے اپنے آپ کو موصوف کرنا اور اصلاح اعمال و عبادات کے متعلق پہلے تفصیل دار بیان ہو چکا ہے، یہ سب کچھ اس شخص کے حق میں ہے جو خدائے تعالیٰ کی رضا کا طالب ہو اور باوجود رضائے مولیٰ کے حضرت ذوالجلال کی بارگاہ میں مقبولیت اور عزت اور اعتبار حاصل کرنا چاہئے۔ اور مطلق نجات کا دار و مدار ان امور پر منحصر نہیں بلکہ نجات کا مدار صرف کلمہ (توحید) پر ہے کہ صدقِ دل اور اعتقادِ درست سے پڑھ لے اور بڑے عقیدہ اور کلمہ کفر سے بچتا رہے، اگر چہ بڑے بڑے کبیرہ گناہ جیسے زنا وغیرہ اس سے صادر ہو جائیں لیکن جس شخص نے تصدیقِ کامل اور اذعانِ دل سے کلمہ (اسلام) کہہ لیا وہ

ضرورت نجات پائیگا اور بہشت میں پہنچے گا، اور جو شخص کلمہ کے مضمون پر اعتقادِ کامل اور تصدیقِ صحیح رکھتا ہو گا وہ ضرور ہے کہ ناشائستہ کاموں کو قبیح جانے گا اور دل میں ان سے بیزار اور شپیمان بھی ہوگا، گو بالکل ان کو ترک نہ کر سکے بلکہ ہر روز چند بار بلکہ سو سو بار ان کا مرتکب ہو، اور گناہوں کا ارتکاب بھی مختلف صورتیں رکھتا ہے۔ پس گناہ کا ارتکاب اس صورت سے کہ گناہ کرتا جائے اور عینِ مشغولی گناہ کی حالت میں خدا تعالیٰ کو غفور رحیم جانے اور یہی جاننا گناہ کرنے پر اس کی دلیری اور جرأت کا موجب ہو جائے۔ یہ صورت ارتکابِ معاصی کی صورتوں میں سے بدترین صورت ہے کیونکہ اس صورت سے گناہ کرنا گویا حضرت حق سبحانہ تعالیٰ سے استہزاء کرنا ہے، معاذ اللہ من ذلک۔ یہ صورت مرتکب گناہ پر غضبِ الہی کے متوجہ ہونے کا باعث ہو جاتی ہے۔ اور جو شخص گناہ کرنے کے وقت میں اپنے آپ کو ہلاک شدہ اور گیا گذرا ہوا اور مستحق عذاب کا جانے کو بعد میں توبہ بھی نہ کرے اس شخص کا انجام انشاء اللہ تعالیٰ نیک ہوگا۔ اور اس کی نیک انجامی کا تعین مشیتِ خداوندی کے حوالہ ہے اگر چاہے تو اسے ایسے نیک عمل کی توفیق دیدے جو تمام گناہوں کا گوارہ ہو جائے اور سب خطاؤں کو بخور کر دے، یا کسی شفیق کو اس کی شفاعت کی توفیق اور قوت دیکر اس کی شفاعت اس کے حق میں قبول فرمائے یا بدون ان دونوں ام کے کسی طور پر اس کی آمرزش کر دے یا اس کے گناہوں کی سزا دنیا میں یا قبر میں یا حشر میں یا جہنم میں سبھلکا کر بہشت میں پہنچا دے۔

پانچواں افادہ۔ چونکہ مردِ مسلمان کی زندگی اور موت سنتِ نبویہ علیٰ صاحبہا الصلوٰۃ والسلام والتمیہ کے مطابق ہونا کمالِ ایمان کی علامت ہے اور زندگی میں تو اس کے کام کا اختیار اس کے ہاتھ میں ہے اور موت کے بعد مردہ بدستِ زندہ ہوتا ہے جو کچھ اغیار چاہتے ہیں کرتے ہیں۔ لہذا مردِ مسلمان محبت

سنت اور منہض بدعت کو چاہئے کہ جس وقت قریب الموت ہونے کے آثار نمودار ہونے لگیں تو یہ دستغفار کر کے اپنے ایمان کو ارحم الراحمین کے سپرد کر دے اگرچہ اللہ تعالیٰ ہر مسلمان کا ہر وقت میں تعین و مددگار ہے اور ہر مسلمان کو لازم ہے کہ اپنا ایمان ہر وقت و زبان میں اس کے حوالہ اور سپرد کر رکھے لیکن اس کو اس وقت کام میں زیادہ کوشش کرنی چاہئے کہ غفلت اور بیہوشی کے طاری ہونے کا وقت ہے اور اپنی تجہیز یعنی گور و جنازہ، دفن و کفن واسطے وصیت تجویز کر کے لکھ کر نگاہ رکھے اور دفن کرنے والوں کو اس بات پر آگاہ کر دے کہ جو شخص کوئی عمل خلاف طریقہ محمدیہ علی صاحبہا الصلوٰۃ والسلام میری تجہیز و تکفین اور دفن میں کریگا قیامت کے دن اس سے مواخذہ کروں گا، اور خداوند تعالیٰ کے روبرو اس کا دامن پکڑوں گا۔ اور معاطلہ دفن و کفن میں جس بدعت کا رد ارجح ہو نہایت اہتمام سے اس کی ممانعت کرے جیسے قبروں پر قبہ بنانا اور چونہ، گچ لگا کر قبروں کو پختہ کرنا اور مقبروں کی سجاوٹ میں تکلف کرنا اور چراغ جلا کر روشنی کرنا، کیوں کہ یہ اعمال لعنت کے موجب ہیں خصوصاً جس جگہ ان کو اعمال صالحہ سے شمار کرتے ہوں۔ اعاذنا اللہ وجميع المؤمنین من البدعات و رزقنا اتباع المصطفیٰ فی جميع الحالات۔

تیسرا باب

راہ ولایت کے سلوک کے طریقہ کے بیان میں

اور یہ باب چار فصل اور ایک تکملہ پر مشتمل ہے

پہلی فصل :- طریقہ قادریہ کے اشغال کے بیان میں۔ اور یہ فصل ایک تمہید اور دو ہدایت پر مشتمل ہے۔

تمہید۔ اشغالِ طریقہ قادریہ کا خلاصہ مع کسی قدر تغیر کے جو سہولت سلوک اور جلد کامیاب ہونے کا موجب ہے، اور نہایت کے ہدایت میں درج ہو جانے کا اثر اس میں ظاہر ہو، اس فصل میں تحریر کیا گیا اور چونکہ تمام اشغال ذکر اور فکر میں مندرج ہیں اس لئے اس فصل کو دو ہدایت پر تقسیم کیا گیا۔

پہلی ہدایت ذکر کے طریقوں کے بیان میں

اور یہ ہدایت چار افادوں پر مشتمل ہے

پہلا افادہ۔ پہلے پہل ذکر یک ضربی کرنا چاہئے۔ اور اس کا طریقہ یہ ہے کہ نماز کی ہیئت پر دروازوں بیٹھ کر لفظ مبارک اللہ کو وسط سینہ سے بڑی شدت اور بلند آوازی سے نکال کر اپنے منہ کے سامنے ضرب لگائے اور اس لفظ مبارک کا تلفظ کرتے وقت ایسا خیال کرے کہ اس لفظ کے ہمراہ ایک نور اس کے منہ سے نکلا ہے، اور جس وقت ضرب تمام ہو جائیگی اس وقت ایک لمبی سی آواز گھڑیاں کی آواز کی طرح خیال میں رہے گی۔ بیان اس کا یہ ہے کہ جب انسان زور سے بلند آوازی کے ساتھ کوئی آواز نکالنا چاہتا ہے۔ پہلے اس سے کہ کوئی سنائی دینے والی آواز پیدا ہو ایک جنبش ظاہر ہوتی ہے اور اس جنبش کو صورتِ خیالی کہہ سکتے ہیں، اور جس وقت زور کی چہری آواز تمام ہو جاتی اس کے تمام ہونے کے بعد اور پہلے اس سے کہ دم اپنی جگہ پر آجائے اور اور منہ اور لب اور زبان کی ہیئت و شکل اپنی پہلی حالت کی طرف عود کرے ایک ایسا امتدادِ صوتی خیال میں رہتا ہے، کہ کان کو اس کے سننے سے کچھ

حصہ نہیں لیکن آواز کرنے والا جانتا ہے۔ پس اس پھپھی آواز متخیل کو زیادہ تر کھینچنے اور اس آواز کے ساتھ نورِ متخیل کو زیادہ لمبا اور پھیلا ہوا چادرِ نورانی کی طرح بنا کر اپنے منہ کے سامنے سے سر پر ڈالے اور تمام بدن کو سر سے پاؤں تک اس کے ساتھ احاطہ کر لے پھر اس آوازِ متخیل سے بھی سکوت اور خاموشی اختیار کر کے اس طرح خیال کرے کہ چادرِ نورانی ہر طرف سے اس کے بدن میں اندر چلی گئی ہے اور سینہ کے وسط میں جا کر جمع ہو گئی ہے اور پھر چند بار بسبب تکرار اس نور کے تہ بہ تہ ہو کر تمام جسم کی جگہ وہی نور قرار پکڑ لے گا اور اس کے سکوت میں اپنے لحاظ کو ذاتِ بحث کی طرف متوجہ کرے اور پھر اس لحاظ کے پھرنے اور نور کے سینہ میں جمع ہونے کے بعد پھر اسی طرح ذکر کرے اور اس ذکر کو کثرت سے لگاتا کرتا رہے، تاکہ قابو میں آجائے۔

دوسرا اقدام۔ ذکرِ یک ضربی کے راسخ ہونے کے بعد طریقِ مسطور ذکرِ دو ضربی شروع کرے۔ اس کا طریق اس طرح ہے کہ نماز کی ہیئت پر دو زانو بیٹھ کر لفظ مبارک اللہ کو وسط سینہ سے زور سے بلند آواز کے ساتھ نکال کر داہنے زانو میں ضرب کرے پھر متخیل آواز کے امتداد کو آہستگی سے داہنے کندھے تک کھینچ کر وسط سینہ میں پہنچائے اور اس طرح خیال کرے کہ اس لفظ کے ہمراہ نور برآمد ہوا ہے اور زانو اور پہلو اور کاندھے اور داہنے ہاتھ کی جا بجا تمام وہ نور ہو گیا ہے، یعنی یہ سب اعضاء باطل و نابود ہو گئے ہیں۔ اور اس نور نے ان کی جگہ لے لی ہے، پھر ذرا سی دیر سکوت کرے اور اس سکوت میں نور کا اعضاء مذکور کے جا بجا ہونا لحاظ میں رکھے تاکہ اس کے ذہن میں اس نور کی صورت جا بجا ان اعضاء کے خوب بیٹھ جائے۔ بعد ازاں اسی لفظ کو اس نور کے ہمراہ سینہ کے وسط سے داہنے شانہ تک کھینچ کر دل پر

شدت اور زور سے ضرب لگائے اور ایسا خیال کرے کہ وہی نور جو اس کے
 واسطے جانب پر محیط ہو گیا تھا دل میں اتر گیا ہے۔ پھر تھوڑی دیر سکوت کرے
 اور اس سکوت میں اس طرح خیال کرے کہ وہی نور جو اس کے دل میں اتر گیا تھا
 اس شخص کے تمام بدن کے اندر سرایت کر گیا ہے۔

تیسرا اقدام۔ طریقہ ذکر سے ضربی کا یہ ہے کہ چار زونو بیٹھ کر ایک ضرب
 دہنی طرف میں اسی طریق سے لگائے جو مذکور ہوا اور دوسری ضرب بائیں جانب میں
 اسی طریق پر لگائے۔ اور تیسری ضرب دل پر لگائے۔

چوتھا اقدام۔ ذکر چار ضربی کا طریق یہ ہے کہ چار زونو بیٹھ کر ایک ضرب
 طریق مذکور پر داسنی جانب میں لگاوے اور دوسری بائیں جانب میں اور تیسری دل میں
 اور چوتھی اپنے رد برد لگاوے اس وضع پر کہ اس چوتھی ضرب کے ساتھ یہ خیال
 کرے کہ گو یا جو نور اس کے ساتھ برآمد ہوا ہے نیچے۔ سے احاطہ کرتا ہے تاکہ ایسے
 شخص کو پورا گھیر لیا ہے اور وہ شخص بالکل اس میں غرق ہو گیا ہے بلکہ اس شخص
 کے بدن کی جگہ وہ نور قرار پلا لیا ہے۔

فائدہ۔ اس طریق مذکور پر اس ذکر کی غایت اور نتیجہ یہ ہے کہ ہم ذات
 کے ذکر کا اثر ذکر کے تمام بدن پر اجالا و تفصیلاً احاطہ کرے اور بشریت کی ظلمت
 تمام بدن سے عموماً اور اعضائے مذکورہ سے خصوصاً نکل جائے اور فناء جسمانی کی
 توحید ہو جائے اور فکر ذکر کے ساتھ مختلط ہو جائے اور ذکر سے مراقبہ کی طرف
 انتقال کرنے میں قریب تر ہو۔

خلاصہ یہ کہ جب اذکار چہارگانہ کے آثار یک ضربی سے لیکر چہار ضربی تک
 ظاہر ہو جائیں اس وقت فکر کے ساتھ مشغول ہونا چاہئے۔
دوسری ہدایت۔ اقسام فکر کے بیان میں۔

اور یہ سات افادے پر مشتمل ہے۔

پہلا افادہ۔ پہلا مراقبہ وحدانیت کا مراقبہ ہے۔ اور اس کا طریق یہ

ہے کہ حق تبارک و تعالیٰ کی وحدانیت کو کہ وحدۃ لا شریک لہ اس کا معنی ہے ہر جگہ

ملاحظہ کرے کہ ہر زمان و مکان میں وہی ذات پاک یگانہ و بے ہمتا موجود ہے۔ اور اس

ملاحظہ کی تین صورتیں خیال میں گذرتی ہیں: اول یہ کہ ہر چیز کی نفی کر کے اس کی جگہ

حق تعالیٰ کے وجود کو سمجھے۔ دوسرے یہ کہ وجود حق تعالیٰ کو ان چیزوں کا عین

خیال کرے، یہ دو طریق مراد نہیں۔ ان دونوں طریق سے پرہیز اور اجتناب کو لازم سمجھے

اور تیسری صورت جو اس جگہ مراد ہے وہ یہ ہے کہ اس کے وجود کو یگانہ اور تمام اشیاء

کا غیر ہر جگہ میں تصور کرے، نہ ان چیزوں کی نفی کرے اور نہ ان کو عین خداوند تعالیٰ

کا جانے۔ مثال اس کی اس طرح ہے کہ ہر شخص جانتا ہے کہ جس معنی سے فارسی

میں لفظ "ہست" کے ساتھ اور ہندی میں لفظ "ہے" کے ساتھ تعبیر کرتے

ہیں وہ معنی ہر جگہ موجود ہے اور کسی چیز کا عین نہیں بلکہ ہر چیز کا غیر ہے۔ باوجود

اُنکے کوئی چیز اس سے خالی نہیں۔

دوسرا افادہ۔ مراقبہ وحدانیت کے استحکام اور استقرار کے بعد

مراقبہ صمدیت کرے اور اس کے دو مرتبے ہیں۔ ایک ابتداء اور ایک انتہاء۔ اس

کی ابتداء سے تو یہ مراد ہے کہ اللہ تعالیٰ کی طرف تمام چیزوں کے لئے محتاج ہوئے

اور اس کے تمام اشیاء سے مستغنی اور بے نیاز ہونے اجمالاً ملاحظہ کرے۔ پس جب

یہ مرتبہ محکم ہو جائے تو اس کے انتہاء کے حاصل کرنے کی طلب کرے اور اس سے یہ

مراد ہے کہ اپنے محتاج ہونے کا اس کی طرف تمام امور معاش و معاد میں تفصیل

دار ملاحظہ کرے بایں طور کہ یہ ملاحظہ نہایت محبت اور الفت اور نہایت عجز

اور زاری کے ساتھ ممتزج اور ملا ہوا ہو، یعنی اس طرح ملاحظہ کرے کہ مجھے

ہر چیز میں اس کی طرف حاجت ہے اور اس کی امداد اور اعانت کے بغیر کسی کام کا انجام نہیں ہو سکتا خواہ بڑا کام ہو یا سہل اور ہلکا سا کام ہو، امور معاش سے ہو یا معاد سے۔ اور اس مراقبہ سے اس کو بڑی الفت اور محبت اور ایک راہ جناب کبریائی میں حاصل ہو جائے گی کہ اپنی جان اور مال اور عزت و آبرو کو اس کی مرضی میں بلکہ صرف اس کے نام پر فدا کرنا سہل اور آسان معلوم ہوگا بلکہ اس کو اپنے فخر و امتیاز اور عزت اور مرتبے کی ترقی کا سبب شمار کریگا۔ اور یہ امر اس کے اعتقاد میں بخوبی مستقر و مستحکم ہو جائیگا۔ مثال اس کی اس طرح ہے کہ جس شخص کو ہمیشہ کے لئے کسی بادشاہ کی طرف سے انعام دیا جائے اور وہی انعام دیا جائے جلد ملی ہوئی ہیں اور تمام اس کی معاش اور عزت و اعتبار کا کاروبار انہیں کے وسیلہ سے بنا ہوا ہے، اگر اس بادشاہ کی طرف سے کسی کام کے سرانجام کے لئے مامور ہو تو اس ہم کے بہم پہنچانے میں جان بازی کو بھی اپنا فخر سمجھے گا اور اس مراقبہ سے **رَبِّكَ تَعْبُدُ رَاتَاكَ نَسْتَعِينُ** کے معنی بخوبی ذہن نشین ہوتے ہیں۔ اور اس مراقبہ کے ثمرات سے توحید الہی کا انکشاف ہے کہ باوجود کثرت انعام اور کثرت کارکنوں کے صاحب اس مراقبہ کو ایک ہی فاعل اور ایک ہی مؤثر ہر فعل اور ہر جنبش سکون میں ظاہر ہو جاتا ہے اور فاعل حقیقی کی ذات پاک ہے۔

تیسرا افادہ۔ اس مراقبہ کے بعد شغل دورہ کرے اور اس شغل کے چار اسم ہیں اسماء حسنیٰ سے۔ یعنی سمیع اور بصیر اور قدیر اور علیم۔ ان چاروں میں سے ہر ایک کے ساتھ اسم ذات کو ضم کرے۔ پس مراقبہ کے طور پر بیٹھ کر خاطر کو جمع کر کے حضور دل سے اپنے خیال میں کہے کہ **اللَّهُ سَمِيعٌ**، اور اس ناف سے جو "لطیفہ نفس کا مقام ہے" وسط سینہ تک کھینچے جو لطیفہ سر کا مقام ہے اور اس طرح سمجھے کہ اس کی روح جو تمام بدن میں ہر چیز کے سمجھنے اور ادراک کرنے

دالی چیز صرف وہی ہے اکٹھی اور فراہم ہو کر ذکر مذکور کے ہمراہ ناف سے وسط سینہ تک پہنچ گئی ہے۔ اور اگر ناف سے وسط سینہ تک روح کا انتقال کرنا اس پر دشوار ہو تو ایسا خیال کرے کہ ان دونوں اسموں یعنی اللہ اور سمیع کے درمیان اسی طرح پر گھری ہوئی ہے کہ لفظ "اللہ" اس کے اوپر ہے اور لفظ "سمیع" اس کے نیچے ہے۔ پس اس تدبیر سے روح کا انتقال ان دونوں اسموں کے انتقال کے ہمراہ آسان ہو جائیگا۔ پھر اللہ: بَصِيْرٌ کے ہمراہ بطور مذکور لطیفہ اخفیٰ تک جس کا مقام سر میں تالو کے مقابلہ میں ہے پہنچا دے۔ پھر اللہ: قَدِيْرٌ کو اخفیٰ سے چوتھے آسمان تک پہنچائے اور اپنی روح کو اس کے تابع اور ہمراہ کرے۔ پھر اللہ: عَلِيْمٌ کو وہاں سے عرشِ معلیٰ تک پہنچائے اور اس ذکر کی استعانت سے روح کو چوتھے آسمان سے عرشِ مجید تک ترقی دے اور چاہے کہ تیسری اور چوتھی منزل میں یعنی چوتھے آسمان اور عرشِ مجید پر روح کو کچھ دیر تک یعنی گھڑی آدھ گھڑی تک جتنا ہو سکے ٹھہرا کر اس جگہ روح کو چپ و راست دُور و سیر کرائے۔ اور کبھی ایسا ہوتا ہے کہ ان مقاموں میں روح کا ٹھہرنا مشکل ہوتا ہے بلکہ بوجھل چیز کی طرح خود بخود نیچے گر پڑتی ہے۔ پس اس چیز کی تدبیر اس طرح ہے کہ چڑھنے کے وقت آسمانوں میں سوراخ کے طور پر خیال سا راستہ بن جائیگا تو وہاں روح کے ٹھہرنے اور اقامت کرنے کے لئے اس راستہ کو خیال کی کوشش سے بند کرے تاکہ روح اس جگہ توقف کرے۔ پھر انھیں بد رتوں کے ساتھ عرشِ مجید سے لطیفہ نفس تک اسی وضع و ترتیب سے جو مذکور ہو چکی ہے نزل کرے۔

اللہ: عَلِيْمٌ کے ذکر کے ساتھ عرش سے چوتھے آسمان تک۔ اور
اللہ: قَدِيْرٌ کے ذکر کے ساتھ چوتھے آسمان سے لطیفہ اخفیٰ تک۔ اور

اللَّهُ بَصِيرٌ کے ذکر کے ساتھ اخفی سے ستر تک، پھر اللہ سَمِيعٌ کے ذکر کے ساتھ سر سے لطیفہ نفس تک اترے۔ اور آہستہ آہستہ اس ذکر کو زیادہ کرے تاکہ اس کے آثار ظاہر ہوں۔

مبجلہ اس کے آثار کے ذکر کے روح کی نورانیت ہے۔ اور ارواح انبیاء علیہم السلام اور اولیاء کرام اور ملائکہ عظام کے ساتھ ملاقات کرنا اور جنت و دوزخ اور آسمانی مقامات کی سیر کرنا جیسے سدرۃ المنتہیٰ اور بیت المعمور وغیرہ اور لوح محفوظ کی سیر کرنا اور وہاں کے واقعات منکشف ہونا۔ اور انہیں امور کی خاطر روح کو آسمان پر ٹھہرا کر وہاں دور و سیر کرنا مناسب ہے۔ اور وہاں کے عجائبات کا دیکھنا مختلف طور پر واقع ہوتا ہے ہر کوئی بموجب اپنی قوت ادراک اور اپنی استعداد اور اپنے حال کے مناسب دیکھتا ہے۔ اور ارواح اور ملائکہ کی ملاقات کے ضمن میں ان کے ساتھ ہم کلامی کا موقع بھی مل جاتا ہے۔ اور کبھی کسی نیک صلاح پر جو سالک کی راہ کے لئے مفید ہوتی ہے یا اور کسی امر پر اس کو اطلاع دیتے ہیں اور اس کی بدولت سالک کو ایک قسم کی لطافت اور ذات پاک الہی کے ساتھ قرب اور انس میسر ہو جاتا ہے اور اپنے جسم سے بیگانگی سی حاصل ہو جاتی ہے اور ایک قسم کی نورانیت بہم پہنچتی ہے جو کہ شغلِ نفی میں اعانت و امداد کرتی ہے۔ اور ہر چند روح بشری عالم قدس اور سموات میں عروج کرنے کے قابل نہیں لیکن ذکر الہی اس کا بدرقہ ہو گیا ہے۔ پس جہاں پہنچنے کی طاقت نہیں کھتی تھی بدرقہ مذکورہ کی معاونت سے پہنچ جاتی ہے۔

چوتھى افادہ۔ بعد ازاں شغلِ نفی کو شروع کرے۔ بیان اس کا یہ ہے کہ بمقتضائے فرمودہ خداوندی ﷻ تَوَرَّاتِ السَّمَوَاتِ وَالْأَرْضِ الْوَارِ الْإِلٰهِي

لے اللہ آسمانوں اور زمین کی روشنی ہے۔

ہر جگہ موجود ہیں جس طرح کہ وجود ہستی ہر جگہ ثابت ہے۔ چنانچہ مراقبہ وحدانیت میں
 وضاحت کے ساتھ بیان ہو چکا ہے اور انوار اس وجود کو لازم ہیں۔ پس جس جگہ
 وجود ہے اس جگہ انوار بھی مستحق ہیں۔ اور جس طرح وجود کا احاطہ معلوم ہو چکا ہے
 اسی طرح اس کے انوار کا وجود سمجھنا چاہئے۔ اور باوجود آنکہ انوار سب جگہ موجود ہیں
 لیکن انسان کی قوتِ درّ کہ اشیاء کثیفہ ظلمانیہ یعنی اجسامِ فلکی و عنصری کے
 خیالات کے اختلاط کی وجہ سے ان کے ادراک سے محجوب اور محروم ہے نہ انوار کی نسبت
 اور دور کی وجہ سے۔ اور ذاتِ بحث تک واصل ہونے کے لئے جب کاٹے کرنا
 جن سے مراد انوار ہیں ضروری امر ہے اور اکثر لوگوں کے حق میں بدون ان کے ادراک
 کے ان کاٹے کرنا محال ہے اور جو بعض بلند فطرت والوں کو بدون انکشاف انوار
 کے ذاتِ بحث کا وصول میسر ہو جاتا ہے۔ پس یہ اکثر لوگوں کے انکشاف انوار کی طرف
 محتاج ہونے میں قدح نہیں کرتا۔ پس ان انوار کے ادراک کے لئے اپنی قوتِ درّاکہ
 کو خیالاتِ مذکورہ سے پاک اور صاف کرنا چاہئے تاکہ انوارِ الہی مدّک ہو جاویں
 اور جو ہی طالب کی قوتِ درّاکہ کا آئینہ خیالاتِ مذکورہ کے رنگ سے مصفا اور مصقول
 ہوگا فوراً وہ انوار ہر جگہ موجود ہیں بلا دقت دریافت ہونے لگ جائیں گے اور اس
 کے پاک کرنے کا طریقہ یہ ہے کہ شغلِ نفی کرے۔ اور شغلِ نفی کا خلاصہ یہ ہے کہ
 اپنے خیال سے اشیاء کو نیست و نابود کرے اگرچہ فی الحقیقت کوئی چیز نیست نہ ہوگی
 اور حقیقتاً اشیاء کو نیست و نابود جاننا بالکل خیالِ باطل اور محض جھوٹا وہم ہے جو
 کچھ موجود ہے وہ موجودِ حقیقی تبارک و تعالیٰ کے موجود کرنے سے موجود ہے اور اس
 کے وجودِ پاک کے ساتھ ہر موجود چیز کو ایک خاص ربط حاصل ہے۔ پس کسی چیز

نے اشیاء کثیفہ جسمانیہ جیسے اجسامِ فلکیہ اور عنصریہ کے خیالات۔

کے وجود کی فی الواقع نفی کرنا ممکن نہیں اور اس امر کا مقصد کرنا گویا خالق تعالیٰ کا
 مقابلہ کرنا ہے۔ علاوہ ازیں نفی واقعی کے ساتھ کوئی غرض بھی متعلق نہیں، کیوں کہ
 غرض تو اپنے مدرکہ کا صاف کرنا ہے۔ جب مدرکہ صاف ہو گیا اپنا مدعی حاصل ہو جائیگا
 نفی واقعی سے کچھ مطلب نہیں۔ ہر چند تمام عالم کی نفی کرنا ایک دشوار سا کام نظر آتا
 ہے لیکن اس جگہ صرف دو مرتبے ہیں اور بس۔ کیوں کہ تمام عالم کی نفی اور عالم کے
 ایک جزو کی نفی برابر ہے۔ انسان کو اپنے خیال کا ایک مچھر کے پُرسے خالی کرنا اور
 تمام افلاک سے خالی کرنا یکساں ہے۔ البتہ اپنے وجود کی نفی کرنا ایک مشکل سا کام
 ہے۔ اس لئے نفی کے دو مرتبے مقرر کرنے چاہئیں۔ اول اپنی نفی۔ دوسری
 تمام عالم کی نفی۔ اور دوسرے مرتبے کے سہل اور پہلے مرتبے کے دشوار ہونے کا سبب
 یہ ہے کہ قوتِ دراکہ اپنے آپ کے علم اور دانست سے ہر وقت مستی اور پُرسے۔ اور
 اپنے غیر کا دریافت کرنا کبھی کبھی ہوتا ہے۔ پس دوسری نفی میں کسی چیز کو اپنی قوت
 دراکہ میں داخل ہونے سے منع کرنا ہے۔ اور پہلی نفی میں جو چیز قوتِ دراکہ میں قرار
 پذیر اور جائے گیر ہو چکی ہے اس کو نکالنا چاہتا ہے۔ پس باہر کی چیز کو داخل
 ہونے سے روکنے اور اندر کسی ہوئی چیز کو باہر نکالنے میں جو فرق ہے وہ پوشیدہ
 نہیں، کہ اول بہ نسبت دوسری کے نہایت سہل اور آسان ہے۔ یا اس کا فرق اس
 طرح سمجھنا چاہئے کہ جس شخص نے بارش کبھی کبھی دیکھی ہو اس کو بارش کی نفی کرنا
 آسہل ہے، بہ نسبت اس شخص کے جو عین بارش میں کھڑا ہے۔ اور متواتر قطرے
 اس کے بن رہ رہ رہے ہیں۔ بناؤ علیہ خود اپنی نفی میں جسم کی نفی سہل تر ہے۔
 لیکن جسم کے جس مقام پر علم اور دانست کا قرار ہوتا ہے اس کی نفی دشوار تر ہو جاتی
 ہے۔ اور کبھی سر کی نفی جو کہ ادراک اور امتیاز کا مقام ہے مشکل ہو جاتی ہے۔ اور بعض
 لوگوں کو جو کہ اپنے سانس اور دم کی آمد و رفت پر زیادہ مطلع رہتے ہیں ان کو اپنے

حلق اور سینہ کی نفی سخت مشکل پڑتی ہے۔

الغرض جس چیز پر آگاہی اور اطلاع زیادہ تر ہو اس کی نفی بھی مشکل اور سخت تر ہوتی ہے۔ پس پہلے پہل تمام عالم کی نفی کر کے اپنے بدن کی نفی کرے۔ اور اس جگہ کی نفی سے شروع کرے جس کی نفی دشوار معلوم ہوتی ہو کہ اس عضو کی نفی سے یکبارگی تمام بدن کی نفی ہو جائے گی۔ اور اصل اور عمدہ نفی کے حاصل کرنے میں کسی کامل صاحبِ نفی کی توجہ ہے کہ اپنی نفی کر کے ہمت کے ساتھ متوجہ ہو کر القاد کرے اور اس کام کے ابتدائی پر اول اول نفی کا نظور مختلف صورتوں سے ہوتا ہے کہ سینہ اور شکم کے مقام میں اول ایک خَلَا سا معلوم ہوتا ہے۔ اور کبھی اپنے آپ کو لے سرگمان کرتا ہے اور کبھی اپنے آپ کو بغیر دونوں ہاتھوں کے خیال کرتا ہے، اور کبھی سمجھتا ہے کہ میں چھوٹا سا ہو گیا ہوں اور کبھی اپنے آپ کو بغیر ضخامت اور جثہ کے ایک طول کا طول خیال کرتا ہے۔ گویا ایک گوشت کی ٹنگی سی ہے کہ دم بدم لمبی اور باریک ہوتی چلی جاتی ہے اور سہل طریقہ تصور کا یہ ہے کہ اپنے سینہ یا شکم میں خلا کا خیال کرے، جس طرح توپ کا گولہ ایک طرف سے دوسری طرف پہنچ جاتا ہے اور بدن کے اس مقام کو خالی چھوڑ جاتا ہے۔ پھر اس خیالی سوراخ کو آہستہ آہستہ فراخ تر اور کشادہ تر کرتا جائے تاکہ انجام کو پہنچے۔ اور اس کی سخت ترین صورت یہ ہے کہ ایک معنوی غیبی چیز جس سے مراد فنا ہے عالم غیب سے اس کی طرف متوجہ ہو کر یکبارگی اس کے جسم کو نیست و نابود کر دے۔ جیسے سخت پتھر ایک کمزور ٹھیکری پر پڑ کر اس کو چوڑ کر دیتا ہے اور کبھی اس کا تصور اس طرح سے بھی کر سکتے ہیں کہ اس کی جان نکل گئی ہے، یا گوشت کا ٹکڑا جس کا نام دل ہے وہ اس کے وجود سے نکل کر معدوم

۱۔ یعنی کھوکھلا پن اور خالی ہونا۔

ہو گیا ہے اور چونکہ جسم بغیر جان اور دل کے باقی نہیں رہ سکتا۔ پس وہ جسم بھی ہے جان ہو کر مضمحل ہو گیا ہے اگرچہ اس کام سے واقف کے نزدیک ان مختلف صورتوں کا بیان کرنا تطویل بلا طائل ہے۔ لیکن بسا اوقات ایسا ہوتا ہے کہ محفل نفی کا معنی بیان کرنے سے اس کی صورتوں میں سے کسی صورت کا تعین کسی بڑے زیرک قوی الذکر کو بھی میسر نہیں ہوتا اور گاہ گاہ باوجود دریافت کرنے بہت سی صورتوں کے گذر ذہن غافل کو بھی ان مذکورہ صورتوں کے علاوہ کوئی اور ہی صورت ظاہر پڑتی ہے۔

غرض کہ اس کی مختلف صورتوں کا دریافت کرنا فائدہ سے خالی نہیں جس وضع پر اس کا ابتداء نمودار ہوا ہو اس کو بخوبی اپنے خیال میں پکڑ کر اس کے زیادہ کرنے میں کوشش کرے تاکہ تمام بدن کی نفی انجام کو پہنچے اور نفی کی دشواری کے وقت کلمہ لا موجود الا اللہ ولا فاعل الا اللہ کو دونوں کلموں کے معنی سمجھ کر جس جگہ کی نفی مشکل ہو پڑے اسی جگہ پر قوت خیال کے ساتھ ضرب کرے۔ انشاء اللہ یہ شغل اس کے لئے کافی ہو گا۔ اور کبھی بعد نفی کے ایک اس قسم کا خلا ظاہر ہوتا ہے کہ اگر خیال کرے کہ تلوار کی ضرب اس کے بدن پر لگے تو بدن اس کا مانع اور مزاحم نہ ہو گا، جس طرح خلا میں سے ضرب خیالی گذر جاتی ہے اسی طرح اس کے درمیان سے خالی کی خالی نکل جاتی ہے۔ اور کبھی ایک تاریکی کا جل کی طرح ظاہر ہو جاتی ہے کہ اس کے ارد گرد ایک نورانی چمک باریک خط کی طرح ہوتی ہے لیکن وہ خط نورانی مکدر اور تاریکی کے ساتھ ملا ہوا ہوتا ہے جیسے شعلہ آگ کا کنارہ دھوئیں کے اختلاط کے سبب سے بہت باریک اور مکدر دکھائی دیتا ہے۔ اور نیز وہ خط نورانی بالاستقلال نہیں محسوس ہوتا ہے بلکہ تاریکی کے ضمن میں دریا

لے یعنی بے فائدہ کلام کو طول کرنا۔

ہوتا ہے۔ اگر اس کی طرف استقلال کی نظر متوجہ کریں تو اسی وقت معدوم ہو جاتا ہے اور سوائے تاریکی کے کوئی دوسرا مددگار نہیں ہوتا۔ پس اس تاریکی کا نام رکھتے ہیں نورِ نفی۔ اور اس شغل کی نفی کو بخوبی مزاولت کرنا چاہئے کہ امورِ مکررہ سے جو خس و خاشاک کے حکم میں ہیں اسی شغل کے سبب سے طالب کا ذہن مصفا ہوتا ہے اور سالکوں کو اکثر اوقات اس شغل کی حاجت پڑتی ہے۔

فائدہ ۵۔ طالب کو چاہئے کہ شغلی نفی کے ساتھ مشغول ہونے کے دنوں میں شغل یا دداشت بھی کرے اور اس کی حقیقت شغلِ دائمی ہے۔ ذاتِ بچوں و بچگوں کی طرف نشست و برخاست اور کسب و کار اور مصیبت و آواز اور کھانے پینے وغیرہ ہر وقت میں ادھر ہی دھیان لگا رہے۔ بایں طور کہ کوئی امر اس التفات سے مانع نہ ہو۔ جیسے جب کسی شخص کو کسی چیز کی محبت یا کسی کام کا اہتمام دل میں راسخ ہو جائے تو جو اربحِ ضروریہ اور اعمالِ معاشرہ کے عین اشتغال کے وقت اس کا دل کما بینغی اسی امر کی طرف متوجہ رہتا ہے۔ چنانچہ ہر صاحبِ وجدان پر پوشیدہ نہیں۔

پس جو لوگ حق سبحانہ و تعالیٰ کی یاد سے غافل ہیں ان کو چاہئے کہ تمثیل مذکورہ کو اپنے وجدان سے دریافت کر کے خدا تعالیٰ کی یادداشت کو متنعاتِ عقلیہ یا محالاتِ عادیہ سے نہ شمار کریں بلکہ اس کو سہل اور آسان سمجھ کر اس کے حاصل کرنے پر کمر ہمت چست باندھ لیں۔

اور یہ بھی جاننا چاہئے کہ جس طرح بعض اشخاص کو بعض چیزوں کی یادداشت حاصل ہوتی ہے لیکن وہ اس چیز کی یادداشت پر متنبہ نہیں ہوتے مگر بوقت حاصل ہونے کسی ایسے امر کے جو اس چیز کی یادداشت حاصل ہونے پر مشعر ہو مثلاً ہر شخص کو اپنے بدن کی طرف التفاتِ دائمی حاصل ہے اور اس علم کا علم

نہیں ہوتا، مگر جب کسی شخص کے ساتھ بیٹھے یا کوئی درد پہنچے۔

اسی طرح بعض سالکوں کو خدا تعالیٰ کی یادداشت حاصل ہوتی ہے اور اس کے حصول کا شعور نہیں ہوتا، مگر بوقت عارض ہونے غفلت یا کسی اور امر کے جو یادداشت میں خلل انداز ہو اور یادداشت حق کے ملکہ کے بعد دوسری یادداشت کو بھی اس کے ساتھ ضم کرنا چاہئے جس کا بیان دوسرے باب میں مفصل گزر چکا۔

پانچواں افادہ۔ جب اپنی نفی اور تمام عالم کی نفی طالب کے قابو میں

آگئی تو اب نفی انفی اور فنا، الفناء کو شروع کرے۔ یعنی جس چیز کے ساتھ اپنی اور تمام موجودات کی نفی کرتا تھا اب اس کو معدوم اور نیست کرنا چاہئے اور چونکہ نفی انفی نیستی محض ہے اور اس کی علامت غفلت اور بودگی اور قوتِ دراکہ کا محض خالی ہونا ہے۔ یہاں تک کہ اگر اس شغل میں کمال ملازمت کریگا تو اس کا بدن

معدوم ہو جائیگا اور اس سے کچھ اثر باقی نہ رہے گا اگرچہ یہ غفلت کی حالت طالب کو پسندِ خاطر نہ ہوگی لیکن چونکہ آئندہ کار آمد ہے اس لئے اس کو مہمل نہ چھوڑے بلکہ عمل میں لائے۔ اور نفی انفی کے ناپسند ہونے کا سبب یہ ہے کہ اس شغل میں ادراک اور دریافت کا نابود کرنا ہے۔ اور جب ادراک نہ رہا کچھ معلوم نہیں ہوتا

اور انسان کی دل لگی اور مانوس ادراک ہی کے سبب سے ہوتی ہے۔ اور اگرچہ شغلِ نفی میں بھی ہر چیز کو اپنے ادراک سے دور کرتا تھا لیکن اس کے خیال میں ایک صفائی سی باقی رہتی تھی اور دل لگی کا سبب بنی رہتی تھی، جس طرح صاف طبیعت والے میدانِ صفا میں مانوس ہو جاتے ہیں اسی طرح نفی میں بھی ایک قسم کی انسیت ہوتی ہے برخلاف نفی انفی کے کہ اس مقام انسیت کا مدار بالکل کچھ باقی نہیں۔

چھٹا افادہ۔ شغلِ نفی کی تکمیل و اتمام کے بعد دو صورتیں پیش آتی ہیں

کبھی تو حیدِ صفائی منکشف ہو جاتی ہے۔ اس کا مجمل بیان اس طرح ہے کہ:

صاحب اس شغل کا اپنے آپ کو اس طرح گمان کرتا ہے کہ جو کثرت جہان میں ہے وہ اس سے صادر ہو رہی ہے۔ اور اس کی تصویر اس طرح نمودار ہوتی ہے کہ اپنے بدن کی فراخی اور نہایت کشادگی خیال میں بیٹھ جاتی ہے اور یہ فراخی اس مرتبہ تک پہنچتی ہے کہ اس کا خیال عالم اجسام سے جس میں سب سے اوپر عرش مجید ہے اس کے تمام اطراف سے متجاوز ہو جاتا ہے اور تمام جہاں کو اپنے آپ میں دیکھتا ہے۔ اطلاق و عناصر، جبال و بحار، اشجار و احجار، حیوان و انسان سب کو اپنے جسم کے اجزاء و اعضاء خیال کرتا ہے اس حالت میں آسمانوں کے مکانات پر اطلاع اور زمین کے بعض مقامات کی سیر جو اس کی جگہ سے دور دراز فاصلہ پر ہوتی ہیں بطور کشف حاصل ہوتی ہیں۔ اور اس کا وہ کشف مطابق واقع ہوتا ہے لیکن اپنے آپ کو واقعی تمام عالم کا کل نہ سمجھے بلکہ اس طرح اعتقاد کرے کہ یہ خیال مخالف واقع اس مرتبہ کے آثار سے ہے اور اس حالت میں توقف اور درنگ نہ کرے کہ یہ منزلی مقصود کا راہ ہلاست نہیں، اگرچہ فی الجملہ راستہ ہے لیکن راہ راست سے بہت دور اور سیر و سلوک کی دشواری اور مسافت کے لمبا ہونے کا باعث ہے، اس حالت سے انوار کی جو کہ ذات پاک کے حجب میں انتقال کا قصد کرے اور کبھی بعد تمامی شغل فنا کے رنگارنگ کے انوار دکھلائی دینے لگتے ہیں اور یہی صورت طالب کی مقصد برآری کا راستہ ہے اور وہ انوار ذات بخت حضرت حق جل و علا کے حجب میں اور ان کے طے کرنے کے لئے کوئی مدت مقرر نہیں۔ اگر عنایت الہی شامل حال ہو تو ایک لمحہ بھر میں ہزار ہا حجب طے ہو جائیں لیکن طالب کے ایک حجاب سے دوسرے حجاب کی طرف انتقال کرنے کے لئے سبب عادی یہ ہے کہ ان انوار میں سے ہر ایک کو اپنی قوت خیالیہ سے اس قدر وسیع کرے کہ تمام جہان کا احاطہ کر کے قید مکان سے فضائے لامکان کی طرف تجاوز کرے۔ بعد ازاں انتقال کا پنختہ ارادہ دل سے

اسٹھا کر اس امر کی درخواست بارگاہِ خداوندی سے کرے اور اپنی نظر خیالی سے اس نور میں اس قدر غور کرے کہ ایک اور نور اس نور کے اندر ہی سے ظاہر پڑے اور اس کو بھی پہلے نور کے طریقے پر وسیع کرے اور اس سے تیسرے نور کی طرف انتقال کرے اور لگاتار اسی طرح انوار کی سلسلہ جنبانی کرتا جائے۔

اور بسا اوقات ایسا اتفاق ہوتا ہے کہ انسان انہی حجب میں اٹک جاتا ہے اور اس کو اہل مقصود کی طرف پہنچنے کا راستہ نہیں ملتا اور ان سب حجابوں سے آخر تک حجاب میں بھی (بعض سالکوں کو) توقف اور اٹکاؤ لگ جاتا ہے اور کبھی بعض طالب اسی کو مقصود اصلی سمجھ کر اسی جگہ ٹھہر جاتے ہیں۔

ساتواں افادہ۔ جس شخص کو عنایتِ خداوندی اور جذبہِ غیبی کی امداد

سے سب حجاب طے ہو جائیں وہ ذاتِ بحت کی معرفت کے مقام میں پہنچ جاتا ہے اور اس جگہ عمدہ عمدہ حالات اور رنگا رنگ اطوار پیش آتے ہیں اور جو خواص و فکر اس جگہ کرتا ہے اس کا نام سیر فی الشہر کہتے ہیں۔ اور یہ گمان نہ کرنا چاہئے کہ اس مقام میں تفاوت اور تبدلِ احوال نہیں ہوتا بلکہ بموجب مضمونِ آیتِ **لَئِنْ يَرَوْا كِسْفًا مِّنَ السَّمَاءِ سَاقِطًا** ہر وقت اس ذاتِ پاک کی ایک جدا سے جدا شانِ جلوہ گر ہوتی ہے اور صرف طالب کے دل کے احوال کے تبدل سے غیب میں بھی تبدل و تفاوت اس کی بصیرت کی آنکھ میں ظاہر ہوتا ہے۔ اور چونکہ مطابق حدیثِ نبوی علی صاحبہ الصلوٰۃ والسلام آدمی کا دل ایک پر کے ریشہ کے حکم میں ہے جو صاف میدان میں پڑا ہوا ہے اور ہواؤں کے جھونکے اس کو الٹا سیدھا زیر و زبر کرتے رہتے ہیں۔ انسان کے دل کو قرار نہیں لہذا شیون ذاتِ الہیہ کو بھی اس طرف سے قرار نہیں بلکہ دم بدم تبدل ہوتے رہتے ہیں۔ اور شیونِ الہیہ کے تفاوت کے سبب سے یہ بات ہوتی ہے کہ معاملاتِ مختلفہ مطابق استعداداتِ بنی آدم کے پیش آتے ہیں

اور سیر فی اللہ کا بیان بڑی لمبی چوڑی تفصیل رکھتا ہے کہ اس کی تحریر ان اوراق میں دشوار ہے۔ لیکن جو سلوک کہ متعارف ہے اور اس فن کی تصنیف شدہ کتابوں میں منضبط ہے وہ مقام معرفت تک ختم ہو جاتا ہے پس بس۔

دوسری فصل :- اشغالِ طریقہِ چشتیہ کے بیان میں نئے طریقے پر جو قوت اثر اور جلدی سے تھوڑے زمانہ میں بہت

سے فوائد کے ظاہر ہونے کے موجب ہوں، اور مجاہدات اور ریاضات متعارفہ کے لحاظ سے آسان دکھلائی دیں۔ اور یہ فصل دو ہدایتوں پر مشتمل ہے۔

پہلی ہدایت :- اشغالِ طریقہِ چشتیہ کے بیان میں۔

اور یہ ہدایت پانچ افادوں پر مشتمل ہے۔

پہلا افادہ :- طالب کو چاہئے کہ پہلے با وضو دو زانو بطور نماز بیٹھ کر

اس طریقہ کے بزرگوں یعنی حضرت معین الدین سنجرى اور حضرت خواجہ قطب الدین بختیار کاکی وغیرہ حضرات کے نام کا فاتحہ پڑھ کر بارگاہِ خداوندی میں ان بزرگوں

کے توسط اور وسیلہ سے التجا کرے اور نیاز بے انداز اور زاری بے شماری کے

ساتھ اپنے کام کے فتح یاب کے لئے دعا کر کے ذکر و ضربی شروع کرے، اس

ذکر کا طریقہ یہ ہے کہ لفظ مبارک اللہ کو دو بار متصل کہے اور دونوں کے اتصال

کے واسطے پہلے لفظ کے آخر کو ضمہ دے اور اس دو بار کہنے کو ایک ذکر قرار

دے۔ اور دو ذکروں کے درمیان فرق اور امتیاز کے لئے لفظ اللہ کو جو دوسری بار

دونوں ذکروں میں کہیگا وقف کے طور پر کہے۔ یعنی حرف "ھا" کو جزم دیکر

پڑھے اور خوب زور کے ساتھ سینہ سے نکال کر اور جہر اور شدت اور مد کے

ساتھ کہے۔ اور دوسرے لفظ کو جہر اور شدت اور مد اور قوت میں پہلے سے

زیادہ کرے اور پہلے کے ساتھ خیال کرے کہ ایک نور اس کے سینہ سے نکل کر

اس کے لب تک پہنچ کر وہاں ٹھہر گیا ہے اور دوسری بار میں اسی جگہ سے نکل کر پست قوت اور کثرت کے جو دونوں انوار کے مجتمع ہونے سے حاصل ہوئی ہے اس کے منہ سے باہر آ کر اس کے سر کے اوپر پہنچ گیا ہے پس اس نور کو بلند تر بقدر ایک ہاتھ کے تقصیر کرے اور اسی ذکر کو حضورِ دل سے تکرار کرتا رہے۔ اور حضورِ دل کے لئے اتنا قدر بھی کافی ہے کہ (جانے) یہ اسم مبارک اس ذاتِ پاک کا نام ہے جو اپنے نام کے ہمراہ ہر وقت اور ہر جگہ موجود ہے۔ اس نامِ پاک کا اپنے مستما سے پاک و منزہ سے غائب ہونا ممکن نہیں۔ اس کریم مطلق کے فضیل کا حق سے پختہ امید یہ ہے کہ ذکر کو بہت جلد نور معلوم ہونے لگ جائیگا۔ پس یہ ذکر اس قدر کرے کہ وہ نور چھاتے (سائبان) کی طرح اس کے سر پر ہو جائے۔ پھر بسبب کثرت اور تہرت ہونے کے اس کے تمام بدن پر پہنچ کر اس کے بدن کو اندر باہر سے گھیر لے اور اس کا بدن اس نور میں گم ہو جائے۔

دوسرا افادہ۔ جب یہ معنی بخوبی حاصل ہو جائے اور اس کی مشق او ملکہ اس طرح میسر ہو جائے کہ ہر وقت بلا تکلف اسی طرح کرے اور ذکر کے قابو میں آجائے تب دوسرا ذکر شروع کرے اور وہ ذکر لفظ **إِلَّا اللَّهُ** ہے۔ اس میں بھی شدت اور جہر اسی طور پر مطلوب ہے جس طرح پہلے میں مذکور ہوا لیکن فرق اتنا ہے کہ اس کلمہ کو نیچے کی جانب اپنے دونوں زانوؤں کے درمیان ضرب کرے اور نور کو جس قدر ذکرِ اول میں اوپر کی جانب خیال کرتا تھا اس میں اتنا ہی نیچے کی جانب خیال کرے اور اس نور کو نیچے سے اوپر لاتا جائے تاکہ نور فوقانی اور نور تحتانی آپس میں مل کر ایک نورانی ستون کی طرح ثابت ہو جائے، گویا اس کا بدن اس کے اندر گم ہو گیا ہے۔

تیسرا افادہ۔ پھر ملائمت اور مستگی کے ساتھ تیسرا ذکر شروع

کرے اور اس ذکر میں پہلے ذکر کے طور پر صرف لفظ اللہ کہے بدون ضرب اور شدت اور جہر مضمت کے اور اس لفظ مبارک کو اپنے خیال میں اس نور کے اندر جو اس کے بدن کے جا بجا بھی دہی ہو گیا ہے جا رو ب یا مصقلہ کی طرح گردش اور حرکت دے کہ اگر کچھ کہدورت اپنے بدن وغیرہ کے خیال سے اس میں رہ گئی ہو اس کو مصفا اور مصقول کرے اور تمام وہ نور صاف اور چمکیلا اور خوب روشن و براق ہو جائے۔

چوتھا افادہ۔ جب یہ نور اس طرح صاف ہو جائے کہ اس کا شعاع ہر طرف سے دور دور جا پڑے اور اس کا تصفیہ اور تصقیل بھی ذکر کے قابو میں آجائے اس وقت چوتھا ذکر شروع کرے اور وہ ذکر نفی و اثبات یعنی "لَا إِلَهَ إِلَّا اللَّهُ" ہے۔ پس "لا" کو اپنے خیال میں کھینچ کر زمین و آسمان کا محیط کر دے۔ اور تمام دورہ کو گھیر کر "إِلَّا" کو اپنے اندر تمام کرے۔ اور "لا" کے کھینچنے کا طریق یہ ہے کہ اپنے منہ کے سامنے تمتد اور وسیع خیال کرے تا آنکہ عرش مجید تک جا پہنچے پھر اس کو متحرک تصور کرے کہ تمام عالم میں جنبش کھا کر دائرہ کی طرح ہو کر پھر اپنے مقام میں پہنچ گیا ہے۔ اور لفظ "إِلَّا اللَّهُ" کے ساتھ جانب فوق میں عرش مجید کے اوپر ضرب کرے۔ اور لفظ "لَا إِلَهَ" میں ہر چیز کی معبودیت کی نفی فی الواقع اور فی الحقیقت اور اپنے وجود اور تمام اشیاء و کائنات کی نفی اپنے خیال سے لحاظ درست اور تصور چست کے ساتھ مستقر اور مستحکم کرے اور ضرب "لَا إِلَهَ إِلَّا اللَّهُ" میں ذات بحث کی طرف اشارہ کرے جو کلام مجید کا منطوق ہے۔ یعنی "الَّذِينَ عَلَى الْعَرْشِ اسْتَوَى" اس ذکر کے تکرار کے ساتھ اس ذات بحث کا نور عرش کے

لے یعنی معنی۔ لے یعنی حسن تبارک و تعالیٰ عرش مجید پر جا بجا جا

اوپر سے دریائے موجزن کی طرح اس کثرت اور وسعت سے آئینکا کہ تمام عالم کو محیط
 ہو جائیگا بلکہ تمام عالم اس میں گم ہو جائیگا جس طرح پہلے ذکر میں فقط ذاکر کا جسم غم
 و گم ہو گیا تھا۔ اس طریق سے ذکر نفی و اثبات طالبِ صادق کے لئے حصولِ کمالات
 مقصودہ میں کافی ہے، فہم درست چاہئے۔ اور اس ذکر کو کثرت اور مبالغہ سے
 کرے اور اللہ تعالیٰ کے فضل سے ترقیات کے لئے کسی دوسرے شغل کا محتاج نہ ہوگا۔
پانچواں افادہ۔ اس ذکر سے منزل مقصود کی طرف انتقال کرنے کا طریق
 یہ ہے کہ اس نور کے استقرار کے بعد عرش کے اوپر فائز ہو کر تمام عالم کو محیط ہو گیا
 ہے اسی نور میں مراقبہ کرے اور ذکر کو چھوڑ دے۔ اور مراقبہ کا طریق یہ ہے کہ اپنی
 اور تمام عالم کی نفی جو نور مذکور کے احاطہ کے طفیل ہوئی تھی تصدی لحاظ سے ملحوظ
 کر کے اس طرح اپنے قابو میں لائے کہ اولاً بدون لحاظ کے بھی اپنی اور تمام کائنات
 کی نفی اسے آسان ہو جائے اگرچہ نفی اس نور سے منطک نہیں ہوتی لیکن اس شخص
 کو چاہئے کہ نفی کو مقصود لذاتہ بنا کر شغلی نفی کو مستحکم کرے پھر استحکام نفی کے بعد
 یا توحید صفاتی ظاہر ہوگی یا انوار کا مشاہدہ ہوگا۔

دوسرا طریق مطلب یا بی کار استہ ہے۔ پس جس طریق پر فصل اول میں مذکور
 ہو ان نورانی حجابوں سے تجاذز کرتا جائے تاکہ سب سے آخری حجاب سے جو نسبت
 بیرنگی سے نامزد ہے فائز ہو اگرچہ اس طریق کو مہتاب کے نور کے ساتھ جو پھیلا ہوا ہو
 تشبیہ دیتے ہیں لیکن فی الحقیقت بے رنگ ہے، ایک گونہ رنگ جو معلوم ہوتا ہے
 اس میں غور کرتے ہی بے رنگ معلوم ہو جاتا ہے کوئی رنگ خیال میں نہیں گذرتا اور
 جب اس حجابِ اخیر سے بھی تجاذز واقع ہو جائیگا تو ذاتِ بحث کا وصول جو منتہائے
 سلوک ہے متحقق ہو جائیگا۔

دوسری ہدایت۔ فوائدِ سفرہ کے بیان میں

اور یہ ہدایت دو افادہ پر مشتمل ہے۔

پہلا افادہ۔ آسمانوں کے حالات کے انکشاف اور ملاقاتِ اِرداح اور

ملائکہ اور بہشت و دوزخ کی سیر اور اس مقام کے حقائق پر اطلاع اور اس جگہ کے

مکانوں کے دریافت اور لوح محفوظ سے کسی امر کے انکشاف کے لئے **يَا حَيُّ يَا قَيُّوْمُ**

کا ذکر کیا جاتا ہے۔ **يَا حَيُّ** کو ذکر خیالی سے سینہ کے درمیان سے لب تک لائے اور

اپنی روح کو اس کے نیچے پیوستہ کر دے اور پھر لفظ **يَا قَيُّوْمُ** کو سینہ سے نکالے

اور چونکہ اس لفظ مبارک کا تلفظ پہلے لفظ کے تلفظ سے متصل واقع ہوتا ہے

اس لئے ضرور ان دونوں مبارک اسموں کا اثر دوسرے لفظ کا تلفظ کرتے وقت

تو تپکڑ جاتا ہے۔ پس لفظِ اخیر کے تلفظ کے ہمراہ دونوں لفظِ مبارک کی استعانت

سے باین طور کہ یہ اسم مقدس روح کے نیچے ہو جائے اور روح دونوں اسموں کے

درمیان رہے روح کو عرش کے اوپر پہنچائے اور اس جگہ پہنچ کر توقف کر کے دُور دُور

کرے اور سیر و دور میں اختیار ہے خواہ عرش کے اوپر سیر کرے یا اس کے نیچے

اور آسمانی مواضع میں سیر کرے۔ یا زمینی بقاع میں جیسے کعبہ معظمہ یا اور اماکنِ متبرکہ

اور پھر عرصہ کے بعد جب اس عالم کی بیداری اور خبر داری چاہے انہیں دونوں اسموں

کی امداد سے اوپر سے نیچے کو انتقال کرے، **يَا حَيُّ** کے ذکر خیالی کے ساتھ اس جگہ

سے انتقال کرنے کی تیاری کرے اور **يَا قَيُّوْمُ** کی ہمراہی سے تدریجاً اپنے مکان تک

پہنچے اور نزول میں آسمانوں کو جدا جدا ملحوظ رکھے۔

دوسرا افادہ۔ کشف قبور کے لئے **ذِكْرُ سُبْحٰنٍ قُدُّوْسٍ رَبِّ الْمَلٰٓئِكَةِ**

وَالرُّوْحِ مَقْرُبٍ۔ اس کا طریق اس طرح ہے کہ پہلے اسم یعنی **سُبْحٰنٍ** کیساتھ

ناف سے دماغ تک یعنی لطیفہ اخفی کے مقام تک پہنچے اور دوسرے اسم یعنی

قُدُّوْسٍ کے ساتھ وہاں سے عرشِ مجید کے اوپر، اور تیسرے اسم کے ساتھ اس

جگہ سے انتقال کر کے ضرب کے طور پر دل میں مارے اور دل کے دروازہ فوقانی سے داخل ہو کر دروازہ تحتانی سے باہر نکل کر قبر کی طرف متوجہ ہو، اور اگر ایک بار میں مدعا حاصل نہ ہو تو تنگ دل نہ ہو اور اس تکرار میں حضور اور توجہ اور التجا اور زاری سے کوشش کرے اور فضل الہی سے پختہ امید رکھے کہ کشف مطلوب حاصل ہو جائیگا اور اس کشف قبور کو ناواقف لوگ قرب الہی کا سبب جانتے ہیں اور حقیقت میں یہ دوری کا موجب ہے۔

تیسری فصل اشغال طریقہ نقشبندیہ کے بیان میں۔

اور یہ فصل ایک تمہید اور دو ہدایت پر مشتمل ہے۔

تمہید۔ لطائف ششگانہ جو انسان کے اندر ہیں ان کے مواضع کو معلوم

کرنا چاہئے۔ لطیفہ قلب بائیں پستان کے نیچے اور لطیفہ روح داہنے پستان کے نیچے اور لطیفہ سردونوں کے درمیان وسط سینہ میں اور مقام لطیفہ نفس عین ناف ہے۔ اور لطیفہ حنفی کا مقام پیشانی ہے جہاں سر کے بال ختم ہو کر پیشانی سے شروع ہوتی ہے اور سجدہ کے سبب سے اسی جگہ نشان پڑتا ہے اور لطیفہ حنفی تالو کے مقام میں سر کی اگلی جانب میں واقع ہے جس جگہ بچوں کے سر میں جنبش اور حرکت محسوس ہوتی ہے۔

چوتھی ہدایت اسام ذکر کے بیان میں، اور اس ذکر کے بیان میں جو

طریقہ نقشبندیہ میں رائج ہے۔

اور یہ ہدایت چار افادوں پر مشتمل ہے۔

پہلا افادہ۔ چھیٹوں لطیفوں کو اسی ترتیب پر، جو تمہید میں مذکور ہوئی

ہے بخوبی ذکر بنانا چاہئے، اس حیثیت سے کہ خود ان کے ذکر پر آگاہ اور مطلع

ہو اور تلقین کرنے والا جس نے اپنے لطیفہ میں ذکر کو جاری کیا ہوا ہے پوری ہمت

کے ساتھ طالب کے لطیفہ میں اس ذکر کو القاء کرے اور دعا اور التجا کے وسیلہ سے محض فضل الہی سے مدد چاہے اور قوت ہمت کے ساتھ توجہ کرے۔ اور توجہ کا ادنیٰ اثر یہ ہے کہ جنبش ظاہر ہو جائے از قبیل جنبش فیض نہ اس معنی کر کے ہاتھ رکھنے سے معلوم ہو بلکہ اس معنی کر کے صرف التفات کرنے سے معلوم ہو جائے بلکہ ترقی کر کے اور کاموں کے اشغال کے وقت انسان کو اپنی طرف متوجہ کرے اور ایسا نہ چھوڑے کہ اس سے بالکل غفلت کرے۔ پس اس حرکت کو نام پاک الہی کے مقارن اور ہمراہ جانے اور اس طرح سمجھے کہ اس حرکت کے ساتھ اللہ اللہ کہتا ہے اور اس نام مقدس کے مُستام کے ساتھ حضور اور انس پیدا کرے۔ پس ان لطائف کے اذکار کی جہاں مزاولت اور مشق کر کے یکبارگی سب سے ذکر کرے یہاں تک کہ ان سب کا ذکر آہن واحد میں معلوم ہو کرے اور اس ذکر لطائف کو اچھی طرح پختہ کرے۔ اور رسوخ کا ادنیٰ مرتبہ یہ ہے کہ جس وقت چاہے اس شغل میں مشغول ہو سکے۔ مرشد تلقین کرنے والا اگر اس کا اور زیادہ کرنا فرمائے تو اس کے حکم کی تعمیل کرے اور لطائف ششکمانہ میں سے ہر ایک کے لئے ایک جداگانہ نور ہے جو ان بزرگواروں کی کتابوں اور رسالوں میں مذکور ہے۔ اور لطائف کا ذکر کثرت سے کر کے ہر لطیفہ کو اپنے نور سے منور کرے، اور اگر چہ یہ نورانی کرنا لطائف کا بہتر اور خوب تر ہے لیکن راہ سلوک میں طویل مسافت پیدا کرتا ہے اور اس راستہ کا طول چنداں ضروری نہیں۔

جب انسان حجب نورانیت میں پہنچتا ہے تو خود بخود انوارِ لطائف کا معائنہ کر لیتا ہے۔ اور مزاولت اور مشق کے بعد ہر لطیفہ کو اپنے نور سے بلکہ جس نور سے چاہے رنگین کر سکتا ہے اور اذکارِ لطائف کے وقت صرف یہی مطلب بڑی کوشش اور محنت سے بمشکل سرانجام پذیر ہو سکتا ہے۔ اور بعد ازاں حجب نورانیت

کے مقام میں بغیر کوشش اور محنت کے حاصل ہو سکتا ہے۔ پس ابتدا میں لطائف کے اپنے انوار کے الوان سے رنگین کرنے میں کوشش کرنا ایسا ہے جیسے سکندر نامہ کے مضامین کی تقریریں کریمیا خواں کو تعلیم کرنا۔ پس مناسب اس طرح ہے کہ ادنیٰ مراتب کو بقدر ضرورت استعمال کریں اور وقت کو تیج برآں سمجھ کر بہت جلدی ان مراتب سے گزر جائیں۔ اور بلند مقامات میں مطابق استعداد اور روح کے توقف کریں۔

دوسرا اقدارہ۔ بعد ازاں جنہیں نفس کے ساتھ نفی و اثبات کرے۔ اس کا

طریق یہ ہے کہ دوزانو مؤدب ہو کر رو قبیلہ بیٹھے اور اپنا دم بند کر کے زبان تالو سے لگا کر "لا" کو لطیفہ نفس سے کھینچے، اور لطیفہ سر پر قدرے توقف کرے۔ پھر لطیفہ خفی پر بھی تھوڑا سا وقف کرتا ہوا لطیفہ اخفی تک پہنچے۔ غرض کہ ایک خیالی حرکت نفس سے اخفی تک کرے اور اس حرکت کی امتداد کے درمیان مقام لطیفہ سر اور اخفی میں لحاظ کو بالاستقلال متوجہ کر کے ان کے امتیاز کے لئے قرار کرے اور "الہ" کو لطیفہ اخفی سے کھینچ کر لطیفہ روح کی طرف متوجہ ہو کر "اللا اللہ" کو لطیفہ قلب میں ضرب کرے اور ان خیالی حرکتوں میں کوئی ظاہری جنبش اعضا میں سے کسی عضو پر حتیٰ کہ سر اور منہ اور لب اور زبان پر بھی بالکل واقع نہ ہو۔ اور اس ذکر کو بلحاظ عدد طاق عمل میں لائے، ایک بار ذکر کر کے اپنے دم کو چھوڑ دے۔ پھر اظان اور دم کے پھیر جانے کے بعد دوسری بار کرے۔ اور جب جنہیں نفس کی برداشت زیادہ ہو جائے ذکر کے حدود میں بھی زیادتی کرتا جائے اور زیادت کا ادنیٰ مرتبہ اس میں ہے، جب اکیس بار تک پہنچ جائیگا اور اس کی خوب مزاولت اور مشق کر لیگا اور ایک ایک نشست میں سیکڑوں دفعہ تک نوبت پہنچا لیگا، اس وقت البتہ اس کے لطائف میں گرمی اور صفائی پیدا ہو جائے گی اور اس ذکر سے ایسا معلوم کریگا کہ گویا ایک گھومتا ہوا شعلہ ہے کہ اس کے تمام لطائف کو احاطہ کر کے

خط آتشیں کی طرح متد ہو گیا ہے۔

تیسرا افادہ۔ نفی و اثبات کی خوب مشق کرنے کے بعد سلطان الذکر کو

عمل میں لائے اور اس کا بیان یہ ہے کہ جو جزو انسان کی ہے اس کے لئے ایک

وحدت ثابت ہے اور ہر ایک تعین کی شناخت کے لئے اس کا جدا گانہ نام مقرر ہے

سوائے نام کل کے، پس وہ جزو بھی ایک وجہ سے تمام اجزاء انسانی پر مشتمل ہے

بنا برآں اس کے لئے ایک زبان بھی مقرر ہے اور بوجب ارشاد حضرت حق تبارک

و تعالیٰ کے کہ **لَا تَقْهِنُونَ لِقَابِهِمْ**۔ لیکن انسان کی سمجھ میں نہیں آتا۔

وہ تمام اجزاء ذکر الہی کرتے ہیں۔ لیکن انسان کی سمجھ میں نہیں آتا۔

پس حقیقت سلطان الذکر کی یہ ہے کہ اپنے تمام اجزاء کے ذکر کو ایک قسم

کے ادراک سے دریافت کرے اور اس پر پوری آگاہی اور بخوبی اطلاع حاصل کرے

اس کا طریقہ یہ ہے کہ اپنے بدن کی ہر جگہ کو بالعموم و اشمول لطائف ششگانہ کی طرح

سمجھے اس لئے کہ بالکل ظاہر ہے کہ لوگوں کی نظر میں لطائف کے مقامات اور باقی بدن

بالکل مسادی ہیں۔ جب لطائف کے مقامات سے ذکر کو پہچان لیا اور اسکی کیفیت

پر اطلاع پائی اسی طرح اپنے تمام بدن کے ساتھ ذکر ہو، اور تلقین کرنے والے کو

چاہئے کہ خود سلطان الذکر کر کے بطور مذکور طالب پر التفات کرے۔ اور اس کا

اثر یہ ہوتا ہے کہ کبھی تو تمام بدن میں جنبش ظاہر ہو جاتی ہے یہاں تک کہ اس کے ہاتھ

پاؤں یا دوسرے اعضاء بغیر اس کے ارادہ کے اپنی جگہ سے منتقل ہو جاتے ہیں۔

اور کبھی رعشہ کی طرح حرکت ظاہر ہو جاتی ہے، اور کبھی رونگٹے کھڑے ہو جانے کی سی

لے یعنی اور کوئی چیز نہیں مگر وہ اللہ تعالیٰ کی تسبیح اور تہنیر کرتی ہے مع اس کی حمد و ثنا کے لیکن تم ان کی تسبیح کو سمجھ

نہیں سکتے۔ کہ ایک بیماری کا نام ہے کہ اس کا ہاتھ پاؤں وغیرہ اعضاء میں لرزہ اور کپکپی پڑ جاتی ہے۔

حالت ہو جاتی ہے۔ یا چھوٹیاں سی اس کے بدن پر چلنے لگتی ہیں اور تمام بدن میں خنکی اور سبکی معلوم ہوتی ہے۔ اور کبھی ذاکر کے بدن میں ایسی خنکی سرایت کر جاتی ہے کہ سخت گرمی کے وقت اس کو سردی معلوم ہونے لگتی ہے اور اس طرح ہلکا ہو جاتا ہے کہ گویا اس کے تمام بدن سے آلائش کو دور کر دیا گیا ہے۔ جیسے کوئی شخص حمام میں کبیرہ مالی سے غسل کرے اور ظاہری غسل میں یہ سبکی صرف چمڑے پر ہی رہتی ہے۔ اور سلطان الذکر میں اندر صاف ہو جاتا ہے اور یہ بھی خارق عادت امور میں سے ہے کہ سخت احتلاج کی مانند اس کا تمام بدن قابو میں نہیں رہتا۔ اور یہ بھی ایک محض کرامت ہے کہ سلطان الذکر والا تمام بدن اور در و دیوار، جس و خار و سنگ و خاشاک سے بے شبہ اونچی آواز سے ذکر سنتا ہے اور ہم نشینوں کا سن لینا کرامت مذکورہ میں زیادتی ہے۔ اور کبھی سلطان الذکر دالے کو ایک نور بھی معلوم ہوتا ہے۔

فائدہ۔ پیر و مرشد کو مرید میں سلطان الذکر وغیرہ سے ذکر کے لطائف کے حصول کے دریافت کرنے کا یہ طریق ہے کہ پیر اپنے آپ کو خالی کر کے اس کی طرف متوجہ ہو اس وقت جو کچھ اپنے آپ میں معلوم کرے جان لے کہ یہ مرید کے ذکر کا عکس ہے اور اس کے شغل کی کیفیت ہے۔

چوتھا افادہ۔ جب سلطان الذکر بقدر مذکور قابو میں آجائے اور ارادے کے وقت تکلیف کے سوا ہی ظاہر ہو جائے تو نفی کا شغل کرے، اور شغل نفی کے ساتھ یادداشت کے شغل کو جوڑ لے اس کے بعد نفی انفی کا شغل مکائے پس خواہ خواہ سالک پر یا تو توحید صفاتی کھل جائے گی یا حجب نورانیت ظاہر ہو جائیں گے اور دوسرا امر کامیابی کا طریق ہے، پس سالک کو چاہئے کہ جس طرح پہلی فصل میں مذکور ہو چکا ہے اس پر دے سے نکل جائے، اور اس پر دہ کو طے کرتے ہوئے مراقبہ صمدیت کا شغل کرنے، تاکہ انجام کار اس پر دے تک پہنچ جائے جس کا نام

نسبت بے رنگی ہے، اگرچہ اس طریقے کی نسبت کو دریا کے اس پانی سے نسبت دیتے ہیں جو خس و خاشاک اور ریگ و خاک کی آلودگی سے صاف ہوتا ہے، لیکن گہری نظر کے بعد قابلِ تبصیر کوئی چیز معلوم نہیں ہوتی، اور نسبت بے رنگی کے بعد ذاتِ بحث کی معرفت حاصل ہوتی ہے اور مستعارِ سلوک ختم ہو کر سیر فی اللہ پیش آتی ہے اور اس سیر کی اثناء میں بہت عمدہ حالتیں اور عجیب مقامات ظاہر ہوتے ہیں اور جس مرشد کے حضور میں طالب سیر فی اللہ میں ترقیاں کریگا وہی مرشد وہاں کے مقامات کی حقیقتوں سے آگاہ کر دیگا۔

فائدہ۔ اس طریقے کے امام یعنی خواجہ بہاؤ الدین نقشبندی قدس

سرہ نے فرمایا ہے: **بیت**

اولیٰ ما آخر ہر منتہی است آخر ماجیب تن تنہی است

سچے طالب کو چاہئے کہ اسی امر کی تلاش میں رہے جس کو آنجناب نے "جیبِ تنہا" کے لفظ سے تعبیر کیا ہے۔ اور اس کا اجمالی مطلب یہی ہے کہ طالب اپنے ارادوں اور قصدوں سے اس طرح خالی ہو جائے جیسے اسی کتاب کی چوتھی فصل میں انشاء اللہ تعالیٰ بیان ہوگا۔

دوسری ہدایت متفرق فائدوں کے بیان میں۔

اور اس میں دو افادے اور ایک فائدہ ہے۔

پہلا افادہ۔ کشفِ ارواح اور ملائکہ اور ان کے مقامات اور زمین و

آسمان اور جنت و نار کی سیر۔ اور لوحِ محفوظ پر مطلع ہونے کے لئے دورے کا شغل کرے۔ اور اس کا طریقہ پہلی فصل میں مفصل طور پر بیان کیا گیا ہے۔ پس زمین و آسمان اور بہشت و دوزخ کے جس مقام کی طرف متوجہ ہو اسی شغل کی مدد سے وہاں کی سیر کرے اور اس جگہ کے حالات دریافت کر کے وہاں کے رہنے والوں

سے ملاقات کرے اور بعض اوقات ان سے بات چیت بھی میسر ہو جاتی ہے اور آئندہ یا گذشتہ یا کسی دنیوی یا دینی امر کی صلاح اور مشورت معلوم ہو جاتی ہے۔

دوسرا افادہ۔ جاننا چاہئے کہ آئندہ واقعات کے کشف کے لئے اس

طریقہ کے بزرگوں نے کئی طریق لکھے ہیں اور سب سے بہتر یہی ہے کہ رات کے تیسرے

پہر کو جاگ کر نہایت ہی حضورِ قلب کے ساتھ کمالِ آداب اور مستحبات کے ساتھ وضو

کر کے اس کے بعد وہ ماثورہ دعائیں جو گناہوں کے کفارے کے لئے مقبرہ کی گئی ہیں

بارگاہِ الہی میں پوری التجا کے ساتھ پڑھے۔ اور اس کے بعد نہایت ہی حضورِ ادا

قلب و قالب کے اطمینان کے ساتھ سارے آداب و مستحبات پورے کر کے صلوٰۃ

الشیخ ادا کرے اور تمام زمین میں گناہوں کے کفارے کی دعائیں اور اللہ جل شانہ

کی درگاہ پاک میں اپنے گناہوں کی معافی کی التجا کو ملحوظ خاطر رکھے، پھر تہ دل سے

تمام گناہوں سے توبہ کرے اور اس حد تک التجا کرے کہ اس کے تہ دل میں گناہوں

کی معافی اور توبہ کے قبول ہونے کا ظن پیدا ہو جائے۔ پس اشغالِ طریقت میں

جس شغل کی مہارت رکھتا ہو اسی میں مشغول ہو جائے۔ اور اس سارے شغل میں

اللہ تبارک و تعالیٰ کی درگاہ میں اس مطلوب واقعہ کے کشف کے واسطے اس طرح

التجا کرتا رہے کہ اس کی تمام ہمت اسی واقعہ کے انکشاف کی طرف متوجہ ہو جائے

اللہ تعالیٰ کی جناب سے نچتہ امید ہے کہ اوپر سے الہام کے نازل یا تہ دل سے اس

واقعہ کے ظاہر ہو جانے کے باعث انکشاف ہو جائیگا۔ اور دوسروں کے وارد

ہونے اور الہام کے نازل ہونے میں یہ فرق ہے کہ الہام ایک ایسا امر ہے جو دل میں

نازل ہو کر ٹھہر جاتا ہے اور مضبوط ہو کر بیٹھ جاتا ہے۔ اور دوسرے ٹھہرتا نہیں اور

اس کے آجانے کا کوئی مقرر طریق نہیں۔ چور اور کیسہ بَر کی مانند ایک طرف سے

آتا ہے اور دوسری طرف سے چلا جاتا ہے۔ اور ایسا معلوم ہوتا ہے کہ کوئی چیز

دل کو ایک طرف سے دبا کر چلی گئی ہے اور دوسری دفعہ دوسری طرف سے۔ اور اگر طریق مذکور سے واقعہ کا انکشاف نہ ہو تو چاہئے کہ نہایت التجا کے ساتھ اللہ تعالیٰ کے حضور میں دعا کرے کہ اے اللہ میں بے خبر ہوں اور تو سب چیزوں کو جانتا ہے اور تجھے معلوم ہے کہ میں نے اس طریق سے فلاں واقعہ کے انکشاف کے واسطے کوشش کی ہے اور مقصود حاصل نہیں ہوا پس اپنے بندوں میں سے کسی کی زبان پر وہ کلام جاری کر جس سے میں اپنا مطلوب معلوم کر لوں، اس کے بعد اپنے کانوں کو آوازوں کی طرف متوجہ کرے جو لوگوں سے سونے یا جاگنے کی حالت میں صادر ہوتے ہیں اور فال کے طور پر ان کے کلام سے اپنی مراد کا استنباط کرے۔ اگر اس طرح سے بھی انکشاف مطلوب حاصل نہ ہوا، تو چاہئے کہ اسی وقت یعنی رات کے تیسرے پہر کو انکشاف واقعہ مطلوبہ کی نیت پر دو رکعت نماز پڑھے اور ہر رکعت میں تین دفعہ سورہ فاتحہ اور تین دفعہ آیتہ الکرسی اور پندرہ دفعہ سورہ اخلاص پڑھے، بعد ازاں سر سجدہ میں رکھ کر نہایت خضوع اور خشوع کے ساتھ حصول کشف کی نیت پر ایک سو ایک بار کلمہ یا خَیْرٌ اَوْ خَیْرٌ کہے پھر دعا کر کے سورہے، انشاء اللہ تعالیٰ اشارۃً خواہ صراحتہً خواب میں اس واقعہ کا حال ظاہر ہو جائیگا۔

فائدہ۔ اشغال متباعدہ میں سے شغل بزرگ بھی ہے جو کہ اکثر متاخرین میں مشہور ہو گیا ہے بلکہ بعض بزرگوں کے کلام سے بھی پایا جاتا ہے۔ اور شغل مذکور کی صورت یہ ہے کہ دوسو سوں کے دور کرنے اور ارادے جمع ہونے کے لئے پوری تعیین اور تشخیص کے ساتھ شیخ کی صورت کو خیال میں حاضر کرتے ہیں اور خود نہایت ادب اور تعظیم سے اپنی ساری ہمت سے اس صورت کی طرف متوجہ ہوتے ہیں گو یا بڑے ادب اور تعظیم کے ساتھ شیخ کے رو برو بیٹھتے ہیں اور دل کو بالکل اسی کی طرف متوجہ کر لیتے ہیں۔ اور شغل کا حال تصویر کے حال

سے معلوم کر سکتے ہیں اس لئے کہ تصویر کا بنانا کبیرہ گناہ ہے، اور اس میں دیکھنا
 خاص کر تعظیم اور توقیر کے ساتھ حرام ہے۔ اور حضرت ابراہیم علی نبینا علیہ الصلوٰۃ
 والسلام کا قول مَا هَذَا إِلَّا التَّمَاثِيلُ الَّتِي أُنتَشِرُ لَهَا عَاكِفُونَ اپنے اطلاق
 سے اس امر پر دلالت کرتا ہے کہ تصویروں کے سامنے عکوف منع ہے ادب اور
 تعظیم اور محبت کے ساتھ بیٹھ کر یا کھڑے ہو کر حضور کو لازم پکڑنا عکوف ہے
 اور اس میں کچھ شک نہیں کہ جو شخص ظاہری صورت کے ساتھ یہ عمل کرے
 بیشک گنہگار ہے، اور اس گنہگار اور براہِ حق کے طالب کے عمل میں فرق صرف
 اتنا ہی ہے کہ اول میں تو ایک کاغذ اس جیسی چیز پر رنگین تصویر ہوتی ہے اور
 ثانی میں چہرے کے رنگ اور بالوں اور خط و خال سمیت پوری تصویر صفحہ خیال
 میں منقوش ہوتی ہے، اگرچہ ظاہر میں تو یہ بت پرستی نہیں لیکن باطن میں صاف
 بت پرستی ہے، کاغذی صورت تصویر کے دقائق کو خیالی صورت کی مانند بیان
 نہیں کرتی حالانکہ بے جان ہونے میں دونوں برابر ہیں، پس تصویر پر معنی میں
 کاغذی صورت سے خیالی صورت زیادہ ہے۔ اس لئے کہ دونوں میں صرف اسی
 بات سے فرق کر سکتے ہیں کہ پہلی صورت میں تو شریعت کے ظاہری انتظام میں
 خلل آتا ہے۔ اور دوسری صورت میں ظاہری انتظام کو تو کچھ نقصان نہیں
 پہنچتا لیکن اس کام کے کرنے والے کے نفس میں اس کی تاثیر کے لحاظ سے جو
 خرابی موجود ہے وہ دوسری صورت میں پہلی صورت سے کہیں بڑھ کر ہے، پس اس
 وجہ سے چاہئے کہ حرام ہو۔ اور اس سے قطع نظر شعبی برزخ کا رواج ناقص لوگوں
 کو پہلی صورت تک پہنچا دیتا ہے اور وہ ظاہری تصویریں بنا کر جو تعظیمی حرکتیں
 تصویروں کے سامنے کرتے ہیں ان تصویروں کے سامنے بجالاتے ہیں اور
 صاف بت پرستوں کی صورت میں ہو جاتے ہیں، اور صریح حرام کام کی طرف

شغل برزخ کے پہنچا دینے میں کچھ شک نہیں۔ پس چاہئے کہ یہ بھی حرام ہو اور شریعت
 محمدیہ علی صاحبہا الصلوٰۃ والسلام میں بت پرستی کی پیش بندی کے لئے مطلقاً
 تصویر سازی حرام ہوگئی ہے۔ اور دوسری شریعتوں میں شکل کا حال مردے یا
 زندے غائب کی خصلتیں معلوم کرنے کے مانند بعض صحیح اغراض کے لحاظ سے جائز
 تھی پس جب تصویر سازی میں شارع علیہ السلام نے اس قدر احتیاط فرمائی ہو تو
 آپ کی متابعت کرنے والوں کو بھی چاہئے کہ اسی احتیاط کے طریقہ کو اختیار کر کے
 شغل برزخ کو حرام اور بُرا جانیں۔ اور جو شخص آنحضرت صلی اللہ علیہ وآلہ وسلم
 کی سیرت کا پورا واقف ہے وہ جان لیکر اس مبارک زمانہ میں اس امر
 کا استفسار ہوتا تو بیشک اس سے منع فرماتے اور اس کی حرکت ظاہر ہوتی۔

چوتھی فصل :- مجددی طریقہ کے اصطلاحات کے حل کرنے کے

بیان میں — اور اس میں ایک تمہید اور ایک مقصد ہے۔
 تمہید — جاننا چاہئے کہ حضرت شیخ عبدالاحد اور انہی جیسے طریقہ مجددیہ
 کے بزرگوں کے نزدیک لطائف کے مقامات اس طرح پر ہیں کہ : لطیفہ قلب کا
 مقام بائیں پستان کے نیچے ہے اور لطیفہ روح کا مقام لطیفہ قلب کے مقابل
 داہنے پستان کے نیچے اور لطیفہ سر کا مقام بقدر دو انگشت بائیں پستان سے
 اوپر سینہ کو مائل اور لطیفہ خفی کا مقام اسی اندازے پر داہنے پستان کے اوپر
 سینہ کو مائل اور لطیفہ خفی کا مقام سینے کے درمیان اور لطیفہ نفس کا مقام
 پیشانی کے آغاز میں جہاں اوروں کے نزدیک لطیفہ خفی کا مقام ہے۔ پہلے
 چاہئے کہ لطائف مذکورہ کو ذکر سے جاری کرے اور ان کو ذکر بنا لے۔ اور اس کا
 طریقہ یہ ہے کہ طالب مؤدب ہو کر نہایت خضوع اور خشوع اور التجا کے ساتھ

باوضو اپنے مرشد کے سامنے خاموش ہو کر بیٹھ جائے اور دل کو جمع کر کے خیالات
 کو دور کرے اور زبان اور باقی سب اعضاء کو پلٹنے سے بالکل روک رکھے اور اسم
 مبارک اللہ کو دل سے کہے۔ اور مرشد کو چاہئے کہ تمام خشوع کے ساتھ مرید
 کی تلقین کی طرف متوجہ ہو جائے اور اپنے لطائف میں ذکر کر کے درست ہمت کے ساتھ
 طالب کے لطائف میں ان کا القاء کرے۔ اور جب لطائف ششگانہ کا ذکر معلوم
 ہو جائے تو سلطان الذکر کے حاصل ہونے کے لئے لطیفہ نفس پر بہت توجہ کرنے
 سے سلطان الذکر حاصل ہو جاتا ہے۔ اور لطائف کے ذاکر ہو جانے اور سلطان الذکر
 کے حاصل ہو جانے کے بعد لَا إِلَهَ إِلَّا اللَّهُ کا ذکر جو کہ نفی اور اثبات ہے اس
 حد تک استعمال کرے کہ غفلت نہ آجائے اور اس ذکر سے اپنے بدن کی نفی مقصود
 ہے لیکن جب تمام عالم کی نفی اس سے زیادہ آسان ہے اور ان کی نفی میں اس کو بھی
 دخل ہے لہذا ناچار تمام عالم کی نفی کو اپنے دل میں ٹھہرایا ہے اور اس کے
 بعد لَا إِلَهَ إِلَّا اللَّهُ کے ذکر سے اپنے بدن کی نفی کی طرف وجہ ہونا چاہئے اور
 اس کا طریق یہ ہے کہ لَا کو ناف سے کھینچ کر دماغ تک پہنچائے۔ اور جن جن
 مقاموں سے لَا کا گذر ہو اپنی نفی سمجھنا چاہئے، اور إِلَهَ کو لطیفہ روح تک
 پہنچائے۔ إِلَّا اللَّهُ کو قلب میں ضرب کرے، اور لطیفہ روح کے مقام اور بدن
 کی اس تمام جانب کو لفظ "الہ" کے ساتھ نفی کر دے اور "إِلَّا اللَّهُ" کے لفظ
 کے ساتھ لطیفہ قلب کے مقام اور باقی تمام بدن کو نفی کر کے اللہ تعالیٰ کی ذات
 کے اثبات کا ملاحظہ کرے۔ اور اس ذکر اور نفی دونوں کو خیالی قوت سے کھائے
 اور زبان سے ہرگز تلفظ نہ کرے۔ اور اس ذکر کے تکرار اور شغل کے ہمراہ قوت
 خیالیہ میں نفی کے خیال سے انشاء اللہ تعالیٰ اس کے بدن کی نفی اس طرح مضبوط
 اور پختہ ہو جائے گی کہ اپنے تمام وجود بلکہ تمام عالم کی نفی قوت خیالیہ میں ہمیشہ

تائم رہے گی اور جس وقت نفی کا شغل طالب کے خیال کی تہ میں جم جاتا ہے درویشی کے معاملے ظاہر ہونے شروع ہو جاتے ہیں خاص کردوار کے انکشاف کے شغل نفی کے سوا کما حقہ ان کا انکشاف متصور نہیں اور جس قدر نفی زیادہ کامل ہوگی اسی قدر انکشاف زیادہ ہوگا۔ پس مراقباتِ دوار سے پہلے نفی کی تکمیل اور ترقی میں کوشش کرنی چاہئے اور بدن کا مطلقاً معلوم نہ کرنا کمالِ نفی ہے۔ اور نفی کے کمال میں اس چیز کے سوا جو دوار کے انوار کو معلوم کرتی ہے اور کوئی چیز باقی نہیں رہتی۔

اور اس کے بعد نفیِ الٰہی اور فنائِ الفناء پیش آئیگا اور وہ مدرک چیز بھی باقی نہ رہے گی اور محض غفلت طاری ہو جائے گی۔ اور مراقباتِ دوار کے ساتھ مزید نفی میں کوشش کرتا رہے۔ جس وقت نفس محبت کے کمال اور انتہا کو پہنچے گا نفیِ الٰہی اور فنائِ الفناء حاصل ہو جائے گی۔ اگرچہ نفیِ الٰہی کا شغل اس طریقہ کے بزرگوں کے کلام میں صریح طور پر مذکور نہیں لیکن دوار کے انکشاف اور معاملات کے ظہور اور انوار کے رسوخ کے لئے اس شغل کا ہونا ضروری ہے اور اس جیسے اشغال کے ان بزرگوں کے تصریح نہ کرنے کا یہ سبب ہے کہ ان کی تاثیر کی قوت کے باعث مریدوں پر نفی اور نفیِ الٰہی طاری ہو جاتی تھی۔ پس صرف ان کی توجہ ان اشغال سے بے پرواہ کر دیا کرتی تھی، لیکن نفی کے حاصل ہونے کے سوا دواروں کا انکشاف اور ان کے انوار کا رسوخ بہت مشکل معلوم ہوتا ہے، خواہ وہ نفی صرف شیخ کی تاثیر سے حاصل ہو خواہ خود اپنے کمانے سے حاصل ہو، واللہ اعلم بحقیقۃ الحال۔

مقصد۔ اس طریقہ کے مستعمل الفاظ کی تفسیر کے بیان میں۔

مراقبہ احدیت سے دوار کا شغل معلوم ہوتا ہے، اور اس کا طریقہ یہ ہے کہ اللہ عز و جل کی ذاتِ مقدس کی وحدانیت کا لحاظ کرے اور اس لحاظ کو قلب سے نکال کر اوپر کی طرف متوجہ کر کے عرشِ مجید سے بھی اوپر کولے جائے

یہاں تک کہ اس کا اثر ظاہر ہو جائے۔ اور اس کا اثر یہ ہے کہ دل کے اوپر کی جانب سے نورانی اسطوانے کی مانند لمبا سا نور ظاہر ہو کر عرشِ مجید تک پہنچتا ہے اور اس نورانی اسطوانے کا شعاع تمام جہان کو گھیر لیتا ہے۔ پس اس نور کا جو ہر وہی اسطوانہ ہے جس کی جڑ دل کے اوپر کی جانب میں ہے اور اس کا سر عرشِ مجید تک پہنچ کر اس کا شعاع سارے جہان میں پھیل جاتا ہے۔ اور اس نور کا ظاہر ہونا دائرہ امکان کا شروع، اور اس نور کا عرشِ مجید تک پہنچنا نصف دائرے کے حاصل ہونے کی علامت ہے۔ اور اس سے آگے بڑھ جانا اس کے پورا ہونے کی علامت ہے اور صرف اس لیے نور کا ظاہر ہونا امکان کا دائرہ نہیں ہے۔ کیونکہ اس طرح کی وسعت اور فراخی جس کا مبداء اور منتہی مقرر اور ممتاز نہ ہو وہی دائرے کی حقیقت ہے پس دائرہ اسی وقت ہو گا کہ نور کا شعاع ہر طرف پھیل کر تمام جہان کو گھیر کر عالم امکان سے تجاوز کر جائے اور اس کا کوئی اندازہ اور حد نہ ہو۔ اور چونکہ یہ دائرہ عالم امکان کو گھیر لیتا ہے اسی واسطے اس کا نام دائرہ امکان رکھا گیا ہے اور سیر قلبی کے دائرہ میں سے یہ پہلا دائرہ ہے۔ اور دوسرا دائرہ ولایت قلبی کا ہے جس کو ولایتِ صغریٰ کہتے ہیں اور اس دائرے میں اقرابت کا مراقبہ کرنا ہوتا ہے اور اس دائرے میں دل کے نیچے کا دروازہ بھی کھل جاتا ہے اور تمام دل آفتاب کی مانند ہو جاتا ہے کیونکہ اس کی ساری اور اس کی ہر جگہ سے نور چمکتے ہیں اور جو انوار کے ہر جہت سے پیدا ہوتے ہیں دائرہ اول کی مانند موجوداتِ ممکنہ سے تجاوز کر کے لامکان کی حد تک پہنچ کر غیر متناہی ہو جاتے ہیں، اور اصل قلب باقی رہتا ہے اور یہ نہیں کہ بالکل نیست و نابود ہو جائے اور صرف انوار ہی باقی رہ جائیں بلکہ تمام اطراف سے دل مصدر انوار بن جاتا ہے مگر نادر طور پر قلب نہیں بھی رہتا اور اس دائرے اور پہلے دائرے میں دو طرح کا فرق ہے۔ اول تو یہ ہے کہ پہلے

دائرے میں نور کا چشمہ قلب کی فوقانی جانب ہے اور اس دائرے میں تمام قلب انوار کا چشمہ بن جاتا ہے۔

دوم آنکہ پہلے دائرے میں پھیلا ہوا نور اسی کے دل کے اوپر والے لمبے نور کا شعاع ہے اور اصلی نور تو اتنا ہی ہے کہ ستون کی مانند دل سے اوپر کو گیا ہوا ہے اور باقی دائرہ آفتاب کے شعاع کی طرح اسی ستون سے پیدا ہوا اور اس دائرے میں سائے کا سارا دائرہ اصلی نور ہے جو دل سے نکل کر عالم امکان سے متجاوز ہو گیا ہے، اور کبھی اس دائرے میں توحید کا بھید کھل جاتا ہے، یعنی وہ پھیلا ہوا وجود کہ تمام ممکنات اسی کے ساتھ قائم ہیں اس طرح معلوم ہونے لگتا ہے کہ تمام ممکنات کے وجود کو ایک ہی جانے لگتا ہے، اور کثرت کی وجہ سے جو امتیاز ہیں سب اس کی آنکھ میں نابود ہو جاتے ہیں اور اس کی بصیرت کی آنکھ اسی پھیلے ہوئے وجود پر پڑتی ہے اور اس وقت قلب بالکل فنا ہو کر صرف نور ہی نور باقی رہ جاتا ہے۔

تیسرا دائرہ ولایت کبریٰ کا دائرہ ہے۔ اور تین دائرے اور ایک

توس اس ولایت کے ضمن میں پہلے دائرے میں اللہ سبحانہ و تعالیٰ کی ذات پاک کی معیت کا مراقبہ کرنے اور اس طرح سے شروع کرنے کہ اس کی ذات پاک کو پیچھوئی اور پیچھوئی اور مکان اور جہت سے نہایت پاک ہونے کے باوجود اپنے نزدیک اور اپنے ہمراہ جانے اور اپنے آپ کو اس سے دور اور غائب نہ جانے بلکہ اپنے کاموں میں اس کو شریک اور شامل سمجھے اور معیت کو اقربت لازم ہے، اور اقربت کو معیت لازم نہیں۔ اس لئے کہ معیت کے واسطے قرب کے باوجود اعانت اور مددگاری بھی ضروری ہے، جب تک کوئی شخص دوسرے کا مددگار نہ ہو اس کے ساتھ معیت حاصل نہیں ہوتی اگرچہ وہ اقرب ہی ہو۔ اور یہاں سے معلوم ہو گیا کہ سیر اور سلوک میں اقربت معیت سے مقدم ہے اور

جس شخص نے معیت کو اقربت پر مقدم کیا ہے پس قرب اور معیت کے ظاہری معنی کو متحد یا متقارب جان کر اقربت کی زیادتی کا لحاظ کر کے اس ترتیب کو اختیار کیا ہے۔ لیکن سلوک میں فی الحقیقت اقربت معیت سے بہت پہلے آتی ہے اسی واسطے اقربت کا مراقبہ پہلے چاہئے۔ اور صرف نزدیک اور ہمراہ ہونا معیت کا معنی نہیں بلکہ اس لفظ سے کاموں میں شامل ہونا اور اعانت اور امداد اور ایک رنگ سے رنگین ہونا سمجھا جاتا ہے۔ اور طرفہ یہ ہے کہ فارسی میں ہمراہی اور ہندی میں ساتھی کا لفظ اسی سے خرد سے رہا ہے۔ اور قرآن مجید میں یہ آیتیں اس معنی پر عادل گواہ کافی ہیں: **رَبِّهِم مَعَ الصَّادِقِينَ، وَرَأَتْ مَعِيَ رَبِّي سَيِّدِي** **وَرَأَى اللَّهُ مَعَنَا**۔ حضرت موسیٰ علیہ السلام اور ہمارے پیغمبر صلی اللہ علیہ وآلہ وسلم نے استمداد اور استعانت کے موقع پر مع کے لفظ کو استعمال فرمایا ہے پس ظاہر ہو گیا کہ معیت میں اعانت ضروری ہے اور اقربت اعانت کے سوا متحقق ہوتی ہے۔ پس اقربت کا مراقبہ معیت کے مراقبہ سے اول چاہئے ہر حال میں اسی طرح سے مراقبہ کرتا ہوا اس مرتبہ کو پہنچ جائے کہ حق سبحانہ و تعالیٰ کی معیت کا لحاظ طالب علم کے ذہن میں پختہ ہو جائے۔

اور کمال رسوخ کی یہ علامت ہے کہ تنہائی میں اپنے آپ کو تنہا نہ جانے مثلاً اگر فرض کیا جائے کہ تنہائی میں اس کو کوئی گناہ پیش آئے تو جس طرح لوگوں کے سامنے یہاں تک شرمندہ ہوتا ہے کہ اسے گناہ کی طاقت نہیں رہتی اور اس کے اعضاء گناہ کی طرف ہلنے سے خود بخود رُک جاتے ہیں اور سست ہو جاتے ہیں۔

لے اللہ تعالیٰ صبر کرنے والوں کے ساتھ ہے۔ لے اور بیشک میرا پروردگار میرے ساتھ ہے،
عقبتہ خجکوارستہ دکھا دیکار۔ اور بیشک اللہ تعالیٰ ہمارے ساتھ ہے۔

اسی طرح اللہ جل شانہ کے قرب اور معیت کے لحاظ کا اثر اس میں ظاہر ہونا چاہئے اور دوسرے کے سامنے گناہ کے قصد سے جو رکاوٹ پیش آئے اور اس دوسرے شخص کے حال کے موافق کمال اور نقصان میں درجے مختلف ہوتے ہیں۔ مثلاً بازاری نا آشنا آدمی پیش آوے اور انسان کو گناہ کرنے سے روکے یا باپ یا استاد یا مرشد یا طاقتور عادل انتقام لینے والا بادشاہ آجائے اور اس کی وجہ سے رکاوٹ پیش آوے پس ہر شخص جانتا ہے کہ پہلی اور دوسری صورت میں فرق ہوگا بلکہ باپ سے اور طرح کی رکاوٹ ہوگی اور استاد سے اور طرح کی و علیٰ ہذا القیاس۔

پس اللہ تعالیٰ سے کس قدر شرم چاہئے جو وجوہ عنایات اور کمالات کو جامع ہے اور مخلوقات کے وصفوں کو اس کی وصفوں سے ہرگز کچھ نسبت نہیں۔ اگر باپ کی عنایت سے شرمندہ ہوتا ہے تو اس کی عنایت کا کچھ ٹھکانہ نہیں۔ اور اگر استاد یا مرشد کی تعظیم گناہ کرنے سے روکتی ہے تو اس کی تعظیم کا قیاس کرنا چاہئے اور اگر بادشاہ کی ہیبت گناہ کرنے سے مانع ہوتی ہے پس سچے بادشاہ عادل مطلق کی ہیبت کو سمجھ سکتے ہیں کہ اس ظاہری بادشاہ سے اس کو کیا نسبت ہے۔ و علیٰ ہذا القیاس اگر جنگل اور میدان ہو تو اپنے آپ کو تنہا نہ جانے، اور اگر عبادت کی خلوت میں ہو تو اپنے محبوب اور مطلوب کو اپنی آنکھوں کے سامنے بلکہ تمام چیزوں سے زیادہ قریب سمجھ کر سراسر انست و اُلفت ہی معلوم کرے اور وحشت اور بیگانگی کا کچھ اثر معلوم نہ کرے۔ جب یہ آثار مترتب ہوں تو معیت کے معنوں کے حصول کا شکر ادا کرے۔ اور یہ معیت اس وقت ولایت کبریٰ کی علامت ہوگی کہ اس دائرہ کا نور دونوں مذکورہ دائروں کی نسبت صفائی میں بہت ہی زیادہ اس کے ہمراہ ہو۔ اور اصلیت یہ ہے کہ مختلف رنگوں والے نور

ذاتِ پاک کا حجاب ہیں ان کا طے کرنا ضروری ہے۔ پس شغل کے کمال اور اس کی خوبی اور دائروں کی تفاوت اور اللہ تعالیٰ کی نگاہ میں قرب اور عزت کے موافق یہ حجاب طے ہوتے ہیں۔ ایک دائرے میں کم اور دوسرے میں زیادہ، یہاں تک کہ ذاتِ بحث کے ادراک تک پہنچ جاتا ہے۔ دوسرے دائروں میں محبت وغیرہ کے ساتھ اقرابت کے لحاظ کی مانند دائرے کے آثار کا ظاہر ہونا جس کے آثار پہلے بیان کے بموجب واضح ہو جاتے ہیں اس دائرے میں کمال نہیں گوان آثار کا حاصل ہونا نہایت ہی عجیب اور مرغوب کمال ہے۔ لیکن اس ولایت کا معنی جو سلوک کا مقصود ہے انوارِ دو دائرے کے انکشاف کے سوا حاصل نہیں ہو سکتا۔ اور دائرے کی حقیقت اپنے کمال تک نہیں پہنچتی۔ پس دائرے کی تکمیل دونوں چیزوں سے ہے: اول انوار کا انکشاف، دوم قرب و معیت و محبت وغیرہ آثار کا حاصل ہونا۔ اور ہر دائرہ کا صاحب اپنی عزت اور سعی کے موافق کامیاب ہو سکتا ہے۔ لیکن نخلے دائرے والا بلند دائرے والے کی طرح اپنے مصلوب پر فائض نہیں ہو سکتا مثلاً اگرچہ صاحبِ دائرہ قلبی اپنے کسی مطلب کو پہنچتا ہے لیکن جس طرح دائرہ محبت والا کامیاب ہوتا ہے دائرہ قلبی والا نہ ہوگا۔

اس کے بعد **بِحَبِطِہٖ وَبِحَبِطِہٖ** یعنی ذاتِ پاک کے ساتھ اپنی محبت

اور اپنے ساتھ اس کی محبت کا مراقبہ ہے۔ اور اس موقع پر اڑھائی دائرے ہیں اور اس کی وجہ یہ ہے کہ محبت کے تین مرتبے ہیں، اول ابتدائی مرتبہ جو آدمیوں کے درمیان دوستی اور آشنائی کے جا بجا ہے۔ ابتدائی محبت میں محب اپنے فائدے اور محبوب کی رضا اور خوشنودی دونوں باتوں کا لحاظ کرتا ہے۔ اور اپنی اور

لے وہ ان کو درست رکھتا ہے اور وہ اسے دوست رکھتے ہیں۔

محبوب کی جانب کی پاس خاطر نہیں چھوڑتا۔ اور یہ پہلا دائرہ ہے۔ اور جب محبت نے ترقی کی اور محب کی جانب نیست اور فنا ہونے لگی پہلا دائرہ ختم اور دوسرا دائرہ شروع ہو گیا، اور اس دائرے میں اپنے آپ بلکہ تمام مخلوقات پر جانب حق کی ترجیح پیدا ہو جائے گی۔ لیکن اس ترجیح سے وہ عقلی علمی ترجیح مراد نہیں کہ نفع و نقصان کا موازنہ کر کے سمجھ کو ترجیح دیکھا۔ بلکہ وہ ترجیح مراد ہے کہ اس کے تہ دل سے فوارے کی مانند جوش مارتی ہے۔

اور جب سستی اور فناء اعلیٰ مرتبہ پر پہنچ گئی اور محب کی جانب سے کوئی نشان نہ رہا تو دوسرا دائرہ ختم ہوا اور قوس شروع ہوئی۔ اور اس کا نام یہ قوس اس واسطے ہے کہ نصف ثانی یعنی محب کی جانب وہاں بالکل نہیں ہے۔ جب تک قوس کی ابتدا ہے جانب کا خیال نسبتاً مسیا ہو جائیگا پھر قوس محبت پوری ہو جائے گی، اور اس میں فناء الفناء کا مقام حاصل ہوتا ہے۔

بعد ازاں اسم الظَّاهِر کا مراقبہ ہے۔ اس کی تفصیل یہ ہے کہ ظاہر اور باطن اللہ تعالیٰ کے دو نام ہیں، اور نام کے بے شمار مظہر ہیں۔ اور ہر نام کا مصداق اس کی پاک ذات میں موجود ہے۔ جس قدر عرفان زیادہ دقیق سوگا مظاہر کی شناخت زیادہ کمال کو پہنچے گی، اور اس کی پاک ذات میں مصداقوں کا امتیاز بہتر اور زیادہ کامل ہوگا اور تمام جہاں اور اجسام اور وہ افعال اور احکام جو تگویں اور شریح میں ظاہر ہوئے ہیں اسم ظاہر کے مظہر ہیں۔ اور جو کارخانے اس کی رازقیت سے متعلق ہیں اسی کے ظاہر میں سے ایک مظہر ہیں۔ اور اسی طرح کتاب کے نازل کرنے اور رسولوں کے بھیجنے وغیرہ کے جو کارخانے ہدایت کی شان سے متعلق ہیں دوسرا مظہر ہیں۔ اور ایسا ہی ابلیس سے لیکر دوسرائی تک لوگوں کو گمراہ کرنے کے کارخانے۔ اور اسی طرح دو اور مظہر یعنی ثواب اور

عذاب، بہشت اور دوزخ وغیرہ کہ پہلے دونوں مظہروں پر مرتب ہوتے ہیں۔
 بالجملہ اسم ظاہر کے مظاہرہ کا ملاحظہ کر کے ان بے شمار عالم ظہور کی بہت
 سے اس مبارک اسم کے مستحی اس کی پاک ذات کا ملاحظہ کرے۔ اور یہ نہ جانے کہ
 یہ ملاحظہ ممکن نہیں۔ بلکہ اجمالی طور پر نہایت ہی سہل اور آسان ہے، اور جب
 بصیرت کی آنکھ زیادہ تیز ہوگی اس تیزی کے موافق تفصیلی ملاحظہ بھی زیادہ
 آسان ہو جائیگا۔ اور اسی دقیقہ کے باعث اس صیغہ سُبْحَانَ اللّٰهِ عَدَدَ
 خَلْقِ سُبْحَانَ اللّٰهِ رُتَبَةِ عَرْشِهِ سُبْحَانَ اللّٰهِ مِدَادَ كَلِمَاتِهِ کے ساتھ
 عارف کی تسبیح غیر عارف کے ہزار ہا مرتبہ تسبیح کہنے کے برابر بلکہ بہت زیادہ
 ہو جاتی ہے۔ اس کی تفصیل اس طرح پر ہے کہ جب صیغہ مذکور کے ساتھ تسبیح
 کہنے والا وسیع المعرفت عارف ہو اور اس کا لحاظ تمام خلق کو گھیر لے اپنے لحاظ
 کے مطابق ثواب کا مستحق ہوگا، غیر عارف کے برخلاف کہ اس کے لحاظ کو کچھ وسعت
 نہیں۔

بالجملہ جس طرح چاہے اس مراقبہ کا شغل کرے اور جب اس مراقبہ کے
 فیوض کے موارد کہ بالذات تو لطیفہ نفس ہے اور بالتبع باقی لطائف ہیں اس کے
 فیوض سے کما بینغی فیض حاصل کر لیں گے اس مراقبہ کے آثار ظاہر ہو جائیں گے اور
 اور اس آثار کے ایک اثر فنا ہے۔ یعنی نفس اپنے آپ اور اپنے
 افعال سے بے خبر ہو جائیگا اور اس کے اخلاق سدھر جائیں گے، یعنی اس کی
 بد عادتیاں نیک عادتوں سے تبدیل ہو جائیں گی۔ اور اس مراقبہ کے فیوض کے
 ورود نفس کے مستقل ہونے کی وجہ ہے کہ عقل اسم ظاہر کے مظاہرہ کا ادراک
 کر سکتی ہے برخلاف اسم باطن کے کہ اس کے مظاہرہ کے ادراک میں الہام اور
 کشف کے سوا اور کوئی راستہ نہیں اور چونکہ لطیفہ نفس کا محل یعنی سر عقل اور

ادراک کا محل ہے اسی واسطے اس لطیف کو اسم ظاہر کے لطیفے کے فیوض کے ساتھ زیادہ اختصاص حاصل ہو گیا ہے، اور ان آثار کی ترتیب کا یہ سبب ہے کہ اس مراقبہ کی وجہ سے تمام حرکات و سکنات اور اسباب اور مستببات کا صدور اللہ تعالیٰ کی پاک ذات کے طرف ہے اس طرح اس کے دل میں منقش ہو گا کہ کسی ایک تاثیر سے بھی اس کو غفلت نہ ہوگی اور امید و خوف اور محبت صرف اسی پاک ذات سے متعلق ہو جائیں گے اور سالک کی نظر میں اس کے غیر کا کچھ اعتبار نہ رہے گا اور غیر کو اسی طرح آلہ سمجھے گا جیسے کاتب کے ہاتھ میں قلم ایک آلہ ہے۔ پس عالی ہمت کریم الطبع کے لئے تو صرف اس پاک ذات کی محبت اور الفت کی وجہ سے جو کوئی اس قدر کمالات کے ظہور کا باعث ہے آثار مذکورہ پورے کے پورے مرتب ہو جائیں گے۔ اور جو شخص علو ہمت اور کرامت طبع میں ادنیٰ مرتبہ پر ہوگا اس کو بعض آثار محبت کی وجہ سے اور بعض آثار خوف کی وجہ سے حاصل ہوں گے اور بمقتضائے وَكَلَّمَ اللَّهُ الْمُسْنِيَّ اِيك اپنے مقصود پر کامیاب ہوگا اور یہ دائرہ بھی اسی وقت پورا ہوگا جب کہ آثار کے ظاہر ہونے کے سوا انوار میں بھی کما بینگی ترقیاں ظاہر ہوں، جیسے پہلے مفصل طور پر بیان ہو چکا ہے۔

اور اگر یہ دائرہ محبت کے دائرے سے مقدم ہوتا تو بہت بہتر ہوتا اس لئے کہ یہ دائرہ محبت کے دائروں میں بڑی امداد دیتا ہے۔ پس حسن ترتیب اس امر کا تقاضا کرتی ہے کہ یہ دائرہ محبت کے دائروں پر مقدم ہو۔

پھر اسم اَلْبَاطِن کی سیر کرنی چاہئے۔ اس کا بیان یہ ہے کہ ان ہی ظاہری چیزوں کا باطن ہے جو اللہ تعالیٰ کے اسم "باطن" سے فیض حاصل کر رہا ہے۔ اور اس کی مثال بادشاہت کا انتظام ہے جو کہ نہایت ظاہر ہے۔ اور اس کا باطن بادشاہ کی عقل اور تدبیر ہے۔ پس چاہئے کہ اپنی سمجھ کے مطابق

بطون کے مظاہر کو معلوم کر کے ان مظاہر میں اسم "باطن" کے اثر کے اعتبار سے
 اس کے مستثنیٰ کا مراقبہ کرنے۔ اور اس دلایت کو دلایت علیا کہتے ہیں۔ اس
 لئے کہ یہ ملا اعلیٰ کی دلایت ہے، اور ملا اعلیٰ سے وہ فرشتہ مراد ہیں جو امر کی تدبیر
 کرنے والے اور احکام الہیہ کے اخذ کرنے والے ہیں، جو حکم نافذ ہوتا ہے پہلے
 وہ اس کو اخذ کرتے ہیں پھر جہان میں ظاہر ہوتا ہے، اور وہ تمام عوالم اجسام
 اور ان ارواح کا باطن ہیں جو اجسام کے مدبر ہیں اس واسطے ان کے کمال کو
 اسم اَبَاطِن سے تعلق ہے۔ اور جسم انسانی سے اس مراقبہ کے فیض کا مورد
 آگ اور پانی اور ہوا ہے۔ کیونکہ یہ تینوں عنصر انسانی جسم میں باطن ہیں اور مٹی
 ظاہر ہے، اسی جہت سے یہ تینوں اسی کے فیض کا مورد ہیں اور صدور آثار میں
 ان عناصر کا بدل جانا اس کا اثر ہے۔ کیونکہ آگ اپنی حقیقت سے بدلتی نہیں بلکہ
 اپنی طبیعت کے مقتضی پر رہتی ہے۔ پس اس کی طبیعت کا مقتضی اللہ تعالیٰ کی
 رضامندی میں ظاہر ہوتا ہے۔ مثلاً آگ کا مقتضی غلبہ اور علو ہے جو کہ انسان
 میں غرور اور تکبر پیدا کرتی ہے اور کبھی دعویٰ خدائی تک پہنچا دیتی ہے
 شیطان کے لئے آگ کا مقتضی لعنت کا باعث بنا اور اس کو عیم الرحمت خدا
 کی بارگاہ سے بالکل ناامید کر دیا اور جب اس مراقبہ کے فیض سے مستفیض ہوگی
 احکام الہیہ کی فرمانبرداری میں بلند ارادے اور ان میں سبقت اور مسارعت کی
 سعی اس میں پیدا ہو جائے گی، اور انسانی اخلاق میں ہوا کا مقتضی حرص اور خواہش
 ہیں اور اس کا بدلنا اس طرح سے ہے کہ حرص اور خواہشیں مرضیات الہیہ کی طرف
 مشغول ہو جائے اور دنیوی زینت سے منحرف ہو جائے اور انسان میں پانی کا اثر
 سستی اور افسادگی اور تسفل ہے۔ اور اس کی اصلاح یہ ہے کہ اللہ تعالیٰ کی
 نافرمانیوں سے سست ہو جائے اور اللہ سبحانہ و تعالیٰ کی درگاہ میں گر پڑے

اور رب العزت کی عظمت کے سامنے پست ہو جائے، اور اس سیر میں اسمِ اَنْبِیَّیْنِ کی تجلیات ظاہر ہوتی ہیں اور یہ سیر بھی اپنے آثار کے ظاہر ہونے کے باوجود تب ہی تب ہی تمام ہو گا کہ اسی سیر کے موافق نورانی مجاہدوں کو قطع کیا جائے۔

پھر تجلی ذاتی دائمی کا سیر ہے اور اس کا معنی ظاہر ہے یعنی وہ تجلی جس کا منشاء محض ذات ہے۔ اور دائمی سے یہ غرض ہے کہ یہ تجلی آسمان و زمین کی مانند مستقر و ثابت ہے۔ اگرچہ اس تجلی کے استقرار اور ثبوت میں بے شمار تفاوت ہے لیکن دائمی سے ظاہر ہی معنی کے سوا کوئی اور امر مراد نہیں۔ اور انبیاء اور مرسلین اور اولوالعزم کے کمالات کا ظاہر ہونا اسی تجلی میں سے ہے۔ پس اس سیر کے تین درجے ہیں: اول اس لحاظ سے کہ انبیاء علیہم السلام کے کمالات کا منشاء ہے یعنی اس طرح سے علوم ہدایت کا ظاہر ہونا کہ ان میں کسی طرح سے غلطی واقع نہ ہو سکے۔ اور انبیاء علیہم الصلوٰۃ والسلام میں یہ بات ہمیشہ حتیٰ کہ خواب میں بھی موجود ہوتی ہے، کیوں کہ ان کا وجود باوجود فیض کا منبع ہوتا ہے اور اگرچہ ان کو خبر نہ ہو لوگوں کو ان کے منافع پہنچتے رہتے ہیں۔ پس ان کا وجود چراغ کی مانند ہے کہ اس کی روشنی سے کئی فائدے حاصل ہوتے ہیں گوچراغ کو خبر نہیں ہوتی پس انبیاء علیہم الصلوٰۃ والسلام ہمیشہ اپنے کام میں ہیں، اسی واسطے ان کے فیوض تجلی ذاتی دائمی سے متعلق ہیں۔ فرشتوں کے برخلاف کہ وہ ہمیشہ ایک کام میں مستغرق نہیں رہتے بلکہ حکم اور فرمان پہنچنے کے وقت کام بجالاتے ہیں پھر بے کار اور منتظر اور مستعد رہتے ہیں، اسی واسطے ملائکہ کے کمالات کا منشاء تجلی ذاتی دائمی نہیں ہوتی۔ اور وہ انوار تجلیات جو پیغمبر خدا صلی اللہ علیہ وآلہ وسلم کی متابعت کے ثمرات اس میں حاصل ہوتے ہیں۔ اس سیر کے فیض کا مورد درجہ سے خاک کا عنصر ہے۔ اول یہ کہ استقرار اور ثبات مٹی کی خاصیت ہے۔

اس لئے اس سیر کے مناسب ہے۔ دوم یہ کہ اس تجلی میں ظہور کے معنی ہیں، کیوں کہ اس طرح کہہ سکتے ہیں کہ سارا جہان تجلی ذاتی دائمی ہے اور عالم کا ظہور ظاہر ہے اور عالم کے ظہور سے اس تجلی کا ظہور سمجھ لینا چاہئے۔

اور انسان میں مٹی کا عنصر بھی ظاہر ہے اور انسان میں تواضع اور فروتنی کا پیدا ہو جانا مٹی کے عنصر میں اس سیر کے فیض کے ظہور کا اثر ہے۔ اپنے مالک کے سامنے تواضع اور فروتنی کرنا اور اس کے حکم کو قبول کرنے سے سرکشی نہ کرنا اس سے مقصود ہے، اگرچہ اپنے مالک کے احکام کی بجا آوری میں اس کے دشمن پر ایک قسم کی تعلیٰ پائی جائے، اور جو پستی پانی کی وجہ سے ہے وہ اس تواضع کا غیر ہے کیوں کہ تسفل میں مطلقاً اپنی پستی ہوتی ہے، اور تواضع کا یہ معنی ہے کہ دوسرے

کے سامنے اپنے بازو کو پست کرے، پس تواضع ہر وقت میں ایک جدید امر ہے جو پیش آتا ہے تسفل کے برخلاف، کیونکہ یہ ایک ایسا امر ہے جو ہمیشہ ساتھ لگا رہتا ہے کبھی جدا نہیں ہوتا، اور جس طرح پہلے بیان ہو چکا ہے ان آثار کے ظہور کا امتیاز کرنا چاہئے اس لئے کہ کبھی عقلمند انسان صفات نفسانیہ میں سے کسی ایک صفت کے تصور کو اس کا حصول سمجھنے لگ جاتا ہے۔ اور جو گفتگو کہ ایک فلسفی حکیم اور کامل عارف کے درمیان جاری ہوئی ہے اس امر کے بیان کرنے کے لئے ایک پوری مثال ہے۔

منقول ہے کہ ایک فلسفی حکیم اور ایک کامل عارف کی آپس میں ملاقات ہوئی ملاقات کے بعد ایک شخص غائبانہ عارف سے حکیم کا حال پوچھا، عارف نے فرمایا کہ اس میں اخلاق نہیں، اور یہ بات کسی نے حکیم کو پہنچائی، حکیم نے اخلاق کی توضیح میں ایک سنہری اور عمدہ کتاب تالیف کر کے عارف کی خدمت میں بھیج دی۔ عارف نے فرمایا کہ میں نے تو کہا ہے کہ اس میں اخلاق نہیں، یہ نہیں کہا کہ وہ اخلاق جانتا نہیں۔ پس اس نے جان لیا کہ اخلاق کا علم اور چیز ہے اور اس کا حاصل ہونا اور چیز ہے۔

اور کبھی عبادت کی وجہ سے اور کبھی نفسانی دھوکے سے اور کبھی شیطانی مکر سے کمالات
 کا تصور ان کے حاصل ہونے سے مشتبه ہو جاتا ہے اور انسان جہل مرتب کی لاعلاج
 بیماری میں رہتا ہے اور یہ بے نصیبی کی صریح علامت ہے اور حصول وہی معتبر ہے جو
 تہ دل سے جوش مارتا ہے، وہ نہیں جو زور کے ساتھ اپنے اوپر باندھ لیا جائے۔ اور
 اس سیر کے پورا کرنے کے واسطے جس طرح کئی بار مذکور ہو چکا ہے انوار کا تبدل ضروری ہے۔
 اور اس تبدیلی کے سیر کا دوسرا درجہ منشاء کمالات رسالت ہے، رسولوں کے
 خصائص کو سمجھ کر ان کے منشاء کی طرف انتقال کرے۔ اور منشاء ہونے کی وجہ سے
 حضرت ذات کا مراقبہ کرے، مخلوقات اور اللہ تعالیٰ کے درمیان وساطت اور ایلی گری
 کے ظہور سے رسالت اور نبوت میں امتیاز ہو سکتا ہے، اور ناصح اور واعظ ہونا اور
 جنتوں اور دلیلوں کے بیان کرنے میں بہت کوشش کرنا اور معجزات کا قائم کرنا اور مناظرہ اور
 مخاصمہ اور مقابلہ کرنا انبیاء کے برخلاف رسولوں کو لازم ہے کیونکہ انبیاء کو مقابلہ کرنا لازم
 نہیں اور مرسل الیہ کے حق میں رسولوں کا قول معتبر ہے اور اس کی وجہ ظاہر ہے کہ
 معتبر اور سچے ایلی کو جب کسی قوم کی طرف بھیجتے ہیں اس قوم کی فرمانبرداری کرنے یا نہ کرنے
 میں اس کی بات منظور ہوتی ہے۔ اور کمالات اولوالعزم کا منشاء ہونے کے لحاظ
 سے مراقبہ کرنا اس تبدیلی کی سیر کا تیسرا درجہ ہے کفار کے ہلاک کرنے اور مومنوں کی اصلاح
 کے بارہ میں قوی ہمت کی بجا آوری کے ساتھ باقی رسولوں سے اولوالعزم کا امتیاز
 ہو سکتا ہے، پس کفار کے ہلاک کرنے میں رسولوں میں سے اولوالعزم کی قوی ہمت کو بڑا
 بھاری دخل ہے، رسول تو صرف امت کا حال ظاہر کرتے ہیں اور کفار کے ہلاک کرنے
 میں اللہ تعالیٰ کے قہر یہ ارادے کے لئے اعضاء انسانی کے جا بجا نہیں ہوتے اور اولوالعزم
 ملائکہ کی مانند عضو کے قائم مقام ہوتے ہیں۔ اور عضو کے قائم مقام ہونے کی تین صورتیں
 ہو سکتی ہیں۔ اول آئینہ فرشتے اور اولوالعزم رسول وساطت میں برابر ہوں۔ دوم آنکھ

فرشتے مستقل ہوں اور رسول تابع۔ سوم اس کے برعکس، یعنی رسول مستقل ہوں اور فرشتے تابع۔ اور تیسری صورت ایک بڑا درجہ ہے جو جناب خاتم الانبیاء صلی اللہ علیہ وآلہ وسلم کے ساتھ مختص ہے اور اس کا ظہور جیسا کہ چاہئے بدر کے دن ہوا اور صحابہ میں سے حاضرین بدر رضوان اللہ تعالیٰ علیہم اجمعین کو خاتم المرسلین صلی اللہ علیہ وآلہ وسلم کی معیت کی طفیل اس خاصیت سے بڑا حصہ ملا ہے۔

بالجملہ انبیاء میں سے رسولوں کا امتیاز اور رسولوں میں سے اولوالعزم کا امتیاز اس سیر کے مراتب اور اس کے آثار حاصل ہونے کے واسطے ضروری امر ہے اور آثار کے حاصل ہونے میں کلام کا وہ خلاصہ جو ہر مقام کی سیر کے منتہا تک پہنچنے کی دلیل ہو یہ ہے کہ اس موقع پر تین امور کا ہونا ضروری ہے: اول انوار کا بدلنا جو کمزور سے کمزور مذکور ہوا دوم صفات کا بدلنا چنانچہ یہ بھی بیان کیا جا چکا ہے اور تازہ یہ ہے کہ جس صفت اور شان میں مراقبہ کیا جائے اسی صفت اور شان میں سے کسی حصہ کا حاصل ہونا بھی تبدلی صفات میں سے ہے۔ پس کمالات نبوت کا منشاء ہونے کے لحاظ سے جو شخص ذات پاک کا مراقبہ کرے گا اس کو نبوت کے معانی میں سے کسی معنی پر ضرور کامیاب کر دیں گے اس کا ادنیٰ درجہ نیک خواہیں ہیں، اور اسی طرح دوسرے درجہ میں رسالت کا معنی اس پر فائز ہوگا اور غافلوں اور جاہلوں اور سرکشوں کے کھجانے اور پڑھانے اور مناظرے کا اس کو الہام کیا جائیگا۔ اور تیسرے درجہ سے نافرمانوں اور سرکشوں کے ہلاک کرنے اور مطیعوں اور مخلصوں کے انعام اور اکرام کے بارہ میں اس کو قوی ہمت بخشیں گے۔ اور اس مدعا کو عام طور پر اس طرح جانتا چاہئے کہ اسماء الہی میں سے جس اسم کا مراقبہ کرے گا اسی سے کچھ پائے گا۔ جو شخص اس کی رزاقیت کا مراقبہ کرے گا اور اس مراقبہ کو کمال تک پہنچا کرے گا رزاقیت کی کچھ شان اس میں جلوہ گر ہو جائے گی۔ اس کریم مطلق کی بے نہایت مہربانی اس کا باعث ہے۔ گرامر کی عادت ہے کہ جو شخص مثلاً کھانا کھانے کے وقت ان کے

سامنے جائے اور طبع کی آنکھ اس پر لگائے البتہ اس کو ایک لقمہ دیں گے اور اسی مثال سے اس کلام کے مقصود تک پہنچ سکتے ہیں۔ یعنی جو شخص مثلاً اسمِ محجیٰ کا مراقبہ کر گیا گویا اس کی شانِ احیاء کے سامنے جا کھڑا ہوا ہے۔ پس حق سبحانہ و تعالیٰ کے کرم کا مقصود یہ ہے کہ شانِ احیاء سے کچھ اثر اس شخص کو بخشنے۔

سوم اللہ جل شانہ کی خاص عنایت، اس کا بیان اس طرح پر ہے کہ جب خاص بندہ خدا تعالیٰ کے کسی کام کو خوبی سے سرانجام دیتا ہے دو چیز کا مستحق ہو جاتا ہے۔ ایک ثواب، دوسرا انعام۔ ثواب اگرچہ بے حساب ہو لیکن مزدوری کی جا بجا اور اس کام کا نتیجہ اور اس کے مناسب ہے، اور انعام خلعتِ فاخرہ کے قائم مقام ہے، رضائے مولا جس کا سبب ہے۔ جب انسان اس سے کامیاب ہوتا ہے کما حقہ، دونوں کا امتیاز کر لیتا ہے۔ مستجاب الدعوات ہونا اور ملائ اس میں عزت پانا انعام کی مثال ہے۔ اور وہ انعام ایسی چیز ہوتا ہے جو ہر کام میں کارآمد ہوتا ہے۔ بہشت میں اللہ تعالیٰ کا دیدار انعام ہے۔ اور حور و قصور و غلمانِ اجرت اور مزدوری ہے۔ اللہ تعالیٰ نے فرمایا ہے

لِّلَّذِينَ أَحْسَنُوا الْحُسْنَىٰ وَزِيَادَةٌ، اور روایت صحیحہ کے بموجب زیادتی سے دیدار خداوندی مراد ہے، اور انسان کی ہیئتِ مجموعی ان اخیر کے درجوں کے فیض کا مورد ہے اس فیض کے درود میں کسی عنصر اور لطیفہ کو خصوصیت نہیں۔ اور اس کا سبب یہ ہے کہ جامعیت کے لحاظ سے رسولوں اور اولوالعزم کے کمالات کا منتہی ذاتِ پاک ہے، اور انسان کے تمام اجزاء کی اصلاح ان کمالات کے صاحبوں کا اصلی مقصود ہے، اسی لئے ان دونوں درجوں کے فیض کا محلِ درود مجموعی ہیئت ہوتی ہے پھر حقیقتِ کعبہ کے ظہور کے اعتبار سے حضرت ذاتِ کامرانبہ کیا جاتا ہے، حضرت ذاتِ کامرانبہ کا تمام مخلوق کے واسطے مسجود ہونا کعبہ کی حقیقت ہے اور یہ بات بالکل ظاہر ہے اور حقانیت کی وجہ سے معظم ہونا اس مراقبہ کا اثر ہے۔ اہل حق اس سیر و آلے

بہت تعظیم کرتے ہیں اور اللہ تعالیٰ کی رضامندی اور خوشنودی کا باعث جانتے ہیں اسی واسطے بعض صحابہؓ کے خیال میں گذرا تھا کہ جناب رسالت مآب صلی اللہ علیہ وآلہ وسلم کو سجدہ کرنا چاہئے اور حضرت آدم صلی اللہ صلوات اللہ علی نبینا وعلیہ تمام ملائکہ کے مسجد اور قبلہ بنے اور حضرت یوسف علی نبینا وعلیہ الصلوٰۃ والسلام کو ان کے بزرگوں یعنی والدین اور بڑے بھائیوں نے سجدہ کیا۔ پھر حضرت ذات سے حقیقت قرآنی کے ظاہر ہونے کے اعتبار سے اس کا مراقبہ کیا جاتا ہے اور اس کی بیچونی کی وسعت کا مبدأ اس کا منشاء ہے، پہلے وسعت بیچونی کا تصور کرنا چاہئے اور اس کا طریق یہ ہے کہ ظہورِ افعال کے اعتبار یا کسی طرز سے ذات پاک کی وسعت کو ذہن نشین کریں۔ لیکن ظہورِ افعال کے اعتبار سے اس طرح ملاحظہ کریں کہ ہر حرکت کے پیچھے جو جہانوں میں ہوتی ہے، حقیقت میں محرک وہی ہے، پس اگر چیونٹی کا پاؤں ہلتا ہے تو اس کے ہلانے سے ہلتا ہے اور اگر فلک الافلاک گردش کرتا ہے تو اسی کے حرکت دینے سے گرتا ہے اور اگر ہم اس کی تحریک کا طریق اور سبیل دریافت کرنا چاہیں تو بیچوں اور بیچگون کہنے اور لَسْدَ كَسْتَلِهٖ شَيْءٍ کے پڑھ دینے کے سوا کوئی امر معلوم نہیں ہوتا، پس جس طرح کہ اس کے افعال میں ایسی وسعت ہے کہ اس نے تمام جہان کو گھیرا ہوا ہے اسی طرح اس کی بیچونی اور بیچگونی کو کبھی سمجھنا چاہئے، اور یہ بیان اس کی بیچونی کی نسبت بہت تھوڑا ہے۔ پھر کلام پر بیچون کی وسعت کو پہچاننا چاہئے اس لحاظ سے کہ کلام ہر چیز کو بیان کرتی ہے اس میں اس قدر وسعت ہے کہ معدومات اور موجودات سب اس میں سما جاتے ہیں، اور اس وجہ سے کہ خواص محلی عنہ کا اثر اس میں پایا جاتا ہے اس کو بیچون کہہ سکتے ہیں۔ اور حقائق عالم پر مشتمل ہونے کے باعث قرآن شریف میں نہایت لمبی چوڑی وسعت ہے، انسانی علم کو اس کے منتہی تک پہنچانا محال ہے اور چونکہ ازلی حقیقت کا ظہور اسی سے ہے اس لئے بیچون ہے اور اس کی بیچونی

کی ایک بات یہ بھی ہے کہ عرب کے مستعمل حروف اور کلمات سے اس کے مرکب ہونے ہونے کے باوجود اس جیسے ایک جملہ کی ترکیب غیر خدا سے نہیں ہو سکتی اور اس کا باعث یہ ہے کہ اس کلام کی ترکیب میں بیچون ذات نے ایسا بیچون امر امانت رکھا ہے کہ ہزاروں فصیح و بلیغ اس کی گنتہ کو پہنچ نہیں سکتے اور انسان جو کہ خاص صفت کلام کا مظہر ہے اور آدم علیٰ نبینا و علیہ الصلوٰۃ والسلام اسی صفت کی وجہ سے تمام ملائکہ کے معزز ہوئے، جب غیر خدا اس جیسے ایک جملہ کی ترکیب سے عاجز ہو گیا تو اس کے غیر سے اس کا سرا بنجام ہرگز نہ ہو سکے گا۔

پھر قرآن مجید کی مبدئیت کو معلوم کرنا چاہئے اور اگرچہ قرآن مجید غایات اور نہایات پر مشتمل ہے لیکن قرآن مجید کے سوا معرفت کے شروع کی کوئی سبیل نہیں مثلاً بخشی گری اور وزارت اور امارت اور ان کے سوا بادشاہی کے تمام عہدوں کا مبدأ نوکری ہے پس یہی نوکری وزارت ہوتی ہے اور یہی نوکری خدمتگاری ہوتی ہے اسی طرح قرآن مجید میں وسعت بیچوں کی ابتداء بھی ہے اور انتہا بھی اسی واسطے مبدأ ہونے کے لائق ہے۔ جب تینوں باتیں ذہن نشین ہو گئیں تو وسعت بیچونی کے مبدأ کا معنی جو کہ حقیقت قرآنی کا منشاء ہے سمجھ میں آگیا۔ پس وسعت بیچونی کے لحاظ سے جو کہ حقیقت قرآنی کا منشاء ہے مراقبہ ذات کا شغل کرے اور اپنے آپ میں آثار کے ظاہر ہونے اور انوار کے بدلنے کو معلوم کر کے کمال وسعت بیچوں کا طالب ہونا چاہئے اور اس سیر کے آثار میں سے وہ صفائی اور نرہت ہے جو اس سیر میں پہنچنے والا اپنے آپ میں پاتا ہے۔ اور وہ بیچون اور کمال وسعت بیچونی کے مناسب صفائی طرح طرح کی نیاز اور قسم قسم کی تعظیم کی حقیقت کا منشاء کہ نماز ان سب کو جمع کرینوالی ہے کمال مذکور کی طرف اشارہ کرتی ہے حقیقت قرآنی کا منشاء ہونے کے لحاظ سے مراقبہ کرنے کے بعد حقیقت صلوٰۃ کا منشاء ہونے کے لحاظ سے مراقبہ کرے اور

مراقبہ کرنے والے کی نہایت صفائی اور پاکیزگی اس کا اثر ہے۔ پس بول اور پاخانہ کی مانند ظاہری نجاستوں کے ساتھ عین آلودہ ہونے کے وقت اپنے آپ میں صفائی اور ستھرائی معلوم کرتا ہے۔ اس کے بعد ارکانِ نماز میں بسجودیتِ مقیدہ سے قطعِ نظر محض بسجودیت کا مراقبہ ہے اور اس کی تصویر یہ ہے کہ مثلاً اس لحاظ سے نماز کا ادا کرنا بسجودیتِ مقیدہ ہے کہ سچے منعم اور آپ کے حاکم نے ہم پر فرض کی ہے اور اس لحاظ سے کہ اس کی ذات اس تعظیم کی مستحق ہے بسجودیتِ محض ہے اور اپنی وہ عظمت اور بزرگی اس کا اثر ہے جو بے وجہ اور بے سبب اپنے آپ میں پائیگا، یہ عظمت اس عظمت کے برخلاف ہے جو حقیقتِ کعبہ کے مقام میں معلوم کی تھی۔

اور اس کے بعد حقیقتِ ابراہیمی کا منشاء ہونے کے لحاظ سے ذات کا مراقبہ کیا جاتا ہے۔ اور اس میں مجمل بات یہ ہے کہ اپنے کمال کے لحاظ سے مہرِ کامل کو اپنے ساتھ اُنس ہوتا ہے اور اس کا بیان اس طرح پر ہے کہ صاحبِ کمال کو کبھی کبھی وحدت میں وحشت پیش آتی ہے اور وہ کامل جب اپنے کمال کا ملاحظہ کرتا ہے بجز اس امر کے کہ عجب پیدا ہوا اپنے آپ میں ایک مونس اور رفیق گمان کرتا ہے اور اپنے ساتھ اس طرح مانوس ہوتا ہے کہ حضرت حق سبحانہ کو اپنے ساتھ اُنست ہے اور کمالِ ابراہیمی علیٰ صاحبہا الصلوٰۃ والسلام کے منشاء یعنی حضرت ذات کی اپنی ذات کے ساتھ اُنست کا ملاحظہ کر کے مراقبہ کریں۔ اور جب یہ مراقبہ اپنے کمال کو پہنچے گا اس مراقبہ والے میں دوستی کا اثر ہو جائیگا۔ اور جو دوسرے آثار کہ بیان کئے گئے ہیں چھو جانے چاہئیں۔ اس کے بعد حقیقتِ موسویٰ علیٰ صاحبہا الصلوٰۃ والسلام کا منشاء ہونے کے لحاظ سے حضرت ذات کا مراقبہ ہے اور وہ ذات کی محبت ہے اور محبت کو ہر کوئی جانتا ہے مراقبہ محبت ابتدا میں تو اس لحاظ سے ہوتا ہے کہ سالک خدا تعالیٰ کا محبت بن جاتا ہے اور خدا تعالیٰ اس سالک کا محبت ہوتا ہے اور اس سیر میں ذات کے ساتھ ذات کی

محبیت کا مراقبہ ہے اور حقیقتِ موسویہ یہی ہے۔ اور جاننا چاہئے کہ خلعت سے وہ علاقہ مراد ہے جو درجہ خصوصوں کے درمیان ہوتا ہے اور محبت ایک طرف سے ہوتی ہے لیکن خلعت سے زیادہ قوی ہوتی ہے۔ پس خلعت اس آشنائی کے جا بجا ہے کہ دونوں آشناؤں میں سے ایک کو دوسرے پر پورا بھروسہ ہوتا ہے اور ہر ایک کی عزت اور وجاہت دوسرے کے دل میں بختہ ہوتی ہے، اور بادشاہوں کی بنسبت دزیروں اور امیروں کی مانند یہ خلعت عمدہ کاموں کے واسطے بننے کا موجب ہوتی ہے۔

اور محبت کے تین مرتبے ہیں: پہلا مرتبہ یہ ہے کہ صرف محبت ہو اور محبوبیت تک نہ پہنچے اور عزت اور وجاہت کے لحاظ سے یہ محبت خلعت کے مرتبہ سے کم ہے اور قرب اور حضور کی ہمیشگی کے لحاظ سے زیادہ ہے جس طرح جو خواص نہایت خیر خواہ اور خدمتگاری میں دل سوز ہوتا ہے امیر کبیر کی بنسبت اس کا قرب زیادہ ہوگا۔

دوسری وہ محبت جو محبت کے اعلیٰ درجہ پر پہنچ کر محبوبیت کی سرحد تک پہنچ جائے لیکن محبوبیت تک نہ پہنچے، اگر اس مقام سے جو محبت کا انتہی ہے آگے بڑھ کر محبوبیت تک پہنچ گیا تو یہ محبت فی الجملہ خلعت بھی ہے۔ تیسری وہ محبت جو محبوبیت تک پہنچ جائے یہ بیشک خلعت سے بہت بلند ہے، اور جس طرح کہ ابھی آئے گا حقیقتِ محمدیہ علیٰ صاحبہا الصلوٰۃ والسلام کا منشاء ہے۔ چونکہ اس جگہ مراتبِ دلالت کا بیان ہو رہا ہے اور دلالت کا مدار قرب اور دوام حضور پر ہے اور یہ بات محبت میں خلعت سے زیادہ ہے اگرچہ کاموں کے سرانجام اور بڑے بڑے کاموں کا واسطہ ہونے میں خلعت زیادہ ہے اسی واسطے اس سلسلہ کے بزرگواروں نے محبت کو خلعت کے پیچھے رکھا ہے۔ اگر محبت کے مقدم ہونے کی یہ وجہ نہ ہو تو دراصل حقیقتِ ابراہیمی حقیقتِ موسویہ سے افضل ہے اس کے بعد اس ملی ہوئی محبت اور محبوبیت کے لحاظ سے حضرت ذات کا مراقبہ کیا جاتا ہے، جو حقیقتِ محمدیہ

علیٰ صاحبہا الصلوٰۃ والسلام کا منشاء اس کے بعد معیت کی ملاوٹ کے سوا محض
 مجربیت کے لحاظ سے حضرت ذات کا مراقبہ ہے جو حقیقت احمدیہ ہے اس کے بعد
 صرف جب کا مراقبہ ہے جس کو محب یا محبوب سے کچھ تعلق نہیں، اس کے بعد اس لحاظ
 سے لائین کا مراقبہ کیا جاتا ہے کہ اس کی پاک ذات کا ایسا مرتبہ ہے کہ سب تعبیریں
 اس سے نیچے ہیں کوئی تعبیر اور بیان اس کو نہیں پہنچتا، وَاللّٰهُ اَعْلَمُ بِحَقِیْقَةِ الْحَقِیْقِیْنَ

متکلمہ راہِ ولایت کے سلوک ثانی کے بیان میں۔

اور اس میں ایک تمہید اور ایک مقصد ہے۔

تمہید بے سمجھ طالب جب معرفت ذات کے مقام پر پہنچتے ہیں اور سلوک
 متعارف کو ختم کر لیتے ہیں تو جانتے ہیں کہ ہم بھی حضرت غوث الاعظم اور حضرت
 خواجہ بزرگ نائب رسول حضرت خواجہ معین الدین چشتی اور حضرت قطب الاقطاب
 جناب حضرت خواجہ قطب الدین بختیار کاکی اور پیشوا کے شریعت و طریقت حضرت
 خواجہ بہاؤ الدین نقشبندی اور حضرت امام ربانی قیوم ربانی حضرت شیخ احمد مجدد
 اہل ثانی وغیر ہم قدس الشرائع ہم جیسا جیسے بڑے بڑے اولیاء اللہ کے ہم پائیے
 اور ہم مقام ہو گئے ہیں، اور یہ صریح غلطی اور نہایت ہی بُرا عقیدہ ہے اس لئے
 کہ اہل خذلان اور بطلان بھی اس مقام تک تو پہنچ جاتے ہیں اور جب اس مقام میں
 ان کی رسائی بھی ہو کرتی ہے تو کس طرح سے اس مرتبہ کو خدا تعالیٰ کی بارگاہ کے بزرگواروں
 اور اس کی عنایت کے ملکوں کے بادشاہوں کے کمال کا منہتی سمجھ سکتے ہیں: شعور
 وَصَوَفَ تَرَى اِذَا اُنْكَشَفَ الْغُبَارُ
 اَفْرَسَتْ تَحْتَ رِجْلِكَ اَمْرٌ حِمَارٌ

اے جس وقت غبار اٹھ گیا تو تجھے معلوم ہو جائیگا کہ گھوڑے پر سوار ہے یا گدھے پر

اگرچہ جس طرح سلوک متعارف اس کتاب میں لکھا گیا ہے اہل خذلان اور بطلان کو اس
 میں رسائی نہیں، اس لئے کہ اس کے اکثر اشغال آداب شرعیہ اور تعظیم شرع شریف
 سے ملائے گئے ہیں، لیکن اس جگہ آداب شرعیہ کے ملانے سے قطع نظر محض ان اشغال
 کا حال بیان کرنا مقصود ہے۔ پس اصلیت یہ ہے کہ بیشک معرفت ذات تک وصول حاصل
 ہو گیا لیکن رد اور قبول اس وصول کے سوا دوسری چیز ہے۔ مردودان درگاہ الہی کو اس
 مقام تک پہنچا دینا اس کے قائم مقام ہے کہ ایک ڈاکو بڑی کوشش کر کے بادشاہی
 قلعہ میں پہنچ جائے اگر اپنے بُرے فعل سے توبہ نہ کی تو قریب ہے کہ بادشاہی غضب
 میں گرفتار ہو جائے اور سلطانی حکم کے مقابلہ میں جو بغاوت اور سرکشی اس نے کی ہے
 اس کے زائل ہونے کا ارشاد الہی سلطانی حکم کے محکمے میں ثابت نہ ہو، اس بے دین طالب
 کا یہی حال ہے جو معرفت ذات تک پہنچ گیا ہے۔ ہاں شریعت کے پابند طالب کے
 حق میں یہ ایک بڑی چیز ہے کہ دراصل ترقی اور کمال کا آغاز اسی مقام سے ہوتا ہے
 اور یہ مرتبہ ایجاد خوانی کے جا بجا ہے۔ اور جو مرتبہ ابتداء سے یہاں ذکر کئے گئے ہیں
 مطلوب اور مقصود کمال میں گئے نہیں جاسکتے، اور اس امر کی حقیقت اس مثال کے
 ضمن میں جو آئندہ افادے کے ضمن میں ہے انشاء اللہ تعالیٰ اچھی طرح سے واضح
 ہو جائیگی۔ پس ضرور اللہ تعالیٰ کی مقبولیت کی بارگاہ کے بزرگوں کے لئے متعارف
 سلوک کے سوا اور ترقیاں اور مقام ہیں کہ جن کی وجہ سے مقبولان حق کے زمرے
 سے ہو گئے ہیں۔ بلکہ ان کے ممتاز ہونے کے باعث باقی مقبولوں سے انہوں نے
 امتیاز حاصل کیا ہے پس انہی ترقیوں کو ہم سلوک ثانی کہتے ہیں۔ اور صوفیہ کی زبان سے
 جو القاب ان مقامات کے واسطے مقرر ہیں ان کا منتہی قطب ارشاد ہے جو رحمت
 الہی کے افاضے کا واسطہ ہوتا ہے، جو کچھ پہنچتا ہے اسی کے ذریعے پہنچتا ہے اور
 اکثر ناواقف جو سلوک اول و ثانی میں تمیز نہیں کرتے بلکہ سلوک ثانی سے بالکل بے خبر

ہیں جانتے ہیں کہ سلوکِ اول کے تمام ہوتے ہی کمال تمام ہو جاتا ہے اور یہ نہیں جانتے کہ پہلے کی انتہاء اس دوسرے سلوک کی ابتداء ہے جو اصل مقصود ہے۔

اور کبھی بارگاہِ الہی کے بعض مقبول سلوکِ اول میں سیر کرنے کے بغیر ہی سلوکِ

ثانی کے مدارج سے ممتاز اور سرفراز ہو جاتے ہیں۔ اس کا نمونہ یہ ہے کہ ایک صاحب

عقل اور صاحبِ بہمت شخص کو جو بادشاہ کے حضور سے دور ہے بادشاہ ہی حکماً پہنچیں

اور اس نے ان احکام کی بجا آوری میں اس طرح کوشش کی کہ تمام رعایا اور سپاہیوں

میں نملکِ حلالی اور بارگاہِ سلطانی کی فدویت کے لقب سے مشہور ہو کر حضور کے مقربوں

میں سے بہت سے لوگوں کا غم و دین گیا، ایسے شخص کو جس وقت حضور میسر ہوگا ایسی عزت

اور امتیاز سے کامیاب ہوگا کہ سلوکِ اول کے سالکوں کو اس کا حاصل ہونا مشکل ہے

اور بعض اوقات سلوکِ اول میں ہی سلوکِ ثانی کے درجے حاصل ہو جاتے ہیں اور ایسا

شخص صوفیوں کی اصطلاح میں سلوکِ اول کا سالک ہے، اور سلوکِ ثانی کے درجوں کے

لحاظ سے اس کا حال اس صاحبِ عقل اور بہمت کی مانند ہے کہ جس کا حضور اسما ماجرا

اس سے پہلے بیان ہو چکا ہے اور شریعت کے بموجب نیت کے اخلاص اور طبیعت

کی صفائی اس کا باعث ہے کہ سلوکِ اول کے اشغال کو محض عبادت اور اللہ تعالیٰ کی

رضامندی حاصل کرنے کے لئے کرتا ہے۔ جس قدر اس امر میں اس کی نیت زیادہ صاف

ہوگی سلوکِ ثانی کے مدارج بہت جلدی حاصل ہوں گے وَاللّٰهُ اَعْلَمُ بِحَقِیْقَةِ الْحَالِ

اور اگرچہ سلوکِ ثانی میں شرع کا مقصود قرآن و حدیث کا بیان کیا ہوا ہے لیکن

سلوکِ اول کی طرح ضبط کیا ہوا نہیں ہے۔ لہذا خلاصہ کے طور پر لکھا جاتا ہے۔

بِعَوْنِ اللّٰهِ تَعَالٰی وَحَسَنِ تَوْضِیْحِی۔

مقصد دلالت کے دوسرے سلوک کے بیان میں۔

جاننا چاہئے کہ دلالت کے رستے میں دو سلوک مترتب ہیں، پہلا تو ضبط اور

ربط کے ساتھ تدوین کیا ہوا ہے۔ اور منضبط نہیں باوجود آنکہ اسی سلوک کا منتہی اصلی
 مقصود ہے، ہمیشہ اہلِ ولایت یہ سلوک کرتے رہے ہیں اور اس کو سیر فی اللہ کہتے
 ہیں، اور سلوکِ ثانی کے عدم انضباط کی وجہ سے اکثر اوقات ناواقفوں پر دونوں مشتبہ
 ہو جاتے ہیں اور ہر ایک کو دوسرے سے ممتاز اور جدا نہیں جانتے۔ لہذا ہر ایک کی
 تفصیلی تشیل سن لینی چاہئے تاکہ آپس میں جدا ہو جائیں۔ اور واضح ہو جائے کہ مقصود
 اصلی سلوکِ ثانی پر موقوف ہے۔ پس مقصود کی یہ مثال ہے کہ رعایا میں سے ایک شخص
 ہے جس کا وطن دار الخلافہ سے دور ہے، بادشاہی مرتبوں کے شوق اس کے دل میں
 جاگزیں ہو گئے ہیں اور اپنی کامیابی کے رستے کو بادشاہ کے حضور میں منحصر جان کر
 حضور بادشاہی میں پہنچنے کے واسطے کوشش کر رہا ہے اور اپنے اصلی مقصود کو
 اپنے دل ہی میں پوشیدہ رکھ کر بادشاہ کے دربار میں حاضر ہونے ہی کو اپنا اصلی مقصود
 بتلاتا ہے اور بادشاہی حضور میں پہنچنے سے پہلے اپنے اصلی مقصود کو چھپائے
 رکھتا ہے اور یا تو اس وجہ سے کہ اس کے اظہار میں کئی فسادوں کے واقع ہونے کا
 اندیشہ ہے یا اس واسطے کہ فی الحال اس کے ظاہر کرنے کا کچھ فائدہ نہیں اس کے
 اظہار سے خاموش رہتا ہے پس منزلی مقصود کی طرف پہنچنے کے لئے سفر کی تدبیر
 کریگا اور رفیقانِ راہ کے حال اور منزلوں کے نام کی تفتیش کر کے سیدھا راستہ
 مقرر کر کے اسبابِ سفر کو جمع کریگا، اور سامان جمع ہو جانے کے بعد اپنے خویش و
 اقرباء سے رخصت ہو کر وطن اور ملک کو چھوڑ کر ان کی محبت اپنے دل میں قطع کر کے
 اور ان سب کو بیس پشت ڈال کر رستے کو قطع کرنا شروع کریگا، رستے کے اثناء میں
 دائیں بائیں شہر اور باغ اور نہریں اور وہ عجیب چیزیں جو کبھی نہ دیکھی تھیں ظاہر
 ہونگی، سیر و تماشا یا شہر کے باشندوں کا حال دریافت کرنے یا سفر کا تجربہ حاصل
 کرنے یا ان ہی جیسی کسی اور غرض کے واسطے سیدھے رستے سے پھر کر مسافت

کے بڑھ جانے کو اپنے دل میں گوارا کر لیا۔ اور یہ بھی دور نہیں کہ اب سیر و تماشا میں ایسا
 مشغول ہو جائے کہ اپنے مقصود کو سنبھلا ہی دیکھا یا یادداشت کے باوجود بھی منزل
 مقصود تک نہ پہنچے اور اپنی تمام عمر اسی سیر و تماشا میں برباد کر دے۔ اور اتنا
 تو معلوم ہے کہ بڑی تکلیف اور بڑی مدت کے گزرنے کے بعد منزل مقصود تک
 پہنچے گا اور اگر سیدھے رستے سے نہ پھرا اور منزل بہ منزل راہ راست کو طے
 کرتا گیا تو البتہ دار الخلافہ کی علامتیں روز بروز ظاہر ہو کر قرب اور مقصود کے حاصل
 ہونے کی خوشخبری اس کے کانوں میں پہنچائیں گے، اور جس قدر نزدیک ہوتا گیا
 نیل خانے اور شہر خانے اور اہطلیل اور انہی جیسے وہ نشان جو دار الخلافہ سے مختص
 ہیں ظاہر ہوتے جائیں گے یہاں تک کہ دار الخلافہ میں پہنچ کر کسی وجہ سے اپنے مقصود
 کا وصول کر کے مطمئن ہو گیا اور سفر کی تکلیفوں سے آرام کی طرف متوجہ ہوا، اس کے
 بعد خاص دیوان میں پہنچ کر اس کو بادشاہی اقبال اور بزرگی کی شان و شوکت کے
 موافق دیکھ کر سلطنت کی حقیقت کا بیان کنندہ معلوم کیا اور من وجہ بادشاہ کے
 حضور سے کامیاب ہو گیا پھر بادشاہ کے حضور پہنچ کر اپنے ظاہری پہلے مقصود کو
 پہنچ کر اصلی دوسرے مطلوب کے حاصل ہونے کے طریق کی تجسس اور تلاش کرنے کا
 پس پہلا مطلوب سلوکِ اول کی منتہی ہے، اور دوسرے مطلوب کے حاصل ہونے کا طریق
 دوسرا سلوک ہے، اور ابتداء سے انتہاء تک سلوکِ اول کے ساتھ اس مثال کی
 تطبیق ظاہر ہے، اس واسطے کہ مرشد اور اولیاء اللہ قدس اللہ تعالیٰ اسرارہم کے
 طریقوں میں سے ایک طریق کا تجسس کرنا اور کسی رہبر کے پاس پہنچ کر ایک طریقہ معین
 کرنا رفیقانِ راہ کے حال کے اور رستوں کے تلاش کرنے اور ان میں سے ایک کے مقرر
 کرنے کے قائم مقام ہے۔ اور اذکارِ جہری ہوں یا بستری زبان سے ہوں یا لطائف
 سے یا سلطان الذکر ہو اسبابِ سفر کے جمع کرنے کے جا بجا ہے اور اپنے خویش

واقارب اور وطن اور ملک کا چھوڑنا شغلِ نفی کے جا بجا ہے، اور دائیں بائیں پھرنانا
 توحیدِ صفاتی کے کشف میں مستغرق ہونے کے قائم مقام ہے۔ اور اکثر اوقات توحید
 صفاتی کے واقعات میں اس طرح مستغرق ہو جاتا ہے کہ ذاتِ بحث تک پہنچنے سے
 غافل ہو جاتا ہے، اور بہت دفعہ ایسا اتفاق پڑ جاتا ہے کہ وصول کی یاد آوری کے
 باوجود بھی ان ہی واقعات میں پھنستا رہتا ہے اور ان سے نکلنا نہیں اور اگر نکلا بھی
 تو تڑاری اور دیر سے پہنچتا تو ضروری امر ہے، اور جو شخص اپنی ہمت کو توحید
 صفاتی سے ہٹائے رکھتا ہے اور ادھر ادھر پھرنے کے سوا منزلِ مقصود کے
 سیدھے رستے پر چلا جاتا ہے (وہ جلدی پہنچتا ہے) اور دار الخلافہ کی علامتیں اور
 نشانیاں ذاتِ محض کے نورانی حجابوں کی مانند ہیں۔ اور وہ حجاب ہزاروں ہیں جن
 میں سے آخری حجاب نسبت بے رنگی دیوانی خاص کی مانند ہے۔ چونکہ اللہ جل شانہ
 کی ذاتِ پاک بچوں اور بے چگون ہے اور حجاب کو اس پاک ذات کے ساتھ زیادہ
 اختصاص ہے اس واسطے وہ نہایت لطیف اور بے کیف ہے لہذا اس کا نام
 بے رنگی مقرر کیا گیا ہے۔

اور جاننا چاہئے کہ نورانی حجاب سب ایک دوسرے سے ملے ہوئے نہیں بلکہ
 دونوں طرف سے ہر ایک کے لئے ایک معین حد ہے کہ اس حد تک اسی حجاب کے
 متعلق ہے، بادشاہی مکانات کے دروازوں کے پردوں سے اس کی مثال معلوم
 کر سکتے ہیں۔ مثلاً جو پردہ دیوانِ خاص کے رستے میں آئیگا دونوں طرفوں سے اس
 پردے کا علاقہ ایک معین حد ہوگا اور اس پردے کے خادم اور حاجب اسی حد کی
 نگہبانی کے ذمہ دار ہوں گے اور آنے والے کو اجازت یا ممانعت کے ساتھ اسی حد
 سے مطلع کر دیں گے، اور آئیوالے کو دوسری حد تک اپنی اجازت کے ساتھ پہنچائیں گے
 تاکہ دیوانِ خاص کے اندرونی موکل اس آنے والے کو اجنبی نہ سمجھیں اور اندر جانے میں

اس کے مزاج نہ ہوں اور دیہات کے جنگل کی ادھر ادھر کی حدیں بھی اس کی مثال
 ہو سکتی ہیں۔ پس اس طرح نسبت بے رنگی کو دراز سمجھنا چاہئے اور لکھی ہوئی مثال میں
 اس کی ابتداء دار اختلاف سے سمجھنی چاہئے، اس واسطے کہ بادشاہ کے ساتھ دار اختلاف
 کی خصوصیت بالکل ظاہر ہے۔ پس ذاتِ محض کا مشاہدہ اور وصول نسبت بے رنگی
 کی انتہا ہے، سلوک اول پر ابتداء سے انتہا تک کی مثال تطبیق یہ ہے۔ لیکن سلوک
 ثانی کی مثال پس وہی شخص جب بادشاہ کے حضور میں پہنچنے کے بعد بادشاہی ملازموں
 میں شامل ہونے تک کوشش کرنی چاہئے تو اس کو لازم ہے کہ ہر کارہ سے لیکر وزیرِ عظم
 تک کے بادشاہی دربار کے سب حاضر باشوں کو اپنے آپ سے راضی کر لے تاکہ بادشاہ
 کے حضور میں حاجت کے وقت ان کی زبان سے خیر کا کلمہ صادر ہو اور ہر ایک اپنے
 مرتبے کے موافق کوشش اور سفارش کرے اور بادشاہ کی مرضیات میں بہت سرگرم
 اور چالاک رہے، دربار اور سیر اور شکار کی آمد و رفت اور حضار دربار کی ملاقات
 سے مستی نہ کرے ایسا نہ ہو اس دربار میں مستی کے داغ سے داغدار ہو کر نظر اعتبار
 سے گر کر حضور بادشاہ کے لائق نہ رہے اور یہ بات اس مقام سے اس کے نکلنے
 کا باعث بنے۔ اور اس سے بھی خبردار رہنا چاہئے کہ راضی کرنا مرتبے کے موافق
 متفاوت ہوتا ہے۔ جب تک وہ اپنے وطن میں تھا تب تک تو اس کا راضی کرنا صرف
 یہ کچھ تھا کہ چوری اور ڈکیتی اور بغاوت اور انہی جیسے اور کاموں سے پرہیز کرے۔
 اور مال گزار ہو تو ہمیشہ حیلہ اور مکرار کے سوا وہ مال ادا کر دیا کرے اور جب
 اس زمانہ حضور تک پہنچے تب اس کا راضی کرنا یہی ہے کہ شایانہ حقوق اور آداب
 اور تعظیبات کی رعایت جس طرح کہ چاہئے بجلائے اور نذر اور تحفوں اور ہدیوں
 اور انہی جیسے اور کاموں میں اس مقام کے رہنے والوں کی رضا مندی کیلئے بے حساب
 مالوں کے خرچ کرنے کو خس و خاشاک کے برابر گنے اور ان کی رضا مندی کو جان

مال سے بہتر جانے اور حاضر باشی کے بھی کئی مرتبے ہیں۔ مثلاً دار الخلافہ کے رہنے والے من و جہر حاضر ہیں اور قلعہ کے حاضر باش ان سے زیادہ اور دیوان خاص کے ملازم ان سے اوپر اور جو لوگ کہ در و دیوار کے چھپے خدمت کے واسطے مستعد کھڑے ہیں ان سے زیادہ اور جو لوگ رو برو رہتے ہیں وہ ان سے زیادہ اور جو کہ اپنی نگاہ کو بادشاہ کے چہرے پر لگائے کھڑا ہے اور بالکل دوسری طرف توجہ نہیں کرتا سب سے اعلیٰ ہے۔ پس ان مراتب سے اعلیٰ مرتبے کو اختیار کر کے اس قدر ہمیشگی کرے کہ بادشاہ کے دل میں اس کی طرف کچھ اُفت پیدا ہو اور بادشاہ کے دل میں اس کی قدر اور وقعت جاگیر ہو جائے اور بادشاہ کو معلوم ہو جائے کہ یہ شخص نہایت میرا محب اور مطیع ہے اور اس ذریعہ سے اس کو وہاں کارہنما میسر ہو گا اس لئے کہ جب ہمیشہ وہ اپنی نگاہ کو بادشاہ کی طرف لگائے رکھے اور سب اہل دربار کو اس کی طرف بادشاہ کی توجہ کا حال معلوم ہو گا تو خود اہل دربار اس سے راضی رہیں گے اور اس جگہ اس کے رہنے کو جائز سمجھیں گے، پھر اس جگہ کی اقامت سے اطمینان ہو جانے کے بعد اس کو لازم ہے کہ ہمیشہ حاضر رہے اور جو واقعات اور خبریں کہ دربار میں ہو کر ہیں ان کو سن کر ہر خبر خوش اور ناخوش کے بعد بادشاہ کے چہرے کے تغیر کو غور سے معلوم کر کے اوضاع تغیرات کو اچھی طرح یاد رکھے اور ہر تغیر کے بعد بادشاہ کے حضور سے جو حکم انعام یا سزا یا صلح و جنگ یا بندوبست کے بارہ میں صادر ہو اس کو بھی دریافت کر کے خوشخبریوں سے ذلیل غلام کی صحت یا بلی کی خبر سے لیکر وزیر اعظم کی خبر تک اور بد خبریوں سے ایک چوپائے کی موت کی خبر سے لیکر وزیر اعظم کی خبر تک و علیٰ ہذا القیاس کیسے بُرے کے گرفتار ہونے سے لیکر ملک اور لشکر والے زور آور دشمن کے گرفتار ہونے تک اور دور دراز کے جنگل میں کسی گنوار کے لوٹنے

جانے سے سیکر خاص قلعہ پر دشمن کی چڑھائی کرنے تک سب چھوٹے بڑے کاموں کو نگاہ رکھے۔ بالجملہ ان سب کے احاطے کا قصد کرے، اور بہت سی ایسی چیزیں بھی ہوتی ہیں کہ ان پر ایک ہی سزا مترتب ہوتی ہے اس واسطے ان چیزوں میں بادشاہ کے چہرے کے تغیر میں کچھ تفاوت نہیں ہوتا، پس یہ گمان نہ کرے کہ ہر خبر اور واقعہ میں کوئی علیحدہ تغیر ہوگا بلکہ اگر دوبار تغیر اور چہرہ یکساں پائے تو جان لے کہ دونوں خبریں برابر ہیں ان کی جزا اور سزا میں کچھ تفاوت نہیں ہمیشہ اسی عمل پر رہے تاکہ اس کی ذہانت اور فہم کے موافق بادشاہ کی مرضی شناسی کا مادہ اس میں پیدا ہو جائے اور واقعات اور حادثات میں بادشاہ کی مراد پر مطلع ہو جائے اور یہ واقعیت اس حد تک چاہئے کہ بادشاہ کے کلام کے اصلی لغوی معنی کے برخلاف اس کی مراد کو اس کے چہرے سے دریافت کر لے مثلاً کبھی بادشاہ فرماتا ہے کہ اس چور کی اچھی طرح خدمت کرنی چاہئے تو اس کی غرض یہ ہے کہ اس کو پوری پوری سزا دینی چاہئے۔ اور جب مرضی شناسی کا ملکہ حاصل کرنے کے بعد بادشاہ کے کسی کام کو سرانجام دینا پہلے سے چند گنا زیادہ بادشاہ کی مہربانیاں اس کے حق میں جو شہ زن ہو جائیں گی اور اہل دربار کی کوشش اور سفارش مددگار ہو جائیں گی خواہ مخواہ بادشاہ اس کو کسی عہدے اور منصب سے عزت بخشے گا اور اپنے جس مطلوب کے لئے اس نے اتنی محنتیں اور مشقتیں اٹھائی تھیں انشاء اللہ تعالیٰ اب اس پر کامیاب ہو جائیگا اور بعد ازیں اسی خدمت پر رہے گا یہاں تک کہ ترقیاں کرتے کرتے اعلیٰ مرتبے پر پہنچ جائیگا۔

سلوکِ دوم کا بھی ایسا ہی حال ہے۔ سالک کو لازم ہے کہ مشاہدہ کے مرتبے پر پہنچنے اور سلوکِ اول کے تمام ہونے کے بعد سلوکِ ثانی کی طرف توجہ کرے مامورات اور منہیات کے ہر باب میں عزمِ شریعت کا اختیار کرنا اس سلوک کے لوازمات سے ہے۔ اس کی توضیح یہ ہے کہ شریعت کی متابعت ایمان کا لازمہ ہے سالک کے

ذمے لازم ہے کہ ہمیشہ شریعت کا تابع رہے اور شریعت کی اتباع کے ساتھ سلوکِ اول کو ختم کرے اور سلوکِ ثانی میں عزائمِ شرعیہ کو جس طرح کہ چاہے مضبوطا پکڑے اور یہ عزیمت کبھی دل سے ہوتی ہے کبھی اعضاء سے۔ مثلاً کلام اللہ شریف کا اتنا ادب کہ اس کو بے وضو ہاتھ نہ لگائے شریعت کا لازم ہے ہر مسلمان کو چاہئے کہ بے وضو ہاتھ نہ لگائے اور سلوکِ ثانی کے سالک کے واسطے لازم ہے کہ اس سے زیادہ ادب کرے۔ مثلاً قرآن شریف کو پکڑنے کے وقت کسی اور کام کی طرف توجہ نہ ہو اور ٹوڑنا نہ طور پر بیٹھے اور کلامِ الہی کی عظمت کو حاضر کر کے اس سے قرآن شریف کی عظمت کی طرف انتقال کر کے اپنی کمینگی اور گندگی کا خیال کر کے اس بڑی نعمت کی قدر جانے کہ محض اللہ تعالیٰ کے فضل سے ہی ایسی بزرگ اور پاک چیز مجھ ایسے عاجز اور گندے کینے کے ہاتھ آئی ہے ورنہ مجھ میں تو اس نعمت کی لیاقت نہ تھی اور ایسے خیال سے اس کا سینہ خوشی کے مارے مالا مال ہو جائیگا۔ اور قرآن شریف کی سنہایت بزرگی اس کے آنکھوں میں سامنے اکھڑی ہوگی، اور ایسی باتیں اگر خود بخود اس کے ذہن میں آئیں تو بہت بہتر اور اصل مدعا ہے ورنہ ان باتوں کو تکلف سے اپنے ذہن میں لائے و علیٰ ہذا القیاس ہر سورہ کی عظمت کو سمجھے اور اللہ جل شانہ کی بارگاہ میں ان کے شفیع ہونے کو یاد کرے، اور نماز اور زکوٰۃ اور روزہ اور حج اور جہاد اور باقی شعائرِ اسلامیہ کی عظمت کا اعتقاد بھی اسی طرح کرے۔ اور مطلقاً شرع شریف اور کعبہ اور انبیاء اور رسولوں کی تعظیم بھی اسی قسم سے ہے۔ زکوٰۃ کا ادا کرنا اس کی شرائط کے موافق تو ہر مسلمان پر فرض ہے اور اللہ جل شانہ کی رضائے میں مال کا خرچ کرنا ایسی عزیمت ہے کہ سلوکِ ثانی کے سالک کو لازم ہے۔ اور تہجد وغیرہ کی مانند تمام نوافل کا اہتمام اسی باب سے ہے اور منہیات کے پرہیز کو کبھی دوسرے رنگ سے اپنے ذمے لازم جانے تاکہ اربابِ عزیمت میں سے ہو جائے۔ مثلاً اگر زنا کا دوسرے

اس کے ذل میں گذرے تو اس سے اس طرح متنفر ہو کہ گویا کھانے کے واسطے نجاست
 اس کے سامنے رکھی گئی ہے۔ اور تمام منہیات کو اسی پر قیاس کرنا چاہئے۔ نیز اس
 سلوک کے سالک کو چاہئے کہ انبیاء اور اولیاء بلکہ تمام مؤمنین کے حقوق اور تعظیم کے
 ادا کرنے میں نہایت کوشش کرے کہ وہ سب اس کے واسطے کوشش اور سفارش کریں
 اور انبیاء اور اولیاء کی نعمی اور سفارش تو نہایت ظاہر ہے، لیکن ہر مومن کی سعی و دعا،
 خیر ہے، پس دعا، خیر کی امید پر جو وہاں کام آنے والی۔ ہے ہر مسلمان کی خاطر داری
 کرے۔ اور شرع شریف کی عزیمتوں کی اتباع میں سب حقوق اور تعظیمیں ادا ہو جاتی
 ہیں جیسے قریب ہی گذر چکا ہے۔ اور قرآن اور سورتوں اور کعبہ اور نماز اور روزہ
 وغیرہ سب کو شفاعت کا مرتبہ حاصل ہے۔ پس ان سب کو اپنے آپ سے راضی کرے
 اور اس مقام کی رضا کا مرتبہ پہلے بیان سے واضح ہو گیا ہے۔ اور اس سلوک کا
 اصل اور مدار وجہ اللہ کا مراقبہ ہے اور وجہ اللہ کا لغوی معنی اللہ تعالیٰ کی توجہ ہے
 یعنی بندہ کی طرف اللہ تعالیٰ کا متوجہ ہونا اور اس کو اس کے آثار سے دریافت کرنا
 کرنا چاہئے۔ اور اس کے آثار اس آیت کریمہ اَيْنَمَا نَكُرُوْا اَنفَقَرْ وَجْهَ اللّٰهِ
 بموجب ہر جگہ موجود ہیں۔ مثلاً اگر بندہ اپنی آنکھ اور بینائی کے حال میں غور کرے
 تو یقیناً جان لے گا کہ یہ بڑی نعمت محض اللہ تعالیٰ کی توجہ سے مجھے حاصل ہوئی ہے یعنی
 اللہ عزوجل اس کے حال پر متوجہ ہوا ہے اور اس کی طرف منہ کیا ہے اسی لئے یہ
 نعمت اس کو حاصل ہوئی ہے ورنہ یہ عاجز بندہ کسی طرح بھی اس کا مستحق نہ تھا
 اور نہ ہی اس کی خواہش تھی اور نہ اس کا تقاضا اس کے دل میں پیدا ہوا تھا اور
 نہ حق سبحانہ و تعالیٰ کی خدمت میں اس بڑی نعمت کے بخشنے کے واسطے کوئی اس کا
 سفارشی بنا ہے اور نہ اس محض عاجز نے کسی چیز کا وسیلہ پکڑا ہے پس یہ نعمت عظمیٰ محض
 اس کے فضل اور رحمت کے باعث ہی حاصل ہوئی ہے۔ و علیٰ ہذا القیاس ہزاروں

نعمتیں ہیں اور ہر نعمت کا یہی حال ہے۔ بلکہ دراصل جو چیز کہ جہان میں موجود ہے اگر اچھی
 طرح اس میں غور کیا جائے تو وہ سب اس بندے کے حق میں جلیل القدر نعمتیں ہیں، پس
 آسمان اور فرشتوں سے لیکر خس و خاشاک تک ہر چیز اس کے واسطے نعمت ہے اور
 اس کو اس کے ساتھ خصوصیت ہے۔ باوجود آنکہ اس کی استعداد اور کوشش اور خواہش
 کو اس میں کچھ دخل نہیں، پس خدا تعالیٰ کی نعمتوں میں غرض کرے اور علی اللوام اپنے پیش نظر
 نظر رکھے کہ اللہ تعالیٰ کی رحمت بلا سبب اور بے وجہ اس مرتبہ پر کہ اس کا بیان کرنا
 دشوار ہے میرے حال پر متوجہ ہے اور تمام لوگ اسی رحمت سے فیضیاب ہو رہے ہیں اور ایسا
 کوئی نہیں کہ اس میں بہت سی نعمتیں موجود نہ ہوں۔ اور اگر کوئی ایسا آدمی بھی ہو جو کثافت طبع
 کی وجہ سے ایسی نعمتوں کو اپنے آپ میں لحاظ نہ کر سکے تو اسے چاہئے کہ اپنے غیر میں دیکھے اور
 جناب سالتماب صلی اللہ علیہ وآلہ وسلم ان سب اعلیٰ اور ارفع ہیں۔ پس یہ دانش بلکہ علوق کے
 وقت سے آپ کی آخر عمر تک آپ کے حالات کو یاد کرے کہ اس قسم کی بڑی بڑی آن گزشتہ نعمتیں
 اللہ تعالیٰ کی رحمت کے بے کنار دریا سے بلا درخواست اور بلا استحقاق اور بلا استدعا کسی
 کی کوشش اور سفارش کے سوا ہی آنجناب پر کس طرح فائض ہوتی رہیں صرف آپ کے پیدا ہونے
 سے ہی کتنی برکتیں اور نعمتیں آنجناب کے وجود کے ساتھ جوڑی گئیں کہ وہ برکتیں ایک
 بڑی جماعت کے شامل حال ہو کر تیں اور آپ سے محبت اور اعتقاد کا بنتیں اور یہ
 نعمتیں جو چھپین میں آنحضرت صلی اللہ علیہ وآلہ وسلم پر فائض ہو کر تیں دوسری نعمتوں
 کے ساتھ قیاس کرنے سے ایک سہل امر ہے ان کی اس قدر وقعت نہیں تاکہ فی نفسہا
 یہ نعمتیں بھی جلیل القدر ہیں۔ حاصل کلام اس قسم کی بڑی بڑی نعمتوں کا تصور کرنے
 کہ بلا سبب اور بے وجہ یہ سب اللہ تعالیٰ کی رحمت کاملہ ذاتیہ سے ہی ہیں، چونکہ اللہ
 تعالیٰ کا منہ بندے کی طرف ہوتا ہے اسی طرح کے انعامات بلا استحقاق و بلا استدعا و دعا
 پہنچتے رہتے ہیں۔ پس وجہ اللہ کے معنی کا خلاصہ یہ ہے کہ اللہ تعالیٰ کی رحمت کے

شانوں میں سے وہ بھی ایک شان ہے جو بلا سبب اور بے وجہ اور پہلے استحقاق اور استدعا
 اور تقاضے اور دعا اور شفاعت اور وسیلے کے سوا، ہی بڑے بڑے انعاموں کے بخشنے کا تقاضا
 کرتا ہے اسی شان کا ملاحظہ وجہ اللہ کا مراتبہ ہے پردہ عدم سے میدانِ ہستی کی طرف لانا ان
 سب انعامات کا اصل، اور وجہ اللہ کا یہ معنی تمام موجودات کو شامل ہے لیکن بعض کے بعض پر فائق
 اور متفاوت ہونے کی وجہ سے ہر ایک کی نسبت وجہ اللہ کے معنی کے انعامات کی وجہیں علیحدہ ہوتی
 ہیں اور یہ گمان نہ کریں کہ اس صورت میں اللہ تعالیٰ کے فضل میں عبت لازم آئیگا اور عبت نادانی
 ہے۔ اور اللہ جل شانہ کی ذات اس سے منزہ اور پاک ہے اس واسطے کہ افعال الہیہ کی حکمتیں
 اور مصلحتیں اور چیزیں اور جنس خاص پر انعام ہوتا ہے اس کا استحقاق اور استدعا اور چیز ہے
 اگرچہ فی الواقع حکمتیں اور مصلحتیں منظور ہیں، پس اللہ تعالیٰ کی پیداؤں میں ایسی چیزیں جن کو اس
 شخص کے ساتھ کچھ خصوصیت نہیں مثلاً داناؤں اور عقلمندوں کے پیدا کرنے میں اس سچے حکیم
 کو کوئی مصلحت اور حکمت ہے اور اگر اس آدمی کے سوا کسی اور کو داناؤں اور علم عطا فرمادیتا بلکہ یہ
 کمال حیوانات میں رکھ دیتا تو کوئی آدمی اور کوئی امر اس طرف سے پھیر کر دوسری طرف متوجہ نہ کر سکتا
 پس یہ محض اس کی رحمتیں اور عنایتیں ہیں کہ ہر کسی کو بہت سے انعامات سے عزت بخشی ہے اور
 بہت سی نعمتوں کے ساتھ ہر ایک کی تخصیص فرمائی ہے اور جو شان کہ اس نے عرضِ رحمت
 کا ملکا منبع ہے وجہ اللہ کے نامزد سے نام زد کیا گیا ہے، اور تمام ظاہری اور باطنی نعمتیں جو
 عرض سے خالص ہو کر پہنچ رہی ہیں وجہ اللہ کے آثار میں سے ہیں، اور انہی آثار سے وجہ اللہ
 پہنچا نا جاتا ہے۔ اور اس کے مقابلہ میں وجہ انعبد ہے یعنی بندہ کا اللہ تعالیٰ کی طرف متوجہ ہونا
 اور اس کا بیان یہ ہے کہ ہر مومن بندہ خواہ پست ہمت ہو یا عالی ہمت کسی چیز کے حاصل کرنے
 کے لئے اللہ تعالیٰ کی عبادت کرتا ہے اور اس کے اوامر بجا لاتا ہے، پست ہمت تو آگ
 کے ڈر اور بہشت کے طمع کے واسطے عبادت کرتا ہے اور عالی ہمت اللہ تعالیٰ ہاں عزت اور
 وجاہت کے حاصل ہونے اور برگزیدہ اور منتخب لوگوں کی جماعت میں داخل ہونے اور اعتبار

دوائے خاص ملازموں کے رشتہ میں پردئے جانے کے واسطے عبادت کرتا ہے اگرچہ آگ سے نجات اور جنت کے درجوں پر کامیابی مذکورہ عزت کے حاصل ہونے پر یقیناً مترتب ہوتی ہے بلکہ یہ تو اس کے آثار اور توابع سے ہے لیکن عالی ہمت لوگ ان امور کی طرف مطلقاً توجہ نہیں کرتے بلکہ ان کے مدعا کا شہنی تو صرف اسی (خاصوں کی) لڑی میں پرودیا جاتا ہے۔ پس ضرور ہے ان دونوں فرقوں میں سے ہر ایک کے دل میں اپنے خالق کے ساتھ پیار اور محبت پیدا ہو جاتی ہے اور روز بروز ترقی کرتی جاتی ہے یہاں تک کہ ہوتے ہوتے بعض بندوں کے حق میں آرزو اور طمع اور خوف کے تمام مراتب محو ہو جاتے ہیں اور اللہ جل شانہ کی محبت اس کے دل میں ایسی مضبوط ہو جاتی ہے کہ اوامر کو بجالاتا ہے اور مراتب قرب میں سے کسی مرتبہ اور جنت کے ثوابوں میں سے کسی ثواب کے حاصل ہونے کا خیال اس کے دل میں نہیں گذرتا اگرچہ اس پر عزت اور اعتبار کا حصول اسی طرح قطعی اور یقینی ہے جس طرح کہ عزت اور اعتبار کے حاصل ہونے پر ثواب کا حاصل ہونا۔ لیکن اوامر کے ادا کرنے میں عزت اور اعتبار اور ثواب کے حاصل ہونے کی آرزو بالکل نکل جاتی ہے اور ایسے ہی منہیات سے پرہیز کرتا ہے اور صرف اللہ تعالیٰ کے منج کو ملحوظ رکھتا ہے اور اگرچہ ملا اعلیٰ میں ذلت سے محفوظ رہنا اور مراتب اہل عزت و اعتبار سے نہ گونا اور عذاب نارسے بچنا اس پر مترتب ہوتا ہے لیکن اس بندہ کو اس کا ہرگز خیال نہیں ہوتا محض اللہ تعالیٰ کی رضا اور نارضائے کو مقصود ہے اور چونکہ یہ جانتا ہے کہ اللہ عزوجل کے اوامر کی بجا آوری میں اس کی رضا ہے تو اس رضا کو اپنے حق میں قرب اور عزت اور ثواب جنت کے درجات میں ہزاروں ترقیوں سے بہتر جانتا ہے اور جب کسی کام میں اللہ تعالیٰ کی نارضائے تصور کرتا ہے تو اس نارضائے کو ہزاروں ذلتوں سے بدتر جانتا ہے یعنی اہل عزت اور اعتبار کے مرتبوں سے گر جانا اور ذیلیوں کے زمرے میں داخل ہو جانے بلکہ دوزخ کے ہزاروں عذابوں سے بدتر گمان کرتا ہے۔ پس جس طرح بلا غرض بندہ کی طرف رحمت الہیہ کا متوجہ ہونا وجہ اللہ ہے اسی طرح محض اللہ تعالیٰ کی رضا مندی کے

واسطے عزت اور وجاہت اور اعتبار کے مرتبوں میں سے کسی مرتبے کی آرزو کے بدون اور حقیقت
 کے ثواب کے حاصل ہونے اور عذاب و دوزخ سے نجات مل جانے کی امید کے بغیر ہی بندہ کا اللہ عز و
 جل کی طرف متوجہ ہونا وجہ العبد ہے۔ اور بیشک ان آیات میں اسی مضمون کی طرف اشارہ ہے۔ اللہ
 عز و جل فرماتے ہیں: اَلَمْ يَجِدْكَ يَتِيْمًا فَآوَىٰهٖ وَرَجَدَكَ صَالًا فَهَدَىٰهٖ وَرَجَدَكَ عَابِلًا
 فَاَعْتَبٰهٖ ۝ اِن تَمُنُوْا اَيُّوْمٍ مِّنْ وَّجْهٍ اللّٰهِ كِيْطْرِفِ اِسْاَرَهٗ ۝ اور آخر کی تین آیتوں میں وجہ
 العبد کی طرف اشارہ ہے۔ اور جب وجہ اللہ کو اپنے آثار اور مقابل کے ساتھ پہچان لیا تو اس
 کے مراقبہ کا یہ طریق ہے کہ اپنی نظر کو اسی شان کی طرف متوجہ کرے جو سوائے کسی غرض کے رحمت کا
 منشاء ہے اور ہمیشہ اپنی نظر کو اس کی طرف لگا کر زبان حال اور قال سے التجا کرتا رہے کہ جب
 اس قدر بڑی بڑی نعمتیں مجھ کو یا میرے غیر کو بے استحقاق اور بلا استدعا تو نے مرحمت فرماتی ہیں
 پس فلاں نعمت اگرچہ وہ نہایت شاندار اور بزرگ ہے اور میں نہایت نالائق اور عاجز ہوں
 عطا فرما کیونکہ تیرا عام انعام کسی امر پر موقوف نہیں۔ اور یہ مراقبہ کبھی بلا جہت بھی ہوتا ہے اور
 کبھی مراقبہ کی باطنی توجہ کے موافق یا فوق و تحت کی جہت سے مفید ہو کر متصور ہوتا ہے
 اور اس مراقبہ کے باعث اللہ تبارک و تعالیٰ کی خاص عنایت اس کے حال کی طرف متوجہ ہوتی
 ہے اور خاص عنایت کی بھی ایک خاص صورت ہوتی ہے جس طرح کہ حضرت آدم علی نبینا وعلیہ
 الصلوٰۃ والسلام اور تمام مخلوق اللہ تعالیٰ کی پیدا کی ہوئی ہے لیکن جب اللہ جل شانہ کی
 خاص عنایت حضرت آدم علی نبینا وعلیہ الصلوٰۃ والسلام کے پیدا کرنے میں مصروف ہوئی تھی
 اس کی خاص صورت بھی ظاہر ہوئی، اور اللہ تعالیٰ کے قول خَلَقْتْ بَدِيْدًا مِّنْ اَسْمٰی خُصُوْصِيَّتِ
 کی طرف اشارہ ہے۔ اور حضرت خاتم المرسلین صلی اللہ علیہ وسلم کا معراج کے ساتھ اسی طرح کا
 اختصاص ہے۔ اور حضرت موسیٰ علی نبینا وعلیہ الصلوٰۃ والسلام کے ساتھ کوہ طور پر اللہ تعالیٰ
 کا کلام کرنا بھی اسی طرح کا اختصاص ہے، اور انہی خاص عنایات کی وجہ سے اللہ تعالیٰ کی
 بارگاہ کے بزرگ لوگ اس سے راضی ہوتے ہیں اور اس کو اس جگہ میں رہنے سے منع نہیں کرتے

اور عزت اور وقار کے ساتھ اس کو جگہ دیتے ہیں۔ پس اس مراقبہ میں شرع شریف کی عزتوں
 اور بارگاہ الہی کے برگزیدوں کو راضی کرنے کا التزام اختیار کرے اور یہ اہل دربار کے راضی
 کرنے اور بادشاہ کے چہرے کے دیکھنے کے قائم مقام ہے لیکن بادشاہ کو اس جہالت کی
 وجہ سے جو بشریت کا لازمہ ہے کسی کے حال اور انجام کی خبر نہیں ہوتی اسی واسطے بد معاشی
 اور خیانت اور خباثت کے باعث حاضر باشی اور بادشاہ کی طبیعت کی خوشنودی کے باوجود
 بھی حاضر باشی کی اجازت کے سوا اس شخص کو کوئی عہدہ نہیں ملتا۔ یہاں تک کہ بہت سارا زمانہ
 گزرنے کے بعد اس کی جہتی خوبی کا تجربہ ہو جائے اور اس سے امن حاصل ہو، عالم الغیب
 کے برخلاف کہ اس کا علم ہر لائق اور نالائق کے ظاہر اور باطن پر محیط ہے اور آدمی کے باطن
 کی حقیقت اس جگہ ظاہر ہے، جو نہی وجہ اللہ کا مراقبہ بندے سے اچھی طرح سرانجام پہنچا
 اور اللہ تعالیٰ کی بارگاہ کا مقبول ہو گیا۔ پس ایک مقدس نور جوازل میں ہر ایک مؤمن بندے کے
 حصے میں مقدر ہو چکا ہے اس کو مرحمت ہو جائیگا وہ نور عقل کا بسیج ہے اور عقل اس کا
 درخت اور ایمان اس کا پھل ہے۔ آیت کریمہ رَبَّنَا أَنْعِمْنَا لَنَا نُورًا اسی نور کی طرف
 اشارہ کر رہی ہے۔ پس اس مراقبہ وجہ اللہ کو وہ نور دور سے چمکتے ستارے کی مانند
 نظر آتا ہے اور آہستہ آہستہ نزدیک آتا جاتا ہے حتیٰ کہ ماتھے میں سجدہ گاہ پر پہنچ کر
 سارے بدن میں سرایت کر جاتا ہے اور آنکھوں کے نور کی مانند جو کہ رنگوں اور روشنیوں کو
 جاننے والا ہے اللہ تعالیٰ کی مرضیات کا دریافت کرنا اس نور کا خاصہ ہے جس طرح کہ شجاعت
 جنگ کے فیصلے اور سخاوت لوگوں کی نفع رسانی کے واسطے پیدا کی گئی ہے یہ نور اللہ تعالیٰ
 کی رضا معلوم کرنے کیلئے پیدا کیا گیا ہے۔ اور رضا الہی معلوم کر نیکو یہ طریق ہے کہ جب
 کسی کام کا ارادہ کر لیا یا کسی امر کی طرف متوجہ ہو گا تو اس تجلی میں جو اس کے کمال کے مقابل ہے
 ایک ظاہر تغیر پیدا ہوگا اور تغیر بھی اس قسم کا ہوگا کہ اس سے خوشنودی اور ناراضگی سمجھ
 سکتے ہیں، بعض لوگ تو ایسے ہوتے ہیں کہ ابھی معاملہ ان کے دل سے تجاوز نہیں کرتا

کہ ان کو اسی راہ سے رضا یا نارضا پر مطلع کیا جاتا ہے۔ مثلاً جب وہ کسی معین کام کے کرنے کا ارادہ کرتے ہیں اگر رضا اس سے متعلق ہے تو ان کے دل میں خوشی اور انشراح اور اس کام کی طرف زیادہ رغبت پیدا ہو جاتی ہے اور اگر اس کام سے نارضا مندی کو تعلق ہے تو اس کام کے کرنے سے نفرت اور تنگی اور دل گیری ان کو لاحق ہو جاتی ہے اور جو لوگ کہ ان کا حال ان کے دل سے تجاوز کر گیا ہے اور مقامات عالیہ پر پہنچ گئے ہیں پس وہ لوگ اللہ تعالیٰ کی رضا اور نارضا کو اپنے کماں کے مقابل تجلی میں تغیرات کے واقع ہونے سے دریافت کر لیتے ہیں۔ اور یہ تغیر جو تجلیات میں پیدا ہوتا ہے اللہ تعالیٰ کی پاک ذات اس سے منزہ ہے۔

اس کی تفصیل یہ ہے کہ جو عام آثار کہ اس بیچوں و بیچگوں پاک ذات سے صادر ہوتے ہیں ان آثار میں کچھ تغیر ہوتا چنانکہ اَلْاٰیُّ کَمَا کَانَ اس کا وصف ہے اسی طرح ان آثار کی نسبت ایک ہی وصف ہے کہ ازل سے ابد تک کبھی اس میں تغیر نہیں، لیکن امور خاصہ کے نسبت اس میں تغیر ہوتا ہے اور اس تغیر اور عدم کی مثال آفتاب ہے آفتاب ایک ہی وضع سے ایک ہی جگہ پر ہے اور اس کے عام آثار اشیاء کی استعداد کی نسبت نہایت مختلف ہیں اور یہ اختلاف آفتاب کی ذات یا وضع اور مکان کے اختلاف کا باعث نہیں ہوتا اور قیامت کے دن اس سے خاص اثر مطلوب ہو گا۔ اسی واسطے اس کی وضع اور مکان بدل جائیگا اور اہل مشرک کے سر کے قریب آ پہنچے گا اور ایسا ہی آثار خاصہ کے ظاہر ہونے کے لئے تغیر اور تبدل ہوتا ہے اور یہ تغیر اس کی پاک ذات میں نہیں۔ تَعَالٰی شَانَهُ عِنْدَ الْمَلٰٓئِکَ۔ بلکہ اس کے ظہور اور تجلی کے واسطے ایک خاص صورت ہوتی ہے اس صورت میں تغیر ظاہر ہوتا ہے اور یہ تغیر اس کی پاک ذات میں نہیں اور اس کی مثال انسان ہے اس واسطے کہ جس چیز کو لفظ من (ضمیر واحد تکلم) سے تعبیر کیا جاتا ہے یہ عنصری جسم نہیں۔ اس لئے کہ مرنے کے بعد جسم موجود ہوتا ہے اور جو احکام کہ انسان پر

مترتب ہوتے تھے سب بدل جاتے ہیں۔ پس وہ حقیقت انسانی جس کی طرف لفظ من سے اشارہ
 کیا جاتا ہے اس عنصری جسم کے واسطے سے چھپ گئی ہے اور اس نے اس کے ساتھ ایسا اتحاد اور
 یگانگت پیدا کر لی ہے کہ معالمتو جسم سے ہوتا ہے اور اس حقیقت کی طرف نسبت کیا جاتا ہے مثلاً
 کہتے ہیں کہ میں زید کے پاس گیا اور اس کے پاس دیر تک بیٹھا رہا اور اس کو ایسا ویسا کیا
 اور جو نہی کہ انسان مر گیا جسم کے اپنے حال پر باقی رہنے کے باوجود احکام مذکورہ میں سے کوئی حکم
 اس جسم پر نہیں کر سکتے، اس وقت کوئی نہ کہہ سکا کہ میں زید کے پاس گیا اور اس کے پاس بیٹھا رہا، اس
 بیچون اور بیچگون کی پاک ذات بھی اسی طرح ایک صورت اور لباس میں چھپ کر ظاہر ہوتی ہے
 اتنا فرق ہے کہ حقیقت انسانی ایک ہی جسم میں مقید ہوتی پس دوسرے جسم کے واسطے سے
 اپنے احکام کو ظاہر نہیں کر سکتی اور حق سبحانہ، کسی صورت میں مقید نہیں اپنے اطلاق پر باقی
 ہے جس صورت میں چاہتا ہے کلام فرماتا ہے اور اسی صورت میں تغیر ہوتا ہے اور اس جگہ سے
 واضح ہو گیا کہ بندہ کو اپنے خالق کے ساتھ خاص انخاص معاملات پیش آتے ہیں لیکن اس
 ذات سے بہت دور ہوتے ہیں۔ پس ہر امر میں اس با کمال آدمی کو اللہ تعالیٰ کی رضا اور نارضاضا
 معلوم ہوتی ہے، اور یہ وہم نہ کیا جائے کہ شرعی احکام متفاوت اور تبدیل ہو جائیں گے
 اس لئے کہ احکام شرعیہ اسی طور پر ہیں کہ شارع علیہ السلام سے ثابت ہوئے ہیں۔ اور یہ رضا
 اور نارضاضا مباح امور میں پیش آئے گی، مثلاً اس بندہ کو معلوم ہو جائے گا کہ اس وقت فلاں
 جگہ جانا اللہ عزوجل کی رضا مندی کا موجب ہے اور فلاں جگہ میں جانا اگرچہ مباح شرعی
 ہو اس کی نارضاضا مندی کا باعث بنیگا، و علی ہذا القیاس ہر امر میں اس کو عجیب قسم کی بصیرت
 حاصل ہوگی اور یہ دریافت کوشش اور اجتہاد سے نہیں بلکہ ظاہری آنکھ سے دیکھنے کے
 جا بجا ہے۔ اور جب سالک کو یہ کمال حاصل ہو جاتا ہے وہ مکالمہ کے مرتبہ پر کامیاب ہوتا
 ہے اور من وجہ کلیم اللہ ہوتا ہے اگرچہ حقیقی کلام درمیان میں نہ آئیگا اس لئے کہ اشارات
 اور اوضاع سے مقصود اور مراد کا سمجھ لینا بھی ایک قسم کا کلام ہی ہے اور کبھی کلام حقیقی بھی

ہو جایا کرتا ہے اور کلام کے اصل مدلول کے برخلاف مراد اور مدعا کو بھی دریافت کر لیتا ہے اور جب یہ کامل بندہ اللہ تعالیٰ کی رضا سے مطلع ہو کر اس رضا کے بموجب کسی کام کو سرانجام دینا اور اس کی کارگذاری ظہور پذیر ہوگی اللہ تعالیٰ کی عنایت کثرت کے ساتھ اس کے حال پر جوش زین ہوگی اور اس بارگاہ کے بزرگوار تو خود بخود اس کے سفارشی ہیں اور کارآمد آدمی کو بیجا چھوڑنا حکمت کے مخالف ہے ضرور اس کو کسی خدمت کے ساتھ عزت بخشیں گے اور وہ خدمت اس کے حال کے موافق ہوگی پھر اس کو اسی خدمت پر توقف اور استمرار دہریا گیا ایک بلند مرتبے سے ترقی کر کے اس مرتبے پر پہنچا کر اس سے اوپر کوئی مرتبہ نہ ہوگا اور اہل ولایت ان امور کے پہنچانے پر مامور نہ ہوں جو ان پر منکشف ہوتے ہیں تو ان کو اس مقام میں بتوت کا برتو حاصل ہو جاتا ہے۔ اور اگر ان کے پہنچا پر مامور ہو جائیں تو پر تو رسالت پر ترقی کر جاتے ہیں اور اگر اس کے باوجود مقابلے اور محاصمے کا بھی حکم ہو جائے تو اولوالعززی کے مرتبے پر مقرر ہو جاتے ہیں اور بعض اس مقام میں خلیفۃ اللہ ہوتے ہیں اور بعض خلیفۃ اللہ نہیں ہوتے خلیفۃ اللہ وہ ہے جو تمام انہوں کے فیصلے کے واسطے نائب کی مانند مقرر کریں اور جو ایسا نہ ہو پس وہ خلیفۃ اللہ نہیں اگرچہ کبھی جو کام کہ خلیفۃ اللہ کے ہاتھوں سے سرانجام پاتا ہے دوسرے ہاتھ سے بھی کرا لیتے ہیں۔ ہاں وہ شخص بلا شک صاحب خدمت ہوتا ہے۔ ظاہر میں اس کی مثال یہ ہے کہ بادشاہ کبھی وزارت کا کام اپنے خواص سے لے لیتا ہے پس اگرچہ اس خواص نے وزارت کے کام کو سرانجام دیا ہے لیکن وزیر نہیں ہوا اور یہ مقام راہ ولایت کا نہایت ہے اس کے بعد راہ ولایت کے لئے کوئی کمال نہیں۔ واللہ اعلم۔

چوتھا باب :- سلوک راہ نبوت کے طریق کے بیان میں۔

اور یہ باب چھ افادوں پر مشتمل ہے۔

پہلا افادہ۔ طالب راہ نبوت پر بعد تہذیب اخلاق و ملکات قلبیہ اور

ادائے عباداتِ شرعیہ کے جس طریق پر کہ دوسرے باب میں معلوم ہو چکا، پہلے پہل جو چیز لازم اور ضروری ہے، مقامِ توبہ میں قدم جمانا ہے۔ تفصیل اس کی یہ ہے کہ او اس طریق کے طالب کو چاہئے کہ تمام منہیاتِ شرعیہ کو خواہ قبیلِ اعتقادات سے ہوں خواہ افعال و اقوال خواہ قبیلِ حلاق و ملکات سے، خواہ عبادات میں افزاؤ و تفریط کے قبیل سے ہوں ان سب کو کتاب و سنت سے سخت تفتیش کرے اگر خود کتاب و سنت کا عالم ہے تب تورات نبی بنائی ہے ورنہ علماء و محدثین سے استفسار کرے بعد ازاں حضرت حق کے انعام اور جزا مطلق کی تربیت جو اس ذرہ بے مقدار کے بارہ میں ارزاں اور مبذول ہیں اس کو بار بار ملاحظہ و چست اور تصوراتِ درست کے ساتھ اپنے ذہن میں خوب مستحکم کرے اور اپنی کمالِ عاجزی اور اس بے نیاز مطلق کی طرف نہایت محتاجی کو اپنی بصیرت کے سامنے بار بار پیش کرے بعد ازاں تنہائی میں بیٹھ کر اپنے دل میں ملاحظہ کرے کہ ایسے منہم حقیقی اور بے نیاز تحقیقی کی ناخوشی اور ناراضی میرے جیسے عاجز بے مقدار کے حق میں جو سر سے پاؤں تک محض حاجت ہی حاجت ہے کس قدر قبیح اور نازیبا ہے، اور اس سنی کو اپنے ذہن میں اس طرح مستحکم کرے کہ اس منہم حقیقی کے ناراضگی کا ایک امرِ عظیم اور خطرناک ہونا اس کے ذہن میں قرار پکڑ جائے یہاں تک کہ اگر اس کی ناخوشی کے واقع ہونے کا تصور کرے تو اس کے بدن پر رونگٹے کھڑے ہو جائیں پھر اپنے تہ دل سے اس طرح اذعان اور اعتقاد کرے کہ سب منہیاتِ شرعیہ اسی امر کے موجب ہوتے ہیں جس کے تصور سے رونگٹے کھڑے ہو جاتے ہیں پھر اس امر کو اپنے ذہن میں ایسا مستحکم کرے کہ ان منہیات کی قباحت اس کے عقل اور دل کو گھیر لے اور اس کے باطن میں ان منہیات کی نسبت ایک خوفِ عظیم اور بڑی بھاری وحشت بیٹھ جائے یہاں تک کہ اپنے آپ سے ان منہیات کے صادر ہونے کو تہ دل سے ایسا سمجھے جیسا جان اور مال اور آبرو کی ہلاکت اور بربادی کی جگہ میں واقع ہو جانا، بعد ازاں قرآن مجید اور فرقانِ حمید کی عظمت کا تصور کرے اور صمیم قلب سے ملاحظہ کرے کہ یہ

ایک صفت ہے صفات ازلیہ ربانیہ جسے جو عالم امکان کے ساتھ کسی طرح کی مناسبت نہ
 تھی مگر حضرت حق جل و علانی محض اپنی عنایت (بے غایت) سے زبان عربی کے لباس
 میں اس اپنی وصف ازلی اور کمال ذاتی کو نازل فرما کر اپنے اور اپنے بندوں کے درمیان واسطہ
 بنایا ہے بمنزلہ اس بات کے کہ ایک بادشاہ عظیم القدر اپنی دستار لیکر اسکا ایک سرا اپنے ہاتھ
 میں تھامے رہے اور اس کی دوسری جانب ایک ایسے فقیر مفلس اور عاجز بے مایہ کے ہاتھ
 میں دیدے جو اتفاقی بادشاہانہ کی ہرگز لیاقت نہیں رکھتا تھا اور اسے حکم دے کہ جب
 کبھی تجھے کوئی حاجت پیش آئے تو اس دستار کو ہلا کر اسی ذریعہ سے مجھے اپنی حاجت
 جتلا دینا کہ فوراً ہم تیری طرف متوجہ ہو کر تیرے حال زار پر اپنی عنایت کو مصروف کر سکیں گے۔
 پس اگر اس فقیر کے حال میں اچھی طرح تامل کیا جائے اور کسی قدر قانون ادب سے دوری اختیار کی
 جائے اور دانشگاہ بات کہی جائے تو کہہ سکتے ہیں کہ اگرچہ ظاہر میں اس فقیر کے ہاتھ میں
 دستار کا ایک کنارہ ہے لیکن حقیقت میں اس کے ہاتھ میں خود بادشاہ اور اس کی سلطنت ہے
 غرض کہ اس کلام پاک کی عظمت اس کے ذہن میں اس حد تک مستحکم ہو جائے کہ جب قرآن مجید کی
 طرف نظر کرے اور اس کلام پاک کا تعلق مصحف کے ساتھ ملاحظہ کرے تو اس کی آنکھ مصحف کی
 طرف نظر کرنے سے خیرہ ہو جائے اور اس کا سینہ اس کلام پاک کی عظمت سے پاش پاش
 ہو جائے۔ پھر اگر یہ ملاحظہ کرتا ہے کہ وہ کلام پاک مصحف کے واسطے سے میرے قابو میں ہے
 جس وقت اس کی طرف توجہ کر دے تو تکلف زبان پر لاسکتا ہوں اور بس وقت چاہوں جان
 لے چکے بغیر اس کو ہاتھ لگا سکتا ہوں اور اپنے سینہ پر رکھ سکتا ہوں۔ البتہ اسکو اس
 ملائکہ سبب سے اپنے حال پر نہایت تعجب اور بڑی حیرت آتی ہے، جیسے ایک بڑا بہتی یاقوت
 ایک بے حیثیت مفلس کے ہاتھ لگ جاتا ہے پس اگر اس کو دیکھتا ہے تو اس یاقوت کی درخشانی
 کی وجہ سے اس کی نظر خیرہ ہوتی ہے اور اگر اپنی مفلسی اور کم مائیگی کا خیال کر کے اس امر کا
 تصور کرتا ہے کہ میں اس کا مالک ہو گیا ہوں تو حیرانی اور تعجب کے جنگل میں سرگرداں ہو جاتا

ہے۔ اور جب اس کلام پاک کی عظمت جیسی چاہئے اس کے ذہن میں قرار پذیر ہوگئی اور اسی کلام پاک کے سبب سے اس صمد بے نیاز کی بارگاہ عالی جناب میں اپنا ارتباط بھی طرح سمجھ لیا کہ اب چاہئے کہ توبہ کا عزم مصمم کرے۔ اور اس کا طریق یہ ہے کہ آیام تبرک میں سے کوئی دن اختیار کر کے قرآن مجید کو اپنے ہمراہ لیکر ایک خالی مکان میں داخل ہو جائے اور بارگاہ رب العالمین میں بے نیاز بے انداز اور الحاح بے قیاس بجالا کے کہے کہ اے بار خدا یا میں ہر طرح سے عاجز ہوں اور تو ہر چیز پر قادر ہے "توبہ" جو راہ نبوت کا پہلا قدم ہے مجھے عنایت فرما اور اس عطا میں اپنی عنایات بے غایات کو ملاحظہ فرمانا میری بے لیاقتی اور بے استعدادی سے کہ استعداد اور لیاقت بھی

تیرے ہاتھ میں ہے۔

توچوں ساتی شوی درہ تنگ نظر نے نمی ماند
بقدر بحر باشد دست آغوش ساحلہا

بعد ازاں نماز تسبیح گناہوں کے کفارہ ہونے اور حصول حقیقت توبہ کی نیت سے کہاں حضور اور توجہ دل سے گزارے اور نماز کے اکثر ارکان میں اپنے دل کو طلب تکفیر سیئات اور حصول حقیقت توبہ کی طرف متوجہ رکھے۔ بعد ازاں حق سبحانہ و تعالیٰ کے وہی انعامات اور اس کے ناخوشی کی نہایت قباحت اور نہایت شرعیہ سے کہاں نظر ملاحظہ کر لے پس اگر حالت مرقومۃ الصدر اس کے باطن میں ظاہر ہو جائے اور اس کے ظاہر و باطن کو لے لے اور اس کا تمام خیال اور دل اور وہم اسی حالت میں مستغرق ہو جائے تو بہتر ورنہ اس امر کو دوسرے دن پر حوالہ کر کے واپس آجائے پھر دوسرے دن اسی طرح کرے تاکہ وہی حالت ظاہر ہو جائے بعد ازاں اسی حالت کے آشناؤں میں کلام مجید کی عظمت اور اپنے رب العزت کے درمیان اس کے محکم رابطہ ہونے کو ملاحظہ کرے اور جس وقت اس کلام پاک کی عظمت اور رب تعالیٰ اور اس کے بندوں کے درمیان اس کے واسطہ ہونے کی عظمت اس کے سچے کو مالا مال کر دے اور اس کلام پاک کی ملاہست کی خوشی اور ابتہاج اس کے دماغ کو لبریز کر دے پس اس وقت ایک نظر جو کہاں تعظیم دلی کے ساتھ علی ہوئی ہو قرآنی مجید پر ڈالے اور کہے الہی میں نے

اس کلام پاک کو تیرے حضور شفیع بنایا اور اسے اپنا وسیلہ گردانا اور اس تیرے جبلِ مبین کیساتھ اپنے
 آپ کو محکم باندھا۔ بعد ازاں عزائمِ شرعیہ کی پیروی کرنے اور منہیاتِ شرعیہ سے "یعنی جو اس قسم
 کے طالب کے حق میں منہیات سے ہیں کیونکہ ایسے شخص کے حق میں بلا ضرورت زہمتِ شرعیہ پر عمل
 کرنا بھی منجملہ منہیات ہے" پر ہیز کرنے کو مجملاً ملاحظہ کر کے عقدِ توبہ کرنے، اس کی تصویر
 اس طرح ہے کہ جیسے کوئی شخص کسی کام کے واقع کرنے یا کسی چیز سے اجتناب کرنے کو اپنے ذمہ
 لازم کر لیتا ہے اور اس التزام کی پختگی کے لئے اس چیز کی قسم کھاتا ہے جو اس کے نزدیک سب چیزوں
 سے زیادہ تر محبوب ہے۔ مثلاً اگر مومن پاک ہے تو حق تبارک و تعالیٰ کی قسم کھاتا ہے اور اگر اس
 کے نزدیک سب چیزوں سے زیادہ محبوب اپنا فرزند یا مال یا آبرو یا جان ہے تو اسکی چیز کی قسم یاد
 کرتا ہے (جو اس کے نزدیک احب الاشیاء ہے) اور اگر عاشق ہے تو اپنے معشوق کی قسم کھاتا
 ہے تو البتہ ضرور ایسی معتظ قسم کھانے کے بعد اس کام کے کرنے یا اس چیز سے اجتناب کرنا
 بختہ ارادہ فولادی بیخ کی طرح اس کے تہ دل سے اٹھتا ہے اور اس کے کلام سے مختلط ہوتا ہے
 تاکہ عقدِ یمن کہتے ہیں اسی طرح کی قوی ہمت اپنے تہ دل سے اٹھا کر اور قرآنِ مجید سے توسل
 کے اپنی زبان سے کہے کہ بارِ خدایا میں نے تیری عنایات پر تو کھل کر کے اتباعِ شریعت کو
 نہ اوپر لازم کر لیا ہے اور جانبِ شریعت کو اپنے اور اپنے نفس اور مال اور جان اور آبرو اور فرزند
 و عیال اور استاد اور پیر اور آقا اور تمام مخلوقات کی جانب پر میں نے ترجیح دی ہے۔ اے
 بارِ خدایا میں عاجزِ محض ہوں اور تیری عنایت پر بھروسہ کر کے اس امرِ عظیم کا التزام اپنے ذمہ
 کر لیا ہے پس محض اپنے کرم سے اس عقد کو پورا کر ایو۔ بعد ازاں ہمیشہ اس شخص کو لازم ہے کہ
 عقدِ توبہ کی مراعات کرتا رہے اور اس امر کی طرف ہمیشہ التفات رکھے کہ میں نے ملکِ الاطلاق
 کے حضور میں جو قادرِ علی الاطلاق اور عالم التستر و الخفیات ہے اور شدید العقاب اور سریع
 انتقام ہے اس عقد کو منقذ کیا ہے ایسا نہ ہو کہ ایک سہ ماہی سے تجاوز کر جاؤں اور فی حقہ
 کا داغ ہمیشہ کے لئے میری پیشانی پر باقی رہ جائے مانند اس شخص کے جس نے ایک

بادشاہ عالی جاہ صاحب قدرت و انتقام کے محکمہ میں جھلکے لکھدیا ہو کہ خلاص چیز کروں گا اور فلاں
 چیز نہ کروں گا تو البتہ اس شخص کو ہر حرکت و سکون اور ہر قول و فعل میں اس جھلکے کا لحاظ رکھنا یعنی
 جب کسی فعل یا قول یا کسی حرکت یا سکون کا قصد اس کے دل میں گذریگا تو پہلے پہل اس کو عقل
 کی ترازو میں تولیگا کہ یہ امر اس نوشتہ کے موافق ہے یا مخالف اس تا مل کے بعد اس فعل کو
 وقوع میں لائیگا اور نیز اس طالب کو لازم ہے کہ ایک مناسبت قوی اور خصوصیت زائد نسبت
 قرآن مجید کے اپنے دل میں مستحکم کرے مثل مناسبت طالب کے اپنے شیخ سے مثلاً جو شخص کہ
 طریقہ قادریہ میں بیعت کا ارادہ کرتا ہے ضرور اس کو حضرت غوث الاعظم کی جناب میں ایک
 اعتقادِ عظیم حاصل ہو جاتا ہے اور سب وقت اس کی بیعت اس خاندان عالی شان میں واقع
 ہو جاتی ہے تو اعتقادِ سابق کی نسبت ایک مناسبت زائدہ اسے حاصل ہو جاتی ہے کہ اپنے
 آپ کو انجناب کے غلاموں کے گروہ سے شمار کرتا ہے اور اس عالیجناب کے حلقہ بگوشوں کی
 جماعت میں اپنے آپ کو داخل کرتا ہے۔ اسی طرح قرآن مجید کی عظمت کا اعتقاد اگرچہ ہر صاحب
 ایمان پر ایمان کی طرح واجب ہے لیکن اس طالب کو اس کلام پاک سے ایک اور ہی مناسبت
 ہو جاتی ہے بعد ازاں اسی توبہ کو کسی عزیز کے ہاتھ پر جو اتباع کتاب و سنت اور اجتناب
 بدعت میں اس زمانہ میں اپنے امثال و اقران میں ممتاز ہو ظاہر کرے پس قرآن مجید کو تو
 اپنا شیخ حقیقی جانے اور اس عزیز کو شیخ ظاہری پس ضرور ہے کہ اتباع قرآن کو اصل جانیگا
 اور اس عزیز کے اتباع کو اس کی فرع اور یہ امر بالکل ظاہر ہے کہ جب اصل فرع آپس میں
 متعارض ہوتے ہیں اس وقت فرع درجہ اعتبار سے ساقط ہو جاتی ہے۔ یہ ہے تصور مقام
 توبہ کی اس وجہ پر جو اس طریق سے مناسب ہے۔ اور اس طرز پر عقد توبہ کرنے میں فوائدِ عظیمہ
 اور منافعِ جلیلہ ہیں۔ اور عمدہ منافع سے توبہ میں استقامت حاصل ہوتا ہے تفصیل اس
 کی یہ ہے کہ تجربہ صحیحہ سے ثابت ہو چکا ہے کہ جب کوئی طالب کسی عزیز کے ہاتھ پر بیعت کرتا
 ہے تو عنایتِ خداوندی اس بزرگ کی وجاہت کے سبب سے اس طالب کی طرف توجہ ہو جاتی

ہے اور گناہ کے ارتکاب کے مواقع اور منہیات کی ملامت کے مکان سے طرح طرح کے لطائف
 غیبیہ اور حیل قدسیہ سے اس کو باز رکھتی ہے۔ اور یہ امر دو وجہ سے مستحق ہوتا ہے ایک یہ کہ
 وہ عزیز باد وجود و جاہت عند اللہ کے کامل انفس قوی تاثیر اور صاحب کشف صحیح ہوتا ہے
 پس حق جل و علا اسی بزرگ کو اس طالب کے مظان منہیات کے واقع ہونے پر مطلع کر دیتا
 ہے اور گناہوں سے اس کے بچانے کا حکم فرماتا ہے پس وہ بزرگ کسی نہ کسی تدبیر سے خواہ نیند
 میں ہو یا بیداری میں درمیان اس طالب کے اور قبائح کے حامل ہو جاتا ہے۔ اور دوسری
 وجہ یہ ہے کہ حق جل و علا اس سبب سے کہ اس بزرگ پر بڑی عنایت رکھتا ہے غیب غیب
 سے ایک لطیفہ ظاہر فرماتا ہے جو اس طالب کی حفاظت کا سبب ہوتا ہے اور یہ لطیفہ بوجہ
 من الوجہ اس بزرگ کی طرف منسوب ہوتا ہے۔ اگرچہ اس عزیز کو اس معاملہ پر مطلق اطلاع
 نہ ہو بلکہ اس لطیفہ کا اس طور پر ظاہر ہونا کہ اس بزرگ کی طرف منسوب ہو محض اس بزرگ کی
 زیادہ وجاہت کے لئے پردہ غیب سے ظاہر ہوا ہے۔ جیسے مقول ہے: حضرت یوسف
 علی نبینا وعلیہ الصلوٰۃ والسلام جب زلیخا کے ساتھ خلوت میں تنہا ہوئے اور اس عاشقہ
 تباہ حال نے حصول وصال میں طمع کیا تو اس وقت حضرت یعقوب علیہ السلام کی صورت دانتوں
 میں انگلی لئے ہوئے یوسف علیہ السلام کے سامنے ظاہر ہوئی اور اس معاملہ کے درہم برہم
 ہو جانیکا سبب بن گئی۔ حالانکہ حضرت یعقوب علیہ السلام کو یوسف علیہ السلام کے حال سے
 مطلق خبر نہ تھی بلکہ حضرت جبریل علیہ السلام نے حکم خداوندی حضرت یعقوب علیہ السلام
 کی صورت میں ظاہر ہو کر اس معاملہ کو توڑ تاڑ دیا۔

جب یہ دونوں وجہیں پیش ہو گئیں پس جاننا چاہئے کہ یہ دونوں وجہیں قرآن
 مجید میں اس طرح مستحق اور ثابت ہیں کہ کسی ممکن میں تصور نہیں کیونکہ حقیقت قرآنی ایک
 امر ہے اور قدسیہ سے کہ حقائق امکانیہ میں سے کسی کے ساتھ اس کو مشابہت نہیں اس
 لئے کہ وہ ممکن اور واجب کے درمیان ایک برزخ ہے اور اس کی وجاہت اللہ تعالیٰ

کے نزدیک اس حد تک ہے کہ کسی کو اس کا اور اک بھی ممکن نہیں اس وجہ سے کہ حاصل ہونیکا
 تو کیا ذکر ہے کیونکہ یہ کلام مجملہ صفات ازلیہ اور کمالات ذاتیہ حضرت حق سبحانہ کی ہے اور جو علاقہ
 صفات اور ذات کے درمیان ہے اس کا تصور ممکن پس ضرور ہے کہ حضرت حق کی عنایت اس
 طالب کی حفاظت کی طرف بہ اکل وجہ متوجہ ہوگی خواہ پہلے طریق سے خواہ دوسرے طریق سے
 یعنی اس طالب کی حفاظت یا تو اس طریق سے ہوگی کہ اسی حقیقت قرآنیہ کی طرف سے جو کہ نور مقدس ہے
 اس طالب اور امور منکرہ کے درمیان بوجہ من الوجہ خواب میں یا بیداری میں صیولت واقع ہو سکتا
 گی یا اس طریق سے کہ حق جل و علا بذات خود یہ واسطہ ملائکہ یا ارواح مقدسہ کے بہ سبب برکت
 تو اس قرآن کے اس طالب کی حفاظت کریگا

دوسرا افادہ۔ جبکہ طالب راہ نبوت نے مقام توبہ میں رسوخ حاصل کر لیا تو اسے لازم ہے
 کہ ذکر ایمانی اور مراقبہ صمدیت میں قدم بہت راسخ کرے اور ذکر ایمانی کا طریق یہ ہے کہ اول قرآن مجید
 اور از کار متغولہ اور ادعیہ ماثورہ کے معانی لغویہ کی تحقیق کرے۔ اگر خود فنون عربیت کا عالم ہے تو بہتر و
 اس امر کو اس فن کے محققین سے جو صاحبان اعتبار اور اولوالایدی و الالبصار ہوں انکو دریافت کرے اور
 معانی لغویہ کے حاصل کرنے میں عرب اول کی لغت کے سوا اور کسی کی طرف التفات نہ کرے اور فنون ادب
 کے متعقبات کی مشنگافیوں پر جنہوں نے فیضت نمائی کیلئے اپنے آپکو محققین عربیت سے قرار دیا ہے
 اور اکثر اہل اسلام پر مقصود کار استہ کم کر دیا ہے، فریفتہ نہ ہو کہ وہ بدعت محض اور لہو لعب میں عمر کا
 ضائع کرنا ہے۔

ترجمہ نہ رہی بلکہ اے اعرابی کیں رہ کہ تومی روی بہ ترکستان

بعد ازاں خلاصہ ان معانی کا اور تفصیل ان مضامین کی جس طرح پہلے باب میں مذکور ہوئی ہے ملاحظہ
 کرے اور اس کو تہ دل میں مستحکم کرے اور اس ملاحظہ کیسا سہ قرآن مجید کی تلاوت اور از کار ادعیہ
 ماثورہ کا زبان سے ماٹین الجہر والاخفا اکثر اوقات میں پڑھنا شروع کرے لیکن جہر مفرط اور اخفا

لے یعنی نہ بہت جاکر پڑھے اور نہ بہت آہستہ بلکہ بین بین۔

مفراطیں وہ بعض بعض اوقات میں مفید ہوتا ہے اور اس کی عادت کر لینا چنداں مفید نہیں۔ اور جہر
مفراط کی حد مثل اذان اور تلبیہ سے کبھی چاہئے۔ اور اخفائے مفراط کی حد کان سے تصور کرنی چاہئے
اور وسط کی حد کو اس کلام پر قیاس کرنا چاہئے جو لوگوں کی آپس میں اہل ادب کی محفلوں اور راجہ یا مہتمم
کی مجلسوں میں واقع ہوتی ہے اور معلوم کرنا چاہئے کہ ذکر ایمانی سے مقصود صرف کثرت ذکر کی یا مجاہدہ
نفس کا یا صرف ضبط اوقات نہیں بلکہ مقصود اس کے اسی حالت کا پیدا کرنا ہے لیکن بدوئی تحقیق
اس حالت کے اس ذکر کو منجھد یا ضایات نفسانہ کے شمار کرنا چاہئے الغرض ذکر ایمانی میں اتنی
کثرت نہ کرنی چاہئے کہ ذکر کی طبیعت اکتا کر ملول اور بند ہو جائے بلکہ تدریجاً نفس کو اس کا عادی کرنا
چاہئے۔ لیکن مراقبہ صمدیت پس جانا چاہئے کہ اس مراقبہ کی اصل مبادی جس طرح کہ پہلے اور میسرے
باب میں مذکور ہوئے ہیں وہ حضرت حق سبحانہ و تعالیٰ کے انعامات اور اس کا دماغ مطلق کے عجائبات قدرت
کا ملاحظہ ہے لیکن خوشی اور فرحت کا ہیجان اور اپنے تصور اور احتیاج کا ظہور اور حضرت حق کی عظمت
کا انکشاف اور اس حکیم مطلق کی حکمت کا اذعان جو مراقبہ صمدیت کا اصل ٹھکانا ہے وہ ابتدائے احوال میں
نعم مشترکہ اور تاثیرات عادیہ کے ملاحظہ کے سبب حاصل نہیں ہوتا۔ مثلاً سینھ برسانا اور کھیتوں کا
آگانا اگرچہ بہت بڑی نعمتوں میں سے ہے لیکن چونکہ اس نعمت میں تمام افراد انسانی شرکت رکھتے
ہیں لہذا اس امر کے ملاحظہ سے ایک عامی شخص کو حالت مرقومہ الصمد نہیں پیدا ہوتی اور اسی طرح آسمانوں
اور زمین کا پیدا کرنا اور اجرام نیرہ فلکیہ کا موجود کرنا اگرچہ قدرت ظاہرہ کے اعظم آیات اور حکمت
باہرہ کے آثار اور عظمت ظاہرہ کے علامات سے ہے لیکن چونکہ یہ امور مذکورہ اکثر اوقات انسان کے
سامنے رہتے ہیں اس وجہ سے ان امور کے ملاحظہ سے اس کے ذہن کو کمالات حضرت حق کی طرف
انتقال واقع نہیں ہوتا اسی لئے طالب پر لازم ہے کہ ان خاص نعمتوں کا ملاحظہ کرے جو اس کے
اپنے نفس یا اس کے امثال کے شامل حال ہیں اور ان عجائبات قدرت کا ملاحظہ کرے جو
برخلاف عادت ظہور میں آئے ہیں اور جو قصص ایسے مضامین پر شامل ہوں انکو مکرر سے مکرر

لے یعنی جو کان سے نہ سنائی رہے وہ اخفائے مفراط میں داخل ہے۔

گوش پوش سے سُنے اور ان کو بار بار اپنی بصیرت کے منہ کے سامنے حاضر کرے اور دم بدم اپنے آپ کو اس عظیم الاستحقاق کی عظمت کے سمندر میں غرق اور منعم علی الاطلاق کے انعامات کے بادیر میں متخیر کرنے تاکہ مراقبہ صحت کا سرشتہ ہاتھ میں آئے۔ اور جب مراقبہ صمدیت اس طریق پر کہ باب اول اور باب ثالث میں مذکور ہوا ہے اس کے ذہن نشین ہو جائے تو اسے ذکر ایمانی سے مخلوط اور مجرد کرے اگر ممکن ہو تو ذکر ایمانی کے اشیا میں مراقبہ صمدیت کرے ورنہ بعض اوقات ذکر اور بعض اوقات فکر میں صرف کرے۔ اور ابتدائے حال میں فکر کو ذکر سے اہم جانے اور ذکر ایمانی اور مراقبہ صمدیت میں سے ہر ایک کیلئے بعض امور تائید کرتے ہیں ان مویدات کے سبب ذکر و فکر کو رونق ہوتی ہے اور اس کے آثار قوت اور جلدی سے ظہور پذیر ہوتے ہیں اور بزرگ ترین مویدات سے خدمتِ خلق ہے خصوصاً یتیموں اور مسکینوں اور مظلوموں کی خدمت اور اہل حوائج کی حاجات کا پورا کرنا اور مریضوں اور بیماروں کی خبر گیری کرنا غرض ان لوگوں کے حق میں سعی کرنا جو اپنی حاجتوں کے حاصل کرنے سے عاجز و درماندہ ہوں اور حصولِ مطالب کے دروازے ان کے منہ پر بند ہو گئے ہوں (اعلیٰ درجہ کا موید ہے) آخر کلام یہ ہے کہ جب ذکر اور فکر پر مداومت اور مواظبت کریگا تو سعادت دارین یعنی حبِ ایمانی کے خزانوں کی کنجی اس کے سپرد ہو جائیگی اور اسی حب کا پیدا ہونا ذکر اور فکر کے کامل کرنے کی علامت ہے یعنی اس حب کی پیدا ہونے کے سبب معلوم ہو جائیگا کہ ذکر اور فکر اپنے کمال کو پہنچ گیا ہے۔

تیسرا فاقہ۔ جب حبِ ایمانی اپنے کمال کو پہنچ جاتی ہے اس وقت طالب کی ہمت کا پلندہ پرواز طائر اس راہ کے مشہور ترین نشان اور اس طریق کے واضح ترین علامات پر جس کا نام فنا ارادت ہے پہنچ جائیگا۔ چنانچہ باب اول میں اس کا ذکر ہو چکا ہے، اور اسی کمال کا حاصل ہو جانا حبِ ایمانی کے مکمل ہونے کی علامت ہے۔ واضح ہو کہ نفس کا ارادہ سے خالی ہو جانا راہِ نبوت میں بمنزلہ شغلِ نفی کے ہے راہِ ولایت میں کہ یہ دونوں شغل ان دونوں طریقوں کے اصل الاصول ہیں بیان اس کا اس طرح ہے کہ سلوک راہِ نبوت کا کمال یہ ہے کہ بندہ اپنے مولیٰ کا کمال و فرمانبردار ہو جائے اور علاقہ عبودیت نہایت مستحکم اور مضبوط ہو جائے اور یہ امر بالکل ظاہر ہے کہ اپنے آپ کو

پتھر اور لکڑی کی طرح اپنے مولیٰ کے ہاتھ میں تصور کرنا اور اپنے نفس کی لوح کو ارادوں اور عزیمتوں کے
 نقش سے پاک صاف کر دینا پرلے سرے کا انعقاد اور استحکام علاقہ عبودیت کا قوی تر مرتبہ ہے ہاں
 بعض اوقات بعض فرما بنہ در بندے اپنے عقل اور تدبیر کی مخالفت کے سبب اپنے مولیٰ کے
 دربار میں وجاہت حاصل کر لیتے ہیں لیکن اس وجاہت کا حاصل کرنا اسی صورت میں متصور ہے کہ بندہ
 اپنے مولیٰ سے بڑھ کر عقلمند ہو پس مولیٰ کس چیز کا امر فرماتا ہے اور یہ خیر خواہ بندہ اپنی ہوشیاری
 کے سبب جانتا ہے کہ اس حکم کی تعمیل میں مولیٰ کے کارخانوں میں سے کوئی کارخانہ برباد ہو جائیگا
 پس اگر یہ غلام اس وقت بھی تعمیل فرمائش پر اکتفا کرے اور اپنی عقل اور سمجھ کو دخل نہ دے تو
 بیشک علامت اور عتاب سے وہ بالکل بری اور معذور ہے۔ اور اگر اپنے عقل اور فہم کے مطابق کسی
 قدر مداخلت کرے اور اس مداخلت کے سبب کوئی معاملہ معاملات مولیٰ سے خراب ہو پس اگرچہ شرعاً
 عتاب اور علامت کا محل ہوگا لیکن اصلاح معاملات مولیٰ میں کوشش کرنے کے سبب جو خیر خواہی کی علامت
 ہے اپنے مولیٰ کے حضور میں ایک قسم کی وجاہت حاصل کر لیا اور حیب معاملہ عبودیت کا جاہل اور نادان غلام مولا
 حکیم علی الاطلاق اور عالم السیر و الخفیات کے درمیان ہو پس اس جگہ سوائے فرمانبرداری اور تعمیل حکم کے کسی
 اور راستہ میں چلنا اپنے آپ کو ہلاکت اور گنہگاری کے خطرہ میں ڈالتا ہے۔ اور اس جگہ ایک نکتہ جس کا جاننا نہایت
 ضروری ہے اور وہ ارادہ خالی ہونے کے اتساہ کا بیان ہے پس جانتا چاہئے کہ ارادہ سے خالی ہونا تین قسم
 پر ہے: اول وہ سالکین راہ ولایت کی مقصود ہوتی ہے وہ عبادت ہے خواہش اور ارادہ کے بطلان سے بیان
 اس کا اس طرح ہے کہ انسان کو مقنا فنہ میں روضہ حاصل ہونے کے سبب شہری کی خواہش اور غیب باطل
 ہو جاتی ہے اور توحید انعالیٰ کے انکشاف کے سبب عزم اور ارادہ کی بیخ کاٹی جاتی ہے اور اپنے
 آپ کو تعدیر کے ہاتھ میں سب اس طرح سمجھتے ہیں جیسے لکڑی یا پتھر اور چھوڑ دے جان کی طرح اپنے آپ سے
 گئے گذرے ہوتے ہیں اور گویا اپنے آپ کو فراموش کر دیتے ہیں۔ دوسری قسم اور وہ راہ نبوت کے ابتدائی
 سالوں کے نصیب ہوتی ہے اور وہ اپنے ارادہ کو حق جل و علا کے ارادہ کا تابع کر دینا ہے۔ بیان اس کا
 اس طرح ہے کہ یہ لوگ خواہش اور غیب اور ارادہ اور شہوت سے خالی نہیں ہوتے اور انکی عزم و ارادت بالکل باطل

نہیں ہوتی امور غریبہ کی طرف رغبت اور مردہ چیزوں کے پیش آنے سے نفرت ان کے دل سے جوش مارتی ہے لیکن
 اپنے مولیٰ کی رضا جوئی کیلئے اس خواہش اور رغبت اور کراہت اور نفرت کو بدون اجازت مولیٰ کے جاری نہیں
 کرتے اور اپنے ارادہ کو موافق اقصائے طبیعت ہرگز استعمال نہیں کرتے اور یہ کچھ اپنے مولیٰ کی رضا چاہنے
 کیلئے اپنے اوپر پسند کرتے ہیں۔ تیسری قسم اور وہ ان لوگوں کا حصہ جو راہِ نبوت کے عالی منصبوں پر پہنچے
 ہوئے ہیں اور وہ اپنے مولیٰ کی طرف سے امر کے صادر ہونے کے انتظار میں اپنے ارادہ کو معطل اور بیکار رکھنا
 ہے۔ بیان اس کا اس طرح ہے کہ چونکہ اس راہ بلند منصب والوں پر حیرت ربانی اور حکمتِ حقانی منکشف ہو جاتی
 ہے یعنی اپنے تہ دل سے اس امر کو جان لیتے ہیں کہ جو کچھ نسبتِ داوئی ہے حکمتِ الہی اس کا تقاضا کرتی ہے اور کسی
 داوئی اور نسب کو حکمتِ خداوندی فرود گذشت نہیں کرتی اور ہم جیسے فرمانبردار بندوں کو حیرتِ الہی ہرگز نہیں اور
 معطل و چھوڑے گی بلکہ ہم بندوں کے حق میں جو کچھ داوئی اور نسب سے اسی کام میں ہم کو لگا دے گی اور اسی کام کا
 ہمیں حکم دے گی اس لئے اپنے عقلوں اور ارادوں کو کارِ نجاتِ الہیہ میں دخل دینا محض لغو اور بے فائدہ کام ہے
 پس جو شخص اس مولائے حکیم و رحیم و علیم کے بندوں کے زمرہ میں منسلک ہو اس کا کام یہی ہے کہ اپنے عقل و ارادہ
 کو اس کے کاخانہ میں مطلقِ دخل نہ دے بلکہ اپنی نظر کو اپنے مولیٰ کے چہرہ کے برابر ہی کر اسکے حکم کا منتظر ہو اور
 اپنے مولیٰ کی خدمتوں میں کسی خدمتِ معینہ کو اپنی رائے سے اپنے اوپر لازم نہ کرے اور وہ خاص خدمت
 اپنا شعار نہ بلکہ خدمتِ حاضرِ باشی اور دوامِ ملازمت کو اپنا شعار بنائے اور اپنے مولیٰ کی اوضاع و
 اطوار سے کسی مرضی کو یہ پیمان کہ ہمیشہ اس کی نظر کے رو برو اپنے آپ کو حاضر رکھے اور ہر وقت اس کے حکم کے
 صادر ہونے کا منتظر رہے تاکہ جو حکم اس کے مولیٰ کی طرف سے صادر ہو اسی کام میں اپنے آپ کو کمالِ جستجو اور چلائی سے
 لگائے۔ **چوتھا فائدہ**۔ جب فنا و ارادہ اپنے کمال کو پہنچ جائے اور اس کی علامت یہ ہے کہ طالب
 محدثین اور شہداء کے زمرہ میں داخل ہو جائے اس وقت مراقبہ عظمت شروع کرے۔ بیان اس کا اس
 طرح ہے کہ جس طرح سالکانِ راہِ ولایت پہلے ملکہِ یادداشت کے حاصل کرنے میں کوشش کرتے ہیں یعنی ہمیشہ حضرت
 حق سبحانہ و تعالیٰ کی دل کی توجہ لگی رہنا اور بعد اس کے کہ یادداشتِ ملکہ ان کے نفس کی صلب میں راسخ
 ہو جاتا ہے اس وقت اس کو بعض صفات کے ساتھ مزوج کرتے ہیں جیسے ذاتِ منبع البرکات کا تمام

کائنات پر احاطہ کرنا یا مظاہر متعددہ میں ظاہر ہونا یا کثرت کو نیک کا اس ذات صادر ہونا یا اس طالب کی نسبت اس ذات کا قرب اور معیت و جودہ کی طرح اس طالب یعنی طالبِ اہل نبوت کو چاہئے کہ بعد حصول ملکۃ یافتہ کے صفتِ سلطنت اور حکومت کو ضم کرے، اور مضمون آیت **لَا مَا فِي السَّمٰوٰتِ وَمَا فِي الْاَرْضِ**۔

وَلَا مَا مَسْكَنُ فِي السَّمٰوٰتِ وَالْاَرْضِ وَهُوَ اللّٰهُ فِي السَّمٰوٰتِ وَفِي الْاَرْضِ وَنَحْنُ نَعْلَمُ سِرَّهُمْ وَنَجْوَاهُمْ کو ملاحظہ کرے اور معیت اور قربِ علی کو اپنے پیش نظر رکھے اور اس کی سلطنت اور حکومت کا انبساط آسمان اور زمین پر اور شکی اور سمندر اور آبادی اور دیوانہ اور بسطی اور مرکب اور اپنے اندر اور باہر ہر جگہ مساوی اور برابر سمجھے پس جو حرکت اور سکون کہ اس یا اس کے غیر سے صادر ہو صرف اس حرکت یا سکون کے صادر ہونے سے یہ مضمون اس کے بدل سے اٹھ کھڑا ہوتا ہے کہ اسکو تنہا تبارک تعالیٰ جانتا ہے اور دیکھتا ہے اور اپنے آپکو خلوات اور جلوات بلکہ تمام حالات میں اکیلا اور تنہا نہ سمجھے بلکہ اس کا حال اس آدمی کے حال کی طرح ہوتا ہے کہ اس کے ہمراہ ہمیشہ ایک ایسا شخص لگا رہتا ہے کہ اس کو اس آدمی کے ساتھ علاقہ اوتت کا بھی ہے اور علاقہ تربیت کا بھی، اور علاقہ ولایت کا بھی ہے اور علاقہ سلطنت کا بھی اور علاقہ آفاقی کا بھی اور استمادی اور پیری کا بھی اور علاقہ محبت اور محبت کا بھی اور یہ سالک صرف قرب و جود پر اکتفا نہ کرے یعنی محض اس قدر جان لینا کہ وہ شخص میرے ساتھ موجود ہے اس راہ میں کفایت نہیں کرتا بلکہ یہ بھی جانے کہ وہ شخص دیکھتا بھی ہے اور سنتا بھی ہے اور طبع کی اطاعت اور مخلص کا اخص قبول فرماتا ہے اور اس میں حسین اور آفرین کرتا ہے اور آخرت میں ثواب جزیل اور دنیا میں قرب اور وجاہت اس پر عطا فرماتا ہے اور اس کو اپنے خاص غلاموں کے گردہ شمار کرتا ہے اور گنہگار کی نافرمانی کو رد کرتا ہے اور اس پر لعنت اور نفرین بھیجتا ہے اور آخرت میں عذاب شدید اور دنیا میں دوری اور خواری اس کے نصیب ہوتی ہے اور اس کو کافر نعمتوں کے زمرہ سے شمار کرتا ہے اور بڑے بڑے گناہوں کو سہل سی طاقتوں کے سبب جو کمالِ اخلاص اور نہایت فرمانبرداری سے مٹی ہوئی ہوں معاف کر دیتا

لہ یعنی اس کا بے جو کچھ ہے آسمانوں میں اور زمین میں۔ لہ اور اسی کا ہے جو تباہے رات میں اور دن میں۔ لہ اور وہ اللہ ہے آسمانوں میں اور زمین میں، جانتا ہے تمہارے چہرے اور کھلے کو۔

لہ خلوات جمع خلوت یعنی تنہائی۔ جلوات جمع جلوت یعنی ظہور

ہے اور بڑی بڑی بند گیا چھوٹے چھوٹے گناہوں کے سبب جو خباث نفس اور مخالفت حق سے ملے ہوئے
 ہیں ضبط اور بر باد کر دیتا ہے۔ غرض کہ نکتہ گیری اور نکتہ نوازی اس کی شان ہے یہ مت سمجھنا کہ مقصود
 اس کلام سے یہ ہے کہ طالب راہ نبوت کو لازم ہے کہ اس مضمون کو تفصیل دار اپنے ذہن میں تصور کرے
 حاشا و کلاماً تصورات عقلیہ سے کیا کام چکھتا ہے بلکہ مقصود یہ ہے کہ حال اس طالب کا اپنے تمام احوال
 میں اس شخص کے حال کی طرح ہو جائے جو اپنے شخص کا ملازم ہو جس کے اوصاف پہلے مذکور ہو چکے ہیں اور
 اسی طرح حضرت حق سبحانہ کی سلطنت کے تمام کائنات پر انبساط کے ملاحظہ سے صرف یہی مقصود
 نہیں کہ اس کو اپنے ذہن میں تصور کر کے فقط اذعان عقلی کرے بلکہ مقصود یہ ہے کہ جس طرح آفتاب
 ریگستان کے ذرات میں ہر ذرہ میں اور بحر زخار کی امواج میں سے ہر موج میں چمکتا ہے اور دیکھنے
 والے کے خیال میں اس طرح گذرتا ہے کہ ایک نور کا دریا موجزن ہے اسی طرح فیض رحمان کی تدبیر
 و احد جو تمام کائنات پر متوسط ہے جہان کے ذرات میں سے ہر ذرہ میں جلوہ گر ہو اور تمام علویات
 اور سفلیات میں بلحاظ مجموعی و فرادی نمایاں ہو جائے مثلاً زمین کے جس قطعہ پر اور آسمان کے
 جس حصے کے نیچے کھڑا ہو اس کا حال اس شخص کے حال کی طرح ہو جس کا ہاتھ پکڑ کر ایک شخص نے
 دریا بے زخار کے محاذات میں زمین اور آسمان کے درمیان لٹکا رکھا ہو پس اگر وہ دریا کو دیکھتا
 ہے تو اس کو اس قابل نہیں دیکھتا کہ اس کا بوجھ اٹھا سکے اور اگر ہو کو دیکھتا ہے تو اس کو بھی ایسا
 ہی جانتا ہے اور اگر آسمان کو دیکھتا ہے تو وہاں تک اپنا پہنچنا محال سمجھتا ہے پس اپنے ثابت
 رہنے کا سبب اس شخص کے سوا کوئی دوسری چیز اس کے ذہن میں نہیں آتی پس اپنے نچتے یقین سے
 جانتا ہے کہ جب تک اس شخص نے میرا ہاتھ پکڑا ہوا ہے کسی چیز کی مضرت مجھے نہیں پہنچ سکتی
 خواہ بحر زخار کی موجیں ہوں یا ہوا کے جھرنکے یا آندھیاں اور اگر وہ شخص میرا ہاتھ چھوڑ دے گا
 تو تمام جہاں میرے لئے ہلاکت گاہ ہے کیونکہ دریائی جس موج پر گردن کا دھیں ڈوب جاؤں گا
 اور اس امر میں (یعنی میرے غرق کرنے میں) امواج دریا میں سے کسی موج کی خصوصیت نہیں
 اور یہ ملاحظہ اس کے ذہن میں اس قدر مستحکم ہو کر بیٹھ جائے کہ اگر شیر درندہ یا مست ہاتھی اس

پر حملہ کرے یا اس کا دشمن نئی تلوار اس کے گلے پر رکھ دے اس حالت کے آشنا میں وہ طالب یقیناً جانتا ہے کہ جب تک حضرت حق سبحانہ نے قدرت کا ہاتھ میری محافظت سے نہیں اٹھایا تب تک ان امور سے کچھ ضرر مجھے نہیں پہنچے گا اگرچہ ظاہر حال قطعی الامور ہوں۔ اور بس وقت اس حاقظ مطلق نے محافظت کا ہاتھ میرے سر پر سے اٹھایا اس وقت ہر چیز نئی پائمال اور ہر گس سبکیں میرے ہلاک کرنے میں کافی ہے یہی وجہ ہے کہ اس طریق کے پیشواؤں نے جو اس مراقبہ کے خلاصہ سے کامیاب ہوئے ہیں جیسے انبیاء کرام اور ان کے دارانِ انعام بڑے بڑے زبردست بادشاہوں کے ساتھ باوجود قلتِ انصار و اعران کے بے پرواہ مقابلے کئے ہیں۔ چنانچہ حضرت موسیٰ علیہ السلام اور فرعون کا قصہ مشہور و معروف ہے۔ یہ سمجھنا کہ مقصود اس کلام سے یہ ہے کہ اس طالب پر بسببِ قرب اسباب ہلاکت کے خوف اور رائے بُعد کے سبب اطمینان ہرگز نہیں طاری ہوتا کیونکہ یہ امر تو لازم بشریت سے خالی ہونے کے حکم میں ہے اور لازم بشریت سے خالی ہونا اور دنیا میں خصوصاً راہِ نبوت کے طالبوں کے حق میں جس کا خلاصہ تکمیلِ فطرتِ انسانی ہے ممکن نہیں، بلکہ مقصود یہ ہے کہ اسبابِ ہلاکت کے قرب و بُعد کے سبب خوف اور اطمینان جو تہ دل سے جدا نہ ہو اور عقل و ہوش کو پرانگندہ کرے اس طالب پر طاری نہیں ہوتا بلا خوف اور اطمینانِ طبعی کے۔ اور اس امر غامض کی توضیح یعنی خوفِ قلبی اور طبعی کے درمیان امتیاز کرنا ایک مشیل کے بغیر حاصل نہیں ہوتا ہم کہتے ہیں کہ جس طرح کوئی شخص ایک لکڑی ہاتھ میں لیکر اپنے بیٹے کی آنکھ کی طرف متوجہ کرے اور کہے کہ میں یہ لکڑی تیری آنکھ میں ہرگز نہ ماروں گا میرا مقصود صرف تیرا استمان لینا ہے پس جب تک وہ لکڑی اس کی آنکھ سے دور ہے کچھ تغیر اس لڑکے کے حال میں راہ نہیں پاتا اور جب وہ لکڑی آنکھ سے قریب ہو جاتی ہے ایک قسم کا تغیر اس کے شامل حال ہوتا ہے اسی لئے بے اختیار اس کی آنکھیں بند ہو جاتی ہیں حالانکہ اس کے دلی یقین میں اس لکڑی کے نزدیک اور دور ہونے میں کچھ فرق نہیں کیونکہ وہ یقیناً جانتا ہے کہ اس لکڑی کا ضرر تجھے ہرگز نہیں پہنچے گا خواہ قریب ہو خواہ بعید اسی لئے اس کے دل میں بریشانی اور بقیہ رازی راستہ نہیں پاتی اور اندھا ہونے کا خوف اس کے ذہن میں نہیں گذرتا، پس اسی طرح یہ طالبِ صلوٰۃ تمام کائنات کو حضرت حق سبحانہ و تعالیٰ کے

ہاتھ میں لکڑی اور تیر کی طرح جانتا ہے اور تمام موجودات کو اس کی عظمت کا مقہور سمجھتا ہے اگرچہ خوف و
اطمینانِ طبعی امور صاف آہ اور نافعہ کے قرب و بعد کے سبب اس پر طاری ہو جاتا ہے کیا نونے حضرت زکریا
علیہ السلام کا قصہ قرآن مجید میں نہیں سنا کہ آنجناب نے باوجود اپنی کل سالہ اور اپنی بی بی کے بانجھ
ہونے کے جنابِ واجب العظیبات جل جلالہ سے سعادت مند بیٹے کی درخواست اور اشارہ طلب میں
آپ کو باوجود موانع کے بیٹے کے پیدا ہونے سے کچھ کسی قسم کا استبعاد عارض نہ ہوا۔ ورنہ ایسی دعا جو تہ دل
سے صادر ہوتی ہے آپ سے متصور نہ ہوتی اور جب غیب سے فرزند کے پیدا ہونے کی بشارت ملی
اس وقت حصولِ ولد کے استبعاد کا کلمہ آپ کی زبانِ ہدایت نشان سے صادر ہوا کہ رَبِّ اِنِّیْ بِنُوْنٍ لِّیْ
غَلَامًا وَّ کَانَتْ اِمْرَاَتِیْ عَاقِرًا وَّ قَدْ بَلَغْتُ مِنَ الْکِبَرِ عِتِیًّا یعنی اے میرے رب میرے پونکر مینا
ہو گا حالانکہ میری بی بی بانجھ ہے اور میں بڑھاپے سے نہایت کل سالہ کو پہنچ گیا۔

پانچواں افادہ۔ جب مراقبہ عظمت اپنے کمال کو پہنچ جائے اور اس کے کمال کی علامت یہ ہے
کہ توکل کی روح جو کہ باب اول میں مذکور ہوئی ہے اس کے ساتھ لگ جائے اور بعض ارباب کمال اس
مقام میں زمرہ اہل خدمات میں بھی داخل ہو جاتے ہیں اس وقت مراقبہ اہمیت شروع کرے اسکی
تصور یہ ہے کہ حق تبارک و تعالیٰ کے شیون بے شمار ہیں۔ منجملہ ان کے شانِ محکم کی ہے کہ باوجود
مخالفین کے سخت مخالفت کرنے کے ان کے مواخذہ اور پاداش میں جلدی نہیں فرماتا اور منجملہ ان کے
شانِ عفو ہے کہ ہر چند گنہگار لوگ فاحش ترین اور قبائح ترین معاصی کے مرتکب ہو جاتے ہیں لیکن
جب نیاز کی پیشانی نہایت انکسار کے ساتھ اس کی دہلیز پر آگرتے ہیں اور اصلاحِ دل سے توبہ
کرتے ہیں تو البتہ وہ رحیم مطلق ان کے گناہوں سے درگزر کر کے اس تائب کو اپنی کفایت رحمت میں
کمالی عنایت اور مہربانی سے پرورش کرتا ہے اور اس ناشائستہ گناہ کو نسیا نسیا کر دیتا ہے اور
عذاب کو انعام سے بدل دیتا ہے۔ اور منجملہ ان کے شانِ فیضِ عموم کی ہے جیسے بارش کا برسانا اور
کھیتوں کا آگانا وغیرہ وغیرہ کہ کامل اور ناقص اور مطیع اور عاصی اور محب اور معاند اور مکلف اور
غیر مکلف اسیں شرکت رکھتے ہیں اور اس کے دریائے رحمت نے سب کو گھیر لیا ہے اور آیت

وَرَحْمَتِي وَسِعَتْ كُلَّ شَيْءٍ اس مجموعِ رحمت کے بیان سے ایک حرف ہے۔ اور منجملہ شیون الہی کے
 شان و وسعت ہے کہ نفسِ کاملہ انسانہ میں وسعتِ حوصلہ اس کا ایک نمونہ ہے۔ بیان اس کا یہ ہے کہ جس
 طرح بعض نفوسِ کاملہ بشریہ وسعتِ صدر میں نہایت اعلیٰ درجہ پر واقع ہوتے ہیں کہ مختلف امور کے
 مجموعہ اور رنگارنگ معاملات کے درپیش ہونے اور طرح طرح کے کارخانوں کے اہتمام سے تنگدل
 اور پرانگندہ خاطر نہیں ہوتے بلکہ ہر امر کی طرف توجہ منبذول رکھتے ہیں اور ہر ایک معاملہ کو
 بخوبی سرانجام دیتے ہیں اور ہر ایک کارخانہ کو اسی حد پر رکھتے ہیں جو اس کے ساتھ سزاوار ہے نہ
 اس قدر افراتفرہ کرتے ہیں کہ تمام ہمت سے ایک ہی کارخانہ کے اہتمام میں غرق ہو جائیں اور دوسرے
 کارخانہ کو برباد کر دیں یا ایک کارخانے والوں کو اتنا تسلط دیدیں کہ دوسرے کارخانے والے رعایا کی طرح ان
 کے ہاتھ میں مقہور ہو کر اہل مالکِ کارخانہ کو فراموش کر دیں، نہ اتنی تفریط کریں کہ کارخانہ بالکل بے رونق
 ہو جائے اور اس کارخانہ کے کارندے ذلیل و خوار ہو کر گنہگار اور بیکار بیٹھ رہیں۔ اور اسی طرح لوگوں
 کے ساتھ میل ملاقات کرنے میں بڑی وسعت رکھتے ہیں کہ ہر ایک مزاج اور استعداد والے اور ہر قسم
 کی غرض اور حاجت والے کے ساتھ اس وضع سے پیش آتے ہیں کہ ان کے مناسب حال ہے اور اس
 قسم کا معاملہ ظاہر کرتے ہیں کہ اس شخص کی استعداد کا پیمانہ پر ہو جاتا ہے اور اس کے ذہن میں اس
 طرح بیٹھ جاتا ہے کہ جو خصوصیت مجھے ان کے ساتھ حاصل ہو گئی ہے کسی دوسرے کو اگرچہ خدمت
 اور مرتبہ میں مجھ سے اعلیٰ اور افضل ہو حاصل نہیں ہوئی۔ الغرض اس کلام کے مغز کو دریافت
 کر کے وسعتِ حوصلہ کے معنی کو خوب ذہن نشین کرنا چاہئے بعد ازاں سمجھنا چاہئے کہ جس قدر کارخانہ
 خدائی اور ان نفوسِ کاملہ میں فرق ہے اسی قدر وسعتِ الہیہ اور ان بزرگوں کے وسعتِ حوصلہ میں فرق
 ہے اور جس کسی نے وسعتِ الہیہ کا معنی خوب سمجھ لیا وہ جس قدر رنگارنگ کارخانوں اور گونا گوں
 معاملات پر اطلاع پائیگا اسی قدر انبساط و وسعتِ الہیہ اس کے ذہن میں قرار پاوے گی اور منجملہ
 شیونِ الہیہ کے دشمنوں کے دشمنی کی پرواہ نہ کرنا ہے کیوں کہ حضرت حق کے دشمن اور اس جہادِ مطلق
 کے کافرِ نعمت اس نعمِ حقیقی کی مخالفت اور اس مالکِ حقیقی کے ادا امر کی نافرمانی اور اس کے احکام

شعریم کے مقابلہ اور انبیاء عظیم اسلام کی تحقیر میں کس قدر کوشش کرتے ہیں اور جو کچھ ان کے دل میں ہے اور
 جو کاررواؤں ان بد بختوں پر بندش کرتا اور اپنی ولایت اور کفالت کی مخالفت کے لئے ان کو نہیں مانتا بلکہ
 اگر طریق تادیب کے ایک طرح سے ان پر مواخذہ کرنا چاہتے تو اور قدرتوں اور طاقت کے ساتھ ان کو تادیب کا طریق
 فیضان کرتا ہے خلاصہ کلام یہ کہ دنیا میں اس کا مواخذہ کرنے اور تادیب لینا جتنا ہے مجھے خبر ہے ان لوگوں
 اپنے نافرمان بیٹے کو تادیب کھلاتا ہے اگر جرم وہ بظاہر نہیں ہے ان کو تادیب جتنی تادیب کے وقت مطلق
 بیٹے کی سزا پر اقدام کرتا ہے لیکن میں اسی تادیب اور سزا میں اللہ کی تادیب کو اپنی اور تادیب کی قدرتی
 دستور ہے اور بالکل اس کو برباد کرنا نہیں چاہتا لیکن جو وہ تادیب لے لیا کرتا ہے وہ تادیب اور تادیب
 ہے لیکن مقصود اس مقام میں یہ ہے کہ وہ تادیب لے لیا کرتا ہے اور تادیب لے لیا کرتا ہے اور تادیب لے لیا
 ہو جائے بلکہ مواخذہ اور بر ملا مت میں اس کی تادیب کا وہ تادیب لے لیا کرتا ہے اور تادیب لے لیا کرتا ہے
 خلاصی کا راستہ کرتا ہے اس مواخذہ سے وہ تادیب اور تادیب لے لیا کرتا ہے اور تادیب لے لیا کرتا ہے اور
 ہلاکت سے نجات کا راستہ اس پر ظاہر ہو جائے اور ان تمام تادیبوں کی تادیب لے لیا کرتا ہے اور تادیب لے لیا کرتا ہے
 نفوس کا ظہر پر پڑ جاتا ہے اور تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 پر پہنچا ہوا اور وہ ان امور کو دیکھ کر تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 سبب اس کے دل میں تادیب اور تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 اسی لئے زمینوں کے کام کو چھوڑنے والی ہیں بارگاہ ہوں کے دل میں تادیب اور تادیب لے لیا کرتا ہے
 پیدا ہوتا کیونکہ وہ جو ان کی تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 کے لائق نہیں سمجھے اور تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 عالم اسکانی میں مطلقاً تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 ہیں پس اوجہ تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 چاہے اور تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے
 آتا ہے اور تادیب لے لیا کرتا ہے اور تادیب لے لیا کرتا ہے اور تادیب لے لیا کرتا ہے

لازم ہے کہ مراقبہ الوہیت کا شغل اختیار کرے اور مراقبہ الوہیت سے صرف یہ مقصود نہیں کہ الوہیت کے معنی کا تصور کرے بلکہ مقصود یہ ہے کہ اس کمال کو تصور کر کے اپنے نفس کے آئینہ میں اس کے انعکاس کی خواہش کرے کہ تخلقوا بأخلاق اللہ اسی معنی کی طرف اشارہ ہے۔ اور جب معاملات مذکورہ میں سے کوئی معاملہ اس کو پیش آئے مثلاً کسی قوم کی ریاست اس کے سپرد ہو یا مختلف قسم کے معاملات اس پرجوم کرے یا کوئی مخالف اس کی مخالفت میں زور لگائے تو اس معنی الوہیت کو سوچ کر بمقتضائے اسی شان الہی کے محض تشبہاً باللہ معاملہ کرے غرض کہ اس کا حال اس شخص کے حال کی طرح ہو جیسے محبوب کی وضع نشست و برجاست اور زنی و لباس وغیرہ ہر معاملہ میں اس کے عقل و خیال کو مالا مال کر کے اس کے تمام بدن میں سرایت کر جائے مثلاً جب کسی سے کلام کرتا ہے تو وہی محبوب کا سا لہجہ اس سے جلوہ گر ہوتا ہے اور جب چلتا ہے تو وہی محبوب کی سی رفتار اس سے صادر ہوتی ہے اسی طرح اخلاقی الہیہ صاحب اس مراقبہ کی صلب نفس سے صادر ہوتی ہے اور اس کی تمام قوتوں میں سرایت کر جاتے ہیں۔

قائد ۵۔ مخفی نہ رہے کہ مراقبوں کے آثار تین طریق پر ظاہر ہوتے ہیں: اول یہ کہ جس چیز کا مراقبہ طالب حق کرتا ہے اسی چیز کے لوازم اس کے نفس میں ظاہر ہوتے ہیں اس کی مثال اس طرح ہے کہ کوئی شخص کریم ایک لطیف غذا کھا رہا ہو اور ایک بھوکے مغلس نے سوال کی آنکھ اس غذا پر لگائی ہو اور نہایت طبع کے ساتھ اسے ناک رہا ہو تو ضرور ہے کہ وہ کریم انفس اس غذا کا ایک آدھ لقمہ اس مغلس کو دیکھا اسی طرح جب طالب حق اپنی بصیرت کو نہایت خواہش اور کمال طلب کے ساتھ شیون الہیہ میں سے کسی شان پر جیسے غفلت یا الوہیت یا معاملات ربانیہ میں کسی معاملہ پر اس کریم مطلق اور اس کے خاص بندوں کے درمیان گذرتے ہیں جیسے خلت اور محبوبیت لگائے رہتا ہے تو البتہ اس شان کے لوازم اور اس معاملہ کے آثار میں سے کچھ حصہ طالب کی استعداد کے انداز پر اس کے نفس کے آئینہ میں جو نامرضیات حق کے رنگ بے مصفا ہے منعکس ہوتا مثلاً اگر مراقبہ غفلت کیا ہو تو اسے طلاً اعلیٰ میں ایک قسم کی وجاہت حاصل ہو جاتی ہے اور محض

کائنات پر ایک قسم کی سلطنت اور حکومت حاصل ہو جاتی ہے اور اگر اس نے مراقبہ الوہیت کیا ہے
 تو اس کو درست حوصلہ اور بڑی کا مقابلہ نیکی کے ساتھ اور عفو اور حلم کا ملکہ ہاتھ آجاتا ہے اور اگر مراقبہ
 خلت کا کیا ہے تو اس پر بعض معاطل غلت کا جیسے مکالمہ اور مسامرہ ظاہر ہو جاتا ہے اور دوسرا طریق اس
 طالب کو مقبولیت عاتقہ کا حاصل ہو جاتا ہے اور اعلیٰ اور اوسط اسفل اور ارواح مقدسہ اور قلوب صلیبہ بنی آدم
 میں اس کا ہر ذریعہ ہر جہان اور یہ امر باب اول میں ثمرات چہ ایمانی کے ذکر میں مفصل لکھا جا چکا ہے، مفسر
 طریق "نوافل عطایا" ہے جس طرح کسی مغلس نے ایک نسیم کے لذیذ طعموں اور مزیدار میووں اور عمدہ
 پوشاکوں کی طرف آنکھ لگائی ہوئی ہو اور ان چیزوں میں سے کسی قدر کے حاصل ہو نیکا امیدوار ہو پس ان
 چیزوں کا مالک قدر ان چیزوں کو بھی اپنے بندے اور کوئی اور چیز بھی جو اس مغلس کے مناسب محل پر
 اگر یہ شہادہ مذکورہ کی جنس سے ہو اس کو عطا کرے مثلاً مغلس نے طبع کی آنکھ غذا پر لگائی ہوئی تھی اور اس
 میں کسی قدر حال ہو نیکا امیدوار تھا تو اس طعام کے مالک نے غذا میں سے بھی ایک قسم اس کو بخش دیا
 اور کچھ نقد بھی لے دیدیا تاکہ اپنے عود بخ ضروریہ اس نقد کی بدولت پوری کرے اور بعض اوقات
 میں اس طرح اتفاق پڑتا ہے کہ وہ مغلس اس شے کی لیاقت نہیں رکھتا جس پر اس نے طبع کی آنکھ لگائی
 ہوئی تھی مثلاً وہ بیمار ہے اور لذیذ میووں کے حاصل ہونے کی طبع رکھتا ہے پس ان میوہ شہا کا مالک
 حکم ضرورت اس مغلس کو کوئی ایسی چیز جو جنس فواکہ سے نہ ہو جیسے ٹوپی یا تبا دیکر اسکی تسلی کر دینا
 اور ان بخششوں کو جن کے حاصل ہونے کی امید نہ تھی نوافل عطایا کہتے ہیں۔ اسی طرح طالب جن
 جب بیرون الہی میں سے کسی شان، یا معاملات ربانیہ میں کسی معاطلہ کا مراقبہ کرتے تو کبھی تو نوافل عطایا
 سے کامیاب ہوتا ہے باوجود حصول ثمرات اس مراقبہ کے یا بدوئی حصول ان ثمرات کے۔ اور یہ
 نوافل عطایا کسی قاعدہ اور قانون میں جو عقول بشریہ اور اک کر سکیں ضبط نہیں ہو سکتے کیونکہ اس
 عطیہ نافلہ کی تعیین اس مراقبہ کے آثار کی مناسبت پر منحصر نہیں بلکہ اس طالب کی استعداد کی
 مناسبت پر موقوف ہے مثلاً کوئی شخص ابتدائے آفرینش میں ذکی العقل نہایت تیز ذہن پیدا
 ہوا ہے اور طلب راہ نبوت کے وقت میں اس نے مراقبہ عظمت کی مشق کی پس اس کے آثار مرتب

ہوئے یا نہ ہوئے لیکن اعلیٰ درجہ کی ذکاوت ذہن اور علوم مرصیہ حق میں نہایت تیز فہمی اسکو نصیب ہو جائیگی اور اسی طرح جو شخص طہارت فطرت پر پیدا کیا گیا ہے اسکو عبادات حقہ کی توسیع اور پرہیز گاری کا ملکہ حاصل ہو جائیگا۔ اگرچہ یہ امور مذکورہ مراقبہ عظمت کے آثار سے بالکل کچھ مناسبت نہیں رکھتے۔ یہی سبب ہے کہ اکثر طالبین راہ حق اس طریق کے اشغال اور اعمال کی منزلت کرتے ہیں اور جب ان کے آثار کا حقہ اپنے آپ میں نہیں پاتے تو محدودی کی صدا اور یأس اور ناامیدی کے کلمے ان کی زبان سے صادر ہوتے ہیں حالانکہ وہ یہ نہیں سمجھتے کہ ممکن ہے کہ انہی اشغال و اعمال کی برکت سے کوئی اور امر ان امور سے جو اثر تعالیٰ کے نزدیک مقبول ہیں انکو حاصل ہو گیا ہو اگرچہ ان اشغال و اعمال کے آثار کی جنس سے نہ ہوں اور ان اشغال و اعمال ان امور کے درمیان مناسبت نہ ہونے کی وجہ انکی عقل حقیقت حال پر واقف نہ ہوئی ہو اور اسی طرح اس راہ کے بعض طالب جو گذشتہ اہل کمال کے قصے سنتے ہیں کہ فلاں شخص کو فلاں شغل اور عمل کے سبب ننان کمال حاصل ہوا تھا۔ پھر خود وہ شغل اور اعمال بجالاتے ہیں اور اس کمال کا کچھ اثر اپنے آپ میں نہیں پاتے تو تعجب اور حیرانی کے ویرانہ میں گمستہ ہو جاتے ہیں پس کبھی تو ان قصوں کو جھٹلانے لگتے ہیں اور کبھی اس عمل کے شروط و ارکان میں شک کرنے لگتے ہیں کہ شاید یہ عمل اس عمل اخیر ہو جو اس بزرگ سے صادر ہوا تھا۔ حالانکہ یہ نہیں سمجھتے کہ وہ کمال جنس نوافل عطا یا تھا۔ اس عمل کے آثار کے قبیل سے۔ واللہ اعلم بالصواب وهو الہادی الی طریق الرشاد۔

جھٹانا فادہ۔ جب مراقبہ الوہیت اپنے کمال کو پہنچا اور اس کے آثار پیش از پیش ظاہر ہوئے اور کمال و تکمیل کا مقام اس کے سپرد ہو گیا، اور خلافت عن اللہ کا مرتبہ اس کو نصیب ہوا بعد ازاں بعض کالموں کو ایک ایسا مقام ظاہر ہوتا ہے کہ تحریر اور تقریر کی خلعت اسکی تصویر کے قدر کو تارہ اور نازیب ہے۔ اور یہ مقام انکشاف وجہ اللہ کا ہے۔ اور آیت **وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهًا أَسْمَىٰ** کی طرف

۱۔ اور روک اپنے نفس کو ساتھ ان لوگوں کے کہ پکارتے ہیں اپنے رب کو صبح اور شام ارادہ کرتے ہیں اس کی رضا مندی کا۔

باریک سی ریز ہے۔ بہر چند واضح کرنا اس مقام کا تقریر اور کلام سے متصور نہیں۔ صریح
 لذت ہی نشناکی بخدا تاہم جہتی۔ لیکن اس کا خیال میں لانا اگرچہ تخمیل ناقص ہی ہو ایک مقدمہ
 کی تہدید پر موقوف ہے۔ ریمان بن کا اس طرح ہے کہ ہر امر کا ادراک خواہ وہ امور محسوس ہو یا امور غیبیہ
 اس کی مثل کے واسطے ہو سکتا ہے مثلاً احساس افوار شہادویہ کا نور بصر سے ہوتا ہے اسی طرح
 تمام عوارض جسمانیہ محسوسہ کا ادراک آلات جسمانیہ ظاہرہ سے حاصل ہوتا ہے جن کا نام حواس رکھے
 ہیں۔ اسی طرح ادراک عالم مثال کا قوت خیال کے ساتھ ہوتا ہے جو اس عالم کا نور انسان کے
 بدن میں رکھا ہوا ہے۔ اور علیٰ ہذا القیاس ان امور کا ادراک جو بین الخیر و التعلیق میں یعنی نہ تو بالکل
 مادہ سے مجرد ہیں اور نہ پوری طرح سے مادہ سے تعلق رکھتے ہیں۔ قوت و اہم کے ساتھ ہوتا ہے جو
 بین العقل و الحواس ہے اور اسی طرح کلیہ عقلیہ اور جزئیات مجردہ کا ادراک قوت عاقلہ سے ہوتا ہے
 جو مجرد اور بساطت میں ان امور کے مشابہ اور مماثل ہے، اور اسی قیاس پر میں تمام لطائف انسانیہ
 مثلاً تجلی اعظم اور حقائق طلاء علی کا ادراک لطیفہ سر کے ساتھ ہوتا ہے اور وجود منبسط کا ادراک
 لطیفہ حسی سے جو کہ حقیقت جامعہ انسانیہ کا لب لباب ہے اور اس کا نام قلب رکھتے ہیں۔ پس یہیں سے
 سمجھنا چاہئے کہ دریافت کرنا اس ذات بے کیف و بیچون و بیچگون و بے شبہ و بے نمون کا جو کہ تمام
 تجلیات سے برتر ہے حتیٰ کہ وجود منبسط بھی جو تمام تجلیات کی اصل ہے اور وہ ذات والا صفات
 جو تمام تنزلات سے معترسی ہے حتیٰ کہ وجود منبسط سے بھی جو تمام تنزلات میں سے شامل تر ہے
 اور وہ ذات پاک جو تمام موجودات کی مماثلت سے کسی صفت میں صفات منترہ ہے۔ یعنی ذات
 کے اس مرتبہ کا دریافت کرنا جس کو مجہول مطلق اور ممنوع تصور قرار دیتے ہیں سوا نور قدسی الہی کے
 کسی اور چیز سے ممکن ہے چنانچہ اس حدیث شریفہ میں کہ **إِنَّ اللَّهَ خَلَقَ خَلْقَهُ فِي ظِلْمَتِهِ خَالِقِي**
عَلَيْهِمْ مِنْ نُورِهِ فَمَنْ أَصَابَهُ مِنْ ذَلِكَ النُّورِ اهْتَدَى وَمَنْ أَخْطَا خَضَلَّ۔ اسی معنی کی

یعنی اللہ تعالیٰ نے اپنی خلقت کو ایک ظلمت میں پیدا کیا۔ پھر ان پر اپنے نور سے کچھ نور ڈالا تو جس شخص کو وہ نور پہنچا
 اس نے ہدایت پائی اور جس کو وہ نور نہ پہنچا وہ گمراہ ہو گیا۔

طرف اشارہ ہے پس اسی نور قدسی کو ابتدائے آفرینش سے سعادتمندوں کی عقل میں ودیہ رکھا، پس وہ
 نور حق کا ایک قطرہ نور بصری کے قائم مقام ہے جو مجمع النور میں پوشیدہ ہے اور چنانچہ البصار دیکھنے کا سبب
 فی الحقیقت وہی نور ہے اور آنکھ کے تمام پردے بلکہ خود آنکھ کا جرم اس نور کے قالب ہیں اور تمام ظاہری
 نور جیسے چراغ کا نور اور شمع کا نور اور آفتاب اور ماہتاب کا نور اس کے موید آئے ہیں کیونکہ اگر وہ نور بصری
 مجمع النور میں ودیہ رکھا ہوا نہ ہوتا تو البتہ وہ شخص اندھوں کے گروہ میں شمار کیا ہوا ہوتا۔ اور اندھے
 آدمی کو آنکھ کے جسم اور ظاہری نوروں کے کچھ فائدہ نہیں پہنچتا پس عوام الناس اگرچہ ظاہر حال میں ایسا
 خیال کرتے ہیں کہ آنکھ کی بدولت یا آفتاب کی روشنی کے ذریعہ سے دیکھتے ہیں لیکن اگر حقیقت امر
 میں تامل کریں تو البتہ سمجھ لیں کہ البصار کا آلہ فی الحقیقت وہی نور بصری ہے، لیکن چونکہ وہ نور آنکھ
 کے راستے سے باہر آتا ہے اسلئے سببیت کو آنکھ کی طرف بھی منسوب کر سکتے ہیں اور چونکہ انوار ظاہرہ
 اسی نور بصری کے موید ہیں اس سبب ان انوار کو بھی البصار کہہ سکتے ہیں حالانکہ حقیقت میں خود ان
 کا ادراک اسی نور کے طفیل سے ہوتا ہے چہ جائیکہ دوسرے امور کا ادراک اسی طرح آلہ ادراک ذاتی بحث
 اور توجہ الی اللہ کا سبب وہی قطرہ نور قدسی کا ہے۔ جو ابتدائے ظہور ارواح کے اہل سعادت کو
 نصیب ہوا تھا، اور ابدان کی پیدائش کے بعد لطیفہ عقل کی تہ میں پوشیدہ کیا گیا۔ اور اسکے شعاع
 لطائف باطنہ انسانیہ میں طرح طرح کے اقسام اور گوناگون رنگوں کیساتھ ظاہر ہوئے ہیں۔ جیسے آفتاب
 کا شعاع بسیط مختلف رنگوں اور طرح طرح کی شکل والے شیشوں میں۔ اور وہ نور قدسی انوار قاہرہ
 غیبیہ کے ساتھ جیسے آسمانی کتابوں کا نازل ہونا اور انبیاء کرام اور علماء ذوی الاحترام اور اولیاء
 عظام کا وجود انبساط اور انشراح پاتا ہے معنی نہیں کہ یہ انوار غیبیہ انسان کے نفس میں اس نور قدسی
 کے پیدا ہونے کے سبب ہو جاتے ہیں بلکہ وہ نور قدسی توازن الازال سے نفوس کے اندر ودیعت
 رکھا ہوا ہے۔ اور یہ انوار غیبیہ اسکے انبساط اور انشراح کا سبب ہو گئے ہیں پس اگرچہ سالکان راہ
 ولایت اور طالبان راہ بتوت ابتدائے احوال میں ایسا خیال کرتے ہیں کہ حق جل و علا کا ادراک
 لطیفہ قلب یا لطیفہ سر یا لطیفہ خفی یا ان کے امثال سے ممکن حاصل ہوا ہے یا بسبب نزول کتب

سادہ کے اور مجرد انبیاء اور اولیاء کے ہمیں توجہ الی اللہ نصیب ہوئی ہے لیکن اگر حقیقت کار کا کھنڈک میں
 تو البتہ جان لیں کہ توجہ الی اللہ کا حقیقی سبب وہی نور قدسی ہے جو ازل الازل میں انکو نصیب ہوا ہے
 اور تمام لطائف باطنہ کو اسی نور نے رونق بخشی ہے اور کتب ساویہ اور انبیاء علیہم السلام کی حقیقت بھی اسی
 نور کے سبب ان کے ذہن میں قرار پڑ گئی ہے اسی لئے جو شخص ازل الازل میں اس نور سے محروم رہا جیسے
 ابوہل اور ابولہب اس کے حق میں یہ انوارِ قاہرہ عظیمہ اور لطائف باطنہ انسانیہ کچھ نفع نہیں پہنچا سکتے۔
 اور ملو زراد اندھے کی طرح روز روشن میں ہلاکت کے گڑھوں میں گرتے جاتے ہیں۔ ہاں اتنی بات ضرور ہے کہ
 اسی نور قدسی کا شعاع لطائف انسانیہ کے رنگ میں ظہور فرماتا ہے اور اختلاف لطائف کے انداز پر اس میں
 اختلاف عظیم راہ پاتا ہے اور ہر لطیفہ میں توجہ الی اللہ کی ایک قسم اور تجلیا ربانیہ میں سے ایک قسم کی تجلی کا
 انکشاف اور معارف حضرت حق سبحانہ و تعالیٰ کے آثار میں سے ایک قسم کے آثار جو اس لطیفہ کے مناسب ہوتے ہیں
 ظاہر کرتا ہے اور دوسرے لطیفہ میں ان امور مذکورہ کی ایک اور نوع ظاہر فرماتا ہے اور اس لطیفہ انورانیہ کو ہم حجر
 بحث کے نام سے لقب کرتے ہیں پس حجر بحث کو عقل کے جگہ میں اس چراغ کی طرح تصور کرنا چاہئے جو مختلف
 رنگ والے شیشوں کے پردہ میں روشن کیا ہوا ہو۔ جب یہ مقدم ذہن نشین ہو گیا پس جاننا چاہئے کہ جس طرح
 اجرامِ علوی جو ستارے کے وقت نمودار ہوتے ہیں اگرچہ ان کا نور وہی آفتاب کا نور ہے جو ان ستاروں کے حقیقی
 اجرام میں منعکس ہو کر مختلف رنگوں اور گونا گوں لباسوں میں ظاہر ہو کر دیکھنے والے کی نظر میں جلوہ گر ہو گیا
 لیکن جب آفتاب افق سے طلوع ہوتا ہے تو تمام مختلف انوار آفتاب کے نور بسط میں محو ہ جاتے ہیں اور
 ایک نورانی چادر یک رنگ تمام علویات اور سفلیات کے بساط پر تانی جاتی ہے اور حقیقت اس کی یہ ہے
 کہ مراتب انکاسیہ آفتاب کے اسی نور آفتاب کے اصلی مرتبہ میں محو و منطس ہو جاتے ہیں اور سب فرع اور
 اصل یک رنگ ہو جاتے ہیں اسی طرح جب نفس کا کام حجر بحث کے مرتبہ میں بے پردہ جا پڑتا ہے اور اپنے
 لطائف باطنہ کے تمام لباس اتار دیتا ہے تو حجر بحث سے ایک مقدس شعاع ظاہر ہوتی ہے اور لطائف
 کو اپنا ہرنگ بنا لیتی ہے۔ اور تمام باطن اس سالک کا سر یاؤں تک حجر بحث ہو جاتا ہے اور
 اس کی مثال اس شخص کی سی مثال ہے جس کے تمام بدن میں تمام نور بصری سر پہ سر پہ کر جائے اور

اور یہ حال اس حال کا غیر ہے جو سالک راہِ ولایت
 کو بتا دیتا ہے کہ اس کا دل و سحت پکڑ جاتا ہے اور تمام بدن انکا ایک ہی گم ہو جاتا ہے پس
 انکارِ عام ہو کر دل بوجاتا ہے کیونکہ یہ حال حجرِ بخت کے انبساط کے مقابل میں وہ نسبت بھی نہیں رکھتا
 تھا بلکہ یہ کہہ دیتا ہے کہ یہ حالت ہے کیونکہ نہایت اس حال کی یہ ہے کہ تمام وجود سالک کا تجلی
 قلبی کے اندر ہی آتا ہے اور اس کا مال یہ ہے کہ اس صاحبِ کمال کا تمام باطن ذاتِ بخت کے
 اولیٰ کا واسطہ ہو جاتا ہے اور ان دونوں حالتوں میں بڑا فرق ہے۔ قصہ کوتاہ یہ کہ جس شخص کا تمام
 وجود قلب ہو گا وہ اس شخص کے سامنے جس کا تمام بدن حجرِ بخت ہو گیا کیا تب رکھتا ہے۔ اور جب کوئی شخص
 کا باطن میں حجرِ بخت ہے تو جو اور دوسرے لوگوں کے لئے باعثِ کدورت اور موجبِ قبض ہوتے تھے
 ان شخص کے باطن میں مطلق کوئی اثر نہیں کرتے۔ مثال اسکی ایسی ہے کہ کوئی شخص علومِ دقیقہ کی مشقت
 و محنت کرتا ہے اور اس کا تمام کاروبار قوتِ عاقلہ سے تعلق رکھتا ہے تو جو اور جو اس ظاہرہ کی
 کدورت باعثِ بخت ہوتی ہیں جیسے آنکھوں کے سامنے پردہ پڑ جانا یا کان کے سوراخ میں روئی دیدینا وہ اس
 کے کام میں کسی طرح خلل انداز نہیں ہو سکتے۔ یہ ہے وہ مضمون جو اس مقام کی تصویر میں احاطہ تحریر اور
 حیرتِ تقریر میں گنجائش رکھتا ہے۔ لیکن گنہ اس مقام کی سو وہ دراء، اور اثناء، و دراء اور اہ ہے۔

فقائدہ۔ جانا چاہئے کہ طالبینِ راہِ نبوت کے دلوں کو جس حسبِ ایمانی کے غلبے اور فناء اور روح کے
 رونق کے سبب خواہشوں اور آرزوؤں کے نقشوں صاف اور معزز ہو جاتی ہیں یہاں تک کہ بجز طلب
 حقیقیٰ حتیٰ کسی امر کی طلب اور دو جہان کی نعمتوں میں کسی نعمت کی غربت ان کے تہ دل میں قرار پکڑتی اور
 دلیاوی مزوں اور اخروی نعمتوں میں سے کسی چیز کی طرف التفات ان کے مصمم طلب ظاہر نہیں ہوتی یہاں
 تک کہ ایک بار اللہ جل شانہ کا مبارک نام جو ان کی زبان پر جاری ہوا اگر اس کے مقابلہ میں دونوں جہان
 کی نعمتیں انکو بخش دیں اور چھوڑی سی اطاعت کو دو جہان کی نعمتوں کی عبادت کرنے کی ترغیب دیں تو البتہ ان
 کے حق میں سببِ و تم کی جا بجا ہوگا۔ الغرض اس حال کا صاحبِ تمام اعمال صرف محض ذوالجلال کی رضا

مندی کیلئے بجا لاتا ہے اور اس۔ اور آیت مع الذین یدعون ربہم بالغداۃ والعشیٰ یریدون وجہہ

انہی لوگوں کی نشان کا بیان ہے۔ اور جب اس طریقہ والے سرکومت کے مقام سے تجاوز کر جاتے ہیں اور بلند
 درجہ پر ترقی کر جاتے ہیں اور بڑے بڑے منصبوں پر جا پہنچتے ہیں تب ان کے دل میں اور ملائمہ طبیعت کم طرف
 اور خالص مرغوباً کو نین رغبت پیدا ہو جاتی ہے اور طبیعت کو ناپسند چیزوں سے آڑھم کر دیا اور نین نفرت پیدا ہو جاتی
 ہے لیکن اس وجہ سے کہ اپنی طاعات کے مقابلہ میں کسی مرغوب چیز کی درخواست یا کسی مکروہ چیز کے دور ہونے
 کی خواہش کرتے ہیں حاشا وکلا کیونکہ یہ بزرگوار لوگ اپنے اعمال کو اپنی چیز نہیں سمجھتے تاکہ ان کے مقابلہ
 میں کسی ہزار کے امیدوار ہوں بلکہ ان کی مثال ایسی ہے کہ ایک بادشاہ عالی جاہ کی رعایا میں سے کسی شخص نے
 بادشاہ کی رضا جوئی کی خاطر بڑی مدح حیران دہ سرگردان رہ کر اور تخت سلطانی کے مناصب میں جیسے سپہ گری
 اور جہاد اور وغیرہ امتثال اور بندگیوں کے آخر الامر قبولیت اور رضامندی سلطانی کے مقام میں
 پہنچ کر کفالت و دکالتِ شاہی کا عالی منصب حاصل کیا۔ اور اس کا لقب جلیلہ خاص رکھا گیا پس اس
 حالت میں اس کو مرتبہ حاصل ہو گیا کہ جو عمدہ چیزیں اس کے موٹی کے زیر حکومت اور اس کی سلطنت کے اندر
 موجود ہیں ان کی خواہش کرے اور جو نفیس چیز یا شاہی خزانوں میں موجود ہے اس کی درخواست کر سکتا ہے اس
 وجہ سے اس چیز کو اپنے علاوہ جیلگی کا بدل جانتا ہے یا اپنی اور اپنے خدما کی جہا سمجھتا ہے کیونکہ اس قسم کی
 طلب اس کے حق میں ایک قبیح عیب ہے کہ اپنے آپ کو بلند مرتبے سے نیچے گرا کر مردودوں کے شمار میں داخل
 کرتا ہے بلکہ اس وجہ سے کہ اس علاقہ کا مقصد ہی یہی ہے کہ اپنی تمام حاجتوں کو جن کے منجملہ طلب مرغوبات
 اور مردو ہا سے پناہ مانگتا ہے اپنے موٹی ہی سے طلب کرے اور پس۔ اس طرح یہ ارباب کمال جب مرتبہ
 اہم طفا اور اجتناب اور قبولیت اور محبوبیت پر کامیاب ہوتے ہیں اور تمام مقصد صدق میں رسوخ قدم انکو
 نصیب ہو جاتا ہے اور درجہ شمول رفیقِ اعلیٰ سے فائز ہو جاتے ہیں اور بندہ خاص اور عبد بااختصاص
 ان کا لقب ہو جاتا ہے اس وقت البتہ ان کے دل میں امور مرغوبہ دارین کی طرف میلان ہو جاتا ہے
 اس لئے وہ امور اپنے موٹی کے خزانوں میں موجود ہیں اور بسبب اس بات کے کہ مقام قبولیت میں راسخ
 اقدام ہو چکے ہیں ان کو کسی چیز کی طلب اگرچہ نہایت رفیع اور بدیع ہو رکاوٹ نہیں۔ اس لئے ان چیزوں
 کو طلب نہیں کرتے کہ ان امور کو اپنے اعمال کی جزا سمجھتے ہیں بلکہ اس لئے کہ علاقہ عبودیت کو زیادہ تر

رونی ہو جائے۔ یہی وجہ ہے کہ خطرہ نقصان کا طلب کرنا ان کے حق میں زیادہ قرب کا موجب ہوتا ہے

موکی اندر درخت آتش دید سبز تر شد آن درخت از نار

شہوت و حوی مرد صاحب دل این چنین دان دایاں چنین انگار

القصہ جب اس کمال کے صاحب اس مقام و حال میں پہنچتے ہیں تو یہ سبب اختلاف استعداد و جبلت کے

تین فریق ہو جاتے ہیں: ایک قوم تو اپنے منصب میں کمالِ علو اور مقامِ قبولیت میں نہایت راسخ اقدام ہونے

کی وجہ سے دونوں جہان کے مرغوبات اور کمزوریات کو اور دارین کے مصائب و مشکلات کو نہایت

ادنی اندر سے سمجھ کر طلبِ مرغوب کی طرف اور کمزورہ سمجھ گئے اور اذالہ مصائب اور استحلال

مشکلات کی طرف جو کچھ ذرہ اتفاقات ان کے تبدیل سے صادر نہیں ہوتی نہ بسبب ہجومِ سرگرمیت کے

اور کمزورہ اور مرغوب میں تمیز اور فرق نہ کرنے کے سبب بلکہ ان کے منصب کے کمال اعلیٰ ہونے اور ان

اور کمزورہ کے نہایت ادنیٰ ہونے کے سبب الحاق کرنا نہایت اس سے بہت بلند ہے کہ ایسے

اور کی طرف ان کے دلوں میں اتفاقات اور میل پیدا ہو اور نکالنے منہب اور مراتب کے ساتھ خوش

و خرم ہونا اس اعلیٰ ہے کہ کوئی اور خوشی طلب کرے اگرچہ اس حد تک ان کو عرضِ حاجات کا رتبہ حاصل

ہو گیا ہے، کہ نظرِ عتبار بانی اور کفالتِ رحمانی کے سبب ان کی دعا و واجبِ الاجابت اور ان کا توفیق

واجب القبول ہو گیا ہے۔ اور دوسری قوم عرضِ حاجات اور دعا کے عملی مشکلات اور طلبِ مرغوب اور دعا

دفع کمزوریات اور شفاعت میں سعی کرنے میں بنا بر استحکامِ علاقہ و عموماً اور اظہارِ حاجت کے جو بندہ

ہونے کا شمار ہے اور بلِ اضطرار اور بابِ حاجت اور شفقت کرنے کیلئے اچھت و جلاک اور

سرگرم ہوتے ہیں۔ اور تیسری قوم بھی فریقِ ثانی کی ہم مشرب ہوتے ہیں کہ ان کے دل میں طلبِ مرغوبات اور

استحلالِ مشکلات اور شفاعتِ ذویِ الحاجات کی خواہش پیدا ہوتی ہے لیکن یہ سبب کمالِ ادب کے

اور کفالتِ حاضر حق سبحانہ و تعالیٰ پر اعتماد کر کے باوجود کمال اس اعتقاد کے کہ علمِ ازلی تمام اشیاء

کے اسرار اور ان کے باطن کو محیط ہے، زبانِ حال پر اتکاد کر کے اکثر اوقات زبانِ حال کو کام میں نہیں

لگاتے کہ مقولہ حسنیتی من سرانی علمہا یحالیٰ اس قسم کے بزرگوں کی شان کا بیان ہے۔

اور حتی محل و علاقہ الہی دعا و دعائی قبول فرماتا ہے۔ اور انکی دل صاحبزادہ فرماتا ہے، یاں لو کہ ان کے معتقے دلی خود بخود جلا تفریلا ہر کر دیتا ہے۔ اور انکو بلکہ تمام بزرگانِ محضیٰ قریب کو اس لہر پر مطلع فرماتا کہ اس امر کا ایجاد محض نئی وضاحتی اور انکی دلی خواہش کے پورا کرنے کیلئے ہوا ہے۔ اور یہ امر انکے زیادتا اعتبار اور کمال افتخار کا باعث ہوتا ہے۔ اور اس معاملہ کے سبب اپنے آقائے امتثال میں ان کو بہت بڑی رعایت حاصل ہوتی ہے۔ **قائدہ:** اگرچہ ان تین فرقوں میں سے ایک گروہ کو دوسرے گروہ پر میں ترجیح ابو جہ فیضت دینا غلط محض اور خطائے مرتکب ہے ح ہر گئے رازنگ دو بونے دیگر مست۔

لیکن طاعلیٰ میں زیادتا اعتبار اور وجاہت پر نظر کر کے تیسری قوم کو دوسری پر ایسی فضیلت حاصل ہے جو اولیٰ صفیوں کے کسی پر مخفی نہیں۔ اسی طرح یاں لکھنا کہ قوم ثانی کیلئے علاوہ وجود کے مقتضیا کا ہر مہیا اور انکی سوسختی سے عام لوگوں کو فیوض غیبیہ پہنچنے تکاب اور خلقت کے درمیان انکو وسیلہ ہونے کا مقام حاصل ہے قوم ثانی کو اول بر فضیلت حاصل ہے جسکی عاقل پر پڑوہ ہے۔ **وَاللّٰهُمَّ عَلِّمْنَا**

خاتمہ: بیان میں بعض مساطات اور واردات کے جو حضرت "سید احمد" صاحب قدس سرہ کو دونوں طریق یعنی طریق سلوکِ نبوت اور طریق سلوکِ ولایت کے اثنائے سلوک میں پیش آئے ہیں۔ اگرچہ خود یہ کمالاً جدا۔ آیات کہ یہ کتاب مستطاب ان پر مشتمل ہے اپنی حقیقت پر دلیل قاطعہ اور برہانی ساطع ہے۔ لیکن چونکہ اس نامہ میں اکثر لوگ قائل کو حال سے بچاتے ہیں نہ حال کو قائل سے، یعنی ان کے نزدیک کمال کی خوبی اور معتبر ہونا بسبب اس اعتقاد کے ہوتا ہے جو اس کلام کے قائل کی نسبت تقلیداً انکو حاصل ہو حالانکہ عقل و دل کو مستطاب کا اعتقاد کلام کے سبب حاصل ہوتا ہے۔ اس لئے اس کتاب مستطاب کے ذیل میں کسی قدر ایسے کلام کرنے کی ضرورت پڑی جو اس کے ماخذ مضامین کا حال بیان کرنے تاکہ ان مضامین کے ناظرین کو یہ سبب اطلاع پانے کے اس لہر پر کہ آنحضرت نے ان مضامین کو کہاں سے حاصل کیا، اور کس شخص سے انکا استفادہ کیا، اطمینان حاصل ہو جائے۔ پس لکھنا چاہئے کہ آنحضرت کی جبلت ابتدائے نظر سے کمال طریقِ نبوت پر اجمالاً مجبول تھی اور اس طریق کے آثار یعنی مناجاتی لذت پانا خصوصاً نمازیں اور شریعہ شریف کی تعظیم کرنا اور اتباع سنت کی کمال رغبت، اور عبادت کے ساتھ اولادہ

ہونے کے کمالِ نفرت، اور طاعانی طرفِ طبیعی میلان اور معامی اور گناہوں سے جلی کر اہمیت سن خرد سالی میں پاپ
 پر ظاہر باہر تھی۔ القصد جلی طہارت کے آثار آجکی طبیعت کی تین میں ظاہر تھے، اور سعادتِ ازلیہ کے انوار آجکی
 جبین مبارک میں روشن تھے تاکہ سعادت کے خزانوں کی کنجی جیسا مدد ہر دو فریق یعنی طریقِ نبوت اور طریق
 ولایت کے بند دروازے کھل جائیں، آپ کے ہاتھ آگے اور دہ کبھی کیا تھی۔ یعنی ملازمت جناب ہدایت مآب
 قدوہ اربابِ صدق و صفایہ احماد فنا و بقا، سید العلماء سند لولیا، حرمہ الشریعہ علی الخلیفین وارث الایثار و
 المسلمین مرجع ہر ذلیل و غریب و مظلوم مردانہ شایخ عبد العزیز متع اللہ المسلمین بطول بقا و داعیہ ناسر
 المسلمین بجدہ و علائقہ کی، اور آپ کو آنجناب کے ساتھ طریقہ تقشید میں بیعت حاصل ہوئی۔ اور حصولِ بیعت
 کے ضمن اور آنجناب کی توجہ کی برکت سے آپ کو نہایت عجیب عجیب معالجات ظاہر ہوئے کہ انہیں وقایع عجیبہ کے سبب
 طریقِ نبوت کے کمالہ جو ابتدائے فطرت میں مخلصا مذبح تھے۔ انکی اب تفصیل اور شرح کی نوبت ہے سنی اور
 معائنات طریقِ ولایت بھی اسی وجہ پر جلوہ گر ہوئے۔ ان سب معالجات اول اور بہتر ہے کہ آپ نے جناب رسالتا
 صلوات اللہ و سلامہ علیہ کو خواب میں دیکھا اور آنجناب صلی اللہ علیہ وآلہ وسلم نے تین عدد چھوہارے اپنے
 ہاتھ مبارک سے آپ کو کھلا اس طرح سے کہ ایک ایک چھوہارے اپنے ہاتھ مبارک سے لیکر حضرت سید صاحب کے
 منہ میں رکھتے تھے اور بعد ازاں کہ آپ بیدار ہوئے اس روایے حقیقہ کا اثر ظاہر باہر اپنے نفس میں پاتے
 تھے۔ اور اسی خواب کی بدولت ابتدائے سلوک نبوت حاصل ہو گیا۔ بعد ازاں ایک دن جناب ولایت مآب
 حضرت علی کریم اللہ وجہہ اور جناب سیدۃ النساء فاطمہ الزہراء رضی اللہ عنہما کو خواب میں دیکھا پس جناب
 علی رضی اللہ عنہ نے آپ کو اپنے مبارک ہاتھ سے غسل دیا اور آپ کے بدن کی خوب اچھی طرح سے شست و شو کی جس
 طرح والدین اپنے بیٹوں کو نہلاتے اور شست و شو کرتے ہیں۔ اور جناب فاطمہ الزہراء رضی اللہ عنہما نے
 نہایت عمدہ اور قریبی لباس اپنے ہاتھ مبارک سے آپ کو پہنایا پس اس واقعہ کے سبب کمالات طریقِ نبوت
 نہایت جلوہ گر ہوئے۔ اور اقبائے ازلی جو کہ ازل الازال میں پوشیدہ تھی منہ نظر پر جلوہ گر ہوئی۔
 اور عنایاتِ رحمانی اور تربیت ربانی بلا واسطہ آپ کے حال کی مشکفل ہوئی۔ اور بے درجے معاملات اور
 بے شمار واقعات وقوع میں آئے۔ یہاں تک کہ ایک دن حضرت حق جل و علانے آپ کا دایہنا ہاتھ

اپنے دستِ قدرت میں پکڑ لیا اور کوئی چیز امورِ قدسیہ جو کہ نہایت رفیع اور بدیع تھی آپ کے سامنے کر کے فرمایا کہ ہم نے تجھے ایسی چیز عنایت کی ہے۔ اور، اور چیزیں بھی عطا کریں گے تا آنکہ ایک شخص نے آپ کے پاس حاضر ہو کر بیعت کی درخواست کی۔ اور چونکہ آپ ان ایام میں علیٰ عموم بیعت نہیں لیا کرتے تھے اس لئے اس شخص کی درخواست کو قبول نہ فرمایا جب اس شخص نے نہایت الحاح اور اصرار کیا تو آپ نے اسے فرمایا کہ ایک دو روز توقف کرنا چاہئے۔ بعد ازاں جو کچھ مناسب وقت ہو گا اس پر عمل کیا جائیگا پھر آپ اجازت اور استفسار کیلئے جنابِ حق میں توجہ ہوئے۔ اور عرض کیا کہ بندگانِ درگاہ سے ایک بندہ اس امر کی درخواست کرتا ہے کچھ سے بیعت کرے۔ اور آپ میرا ہاتھ پکڑا ہوا ہے اور اس جہان میں جو کوئی کسی کا ہاتھ پکڑتا ہے ہمیشہ دستگیری کی پاس کرنا اور حضرت حق کے اوصاف کو اخلاقِ مخلوقا کے ساتھ کچھ مناسبت نہیں پس اس معاملہ میں کیا منظور ہے۔ اس طرف سے حکم ہوا کہ جو شخص تیرا ہاتھ پر بیعت کرے گا اگرچہ وہ لکھو کھا ہی کیوں نہ ہو ہم ہر ایک کو کفایت کریں گے۔ لہذا اس قسم کے واقعات اور ایسے معاملات سنیکر دل میں آئے تا آنکہ کمالاتِ طریقِ نبوت اپنی نہایت بلندی کو پہنچے۔ اور الہا اور کشفِ علومِ حکمت کے ساتھ انجام پذیر ہوئے یہ طریقِ استفادہ کمالاتِ راہِ نبوت۔ لیکن کمالاتِ راہِ ولایت کے استفادہ کا طریق پس اول کچھ لینا چاہئے کہ اولیاءِ اللہ کے طریق میں سے ہر طریق میں مجاہد اور ریاضت اور اشغال و اذکار اور مراقبات معین کئے ہوئے ہیں اور ان امور میں سے ہر ایک نام طالب کے نفس میں ایک قسم کا اثر پیدا کرتا ہے اور خیراتِ اشغال کے توارکے سبب ایک امر مستقر طالب کے نفس میں پیدا ہو جاتا ہے کہ اس امر کے سبب طالب کا عالمِ قدس ارتباط ہو جاتا ہے۔ اور وہی امر حضرت حق جل و علا کیساتھ طالب کے علائقہ کا موجب ہوتا ہے۔ اور وہ امر ہمیشہ طالب کے نفس میں موجود رہتا ہے خواہ اس امر کی طرف طالب کو ملاحظہ ہو یا نہ ہو۔ ہاں اس امر کی طرف ملاحظہ کے سبب اس کے آثار ظاہر ہوئے ہیں و نیز جو ہر نفس میں پوشیدہ رہتے ہیں اور اس امر کو عرفِ قوم (مونیہ) میں نسبت کہتے ہیں مثال اس کی یہ ہے کہ ایک شخص معقول کی کتابوں کی مزاولت کرتا ہے۔ یا دوسرے صنائع میں جیسے موسیقی یا ہنگری یا زرگری کی مشق کرتا ہے تو البتہ کچھ مدت کے بعد ایک امر مستقر حادث ہو جائیگا کہ اس کو ملکہِ صناعت کہتے ہیں اور وہ

ملكہ اشخاص کے نفس میں مستقر رہتا ہے خواہ وہ شخص اس ملكہ کی طرف التفات کرنے یا نہ کرے۔ ہاں البتہ
 جب شخص اس ملكہ کی طرف التفات کرتا ہے اور اس کو ظاہر کرتا ہے تو اس کے آثار ظاہر ہوتے ہیں ورنہ
 پوشیدگی کے پردہ میں مخفی رہتے ہیں۔ جب اس مقدمہ کی تمہید ہو چکی تو جاننا چاہئے کہ اگرچہ عادیۃً اکثر
 اس قانون پر جاری ہے کہ کتاب و سنت کے مضامین کتب عربیہ اور فنون ادبیہ کی تحصیل کرنے کے بعد
 حاصل ہوتے ہیں لیکن بعض نفوس کاملہ کو بطریق خرق عادت پہلے پہل ان مضامین لطیفہ پر اطلاع
 بخشتے ہیں اور اس کو اصطلاح قوم میں علم لدنی کہتے ہیں۔ اور فنون ادبیہ بعد اس کے ثانیاً انکو
 میسر ہوتے ہیں بلکہ کبھی ایسا بھی ہوتا ہے کہ مبادی کے حاصل کرنے میں دوسرے مبدیوں کی طرح
 اس فن کے استادوں کے محتاج ہوتے ہیں۔ بلکہ کبھی کبھی مبادی سے عاری ہی رہ جاتے ہیں۔
 القصد حضرت سید صاحب کو تینوں طریقوں یعنی قادریہ، چشتیہ، نقشبندیہ کی نسبت مبادی سے پہلے حاصل
 ہو گئی لیکن نسبت قادریہ اور نقشبندیہ کا بیان تو اس طرح ہے کہ حضرت مولانا شاہ عبدالعزیز
 قدس سرہ العزیز کی سعت برکت اور آبخواب ہدایت مآب کی توجہات کے من سے جناب حضرت
 غوث الثقلین اور جناب حضرت خواجہ بہاؤ الدین نقشبند کی روح مقدس آپ کے متوجہ حال ہوئیں
 اور قریباً عرصہ ایک ماہ تک آپ کے حق میں ہر دور و درج مقدس کے مابین فی الجملہ تسانع رہا کیونکہ
 ہر ایک ان دو عالی مقام اماموں میں سے اس امر کا تقاضا کرتا تھا کہ آپ کو بتامہ اپنی طرف
 جذب کرنے تاکہ تسانع کا زمانہ گذرنے اور شرکت پر صلح کے واقع ہونے کے بعد ایک دن ہر دو
 مقدس روہیں آپ پر جلوہ گر ہوئیں اور قریباً ایک پہر کے عرصہ تک وہ دونوں امام آپ کے نفس
 نفیس پر توجہ فرمائی اور پُر زور اثر ڈالتے رہے پس اسی ایک پہر میں ہر دو طریقہ کی نسبت
 آپ کو نصیب ہوئی۔ لیکن نسبت چشتیہ پس اس کا بیان اس طرح ہے کہ ایک دن آپ حضرت
 خواجہ خواجگان خواجہ قطب الاقطاب بختیار کاکی قدس سرہ العزیز کی مرقد منور کی طرف
 تشریف لے گئے اور ان کی مرقد مبارک پر مراقب ہو کر بیٹھ گئے۔ اس اثناء میں ان کی روح
 پر فتوح سے آپ کو ملاقات حاصل ہوئی۔ اور آبخواب یعنی حضرت قطب الاقطاب نے آپ پر

نہایت قوی توجہ کی کہ اس توجہ کے سبب سے ابتدا حصول نسبتِ چشتیہ کا ثابت ہو گیا۔ پھر اس
 واقعہ سے ایک مدت کے گزرنے کے بعد مسجد اکبر آبادی واقع شہر دہلی حرمہا اللہ تعالیٰ عنہ
 آفات الزمان میں آپ اپنے مستفیدوں کی ایک جماعت میں بیٹھے ہوئے تھے۔ چنانچہ کاتب
 الحروف بھی اس محفل ہدایت منزل کے آستانِ بوموں کی سلک میں مندرج تھا اور سب حاضرین
 مجلس مراقبہ کی گویا زبان میں سر ڈالے ہوئے تھے اور آپ تمام مستفیدوں پر توجہ فرما رہے
 تھے اس مجلس کے اختتام کے بعد کاتب الحروف کی طرف توجہ ہو کر فرمایا کہ آج حق جل و علا
 نے محض اپنی عنایت سے بلادِ اسطہ کسی کے نسبتِ چشتیہ کا اختتام نہیں ارزانی کیا ہے۔ بعد
 از ان طریقہ چشتیہ کی تعلیم اور تلقین میں بازوئے بہت کھولا اور اشغال کی تجدید فرمائی جن پر
 یہ کتاب مستطاب مشتمل ہے۔ یہ ہے طریقہ استفادہ تینوں نسبتوں کا۔ لیکن باقی نسبتوں کا افادہ
 جیسے نسبتِ مجددیہ اور نسبتِ شاذلیہ وغیرہ پس جانا چاہئے کہ کمالاتِ راہِ نبوت
 اربابِ کمال کی بصیرتوں کو کھل قدسی سے سرمہ ناک کر دیتے ہیں اور کھل قدسی سبب انکی بصیرت
 کا نور حدت اور تیزی قبول کرتا ہے اور ان کی بصیرت قدسی آنکھ کی طرح کھل جاتی ہے تاکہ
 وہ جس چیز کی طرف التفات کرتے ہیں اس چیز کے حقائق اور دقائق کو اپنی استعداد کے مطابق
 کا حقہ دریافت کر لیتے ہیں پس گویا راہِ ولایت کی تمام نسبتیں سالکِ راہِ نبوت کے کمال
 میں مجلا مندرج ہوتی ہیں۔ صرف اتنی بات ہے کہ کسی چیز کی طرف ادنیٰ سی توجہ متحقق ہوئی
 تو اس چیز کی حقیقت اپنی تمام شرح و بسط کے ساتھ ان کی بصیرت کے سامنے حاضر ہو جاتی
 ہے۔ کہیں یہ نہ سمجھ لینا کہ اس کلام سے ائمہ طرق و ولایت پر سالکِ راہِ نبوت کو فضیلت دینا
 مقصود ہے۔ بلکہ اس کلام سے مقصود یہ ہے کہ سالکِ راہِ نبوت کے نفس میں ایک نور قدسی
 پیدا ہو جاتا ہے کہ اس نور کے سبب سے ہر صاحبِ نسبت کی نسبت کو اگرچہ اس سے افضل
 اور اعلیٰ ہر ادراک کر سکتا ہے جس طرح عجب النور میں قوتِ باصرہ رکھی ہوئی ہے کہ اسی
 قوت کے سبب سے ہر نورانی جسم کو تیزی اور کمزوری کے مقدار پر ادراک کر سکتا ہے۔

اگرچہ اسکے جسم کا اشراق نورِ صبری سے اعلیٰ اور اتویٰ ہو۔ وائشرا علم۔

لیکن مبادا کہ اخذ کرنا پس جانتا چاہئے کہ اشغال اور اذکار اور مجاہدات اور مراقبات کا مقرر کرنا فی الحقیقت تشریح کا ظل ہے اور جو صاحبِ قرب فریضوں کے مقام میں قائم ہو جاتے ہیں اگرچہ یہ بزرگ از قسم انبیاء علیہم السلام ہوں گے تو ضرور ہے کہ شریعتِ مجددہ کے صاحب ہوں گے نہیں تو طرقِ موصلا الی اللہ کے اوضاع کا معین کرنا فوارہ کی طرح ان کی طبیعت سے جو شش مارتا ہے اس میں تعلیم اور تعلم کو گنجائش نہیں۔

قائدہ۔ ان چند کلمات میں جو حضرت سید صاحب کے معاملات اجمالی اشارات پر مشتمل ہیں بڑے بڑے فائدے ہیں اور بڑی بڑی منفعتیں ہیں۔ منجملہ ان فوائد کے ایک فائدہ تو وہ ہے جو شروع میں مرقوم ہو چکا اور منجملہ ان کی ہی تحدیثِ بنعمۃ اللہ یعنی نعمتِ الہی کا اظہار کہ امر **وَأَمَّا بِنِعْمَةِ رَبِّكَ فَحَدِّثْ** کی تعبیر اس میں تصور ہو سکتی ہے۔ اور منجملہ ان فوائد کے غافلین کا بیدار کرنا کہ جو شخص حق جل و علا کا طالب ہو اور حضرت حق کی طلب صادق اس کے دل سے پیدا ہوئی ہو اس کو اپنی مطلب یا نبی کے مقام کی طرف ہدایت ہو جاتی ہے۔ اور منجملہ ان کے زمانہ کے جاہلوں کی تنبیہ کرنا ہے کہ انہوں نے ولایتِ ربانی کو مستغاثِ عقلیہ سے شمار کر کے اوائل امت پر لے منحصر سمجھ کر انقطاعِ نبوت کی طرح ولایت کے انقطاع کے قائل ہو گئے ہیں۔ فقط

وَالسَّلَامُ عَلَىٰ مَنْ اتَّبَعَ الْهُدَىٰ وَالْحَمْدُ لِلَّهِ الَّذِي أَخْرَجَنَا مِنْ ظُلُمَاتٍ إِلَىٰ نُورٍ
وَقَدَّمَنَا اللَّهُ عَلَىٰ خَيْرِ خَلْقٍ مَّحَمَّدٍ وَآلِهِ وَصَحْبِهِ وَسَلَّمَ

نعمت